

ខ្លឹមសារកិច្ចការសាធារណៈ



ច្បាប់ ៥

ប្រែ និងរៀបរៀងដោយ កិត្យសុវណ្ណថេរោ នីម ធំ

ខេត្តបាត់ដំបង ៣.ស ២៥៥២

សារបណ្ណ



ព្រះសុត្តន្តបិដក

ខុទ្ទកនិកាយគាថាធម្មបទ

គាថាធម្មបទ បាលវគ្គ វគ្គទី ៥ មាត ១៥ រឿង

ល.រ	ឈ្មោះរឿង	ទំព័រទី
០១	អារម្ភកថា	១
០២	ព្រះពុទ្ធសាសនាមានអង្គ ៩	៣
០៣	សារបណ្ណ	៥
០៤	គាថាធម្មបទ បាលវគ្គ វគ្គទី ៥	៧
០៥	រឿងបុរសម្នាក់	១៣
០៦	រឿងសទ្ធិវិហារិកព្រះមហាកស្សបត្តោរ	៤៩
០៧	រឿងអានន្ទសេដ្ឋី	៦២
០៨	រឿងចោរអ្នកទម្លាយបង្វិចទ្រព្យ	៧០
០៩	រឿងព្រះឧទាយិត្តោរ	៧៤
១០	រឿងភិក្ខុអ្នកក្រងបារាវា	៧៧
១១	រឿងសុប្បពុទ្ធកុដ្ឋិ	៨០

១២	រឿងបុរសអ្នកក្នុងស្រែ	៨៧
១៣	រឿងនាយសុមនមាលាការ	៩៤
១៤	រឿងព្រះឧប្បលវណ្ណាថេរី	១០៨
១៥	រឿងជម្ពុកាជីវក	១១៦
១៦	រឿងអហិប្រេត	១៤១
១៧	រឿងសេដ្ឋីក្នុងប្រេត	១៥១
១៨	រឿងព្រះសុធម្មត្ថេរ	១៦២
១៩	រឿងព្រះវនវាសីតិស្សៈ	១៨២

គាថាធម្មបទ ពាលវគ្គ

វគ្គទី ៥

១ ទីយោ ជាគរតោ រត្តិ ទីយំ សន្តស្ស យោជនំ
ទីយោ ពាលាន សំសារោ សទ្ធម្មំ អវិជានតំ ។

រាត្រីវែង ចំពោះតែអ្នកក្រាក់ពូក (អ្នកដេកមិនលក់)
យោជន៍វែង ចំពោះតែអ្នកនឿយហត់ សន្សំរវដ្តវែង
ចំពោះតែបុគ្គលពាលមិនដឹងច្បាស់នូវព្រះសទ្ធម្ម ។

២ ចរញោ នាធិគច្ឆេយ្យ សេយ្យំ សទិសមត្តានោ
ឯកចរិយំ ទឡ្ហំ កយិក នត្តិ ពាលេ សហាយតា។

បុគ្គលកាលស្វះស្វែងរកកល្យាណមិត្ត បើមិនបានមិត្តដ៏
ប្រសើរជាងខ្លួន ឬមិត្តដែលស្មើនឹងខ្លួនទេ គប្បីប្រព្រឹត្ត
ទៅតែឯងឲ្យខ្ជាប់ខ្ជួនវិញ ព្រោះថា សហាយតាគុណ
រមែងមិនមានក្នុងបុគ្គលពាលឡើយ ។

៣ បុត្តាមត្តិ ធនមត្តិ ឥតិ ពាលោ វិហញ្ញតិ
អត្តា ហិ អត្តានោ នត្តិ កុតោ បុត្តា កុតោ ធនំ ។

បុគ្គលពាល តែងព្រួយលំបាក (កន្ទក់កន្ទេញ) ដោយ

សេចក្តីសម្គាល់ថា កូនទាំងឡាយរបស់អញមាន ទ្រព្យ
របស់អញមាន តាមពិតទៅ សូម្បីតែខ្លួនឯងក៏មិនអាចនឹង
ការពារទុក្ខឲ្យខ្លួនឯងបានផង ចំណង់បើកូនទាំងឡាយ នឹង
រាប់ថាមានអំពីណាបាន ទ្រព្យនឹងរាប់ថាមានអំពីណាបាន ។

៤ យោ ពាលោ មញ្ញតិ ពាល្យំ បណ្ឌិតោ វាបិ តេន សោ
ពាលោ ច បណ្ឌិតមាទី ស វេ ពាលោតិ វុច្ចតិ ។

បុគ្គលណាជាមនុស្សពាល ហើយដឹងនូវភាពនៃខ្លួនថាជា
ពាល បុគ្គលនោះនឹងទៅជាបណ្ឌិតបានខ្លះ ដោយហេតុដែល
ដឹងខ្លួនថា ជាពាលនោះ ចំណែកបុគ្គលណា ជាមនុស្សពាល
មានសេចក្តីសម្គាល់ថាខ្លួនជាបណ្ឌិត បុគ្គលនោះ ឈ្មោះថា
ជាមនុស្សពាលដោយពិត ។

៥ យាវជីវម្បិ ចេ ពាលោ បណ្ឌិតំ បយិរុបាសតិ
ន សោ ធម្មំ វិជានតិ ទព្វី សូបរសំ យថា ។

មនុស្សពាល បើចូលទៅអង្គុយជិតអ្នកប្រាជ្ញ សូម្បីអស់
មួយជីវិត ក៏ឥតបានដឹងរសធម៌អ្វីឲ្យច្បាស់លាស់ឡើយ
ដូចវែក ដែលមិនដឹងរសសម្ម ។

៦ មុហុត្តម្បិ ចេ វិញ្ញា បណ្ឌិតំ បយិរុបាសតិ

ទិប្បំ ធម្មំ វិជានាតិ ជិវ្ហា សូបរសំ យថា ។

វិញ្ញាជន បើចូលទៅអង្គុយជិតអ្នកប្រាជ្ញ សូម្បីតែមួយ
រំពេច រមែងយល់រសធម៌ ដោយឆាប់រហ័ស ដូចអណ្តាត
ដឹងនូវរសសម្ល ។

៧ ចរន្តិ ពាលា ទុម្មេធា អមិត្តេនេវ អត្តនា
ករោន្តា បាបកំ កម្មំ យំ ហោតិ កដុកប្លូលំ ។

ពួកជនពាលមិនមានប្រាជ្ញា មានខ្លួនដូចជាសត្រូវ តែងធ្វើ
កម្មដ៏លាមក ដែលជាអំពើមានផលដ៏ក្តៅក្រហាយ ។

៨ ន តំ កម្មំ កតំ សាធុ យំ កត្វា អនុតប្បតិ
យស្ស អស្សមុខោ រោទំ វិបាកំ បដិសេវតិ ។

បុគ្គលធ្វើកម្មណាហើយ រមែងក្តៅក្រហាយ ឬមានមុខ
ជោគដោយទឹកភ្នែក ស្រែកយំ ទទួលផលនៃកម្មណា
កម្មដែលគេធ្វើហើយនោះ ឈ្មោះថា ជាកម្មមិនល្អឡើយ ។

៩ តញ្ច កម្មំ កតំ សាធុ យំ កត្វា នានុតប្បតិ
យស្ស បតីតោ សុមនោ វិបាកំ បដិសេវតិ ។

បុគ្គលធ្វើកម្មណាហើយ រមែងមិនក្តៅក្រហាយ ឬដល់

នូវសេចក្តីពេញចិត្ត មានចិត្តត្រេកអរ ទទួលផលនៃកម្ម
ណា កម្មដែលគេធ្វើហើយនោះឯង ឈ្មោះថា ជាកម្មល្អ ។

១០ មធ្យវា មញ្ញតិ ពាលោ យាវ បាបំ ន បច្ចតិ
យទា ច បច្ចតិ បាបំ អថ (ពាលោ) ទុក្ខំ និគច្ចតិ ។

បាបមិនទាន់ឲ្យផលដរាបណា បុគ្គលពាល តែងសម្គាល់
នូវបាបនោះថា ដូចទឹកឃ្មុំ លុះតែកាលណាបាបឲ្យផល
បុគ្គលពាលទើបប្រទះនូវសេចក្តីទុក្ខក្នុងកាលណោះ ។

១១ មាសេ មាសេ កុសគ្គេន ពាលោ កុញ្ចេថ ភោជនំ
ន សោ សង្ខាតធម្មានំ កលំ អគ្បតិ សោឡសី ។

បុគ្គលពាលទុកជាបរិភោគភោជនដោយចុងស្បូវរាល់ៗ ខ្លះ
បុគ្គលពាលនោះក៏មិនដល់មួយចំណិតនៃចំណែកទី ១៦ ៗ
លើក របស់បុគ្គលទាំងឡាយ ដែលមានធម៌បានដឹង ឬ
បានពិចារណាហើយឡើយ ។

១២ ន ហិ បាបំ កតំ កម្មំ សដ្ឋទីវំ មុច្ចតិ
ឧហន្តំ ពាលមន្វេតិ កស្មាច្ចន្ទោវ បាវកោ ។

កម្មលាមកដែលបុគ្គលពាលធ្វើហើយ មិនទាន់ឲ្យផលនោះ

ក៏មាន ដូចទឹកដោះស្រស់ ដែលមិនទាន់ប្រែក្លាយ (ក្នុង
មួយរំពេច) ដូច្នោះ បាបកម្មនោះតាមដុតបុគ្គលពាល ដូច
រងឹកភ្លើងដែលបិទបាំងទុក ដោយផេះដូច្នោះ ។

១៣ យាវទៅ អនតាយ ញត្តំ ពាលស្ស ជាយតិ

ហន្តិ ពាលស្ស សុក្កំសំ មុទ្ធំ អស្ស វិបាតយំ ។

ការចេះដឹង កើតឡើងដល់បុគ្គលពាល គ្រាន់តែដើម្បី
សេចក្តីវិនាសប៉ុណ្ណោះ រមែងញ៉ាំងបញ្ញាឲ្យធ្លាក់ចុះ បំផ្លិច
បំផ្លាញចំណែកធម៌ស គឺកុសលរបស់បុគ្គលពាលនោះ ។

១៤ អសន្តំ ការិបិច្ឆេយ្យ បុរេការញ ភិក្ខុសុ

អាវាសេសុ ច ឥស្សរិយំ បូជា បរកុលេសុ ច ។

មមេវ កត មញ្ញុ គិហិបព្វជិតា ឧកោ

មមេវ អតិវសា អស្ស កិច្ចាកិច្ចេសុ កិស្មិញិ

ឥតិ ពាលស្ស សន្តិប្បោ ឥស្សោ មារោ ច វឌ្ឍតិ ។

ភិក្ខុពាល រមែងប្រាថ្នានូវសេចក្តីសរសើរ ដែលមិនមាន
(ក្នុងខ្លួន) ផង នូវការធ្វើក្នុងខាងមុខ គឺជាប្រមុខ ក្នុងពួក
ភិក្ខុផង នូវភាពជាឥស្សរៈ ក្នុងអាវាសទាំងឡាយផង នូវ
ការបូជាទាំងឡាយ ក្នុងត្រកូលទាំងឡាយ ដទៃ ផង ។

ភិក្ខុពាល តែងមានសេចក្តីប្រាថ្នាត្រិះរិះថា គ្រហស្ថ និង
បព្វជិតទាំង ២ ពួក ចូរសម្គាល់នូវកិច្ចដែលមនុស្សដទៃ
ធ្វើហើយថាជារបស់អញវិញ អំណាចដ៏ក្រៃលែងរបស់
អញ ចូរមានក្នុងកិច្ច តូច ធំ ណាៗ មួយ (កាលបើ
យ៉ាងនេះ) ឬស្យា និងមាន៖ រមែងចម្រើន ។

១៥ អញ្ញា ហិ លាកុបនិសា អញ្ញា និព្វានគាមិនី
ឯវមេតំ អភិញ្ញាយ ភិក្ខុ ពុទ្ធស្ស សាវកោ
សក្ការំ នាកិនន្ទេយ្យ វិវេកមនុព្រហមេយ ។
បដិបទា អាស្រ័យនូវលាកផ្សេង បដិបទា ជាដំណើរទៅ
កាន់ព្រះនិព្វានផ្សេង ភិក្ខុជាសាវករបស់ព្រះពុទ្ធ ដឹង
ច្បាស់នូវហេតុនុ៎ះយ៉ាងនេះហើយ មិនគួរត្រេកអរចំពោះ
សក្ការៈឡើយ ។^{១៥៧}

(ពាលវគ្គ វគ្គទី ៥ ចប់)

៥ ពាលវគ្គវណ្ណនា



១ ឆ្លើយបុរសំណាក់

សេចក្តីខាងដើម

ព្រះសាស្តា កាលគង់នៅក្នុងវត្តជេតពន ទ្រង់ប្រារព្ធនូវព្រះ
បាទបសេនទិកោសល និងបុរសំណាក់ ត្រាស់ព្រះធម្មទេសនានេះថា
ទីយា ជាគរតោ រត្តិ មានបទដូច្នោះជាដើម ។

ព្រះរាជាប្រទក្សិណព្រះនគរ

បានឮថា នៅក្នុងថ្ងៃមហោស្រពមួយ ព្រះរាជាទ្រង់ព្រះនាម
បសេនទិកោសល ស្តេចឡើងកាន់ជីវីសសុទ្ធមួយឈ្មោះ បុណ្ណរីកៈ
ដែលប្រដាប់តុបតែងហើយ ទ្រង់ប្រទក្សិណព្រះនគរដោយអានុភាពនៃ
ព្រះរាជាដ៏ធំ ។

កាលអាជ្ញា ជាគ្រឿងប្រដេញឲ្យបុគ្គលចៀសចេញ កំពុងប្រ-
ព្រឹត្តទៅ មហាជនត្រូវរាជបុរសប្រហារដោយវត្ថុទាំងឡាយ មានដុំដី
និងដំបងជាដើម រត់ទៅបណ្តើរ ងាកក.ក្រឡេកមើលព្រះរាជាបណ្តើរ ។

បានឮថា ការងារកក.ក្រឡេកមើលរបស់មហាជននោះ ជាផល
នៃទានដែលព្រះរាជាទាំងឡាយទ្រង់ថ្វាយហើយដោយល្អ ។

អំណាចនៃសេចក្តីស្រឡាញ់

នៅពេលនោះ ភរិយារបស់ទុគ្គតបុរសសំណាក់ឈរនៅនាដៃ
ប្រាសាទ ៧ ជាន់ គ្រាន់តែបើកបង្អួចមើលព្រះរាជាហើយ ក៏បិទទៅ
វិញ ។ ការគេចចេញរបស់ស្ត្រីនោះ បានប្រាកដដល់ព្រះរាជា ដូចព្រះ
ច័ន្ទពេញវង់ចូលទៅកាន់ចន្លោះនៃស្រទាប់ពពក ។

ព្រះរាជាក៏ទ្រង់មានព្រះហឫទ័យប្រតិព័ទ្ធចំពោះស្ត្រីនោះ ព្រះ
រាជាមានអាការហាក់ដូចជាចង់ធ្លាក់ចុះអំពីកំដរ ទ្រង់ធ្វើប្រទេក្សិណព្រះ
នគរយ៉ាងប្រញាប់ហើយ ស្តេចចូលទៅកាន់បុរី ត្រាស់សួរអាមាត្យ
ដែលស្និទ្ធស្នាលនឹងព្រះអង្គថា ម្ចាស់អ្នកដ៏ចម្រើន ប្រាសាទដែល
យើងសម្លឹងមើលក្នុងទីដំណោះ តើអ្នកឯងបានឃើញដែរឬទេ ?

អាមាត្យ. ព្រះករុណាថ្ងៃវិសេស ខ្ញុំព្រះអង្គបានឃើញ ។

ព្រះរាជា. តើអ្នកឯងបានឃើញស្ត្រីម្នាក់លើប្រាសាទនោះទេ ?

អាមាត្យ. ព្រះករុណាថ្ងៃវិសេស ខ្ញុំព្រះអង្គបានឃើញដែរ ។

ព្រះរាជា. អ្នកឯងចូរទៅស៊ើបឲ្យបានដឹងច្បាស់ថា ស្ត្រីនោះ

មានស្វាមីហើយឬក៏មិនទាន់មានទេ ។

អាមាត្យនោះទៅហើយ បានដឹងច្បាស់ថាស្រ្តីនោះមានស្វាមីហើយ ក៏ត្រឡប់មកក្រាបទូលព្រះរាជាថា បពិត្រព្រះសម្មតិទេព ស្រ្តីនោះមានស្វាមីហើយ ។

គ្រានោះ ព្រះរាជាត្រាស់ថា បើដូច្នោះ អ្នកឯងចូរទៅហៅស្វាមីរបស់ស្រ្តីនោះមក អាមាត្យនោះក៏ទៅកាន់សំណាក់បុរសនោះហើយនិយាយថា នែ អ្នកដឹងច្រើន ព្រះរាជាត្រាស់ឲ្យហៅអ្នកឯង ។

ទុគ្គតបុរសគិតថា ភ័យកើតឡើងដល់យើងព្រោះអាស្រ័យភរិយារបស់យើង កាលមិនអាចទទឹងទាស់នឹងព្រះរាជអាជ្ញា ក៏ទៅថ្វាយបង្គំព្រះរាជា ហើយឈរនៅក្នុងទីដ៏សមគួរមួយ ។ គ្រានោះ ព្រះរាជាត្រាស់ទៅកាន់បុរសនោះថា អ្នកឯងចូរនៅបម្រើយើង ។

ទុគ្គតបុរស. បពិត្រព្រះសម្មតិទេព កុំឡើយ ខ្ញុំព្រះអង្គធ្វើការងាររបស់ខ្លួនហើយថ្វាយសួយដល់ព្រះអង្គ ការចិញ្ចឹមជីវិតនេះឯងសូមមានដល់ខ្ញុំព្រះអង្គចុះ ។

ព្រះរាជាត្រាស់ថា យើងមិនត្រូវការសួយរបស់អ្នកឯងទេ ចាប់តាំងអំពីថ្ងៃនេះទៅ អ្នកឯងចូរនៅបម្រើយើង ហើយបញ្ជារាជ

បុរសឲ្យព្រះរាជទានខែល និងអារុំធឯងលំបុរសនោះ ។

បានឮថា ព្រះរាជាទ្រង់មានព្រះតម្រិះយ៉ាងនេះថា យើងនឹង
លើកនូវទោសអ្វីមួយរបស់គេឡើងហើយសម្លាប់ចោល យកប្រពន្ធ ។
ត្រានោះ ទុគ្គតបុរសក៏យំខ្លាចស្លាប់ ក៏បម្រើព្រះរាជាដោយ
សេចក្តីមិនប្រមាទ ។

ព្រះរាជាមិនទ្រង់ឃើញឱកាស (ទោស) របស់ទុគ្គតបុរស
កាលសេចក្តីក្តៅក្រហាយព្រោះកាមចម្រើនឡើងហើយ ក៏ទ្រង់ព្រះ-
តម្រិះថា យើងនឹងលើកទោសអ្វីមួយរបស់បុរសនោះឡើង ដាក់រាជ
អាជ្ញា ទើបបញ្ជាឲ្យហៅបុរសនោះមកហើយ ត្រាស់យ៉ាងនេះថា
ម្ចាស់អ្នកដ៏ចម្រើន អ្នកឯងចូរទៅកាន់ទីឯណោះនៃស្នឹងចម្ងាយប្រ-
មាណ ១ យោជន៍ នាំយកផ្កាកុមុទ ផ្កាឧប្បុល និងដីពណ៌អរុណមក
(ឲ្យទាន់) ពេលយើងស្រង់ទឹកក្នុងវេលាល្ងាច, ប្រសិនបើអ្នកឯងមក
មិនទាន់ក្នុងពេលនោះទេ យើងនឹងដាក់រាជអាជ្ញាដល់ឯង ។

ការលំបាកក្នុងរាជដំណាក់

បានឮថា សេវកៈ (អ្នកចូលគាល់) លំបាកជាងទោសៈរបស់
ព្រះរាជាទាំង ៤ ទៅទៀត ។ ពិតណាស់ ទោសៈទាំងឡាយ មានទោសៈ

ពាលវគ្គវណ្ណនា រឿងបុរសម្នាក់

ដែលគេលោះមកដោយទ្រព្យជាដើម រមែងបានដើម្បីនឹងពោលថា ខ្ញុំ
ឈឺក្បាល, ខ្ញុំឈឺខ្នង ហើយសម្រាក ។

ពាក្យដែលទាសៈទាំងឡាយពោលហើយ បានសម្រាកនោះ
រមែងមិនមានដល់សេវកៈ, ការឆារណាដែលព្រះរាជាទ្រង់បញ្ជាហើយ
សេវកៈត្រូវតែធ្វើជាប់ខាត ប្រកែកមិនបាន ព្រោះហេតុនោះ បុរស
នោះក៏គិតថា យើងត្រូវទៅយ៉ាងជាប់ខាត ប្រកែកមិនបាន ។ ដែល
ឈ្មោះថា ដីពណិអុរុណ និងផ្កាកុមុទ ព្រមទាំងផ្កាឧប្បល រមែងមាន
ក្នុងពិភពនាគ, យើងនឹងបានអំពីទីណា ? ខ្លាចស្លាប់ ទៅផ្ទះហើយ
សួរភរិយាថា ម្ចាស់នាងដឹងចម្រើន កត្តសម្រាប់ខ្ញុំសម្រេចហើយឬនៅ ?
ភរិយាឆ្លើយថា បពិត្រអ្នកជាម្ចាស់ នៅលើចន្ទ្រាននៅឡើយ ។ ទុក្ខត
បុរសមិនអាចរង់ចាំដរាបដល់ភរិយាដាក់កត្តចុះបាន ក៏ប្រាប់ឲ្យភរិយា
យកវែកដួសទឹកបាយ (លាយ) នឹងបាយដែលមិនទាន់ឆ្អិននោះឯង
ដាក់កំព្រាងកាន់យកទៅ ធ្វើដំណើរទៅយ៉ាងលឿនបានចម្ងាយផ្លូវ
មួយយោជន៍ ។

កាលទុក្ខតបុរសកំពុងធ្វើដំណើរទៅនោះឯង កត្តក៏បានឆ្អិន
ហើយដែរ ។ គាត់ក៏រំលែកកត្តទុកបន្តិច ធ្វើមិនឲ្យជារបស់សំណល់

ហើយបរិភោគ ជួបអ្នកដំណើរម្នាក់ក៏ពោលថា បពិត្រអ្នកដ៏ចម្រើន
កត្តបន្តិចនេះ ខ្ញុំរំលែកចេញ ធ្វើមិនឲ្យជារបស់សំណល់ លោកចូរ
កាន់យកបរិភោគចុះ ។ អ្នកដំណើរនោះក៏ទទួលយកទៅបរិភោគ ។

ទុក្ខតបុរសបរិភោគហើយ ក៏បាចបាយទៅក្នុងទឹកមួយក្តាប់ ខ្លា
មាត់ហើយ ប្រកាសឡើង ៣ ដង ដោយសំឡេងដ៏លាន់ឮថា សូម
ពួកនាគ គ្រុឌ និងទេវតាដែលអាស្រ័យនៅក្នុងទីនេះ ស្តាប់ពាក្យ
របស់ខ្ញុំ ព្រះរាជាទ្រង់ប្រាថ្នានឹងដាក់អាជ្ញាដល់ខ្ញុំ, ទ្រង់ត្រាស់បង្គាប់ខ្ញុំ
ថា អ្នកឯងចូរទៅនាំយកដីពណ៌អរុណ និងផ្កាកុមុទ ព្រមទាំងផ្កាឧប្បល
មក ក៏កត្តដែលខ្ញុំឲ្យដល់មនុស្សអ្នកដំណើរហើយ ជាទានមានអានិសង្ស
ទាំងពាន់ កត្តដែលខ្ញុំឲ្យដល់ត្រីទាំងឡាយក្នុងទឹក ជាទានមានអានិសង្ស
ទាំងរយ, ខ្ញុំឲ្យចំណែកបុណ្យមានប្រមាណប៉ុណ្ណោះ ដល់អ្នកទាំងឡាយ,
សូមអ្នកទាំងឡាយនាំដីពណ៌អរុណ និងផ្កាកុមុទ ព្រមទាំងផ្កាឧប្បល
មកឲ្យខ្ញុំ ។

ស្តេចនាគ ដែលអាស្រ័យនៅក្នុងប្រទេសនោះ បានឮសំឡេង
នោះហើយ ក៏ទៅកាន់សំណាក់នៃបុរសនោះ ដោយភេទជាមនុស្ស
ចាស់ ហើយសួរថា ម្ចាស់អ្នកដ៏ចម្រើន អ្នកឯងពោលនូវពាក្យអ្វី ?

ពាលវគ្គវណ្ណនា រឿងបុរសម្នាក់

បុរសនោះក៏ពោលដូច្នោះម្តងទៀត កាលស្តេចនាគសួរថា អ្នកឲ្យ
ចំណែកបុណ្យនោះដល់យើងឬ ទើបពោលថា បពិត្រអ្នកដ៏ចម្រើន ខ្ញុំឲ្យ
កាលស្តេចនាគសួរបញ្ជាក់ថែមទៀតថា លោកឲ្យមែនឬ ក៏ពោល
បញ្ជាក់ថា បពិត្រអ្នកដ៏ចម្រើន ខ្ញុំឲ្យពិតមែន ស្តេចនាគឲ្យនាំចំណែក
បុណ្យមកយ៉ាងនោះអស់វារៈ ២ - ៣ ដងហើយ ក៏បានឲ្យដីពណ៌
អរុណ និងផ្កាកុមុទ ព្រមទាំងផ្កាឧប្បលដល់បុរសនោះ ។

ចំណែកព្រះរាជា ទ្រង់ព្រះតម្រិះថា ធម្មតាមនុស្សទាំងឡាយ
រមែងមានមន្តច្រើន បើបុរសនោះគប្បីបាន (របស់នោះ) ដោយ
ឧបាយយ៉ាងណានីមួយសោត កិច្ចរបស់យើងក៏មិនសម្រេច ព្រះរាជា
បញ្ជាឲ្យបិទទ្វារ (ក្រុង) តាំងអំពីថ្ងៃ ហើយបញ្ជាឲ្យនាំយកកូនសោ
ទៅកាន់ដំណាក់របស់ព្រះអង្គ ។

ចំណែកទុក្ខតបុរស មកទាន់ពេលព្រះរាជាទ្រង់ស្រង់ទឹកដែរ
ប៉ុន្តែទ្វារបិទ កាលមិនបានទ្វារ ក៏ហៅអ្នកយាមទ្វារមកហើយពោលថា
នែ អ្នកដ៏ចម្រើន ចូរបើកទ្វារឲ្យខ្ញុំ ។ អ្នកយាមទ្វារពោលថា យើង
មិនអាចបើកបានទេ ព្រោះព្រះរាជាឲ្យនាំកូនសោទៅកាន់សំណាក់ព្រះ
អង្គតាំងអំពីថ្ងៃម្ល៉េះ ។ សូម្បីទុក្ខតបុរសប្រាប់ថា យើងជាវាជទូត,

ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ

លោកចូរលើកទ្វារឲ្យខ្ញុំ ក៏មិនលើកឲ្យ ទុគ្គតបុរសកាលអ្នកយាមមិន
លើកទ្វារឲ្យ ក៏គិតថា ឥឡូវនេះ យើងនឹងមិនមានជីវិត យើងនឹងធ្វើ
ដូចម្តេចហ្ន៎ ក៏បោះដុំដីស្អិតទៅខាងលើនៃធរណីទ្វារ ព្យួរផ្កាទុកខាងលើ
នៃធរណីទ្វារនោះហើយ ស្រែកដោយសំឡេងយ៉ាងខ្លាំងអស់វារៈ ៣
ដងថា ម្ចាស់អ្នកនគរដ៏ចម្រើនទាំងឡាយ សូមអ្នកទាំងឡាយ ចូរជីន
នូវកិច្ចដែលខ្ញុំធ្វើតាមព្រះរាជបញ្ជារបស់ព្រះរាជាហើយចុះ ព្រះរាជា
ទ្រង់ប្រាថ្នានឹងញ៉ាំងយើងឲ្យវិនាសដោយហេតុមិនសមគួរ ហើយគិតថា
យើងនឹងទៅទីណាហ្ន៎? បានសំរេចចិត្តថា ធម្មតាកិក្ខុទាំងឡាយ រមែង
ជាអ្នកមានចិត្តទន់ យើងនឹងទៅកាន់វិហារហើយដេក ។ ធម្មតាសត្វ
ទាំងឡាយ កាលបានទទួលនូវសេចក្តីសុខ មិនដែលនឹកនា មិនដឹងថា
កិក្ខុទាំងឡាយមាននៅក្នុងវិហារទេ លុះត្រូវសេចក្តីទុក្ខគ្របសង្កត់
ហើយ ទើបប្រាថ្នានឹងទៅកាន់វិហារ, ព្រោះហេតុនោះ សូម្បីបុរសនោះ
ក៏គិតថា ទីពឹងយ៉ាងដទៃរបស់យើងមិនមាន ទើបទៅកាន់វិហារ ដេក
ក្នុងទីដ៏សមគួរមួយ ។ សេចក្តីក្តៅក្រហល់ក្រហាយព្រោះកាម កើត
ឡើងហើយដល់ព្រះរាជា ធ្វើឲ្យព្រះរាជាផ្តុំមិនលក់ កាលព្រះរាជាមិន
បានទទួលនូវការលក់អស់មួយរាត្រី ក៏ទ្រង់រំពឹងនឹកដល់ស្រ្តីនោះ ។

ពាលវគ្គវណ្ណនា រឿងបុរសម្នាក់

ព្រះរាជាទ្រង់គិតថា កាលអរុណារះ យើងនឹងបញ្ជាឲ្យគេសម្លាប់
បុរសនោះ ហើយឲ្យនាំយកស្រ្តីនោះមក ។

រឿងរបស់សត្វនរកអ្នកពោលអក្សរ

ទុ. ស. ន. សោ.

ក្នុងខណៈនោះឯង បុរស ៤ នាក់ ដែលកើតក្នុងនរកលោហ-
គុម្ពី (នរកខ្លះដែក) ដែលមានជម្រៅ ៦០ យោជន៍ ត្រូវភ្លើងនរកនេះ
វិលត្រឡប់ត្រឡិន នទៀលទៅមក ដូចជាអង្ករក្នុងឆ្នាំងដែលភ្លើងឲ្យ
ពុះឡើងហើយ (លិចចុះទៅ) ដល់ផ្ទៃខាងក្រោម ៣ ម៉ឺនឆ្នាំ ហើយ
(អណ្តែតឡើងមក) ដល់កណ្តាប់មាត់ ៣ ម៉ឺនឆ្នាំទៀត ។

សត្វនរកទាំងនោះ ងើបក្បាលឡើងក្រឡេកមើលនូវគ្នានឹងគ្នា
ហើយ ប្រាថ្នានឹងពោលនូវគាថាមួយម្នាក់ (ប៉ុន្តែ) មិនអាចពោលបាន
ពោលបានតែម្នាក់មួយអក្សរ ក៏លិចចុះទៅកាន់ខ្លះដែកដូចដើមវិញ ។

ព្រះរាជា កាលជុំមិនលក់ ក៏បានឮសំឡេងនោះ នៅក្នុងចន្លោះ
នៃមជ្ឈិមយាម ទ្រង់ខ្លាច ទ្រង់មានព្រះទ័យតក់ស្លុត ទ្រង់ព្រះតម្រិះថា
អន្តរាយនៃជីវិតនឹងមានដល់យើងឬហ្ន៎ ឬថានឹង មានដល់អគ្គមហេសី
ឬថារាជសម្បត្តិរបស់យើងនឹងវិនាស ?

ព្រះរាជាមិនអាចធ្មេចនូវព្រះនេត្រទាំងពីរបាន រហូតអស់រាត្រី
ទាំងមូល ។ លុះពេលអរុណរះឡើង ព្រះអង្គក៏បញ្ជាឲ្យហៅបុរោហិត
មកហើយត្រាស់ថា ម្ចាស់អាចារ្យ សំឡេងដែលមានសភាពគួរខ្លាច
យ៉ាងខ្លាំង យើងបានឮក្នុងចន្លោះនៃមជ្ឈិមយាម ។ យើងមិនដឹងថា
អន្តរាយនឹងមានដល់រាជសម្បត្តិ ឬដល់អគ្គមហេសី ដល់យើង ឬក៏
ដល់អ្នកណាមួយ? ព្រោះហេតុនោះ ទើបយើងឲ្យអញ្ជើញលោកមក ។

ព្រាហ្មណ៍ល្ងង់ឲ្យព្រះរាជាបូជាយញ្ញ

បុរោហិត. បពិត្រមហារាជ សំឡេងដែលព្រះអង្គទ្រង់បានព្រះ
សណ្តាប់ហើយនោះ តើដូចម្តេច ?

ព្រះរាជា. ម្ចាស់អាចារ្យ យើងបានឮសំឡេងទាំងនេះថា ទុ.
ស. ន. សោ. លោកចូរពិចារណាមើលនូវផលដែលនឹងសម្រេចមក
អំពីសំឡេងទាំងនេះមើល ។

ដំណឹងដែលជាគ្រឿងពោលតបអ្វីមួយ រមែងមិនប្រាកដដល់
ព្រាហ្មណ៍ ហាក់ដូចជាអ្នកចូលទៅកាន់ទីងងឹតដ៏ធំ ។ បុរោហិតនោះ
គិតថា ក៏កាលយើងក្រាបទូលព្រះរាជាថា ខ្ញុំព្រះអង្គមិនជ្រាបលោក-
សក្ការៈរបស់យើងនឹងសាបសូន្យ ទើបក្រាបទូលថា បពិត្រមហារាជ

ហេតុនេះធ្លន់ណាស់ ។

ព្រះរាជា. ម្ចាស់អាចារ្យ តើមានហេតុអ្វី ?

បុរោហិត. អន្តរាយនៃជីវិត នឹងប្រាកដដល់ព្រះអង្គ ។

ព្រះរាជាទ្រង់តក់ស្លុតជាទ្វេគុណ ត្រាស់ថា ម្ចាស់អាចារ្យ
ហេតុដែលជាគ្រឿងការពារនូវអន្តរាយនោះមានដែរឬទេ ?

បុរោហិត. បពិត្រមហារាជ មាន, សូមព្រះអង្គកុំខ្លាចឡើយ ខ្ញុំ
ព្រះអង្គដឹងនូវវេទ ៣^(១) ។

ព្រះរាជា. អើ អាចារ្យ យើងបាននូវវត្ថុអ្វី ទើបសមគួរ ?

បុរោហិត. បពិត្រព្រះសម្មតិទេព ព្រះអង្គទ្រង់បូជាយញ្ញាដោយ
មានសត្វមួយមុខ ១០០ គ្រប់សត្វហើយ នឹងរួចផុតអំពីអន្តរាយជីវិត ។

ព្រះរាជា. ម្ចាស់អាចារ្យ បាននូវសត្វអ្វីខ្លះ ទើបគួរ ?

បុរោហិតនោះ ក្រាបទូលថា បបិត្រមហារាជ គួរបាននូវ
បុណ្យជាតមួយប្រភេទៗ ឲ្យបាន ១០០ គឺ ជីវ ១០០ សេះ ១០០ គោ

(១) វេទ ៣ គឺ ឥវ្យញ្ញទេ ជាគម្ពីរមានគាថាពោលដល់ឈ្មោះទេវតា និងអង្វរសូម
ឲ្យជួយកម្ចាត់ភ័យផ្សេងៗ ១ យជុញ្ញទេ ជាគម្ពីរពោលដល់ពិធីការក្នុងការបូជាយញ្ញា
ដូចបួងសួងផ្សេងៗ ១ សាមវេទ ជាគម្ពីរពោលដល់ឧបាយឈ្នះសត្រូវ ១ ។

ឧសកៈ ១០០ មេគោដែលរឹតយកទឹកដោះ ១០០ ពពែ ១០០ ចៀម
១០០ មាន់ ១០០ ជ្រូក ១០០ ក្មេងប្រុស ១០០ ក្មេងស្រី ១០០,
ទើបសមគួរ ។

បុរោហិតបានគិតឃើញថា ប្រសិនបើយើង ឲ្យចាប់យក
តែជំពូកម្រឹគប៉ុណ្ណោះ, ជនទាំងឡាយក៏នឹងនិយាយថា បុរោហិតឲ្យ
ចាប់យកតែសត្វដែលជាប់របស់ស៊ីបានសម្រាប់ខ្លួនប៉ុណ្ណោះ ព្រោះហេតុ
នោះ ទើបឲ្យចាប់ទាំងជំពូកដីរ សេះ និងមនុស្ស (ផង) ។

ព្រះរាជា ទ្រង់ព្រះតម្រិះថា ជីវិតរបស់យើងជាប់របស់សំខាន់
ទើបត្រាស់ថា ម្ចាស់អាចារ្យ លោកចូរចាប់សត្វគ្រប់ប្រភេទឲ្យប្រ-
ញាប់ៗ ។ បុរោហិតបានទទួលព្រះរាជបញ្ជាអំពីព្រះរាជាហើយ ក៏
ចាប់យកមនុស្សយ៉ាងច្រើនសន្លឹកសន្លាប់ ។

បាលីកោសលសំយុត្ត

ពិតណាស់ ព្រះធម្មសង្គាហកាចារ្យ បានពោលពាក្យនេះទុក
ក្នុងកោសលសំយុត្តថា ក្នុងសម័យនោះ ព្រះបាទបសេនទិកោសល
តាំងផ្ដើមធ្វើនូវមហាយញ្ញ (បូជាធំ) ។ ពួកគោឧសកៈ ៥០០ កូន
គោឈ្មោល ៥០០ កូនគោញី ៥០០ ពពែ ៥០០ ចៀម ៥០០ ត្រូវគេ

នាំទៅចងជាប់នឹងសសរយញ្ញាដើម្បីបូជា ។ ពួកជនណា ដែលជាខ្ញុំ
ប្រុសក្តី ជាអ្នកបម្រើក្តី ជាអ្នកធ្វើការងារក្តី ជនទាំងនោះ ត្រូវអាជ្ញា
គម្រាមហើយ ត្រូវភ័យគម្រាមហើយ ក៏មានមុខទឹកជោកដោយទឹក
ភ្នែក ស្រែកយំ ធ្វើនូវបរិកម្មទាំងឡាយ (ការខ្សឹកខ្សួល) ។

ព្រះនាងមល្លិកាទ្រង់ដោះទុក្ខរបស់សត្វ

មហាជន ឮញ្ញាយំរៀបរាប់ដល់ញាតិរបស់ខ្លួន បានធ្វើនូវសំឡេង
ដ៏លាន់ឮយ៉ាងខ្លាំង សំឡេងនោះ ដូចជាសំឡេងស្រុតផែនដី ។

គ្រានោះ ព្រះនាងមល្លិកាទេវី ទ្រង់បានឮសំឡេងនោះហើយ
ស្តេចទៅកាន់រាជដំណាក់ទូលសួរព្រះរាជាថា បពិត្រមហារាជ ព្រោះ
ហេតុដូចម្តេច បានជាឥន្ទ្រិយ៍របស់ព្រះអង្គមិនតាំងនៅជាប្រក្រតី, ព្រះ
អង្គមើលទៅហាក់ដូចជាមិនស្រួលព្រះកាយ ។

ព្រះរាជា. ម្ចាស់នាងមល្លិកា នាងមិនបានដឹងថា អាសារពិស
ចូលមកជិតព្រះកាណិរបស់យើងទេឬ ?

មល្លិកា. បពិត្រមហារាជ ហេតុហ្នឹង តើដូចម្តេច ?

ព្រះរាជា. ក្នុងចំណែកនៃរាត្រី យើងបានឮសំឡេងបែបនេះ,
ទើបយើងសួរបុរោហិត បុរោហិតក៏ឆ្លើយប្រាប់យើងថា អន្តរាយនៃ

ជីវិតនឹងប្រាកដដល់ព្រះអង្គ, ព្រះអង្គទ្រង់បូជាយញ្ញដោយមានសត្វ ១
ប្រភេទៗ ១០០ គ្រប់ប្រភេទហើយ នឹងរួចផុតអំពីអន្តរាយនៃជីវិតបាន,
ម្ចាស់នាងមល្លិកា យើងបានគិតឃើញថា ជីវិតគឺការរស់នៅរបស់
យើងប៉ុណ្ណោះ គឺជាលាភរបស់យើង ទើបយើងបញ្ជាបុរេហិតឲ្យចាប់
សត្វទាំងឡាយនេះទុកដើម្បីបូជាយញ្ញ ។

ព្រះនាងមល្លិកាទៅក្រាបទូលថា បពិត្រមហារាជ ព្រះអង្គជា
មនុស្សអន្ទពាល ទ្រង់ជាអ្នកមានភិក្ខុហារដ៏ច្រើន ព្រះអង្គរមែង
សោយនូវកោជនដែលគេចម្អិនដោយអង្ករទាំងនាឡិៗ មានសម្ម និងម្ហូប
ច្រើនបែបសព្វយ៉ាង ព្រះអង្គគ្រងរាជ្យក្នុងដែនទាំងពីរក៏ពិតមែនហើយ
ប៉ុន្តែបញ្ជារបស់ព្រះអង្គនៅទន់ខ្សោយណាស់ ។

ព្រះរាជាទ្រង់សួរព្រះនាងមល្លិកាថា ម្ចាស់នាងដ៏ចម្រើន ព្រោះ
ហេតុដូចម្តេច ទើបនាងពោលយ៉ាងនេះ ។

ព្រះនាងមល្លិកាក្រាបទូលព្រះរាជាថា ការបានជីវិតរបស់អ្នក
ដទៃ ព្រោះការស្លាប់របស់អ្នកដទៃ ព្រះអង្គធ្លាប់ឃើញក្នុងទីណា ?
ព្រោះហេតុអ្វី ទើបព្រះអង្គទ្រង់ជឿពាក្យរបស់ព្រាហ្មណ៍អន្ទពាល ហើយ
ទ្រង់ឲ្យនូវទុក្ខទៅលើមហាជនយ៉ាងនេះ? ព្រះសាស្តា ទ្រង់ជាអគ្គបុគ្គល

ពាលវគ្គវណ្ណនា រឿងបុរសម្នាក់

នៃលោក ព្រមទាំងទៅលោក មានព្រះញាណមិនទើសទាក់ក្នុងកាល
ទាំងឡាយ មានអតីតកាលជាដើម ទ្រង់គង់នៅក្នុងវិហារដ៏ជិត, ព្រះអង្គ
ទូលសួរព្រះសាស្តាហើយ សូមទ្រង់ធ្វើតាមព្រះឱវាទរបស់អង្គចុះ ។

គ្រានោះឯង ព្រះរាជា ស្តេចយាងទៅកាន់វិហារជាមួយនឹងព្រះ
នាងមល្លិកា ដោយយានដ៏ស្រាលៗ ទ្រង់ត្រូវមរណក័យគម្រាម
កំហែង ក៏មិនអាចត្រាស់នូវព្រះបន្ទូលអ្វីៗ បាន ថ្វាយបង្គំព្រះសាស្តា
ហើយ ទ្រង់គង់ក្នុងទីដ៏សមគួរមួយ ។

គ្រានោះ ព្រះសាស្តាទ្រង់ត្រាស់ទៅកាន់ព្រះរាជាមុនថា បពិត្រ
មហារាជ មានហេតុអ្វី ទើបមហាបពិត្រយាងមកកាន់សំណាក់តថាគត
ទាំងថ្ងៃ អីចឹង ?

ព្រះរាជាក៏ទ្រង់គង់នៅស្ងៀម ។ គ្រានោះ ព្រះនាងមល្លិកា
ក្រាបទូលព្រះមានព្រះភាគថា បពិត្រព្រះអង្គដ៏ចម្រើន បានឮថា ព្រះ
រាជាទ្រង់បានឮសំឡេងដ៏អាក្រក់ក្នុងចន្លោះនៃមជ្ឈិមយាម, កាលបើ
ដូច្នោះ ព្រះរាជាក៏ទ្រង់ប្រាប់ហេតុនោះដល់បុរេហិត, បុរេហិតក៏ក្រាប
ទូលថា អន្តរាយនៃជីវិតនឹងមានដល់ព្រះអង្គ, កាលបើព្រះអង្គចាប់
សត្វមួយប្រភេទៗ ១០០ គ្រប់ប្រភេទ បូជាយញ្ញដោយលោហិតក្នុង

បំពង់កនៃសត្វទាំងនោះ ដើម្បីការពារនូវអន្តរាយនោះ, ព្រះអង្គនឹង
បាននូវព្រះជន្ម, ព្រះរាជាត្រាស់បញ្ជាឲ្យចាប់សត្វជាច្រើន ព្រោះហេតុ
នោះ ទើបខ្ញុំព្រះអង្គនាំព្រះរាជាមកកាន់សំណាក់ព្រះអង្គ ។

ព្រះសាស្តា. បពិត្រមហារាជ យ៉ាងនោះពិតមែនឬ ?

ព្រះរាជា. បពិត្រព្រះអង្គដ៏ចម្រើន ពិតមែន ។

ព្រះសាស្តា. សំឡេងដែលមហារាជទ្រង់បានឮហើយនោះតើ
ដូចម្តេច ?

ព្រះរាជាក្រាបទូលដោយទំនងដែលព្រះអង្គទ្រង់ឮបាន ។

ពន្លឺតែមួយបានប្រាកដដល់ព្រះតថាគត ព្រោះទ្រង់ព្រះសណ្តាប់
នូវសេចក្តីនោះ ។

គ្រានោះ ព្រះសាស្តា ទ្រង់ត្រាស់ទៅកាន់ព្រះរាជាថា បពិត្រ
មហារាជ ព្រះអង្គកុំទ្រង់ខ្លាចឡើយ អន្តរាយនៃជីវិតមិនមានដល់ព្រះ
អង្គទេ, សត្វទាំងឡាយដែលជាអ្នកមានកម្មដ៏លាមក កាលធ្វើទុក្ខ
របស់ខ្លួនឲ្យប្រាកដច្បាស់ ទើបពោលយ៉ាងនេះ ។

ព្រះរាជាទូលសួរព្រះសាស្តាថា បពិត្រព្រះអង្គដ៏ចម្រើន ក៏កម្ម
អ្វីខ្លះ ? ដែលសត្វទាំងនោះបានធ្វើទុកហើយ ?

ព្រះសាស្តាទ្រង់សម្តែងទោសបរទារិកកម្ម

ព្រះសាស្តា កាលនឹងទ្រង់សម្តែងកម្មរបស់សត្វនរកទាំងនោះ ក៏ទ្រង់ត្រាស់ថា បពិត្រមហារាជ បើដូច្នោះ សូមមហារាជទ្រង់ស្តាប់ ដោយសេចក្តីគោរពចុះហើយទ្រង់នាំអតីតនិទានមកសម្តែងដូចតទៅ៖

ក្នុងអតីតកាល កាលមនុស្សមានអាយុ ២ ម៉ឺនឆ្នាំ ព្រះមាន ព្រះភាគព្រះនាមកស្សបៈទ្រង់កើតឡើងក្នុងលោក ស្តេចត្រាច់ទៅកាន់ ទីចារិកមួយអន្លើដោយព្រះខ័ណ្ឌស្រព ២ ម៉ឺនអង្គ បានស្តេចទៅកាន់ ក្រុងពារាណសី ។

អ្នកក្រុងពារាណសី ២ នាក់ខ្លះ ៣ នាក់ខ្លះ ច្រើននាក់ខ្លះ រួមគ្នា ជាពួក ញ៉ាំងអាគន្តកទានឲ្យប្រព្រឹត្តទៅ ។ ក្នុងកាលនោះ ក្នុងក្រុង ពារាណសីមានសេដ្ឋីបុត្រ ៤ នាក់ មានសម្បត្តិ ៤០ កោដិ ជា សម្បត្តិទាំងគ្នា សេដ្ឋីបុត្រទាំងនោះ ប្រឹក្សាគ្នាថា ក្នុងផ្ទះរបស់ពួកយើង មានទ្រព្យច្រើនណាស់ ពួកយើងនឹងធ្វើនូវអ្វីដោយទ្រព្យនោះ ។

កាលព្រះពុទ្ធដ៏មានព្រះភាគ ស្តេចត្រាច់ទៅកាន់ទីចារិក បណ្តា សេដ្ឋីបុត្រទាំងនោះមិនបានពោលថា ពួកយើងនឹងឲ្យនូវទាន និងធ្វើនូវ ការបូជា នឹងរក្សាសីល សេដ្ឋីបុត្រម្នាក់ពោលយ៉ាងនេះមុនថា ពួក យើងផឹកសុរាជំនាំង ទំពាស៊ីសាច់ដ៏ឆ្ងាញ់ ការរស់នៅរបស់យើងបែប

នេះ ជាការរស់នៅប្រព្រឹត្តទៅមួយអន្លើដោយផល ជាជីវិតដ៏ប្រសើរ ។

ម្នាក់ទៀតពោលយ៉ាងនេះថា ពួកយើងនឹងបរិភោគកត្តនៃអង្ករ ស្រូវសាលី មានក្លិនក្រអូបដែលគេទុកដាក់អស់ ៣ ឆ្នាំហើយ ដោយ រសជ័យប្រណីតផ្សេងៗ ត្រាច់ទៅ ។

ម្នាក់ទៀតពោលយ៉ាងនេះថា ពួកយើងនឹងឲ្យគេចម្អិនរបស់ ដែលគួរទំពាស្សីដ៏ត្រកាលមានប្រការផ្សេងៗ បរិភោគ ។

ម្នាក់ទៀតពោលយ៉ាងនេះថា ម្ចាស់សម្លាញ់ ពួកយើងមិន ចាំបាច់ធ្វើនូវកិច្ចអ្វីដទៃទេ ស្រ្តីទាំងឡាយ កាលយើងពោលថា នឹងឲ្យ ទ្រព្យ, ដែលឈ្មោះថាមិនប្រាថ្នា រមែងមិនមាន, ព្រោះហេតុនោះ ពួក យើងរួមរួមទ្រព្យទុកហើយ នឹងល្បួង (ស្រ្តី) ធ្វើបរទារិកកម្ម (ការ ប្រព្រឹត្តិខុសចំពោះករិយារបស់បុរសដទៃ) ។

សេដ្ឋីបុត្រទាំងអស់ ទទួលយល់ព្រមដោយពាក្យថា សាធុ សាធុ ប្រពៃហើយៗ បានតាំងនៅក្នុងពាក្យរបស់សេដ្ឋីបុត្រទី ៤ នោះ ។

ចាប់ផ្តើមអំពីកាលនោះមក សេដ្ឋីបុត្រទាំងនោះបានបញ្ជូន ទ្រព្យទៅឲ្យស្រ្តីដែលមានរូបស្អាតៗ ធ្វើនូវបរទារិកកម្មអស់ ២ ម៉ឺន ឆ្នាំ ធ្វើកាលករិយាហើយ កើតក្នុងអវិច័នរក ។

ពាលវគ្គវណ្ណនា រឿងបុរសម្នាក់

សេដ្ឋីបុត្រទាំងនោះ ឆេះក្នុងនរកអរិច័យអស់មួយចន្លោះព្រះពុទ្ធ
រួចអំពីនរកអរិច័យនោះហើយ ដោយសេសសល់កម្ម ក៏កើតក្នុង
លោហគុម្មិនរក ដែលមានជម្រៅ ៦០ យោជន៍ (លិចចុះ) ដល់
ផ្ទៃខាងក្រោម ៣ ម៉ឺនឆ្នាំ (អណ្ណតឡឺនមក) ទំរាំដល់កណ្តាប់មាត់ខ្លះ
អស់រយៈពេល ៣ ម៉ឺនឆ្នាំទៀត មានសេចក្តីប្រាថ្នានឹងពោលនូវគាថា
ម្នាក់មួយគាថា (ប៉ុន្តែ) មិនអាចពោលបាន ពោលបានតែអក្សរមួយ
ម្នាក់ ហើយក៏លិចចុះទៅកាន់ខ្លះដែកដូចដើមវិញ ។

បពិត្រមហារាជ ព្រះអង្គត្រាស់ប្រាប់មកមើល តើសំឡេង
ដែលព្រះអង្គទ្រង់ឮលើកដំបូងនោះដូចម្តេច ?

ព្រះរាជា. បពិត្រព្រះអង្គដ៏ចម្រើន សំឡេងថា ទុ. ។

ព្រះសាស្តា កាលនឹងត្រាស់សម្តែងគាថាដែលសត្វនរកនោះ
មានបំណងនឹងពោល ទើបត្រាស់យ៉ាងថា ៖

ទុដ្ឋិតមជ្ជិវិម្ពា យេសន្នោ ន ទទាម្ហសេ
សន្តេសុ ទេយ្យធម្មេសុ ទីបំ នាកម្ម អត្តនោ ។

ពួកយើងរស់នៅដោយលំបាក ព្រោះកាលទេយ្យធម៌មាន
យើងមិនបានឲ្យទាន កាលទេយ្យធម៌មាន យើងមិនបាន

ធ្វើទីពឹងដល់ខ្លួនសោះ ។

គ្រានោះ ព្រះសាស្តា លុះទ្រង់ប្រកាសនូវអត្ថនៃគាថានេះដល់
ព្រះរាជាហើយ ក៏ទ្រង់ត្រាស់សួរថា មហាបពិត្រ សំឡេងទី ២-៣-៤
តើព្រះអង្គទ្រង់ព្រះសណ្តាប់យ៉ាងណា ? កាលព្រះរាជាទូលថា បពិត្រ
ព្រះអង្គដ៏ចម្រើន ខ្ញុំព្រះអង្គបានឮយ៉ាងនេះ កាលនឹងទ្រង់ញ៉ាំង
អត្ថដ៏សេសឲ្យបរិច្ចណ៍ ទើបត្រាស់ (គាថា) ថា ៖

សដ្ឋីវស្សសហស្សានិ បរិច្ចណ្ណានិ សព្វសោ
និរយេ បច្ចមាទានំ កទា អន្តោ ភវិស្សតិ ។

ពួកយើងឆេះនៅក្នុងនរក ពេញប្រាំមួយម៉ឺនឆ្នាំគ្រប់គ្រាន់
តើទីបំផុតនឹងមានក្នុងវេលាណា ។

នត្ថិ អន្តោ កុតោ អន្តោ ន អន្តោ បដិទិស្សតិ
តទា ហិ បកតំ បាបំ មម តុយ្ហញ្ច មារិស ។

ពួកយើងមិនមានទីបំផុតទេ ពួកយើងនឹងមានទីបំផុតមក
ពីណា ទីបំផុតនឹងមិនប្រាកដដល់យើងឡើយ ម្ចាស់អ្នក
ព្រោះតែខ្ញុំក្តី អ្នកក្តី បានធ្វើបាបក្នុងកាលណោះ ។

សោហំ នូន តតោ គន្ធា យោនី លទ្ធាន មាទុសី

វិទ្យា សីលសម្បទ្រោ កាហាមិ កុសលំ ពហុំ ។

ប្រសិនបើ យើងបានរួចចាកអំពីនរកនេះទៅ បានកើត
ជាមនុស្ស សូមជាអ្នកបរិបូរដោយសីល ធ្វើកុសលឲ្យ
ច្រើនចាប់អំពីដីនក្តីទៅ ។

ព្រះសាស្តា លុះទ្រង់ត្រាស់ព្រះគាថាទាំងដោយលំដាប់ហើយ
ទើបទ្រង់ត្រាស់ថា ថ្វាយព្រះពរមហាបពិត្រ ជនទាំង ៤ នាក់នោះ ជា
អ្នកប្រាថ្នានឹងពោលគាថាមួយម្នាក់ ប៉ុន្តែមិនអាចពោលបាន ពោល
បានតែម្នាក់មួយអក្សរឬប៉ុណ្ណោះ ក៏លិចចូលទៅកាន់ខ្លះដែកដូចដើម
វិញទៀត ។

បានឮថា ចាប់តាំងអំពីកាលដែលព្រះរាជា ព្រះនាមបសេន-
ទិកោសល ទ្រង់ព្រះសណ្តាប់នូវសំឡេងនោះមករហូតដល់សព្វថ្ងៃនេះ
ជនទាំងនោះកំពុងលិចទៅខាងក្រោម មិនទាន់ដល់បាទខ្លះនៅឡើយ ។

សេចក្តីតក់ស្លុតយ៉ាងខ្លាំង បានកើតឡើងដល់ព្រះរាជា ព្រោះ
ទ្រង់ព្រះសណ្តាប់នូវទេសនានោះ ។

ព្រះរាជាទ្រង់ព្រះចិន្តាថា ដែលឈ្មោះថា បរទារិកកម្ម នេះ
មានទោសធ្ងន់ណាស់ហ្ន៎, បានឮថា ជនទាំង ៤ នាក់ ឆេះហើយក្នុង

អរិច័រិកអស់រយៈកាលមួយចន្លោះព្រះពុទ្ធ រួចចាកអរិច័រិកនោះ ហើយ កើតក្នុងលោហគុម្ពិនរក ដែលមានជម្រៅ ៦០ យោជន៍ ឆេះ ក្នុងលោហគុម្ពិនោះអស់ ៦ ម៉ឺនឆ្នាំ សូម្បីយ៉ាងនេះហើយក៏ដោយ កាលដែលជាទីផុតចាកទុក្ខនៃជនទាំងនោះនៅមិនទាន់ប្រាកដ, ចំណែក យើងមានសេចក្តីស្នេហាក្នុងភរិយារបស់អ្នកដទៃ មិនបាននូវការលក់ អស់រាត្រីទាំងមូល, ឥឡូវនេះ ចាប់ផ្តើមអំពីកាលនេះទៅ យើងនឹង មិនចង់ចិត្តគួបប្តូរស្នេហានឹងស្រី ដែលជាភរិយារបស់បុរសដទៃទៀត ឡើយ ទើបក្រាបទូលព្រះតថាគតថា បពិត្រព្រះអង្គដ៏ចម្រើន ខ្ញុំព្រះ អង្គទើបតែបានដឹងនូវការវះនៃរាត្រីជាវេលាដ៏វែងក្នុងថ្ងៃនេះឯង ។

ចំណែកបុរសនោះ ក៏អង្គុយនៅក្នុងទីនោះដែរ ស្តាប់ពាក្យនោះ ហើយ គិតថា បច្ច័យដ៏មានកម្លាំង យើងបានហើយ ទើបក្រាបទូល ព្រះសាស្តាថា បពិត្រព្រះអង្គដ៏ចម្រើន ព្រះរាជាទ្រង់ដឹងនូវការវះនៃ រាត្រីជាវេលាដ៏វែងក្នុងថ្ងៃនេះ ចំណែកខ្ញុំព្រះអង្គបានដឹងនូវការវះនៃ យោជន៍មានប្រមាណដ៏វែងឆ្ងាយ អំពីថ្ងៃម្សិល ។

ព្រះសាស្តា ទ្រង់ប្រៀបធៀបនូវសម្តីនៃជនទាំងពីររូបនោះហើយ ត្រាស់ថា រាត្រីនៃបុគ្គលរូបខ្លះ ជាវេលាដ៏វែង, យោជន៍នៃបុគ្គលរូបខ្លះ

ជាប្រមាណដ៏ឆ្ងាយ ចំណែកសង្សារវដ្តរបស់បុគ្គលពាល រមែងជា
សភាពដ៏វែង កាលនឹងទ្រង់បន្តអនុសន្និដ៏ម្សិសម្តែងធម៌ ទើបត្រាស់
ព្រះគាថានេះថា ៖

១ ទីយា ជាគរតោ រត្តិ ទីយំ សន្តស្ស យោជនំ

ទីយោ ពាលាន សំសារោ សទ្ធម្មំ អវិជានតំ ។

រាត្រីវែង ចំពោះតែអ្នកភ្ញាក់រពូក (អ្នកដេកមិនលក់)

យោជន៍វែង ចំពោះតែអ្នកនឿយហត់ សង្សារវដ្តវែង

ចំពោះតែបុគ្គលពាលមិនដឹងច្បាស់នូវព្រះសទ្ធម្ម ។

អធិប្បាយគាថា

បណ្តាបទទាំងនោះ បទថា ទីយា ជាដើម សេចក្តីថា ដែល
ឈ្មោះថា រាត្រី មានត្រឹមតែបីយាមប៉ុណ្ណោះ, ប៉ុន្តែសម្រាប់អ្នកភ្ញាក់
(ដេកមិនលក់) ដូចជាវែង គឺថា រមែងប្រាកដដូចជាគុណនឹងពីរ ឬ
គុណនឹងបី, បុគ្គលដែលខ្ជិលច្រអូស គ្មានសេចក្តីព្យាយាម ធ្វើខ្លួនឲ្យ
ជាចំណីនៃពួកសង្កឹច ដេកប្រែប្រួលៗ រហូតដល់ព្រះអាទិត្យរះឡើង
ក្តី បុគ្គលអ្នកសេពកាម បរិភោគភោជន៍ប្រណីត ហើយដេកលើទី
ដ៏មានសិរីក្តី រមែងមិនដឹងនូវការវះនៃរាត្រីនោះជាវេលាដ៏វែង, ចំណែក

ព្រះយោគាវចរ អ្នកប្រារព្ធនូវសេចក្តីព្យាយាមរហូតអស់រាត្រីទាំងមូល ក្តី អ្នកដែលត្រូវរោគទាំងឡាយ មានរោគក្នុងក្បាលជាដើមពាល់ត្រូវ ហើយ ឬអ្នកដល់នូវសេចក្តីទុក្ខ មានការកាត់ដៃជើងជាដើម ត្រូវ វេទនាគ្របសង្កត់ក្តី អ្នកដើរផ្លូវឆ្ងាយ ដើររហូតអស់រាត្រីទាំងមូលក្តី រមែងដឹងនូវការវះនៃរាត្រីនោះជាវេលាដ៏វែង ។

បទថា យោជនំ ជាដើម សេចក្តីថា សូម្បីយោជន៍ក៏មានប្រមាណត្រឹមតែ ៤ គារុតប៉ុណ្ណោះ ក៏ប៉ុន្តែ សម្រាប់បុគ្គលអ្នកនឿយហត់ គឺអ្នកស្បើយកម្លាំង ដូចជាវែងឆ្ងាយ គឺថា រមែងប្រាកដដល់បុគ្គល នោះដូចជាគុណនឹងពីរ ឬនឹងបី ។

ដូចយ៉ាងថា បុគ្គលអ្នកទៅកាន់ផ្លូវឆ្ងាយ ធ្វើដំណើរអស់ពេញ មួយថ្ងៃ នឿយហត់ហើយ ជួបបុរសដែលធ្វើដំណើរបញ្ចូសទិសគ្នា ក៏ សួរថា ស្រុកខាងមុខនៅឆ្ងាយប៉ុន្មាន ? កាលគេប្រាប់ថា មួយ យោជន៍ ដើរទៅបានបន្តិច ក៏សួរអ្នកដទៃទៀត សូម្បីកាលអ្នកដទៃ នោះប្រាប់ថា មួយយោជន៍ ដើរទៅបានបន្តិចទៀត ក៏សួរអ្នកដទៃ ទៀត, សូម្បីគេក៏ប្រាប់ថា មួយយោជន៍ បុគ្គលទាំងនោះ ត្រូវអ្នក ដំណើរនោះសួរហើយសួរទៀត ក៏ប្រាប់ថា មួយយោជន៍ អ្នកដំណើរ

ពាលវគ្គវណ្ណនា រឿងបុរសម្នាក់

នោះគិតថា យោជន៍នេះឆ្ងាយពិតមែនហ្ន៎ រមែងសម្គាល់មួយយោជន៍ ដូចជា ២ - ៣ យោជន៍ ។

បទថា ពាលានំ ជាដើម សេចក្តីថា ចំណែកសន្សំរវដ្តរបស់ ជនពាលទាំងឡាយ ដែលជាអ្នកមិនដឹងនូវប្រយោជន៍ក្នុងលោកនេះ នឹងប្រយោជន៍ក្នុងលោកខាងមុខ គឺអ្នកមិនអាចធ្វើនូវទីបំផុតនៃសន្សំរវដ្ត អ្នកមិនដឹងច្បាស់នូវព្រះសទ្ធម្ម មានពោធិបក្ខិយធម៌ ៣៧ ប្រការ ជាដើម ដែលព្រះអរិយៈទាំងឡាយដឹងច្បាស់ហើយ ធ្វើនូវទីបំផុតនៃ សន្សំរវដ្តបាន រមែងវែងឆ្ងាយ ។ ពិតណាស់ សន្សំរវដ្តនោះរមែង វែងឆ្ងាយ តាមធម្មតារបស់ខ្លួនឯង ។

សមដូចព្រះពុទ្ធជ្រះចនៈ ដែលព្រះមានព្រះភាគត្រាស់ទុកថា ម្នាលភិក្ខុទាំងឡាយ សន្សំរវដ្តនេះ មានទីបំផុតដែលបុគ្គលណាៗ ដឹងមិនបាន ទីបំផុតខាងដើម ខាងចុង (នៃសន្សំរវដ្តនោះ) រមែងមិន ប្រាកដ ។ ក៏ប៉ុន្តែសម្រាប់ជនពាលទាំងឡាយ ដែលជាអ្នកមិនអាចធ្វើ នូវទីបំផុតនៃសន្សំរវដ្តបាន រមែងជាសភាពដ៏វែងក្រៃពេកមែនពិត ។

ក្នុងកាលចប់ព្រះធម្មទេសនា បុរសនោះក៏បានសម្រេចសោតា- បត្តិផល សូម្បីជនដទៃជាច្រើន ក៏បានសម្រេចអរិយផលទាំងឡាយ

មានសោតាបត្តិផលជាដើម ព្រះធម្មទេសនាមានប្រយោជន៍ដល់មហាជនដោយប្រការដូច្នោះឯង ។

ព្រះរាជាថ្វាយបង្គំព្រះសាស្តាហើយ ស្តេចយាងទៅកាន់ព្រះរាជវាំងវិញ លុះស្តេចយាងទៅដល់ព្រះរាជវាំងភ្លាម ក៏ត្រាស់ឲ្យដោះលែងសត្វទាំងនោះអំពីចំណង ។

បណ្តាមនុស្ស និងសត្វទាំងនោះ ស្រ្តី និងបុរសទាំងឡាយ ផុតអំពីចំណង ឆ្លុតទឹក កក់ក្បាលហើយ ទៅកាន់ផ្ទះរបស់ខ្លួនៗ ពោលសរសើរព្រះគុណព្រះនាងមល្លិកាថា យើងទាំងឡាយ រួចផុតពីសេចក្តីស្លាប់ បានរស់រានមានជីវិត ព្រោះអាស្រ័យព្រះទេវីអង្គណា សូមព្រះនាងមល្លិកាទេវីអង្គនោះ ដែលជាព្រះមេម្ចាស់របស់យើងទាំងឡាយ សូមទ្រង់មានព្រះជន្មយ័នយូរចុះ ។

ក្នុងវេលាល្ងាច ភិក្ខុទាំងឡាយសន្ទនាគ្នាក្នុងរោងធម្មសកា ថា ម្ចាស់អ្នកដ៏មានអាយុទាំងឡាយ គួរឲ្យសរសើរពិតមែន ! ព្រះនាងមល្លិកាជាបណ្ឌិតពិតមែនហ្ន៎ ទ្រង់អាស្រ័យព្រះបញ្ញារបស់ខ្លួនហើយ បានឲ្យនូវជីវិតទានដល់មហាជនមាន ។

ព្រះនាងមល្លិកាធ្លាប់ជួយអ្នកដទៃឲ្យរួចផុត

ចាកទុក្ខក្នុងជាតិមុន

ព្រះសាស្ត្រាស្តចមកហើយ ត្រាស់សួរថា ម្ចាស់ភិក្ខុទាំងឡាយ ឥឡូវនេះ អ្នកទាំងឡាយអង្គុយប្រជុំគ្នានិយាយអំពីរឿងអ្វី ? កាលភិក្ខុទាំងនោះក្រាបទូលថា បពិត្រព្រះអង្គដ៏ចម្រើន អំពីរឿងឈ្មោះនេះ ទ្រង់ត្រាស់ថា ម្ចាស់ភិក្ខុទាំងឡាយ ព្រះនាងមល្លិកា ទ្រង់អាស្រ័យព្រះបញ្ញារបស់ខ្លួនហើយ ឲ្យនូវជីវិតទានដល់មហាជន ក្នុងកាលឥឡូវនេះប៉ុណ្ណោះក៏ទេ, សូម្បីក្នុងកាលមុន ព្រះនាងក៏ធ្លាប់បានឲ្យហើយដែរ កាលទ្រង់ប្រកាសសេចក្តីនោះឲ្យប្រាកដច្បាស់ ទើបទ្រង់នាំអតីតទិទានមក (ត្រាស់) ថា ៖

ក្នុងអតីតកាល ឱរសរបស់ព្រះរាជាក្រុងពារាណសីចូលទៅ កាន់ដើមជ្រៃមួយដើមហើយ ទ្រង់បន់ស្រន់ទៅតាដែលអាស្រ័យ នៅនាដើមជ្រៃនោះថា បពិត្រទេវតា ក្នុងជម្ពូទីបនេះ មានព្រះរាជា ១០១ ព្រះអគ្គមហេសី ១០១, ប្រសិនបើខ្ញុំនឹងបាន រាជសម្បត្តិក្នុង កាលកន្លងទៅនៃព្រះបិតាសោត, ខ្ញុំនឹងធ្វើនូវពលីដោយឈាមក្នុង បំពង់កនៃព្រះរាជា និងព្រះអគ្គមហេសីទាំងនោះ ។

ព្រះរាជកុមារនោះ កាលព្រះបិតាសោយទិវង្គតហើយ បាន

ទទួលរាជសម្បត្តិ (សមដូចព្រះបំណង) ទ្រង់គិតថា យើងបាន
ទទួលរាជសម្បត្តិដោយអានុភាពនៃទេវតា យើងនឹងធ្វើពលីដល់
ទេវតានោះ ទើបស្តេចចេញទៅដោយសេនាដ៏ធំ ញ៉ាំងព្រះរាជា ១
អង្គ ឲ្យប្រព្រឹត្តទៅក្នុងអំណាចរបស់ខ្លួនហើយ ធ្វើព្រះរាជាអង្គដទៃ
និងអង្គដទៃទៀតឲ្យនៅក្នុងអំណាចរបស់ខ្លួន ធ្វើព្រះរាជាទាំងអស់
ឲ្យនៅក្នុងអំណាចរបស់ខ្លួនដោយប្រការដូច្នោះហើយ ទ្រង់នាំព្រះ
រាជា និងព្រះអគ្គមហេសីទាំងឡាយ ទ្រង់បន្ទូលទុកតែព្រះទេវីព្រះ
នាមធម្មទិន្នា អ្នកទ្រង់ព្រះគភ៌ចាស់ ដែលជាអគ្គមហេសីរបស់ព្រះ
រាជា ព្រះនាមឧគ្គសេន ដែលជាព្រះរាជាអង្គតូចជាងព្រះរាជាទាំង
ពួងទុក ស្តេចទៅហើយ ទ្រង់ព្រះតម្រិះថា យើងនឹងឲ្យជនទាំងនេះ
ផឹកទឹកលាយថ្នាំពិសឲ្យស្លាប់ ទើបបញ្ជាឲ្យជនទាំងឡាយជម្រះនូវ
គល់ឈើឲ្យស្អាត ។

ទេវតាគិតថា ព្រះរាជាអង្គនេះ កាលចាប់ព្រះរាជាប្រ-
មាណប៉ុណ្ណោះ ទ្រង់អាស្រ័យយើងទើបចាប់, ព្រះរាជាទ្រង់ប្រាថ្នា
នឹងធ្វើនូវពលីកម្មចំពោះយើង ដោយលោហិតក្នុងបំពង់ករបស់
ព្រះរាជាទាំងនោះ, ក៏ប្រសិនបើព្រះរាជាអង្គនេះ នឹងសម្លាប់ព្រះ-

ពាលវគ្គវណ្ណនា រឿងបុរសម្នាក់

រាជាទាំងនោះសោត ព្រះរាជវង្សក្នុងជម្ពូទ្វីបនឹងដាច់សូន្យ, សូម្បី
គល់ឈើរបស់យើងក៏នឹងមិនស្អាត, យើងនឹងអាចហាមព្រះរាជា
នោះបានឬទេហ្ន៎ ? ទេវតានោះពិចារណាហើយក៏ដឹងថា យើងនឹង
មិនអាច ទើបចូលទៅរកទេវតាអង្គដទៃ ប្រាប់សេចក្តីនោះហើយ
ពោលថា លោកនឹងអាចឬ ? ទេវតានោះត្រូវទេវតា (ដែលខ្លួន
ត្រូវសួរ) នោះហាមហើយ, ក៏ចូលទៅរកទេវតាក្នុងចក្រវាឡទាំង
អស់យ៉ាងនេះ គឺចូលទៅរកទេវតាអង្គដទៃ និងអង្គដទៃ សូម្បី
ត្រូវទេវតាទាំងនោះប្រាប់ថា យើងមិនអាចហើយ ក៏ចូលទៅកាន់
សំណាក់របស់មហារាជទាំង ៤ សូម្បីមហារាជទាំង ៤ នោះ ក៏
ហាមថា ពួកយើងមិនអាច, ប៉ុន្តែព្រះរាជរបស់យើងទាំងឡាយ ជាអ្នក
វិសេសជាងពួកយើងដោយបុណ្យ និងបញ្ញា, អ្នកចូរទូលសួរព្រះ
រាជាអង្គនោះចុះ ដូច្នោះហើយ ទើបចូលទៅគាល់សក្កទេវរាជ
ក្រាបទូលសេចក្តីនោះហើយ ទូលថា បពិត្រព្រះឧបបត្តិទេព កាល
ព្រះអង្គដល់នូវភាពជាអ្នកខ្វល់ខ្វាយតិចហើយ ខត្តិយវង្សនឹងដាច់
សូន្យ, សូមព្រះអង្គទ្រង់ជាទីពឹងពំនាក់នៃខត្តិយវង្សនោះផង ។

សក្កទេវរាជត្រាស់ថា សូម្បីយើងក៏មិនអាចហាមព្រះរាជា

ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ

អង្គនោះបានដែរ, ប៉ុន្តែយើងនឹងប្រាប់ឧបាយដល់អ្នក ហើយទ្រង់
ប្រាប់ឧបាយថា ម្ចាស់អ្នកដ៏ចម្រើន អ្នកឯងទៅចុះ កាលព្រះរាជា
ទ្រង់ឃើញអ្នកនុំឯង អ្នកចូរស្លៀកសំពត់ពណ៌ក្រហម ហើយសម្តែង
អាការដូចជាចេញចាកដើមឈើរបស់ខ្លួន, កាលអ្នកឯងធ្វើដូច្នោះ
ព្រះរាជាអង្គនោះនឹងទ្រង់ព្រះតម្រិះថា ទេវតារបស់យើងទៅណា
យើងនឹងញ៉ាំងទេវតានោះឲ្យត្រឡប់មកវិញ ហើយអង្វរអ្នកដោយ
ប្រការផ្សេងៗ, កាលបើដូច្នោះ អ្នកគប្បីពោលទៅកាន់ព្រះរាជាអង្គ
នោះថា លោកបន់ស្រន់បួងសួងចំពោះយើងថា នឹងនាំព្រះរាជា
១០១ ព្រមទាំងអគ្គមហេសីទាំងឡាយ មកធ្វើពលីដោយលោហិត
ក្នុងបំពង់កនៃព្រះរាជាទាំងនោះ (ប៉ុន្តែ) ទ្រង់បន្ទូលទុកនូវព្រះ
ទេវីរបស់ព្រះបាទឧត្តសេនហើយស្តេចមក, យើងនឹងមិនទទួល
ពលីកម្មរបស់បុគ្គលអ្នកច្រើនទៅដោយការនិយាយកុហកដូចព្រះអង្គ
ទេ, កាលអ្នកពោលយ៉ាងនេះ ព្រះរាជានឹងឲ្យនាំព្រះទេវីនោះមក,
ព្រះទេវីនោះនឹងសម្តែងធម៌ដល់ព្រះរាជា ឲ្យនូវជីវិតទានដល់មហា
ជន មានប្រមាណប៉ុណ្ណោះ សក្កទេវរាជត្រាស់ប្រាប់ឧបាយនេះដល់
ទេវតាដោយហេតុនេះ, ទេវតាបានធ្វើដូច្នោះ, សូម្បីព្រះរាជាក៏បញ្ជាឲ្យ

នាំព្រះរាជទេវីនោះមកដែរ ។

ទេវតាបូជាព្រះនាងមល្លិកា

ព្រះទេវីនោះ មកហើយថ្វាយបង្គំព្រះរាជា (ដែលជាស្វាមី)
របស់ខ្លួនប៉ុណ្ណោះ សូម្បីព្រះរាជាអង្គនោះគង់ក្នុងទីបំផុតនៃព្រះរាជា
ទាំងនោះក៏ដោយ ។

ព្រះរាជាទ្រង់ខ្វាល់នឹងព្រះទេវីនោះថា កាលយើងដែលជា
អ្នកប្រសើរជាងព្រះរាជាទាំងពួងឈរនៅទីនេះ នាងហ៊ានថ្វាយបង្គំ
ស្វាមីរបស់ខ្លួន ដែលជាព្រះរាជាតូចបំផុតជាងព្រះរាជាទាំងពួង ។

គ្រានោះ ព្រះនាងធម្មទិដ្ឋាទេវីក្រាបទូលព្រះរាជានោះថា
រឿងអ្វីដែលខ្ញុំព្រះអង្គត្រូវទាក់ទងនឹងព្រះអង្គទៅ ? ក៏ព្រះរាជាអង្គ
នេះ ជាស្វាមីអ្នកឲ្យនូវកាតជាធំដល់ខ្ញុំព្រះអង្គ, ខ្ញុំព្រះអង្គមិនថ្វាយ
បង្គំព្រះរាជាអង្គនេះហើយ នឹងថ្វាយបង្គំព្រះអង្គដូចម្តេចទៅ ?

កាលព្រះរាជាទាំងនោះកំពុងឃើញនោះឯង រុក្ខទេវតាក៏
ពោលថា បពិត្រព្រះទេវីដ៏ចម្រើន យ៉ាងនោះពិតមែនហើយ បពិត្រ
ព្រះទេវីដ៏ចម្រើន យ៉ាងនោះពិតមែនហើយ ហើយបូជាព្រះទេវី
នោះដោយផ្កាឈើមួយក្តាប់ ។ ព្រះរាជាត្រាស់ទៀតថា បើនាងមិន

ថ្វាយបង្គំយើងក៏ល្បីយាទៅចុះ, ហេតុដូចម្តេច ទើបនាងមិនថ្វាយបង្គំ
ទៅតារបស់យើងអ្នកមានអានុភាពធំយ៉ាងនេះ អ្នកឲ្យនូវសិរី គឺ
ការវះជាព្រះរាជាដល់យើងទៅ ?

ព្រះធម្មទិដ្ឋាទេវីក្រាបទូលព្រះរាជាថា បពិត្រមហារាជ ព្រះ
រាជាទាំងឡាយ ដែលព្រះអង្គទ្រង់ចាប់បាននោះ ព្រោះអាស្រ័យ
បុណ្យរបស់ព្រះអង្គ, មិនមែនទេវតាចាប់ថ្វាយព្រះអង្គទេ ។

ទេវតាពោលទៅកាន់ព្រះទេវីទៀតថា បពិត្រព្រះទេវីដ៏ចម្រើន
យ៉ាងនោះពិតមែនហើយ បពិត្រព្រះទេវីដ៏ចម្រើន យ៉ាងនោះពិតមែន
ហើយ ហើយបូជាព្រះទេវីនោះដោយផ្កាឈើមួយក្តាប់ទៀត ។

ព្រះទេវីនោះក្រាបទូលព្រះរាជាទៀតថា ព្រះអង្គត្រាស់ថា ព្រះ
រាជាទាំងឡាយមានប្រមាណប៉ុណ្ណោះ ទេវតាទាំងឡាយចាប់ឲ្យយើង ។
ឥឡូវនេះ ដើមឈើត្រូវភ្លើងឆេះនៅខាងឆ្វេងខាងលើនៃទេវតារបស់ព្រះ
អង្គ, ព្រោះហេតុអ្វី ទើបទេវតានោះមិនអាចញ៉ាំងភ្លើងនោះឲ្យរលត់
បាន ? បើទេវតាមានអានុភាពច្រើនយ៉ាងនោះ ។

ទេវតាពោលនឹងព្រះទេវីទៀតថា បពិត្រព្រះទេវីដ៏ចម្រើន យ៉ាង
នោះពិតមែនហើយ បពិត្រព្រះទេវីដ៏ចម្រើន យ៉ាងនោះពិតមែនហើយ

ហើយបូជាព្រះទេវីដោយផ្កាឈើមួយក្តាប់ទៀត ។

ព្រះទេវីទ្រង់មានព្រះសវនីទាំងទ្រង់ព្រះកន្សែង ទាំងទ្រង់សើច ។

គ្រានោះ ព្រះរាជាត្រាស់ទៅកាន់ព្រះទេវីនោះថា នាងជាស្រ្តី

ឆ្មតឬ ?

ព្រះទេវី. បពិត្រមហារាជ ព្រោះហេតុអ្វី ទើបព្រះអង្គទ្រង់សួរយ៉ាងនោះ, ស្រ្តីទាំងឡាយប្រហែលដូចខ្ញុំម្ចាស់ មិនមែនជាស្រ្តីឆ្មតទេ ។

ព្រះរាជា. បើដូច្នោះ ព្រោះហេតុអ្វី ទើបនាងយំផង សើចផង ?

ព្រះទេវីទូលថា បពិត្រមហារាជ សូមព្រះអង្គទ្រង់សណ្តាប់ចុះ, កាលពីជាតិមុន ខ្ញុំម្ចាស់ជាកុលធីតា កាលទៅនៅក្នុងត្រកូលស្វាមី ឃើញភ្ញៀវដែលជាសម្លាញ់របស់ស្វាមីមកហើយ ប្រាថ្នានឹងដាំស្នដើម្បីភ្ញៀវនោះ ក៏ឲ្យកហាបណៈដល់នាងទាសីដោយពាក្យថា ម្ចាស់នាងដ៏ចម្រើន នាងចូរទៅទិញសាច់មក កាលនាងទាសីនោះទៅទិញមិនបានសាច់ហើយត្រឡប់មកប្រាប់ថា បពិត្រនាងម្ចាស់ សាច់មិនមានទេ ក៏កាត់ក្បាលមេពពៃដែលដេកនៅខាងក្រោយផ្ទះ ចាត់ចែងកត្ត ។ បពិត្រមហារាជ ខ្ញុំបានកាត់ក្បាលមេពពៃមួយ ក្រោយអំពីស្លាប់ ត្រូវនេះក្នុងនរកអស់មួយចន្លោះព្រះពុទ្ធ ដោយសេសសល់ផល នៃកម្ម

ក៏ត្រូវបានគេកាត់ក្បាលដោយការរាប់ចំនួនរោមមេពពៃនោះ, ចុះបើ
ព្រះអង្គសម្លាប់ជនមានប្រមាណប៉ុណ្ណោះ កាលណាទៅនឹងរួចផុតចាក
ទុក្ខបាន, ខ្ញុំម្ចាស់រពកដល់ទុក្ខដ៏ធំរបស់ព្រះអង្គដូច្នោះ ទើបខ្ញុំព្រះអង្គ
យំ, ដូច្នោះហើយ ទើបត្រាស់ព្រះគាថានេះថា ៖

ខ្ញុំកាត់ក្បាលមេពពៃមួយ នេះហើយ (ក្នុងនរក) ដោយ
ការរាប់ចំនួនរោមនៃមេពពៃ, បពិត្រមហារាជ ព្រះអង្គ
កាត់ក្បាលនៃមនុស្សដ៏ច្រើនយ៉ាងនេះ នឹងធ្វើដូចម្តេចទៅ ។

ព្រះរាជា. ចុះហេតុអ្វី បានជានាងសើច ?

ព្រះទេវី. បពិត្រមហារាជ ខ្ញុំម្ចាស់ត្រេកអរថា យើងរួចផុតចាក
ទុក្ខនោះហើយ, ទើបខ្ញុំព្រះអង្គសើច ។

ទេវតាពាលនឹងព្រះទេវីនោះទៀតថា បពិត្រព្រះទេវីដ៏ចំរើន
យ៉ាងនោះពិតមែនហើយ បពិត្រព្រះទេវីដ៏ចំរើន យ៉ាងនោះពិតមែន
ហើយ ហើយចូជាព្រះទេវីដោយផ្កាឈើមួយក្តាប់ទៀត ។

ព្រះរាជាទ្រង់ព្រះតម្រិះថា ឱ គួរឲ្យតក់ស្លុតណាស់ ! កម្មរបស់
យើងធ្ងន់ណាស់ បានឮថា ព្រះទេវីនេះ សម្លាប់មេពពៃតែមួយ ត្រូវ
នេះក្នុងនរកមួយចន្លោះព្រះពុទ្ធ ដោយសេសសល់ផលនៃកម្មត្រូវគេ

ពាលវគ្គវណ្ណនា រឿងបុរសម្នាក់

កាត់ក្បាលដោយការរាប់ចំនួនរោមនៃមេពពែនោះ, យើងសម្លាប់ជន
មានប្រមាណប៉ុណ្ណោះ នឹងដល់នូវសិរីសួស្តីអំពីទីណា ? ដូច្នោះហើយ
ទើបទ្រង់លែងព្រះ រាជាទាំងអស់ថ្វាយបង្គំព្រះរាជាដែលចាស់ជាងខ្លួន
ទ្រង់ផ្តល់នូវអញ្ញាប័ត្រពោះព្រះរាជាដែលក្មេងជាងខ្លួន ញ៉ាំងព្រះរាជាទាំង
អស់ឲ្យអត់ទោសឲ្យហើយ ទ្រង់បញ្ជូនទៅកាន់នគរបស់ខ្លួនៗ ដូច
ដើមវិញ ។

ព្រះសាស្តា លុះទ្រង់នាំព្រះធម្មទេសនានេះមកហើយ ទ្រង់ត្រាស់
ថា ម្ចាស់ភិក្ខុទាំងឡាយ ព្រះនាងមល្លិកាអាស្រ័យព្រះបញ្ញារបស់ខ្លួន
ប្រទាននូវជីវិតទានដល់មហាជនក្នុងកាលឥឡូវនេះក៏ទេ, សូម្បីក្នុងកាល
មុន ព្រះនាងក៏ធ្លាប់បានប្រទានហើយដែរ ហើយទ្រង់ប្រជុំរឿងអតីតៈ
ថា ព្រះរាជាក្រុងពារាណសី ក្នុងកាលនោះ បានមកជាព្រះបាទ
បសេនទិកោសល, ព្រះនាងធម្មទិដ្ឋាទេវីបានមកជាព្រះនាងមល្លិកា,
រុក្ខទេវតា គឺតថាគតនេះឯង ។

លុះទ្រង់ប្រជុំរឿងអតីតៈយ៉ាងនោះហើយ កាលនឹងទ្រង់សម្តែង
ធម៌តទៅទៀត ក៏ទ្រង់ត្រាស់ថា ម្ចាស់ភិក្ខុទាំងឡាយ ដែលឈ្មោះថា
បាណាតិបាត ជាធម៌មានទោស បុគ្គលមិនគប្បីធ្វើ, ព្រោះថា បុគ្គល

ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ

អ្នកសម្លាប់សត្វជាប្រក្រតី រមែងសោកសៅអស់កាលយូរ ទើបត្រាស់
ព្រះគាថានេះថា ៖

ប្រសិនបើសត្វទាំងឡាយ បានដឹងយ៉ាងនេះថា ជាតិ-
សម្មតនេះជាទុក្ខ, សត្វទាំងឡាយមិនគប្បីសម្លាប់សត្វ
ទេព្រោះថា បុគ្គលអ្នកមានប្រក្រតីសម្លាប់សត្វមានជីវិត
រមែងសោយសោក ។^{១២៣}

(រឿងបុរសម្នាក់ ចប់)

២ រឿងសទ្ធិវិហារិករបស់ព្រះមហាកស្យបុត្រ

សេចក្តីខាងដើម

ព្រះសាស្តា កាលគង់នៅក្នុងក្រុងសាវតី ទ្រង់ប្រារព្ធសទ្ធិ-
វិហារិករបស់ព្រះមហាកស្យបុត្រ ត្រាស់ព្រះធម្មទេសនានេះថា
ចរពេញ នាធិគច្ឆេយ្យ មានបទដ្ឋច្នៃជាដើម ។

បុគ្គលអ្នកខ្ជិលច្រអូសច្រើនអាងអំពើល្អ
របស់អ្នកដទៃ

ទេសនាបានតាំងឡើងហើយនៅក្នុងក្រុងរាជគ្រឹះ ។

បានឮថា ភិក្ខុដែលជាសទ្ធិវិហារិក ២ រូប បម្រើព្រះថេរៈ កាល
ដែលព្រះថេរៈគង់នៅក្នុងបិប្ផលិគុហា នគររាជគ្រឹះ ។

បណ្តាកិក្ខុ ២ រូបនោះ មួយរូបធ្វើវត្តដោយប្រពៃ, មួយរូបទៀត
សម្តែងវត្តដែលគេធ្វើហើយ ឲ្យដូចជាវត្តដែលខ្លួនធ្វើ ដឹងថាទឹកសំរាប់
លាងមុខ និងឈើសម្រាប់ជម្រះធ្មេញ ភិក្ខុនោះចាត់ចែងហើយ ក៏
ប្រាប់ (ព្រះថេរៈ) ថា បពិត្រលោកម្ចាស់ដ៏ចម្រើន ទឹកសម្រាប់លាង
មុខ និងឈើជម្រះធ្មេញខ្ញុំចាត់ចែងហើយ, សូមលោកម្ចាស់លុបលាង
មុខចុះ ។

សូម្បីក្នុងកាលធ្វើកិច្ច មានការស្រង់ទឹក និងលាងជើងជាដើម ក៏រមែងប្រាប់យ៉ាងនោះដែរ ។

ភិក្ខុក្រៅនេះគិតថា ភិក្ខុនេះសម្តែងវត្ថុដែលយើងធ្វើហើយ ឲ្យ ដូចជាវត្ថុដែលខ្លួនធ្វើហើយអស់កាលជានិច្ច ណ្ហើយចុះ រឿងនោះ លើកទុកសិនចុះ យើងនឹងធ្វើនូវអំពើដែលគួរធ្វើដល់លោក កាលភិក្ខុ នោះឆាន់ហើយ សីលលក់ ក៏ដាំទឹកសម្រាប់ស្រង់ហើយ ដួសដាក់ ក្នុងឆ្នាំងមួយ លើកតម្កល់ទុកខាងក្រោយបន្ទប់ទឹក, ប៉ុន្តែបានបន្សល់ ទឹកទុកក្នុងឆ្នាំងដាំទឹកប្រមាណមួយបោយ ហើយតម្កល់ទុកលើចង្រ្កាន ឲ្យនៅមានផ្សែងហុយៗ ។

កម្មតាមទាន់

ក្នុងវេលាល្ងាច ភិក្ខុក្រៅនេះ (ភិក្ខុខ្និល) ភ្ញាក់ឡើងឃើញផ្សែង ហុយៗ ចេញអំពីឆ្នាំង ក៏គិតថា ភិក្ខុនោះដាំទឹកពុះហើយ តម្កល់ទុក ក្នុងបន្ទប់ទឹកជាប្រាកដ ប្រញាប់ទៅថ្វាយបង្គំព្រះថេរៈហើយ ប្រាប់ថា បពិត្រលោកម្ចាស់ដ៏ចម្រើន ទឹកខ្ញុំដាំទុកក្នុងបន្ទប់ហើយ, និមន្តលោក ម្ចាស់ទៅស្រង់ចុះ ហើយចូលទៅកាន់បន្ទប់ជាមួយនឹងព្រះថេរៈដែរ ។

ព្រះថេរៈកាលមិនឃើញទឹក ក៏សួរថា ម្ចាស់អាវុសោ ទឹកនៅ

ពាលវគ្គវណ្ណនា រឿងសទ្ធិវិហារិកព្រះមហាកស្សបៈ

ឯណា ភិក្ខុកំលោះទៅកាន់រោងភ្លើងហើយ ដាក់បាយចុះទៅក្នុងឆ្នាំង ក៏ដឹងថា ឆ្នាំងទេ គ្មានទឹក ក៏លើកទោសភិក្ខុដែលធ្វើវត្តដោយសេចក្តី គោរពនោះប្រាប់ព្រះថេរៈថា បពិត្រលោកម្ចាស់ដ៏ចម្រើន សូមលោក ម្ចាស់មើលនូវកម្មរបស់ភិក្ខុក្បាលរឹង ប្រដៅក្រនេះចុះ លោកលើក ឆ្នាំងទេឡើងតម្កល់ទុកលើចង្រ្កាន ហើយចេញទៅណាបាត់ខ្ញុំកុរុណា ប្រាប់លោកម្ចាស់ដោយសម្គាល់ថា ទឹកមាននៅក្នុងបន្ទប់ ដូច្នោះហើយ ក៏បានយកក្រមនិមន្តទៅកាន់កំពង់ទឹក ។

ចំណែកភិក្ខុក្រៅនេះ នាំយកទឹកមកអំពីខាងក្រោយបន្ទប់ហើយ តម្កល់ទុកក្នុងបន្ទប់ ។ សូម្បីព្រះថេរៈក៏គិតថា ភិក្ខុកំលោះរូបនេះ ពោលថា បពិត្រលោកម្ចាស់ដ៏ចម្រើន ទឹកខ្ញុំដាំតម្កល់ទុកក្នុងបន្ទប់ ហើយ និមន្តលោកម្ចាស់មកស្រង់ចុះ, ឥឡូវនេះ លើកទោសរបស់ ភិក្ខុដទៃ ហើយយកក្រមនិមន្តទៅកាន់កំពង់ទឹក, រឿងនេះតើដូចម្តេចទៅ ហ្ន៎ ? ពិចារណាមើលក៏ដឹងថា ភិក្ខុកំលោះរូបនេះ ប្រកាសកិច្ចវត្តដែល ភិក្ខុដទៃធ្វើហើយ ឲ្យដូចជាកិច្ចវត្តដែលខ្លួនធ្វើហួតអស់កាលប្រមាណ ប៉ុណ្ណោះ ពេលល្ងាច កាលភិក្ខុនោះមកអង្គុយក្នុងសំណាក់របស់ខ្លួន ក៏ បានឲ្យឱ្យវាទេថា ម្ចាស់អាវុសោ ដែលឈ្មោះថាភិក្ខុ គួរតែពោលកិច្ច

ដែលខ្លួនធ្វើហើយនោះឯងថា ខ្លួនធ្វើ, មិនគួរពោលកិច្ចដែលខ្លួនមិន
បានធ្វើថា ជាកិច្ចដែលខ្លួនធ្វើទេ ឥឡូវនេះ អ្នកឯងពោលថា បពិត្រ
លោកម្ចាស់ដ៏ចម្រើន ទឹកខ្ញុំតម្កល់ទុកក្នុងបន្ទប់ហើយ និមន្តលោក
ម្ចាស់ស្រង់ចុះ, កាលយើងចូលទៅឈរនៅក្នុងបន្ទប់ទឹកនោះ, អាវុសោ
ឯងត្រឡប់ជាយកក្អមនិមន្តទៅកាន់កំពង់ទឹកវិញ, ដែលឈ្មោះថាបព្វជិត
ធ្វើយ៉ាងនោះ មិនសមគួរឡើយ ។ ភិក្ខុនោះពោលថា អ្នកទាំងឡាយ
ចូរមើលកម្មរបស់ព្រះថេរៈនេះចុះ, ព្រះថេរៈអាស្រ័យហេតុត្រឹមតែទឹក
ក៏ពោលនឹងយើងយ៉ាងនេះ ក្រោធខឹងហើយ ថ្ងៃស្អែកឡើង មិនចូលទៅ
បិណ្ឌបាតជាមួយនឹងព្រះថេរៈ ។

ព្រះថេរៈចូលទៅកាន់ស្រុកជាមួយនឹងភិក្ខុក្រៅនេះ ។ កាលព្រះ
ថេរៈទៅហើយ ភិក្ខុនោះទៅកាន់ត្រកូលឧបដ្ឋាក ត្រូវឧបដ្ឋាកសួរថា
បពិត្រលោកម្ចាស់ដ៏ចម្រើន ព្រះថេរៈនិមន្តទៅណា ? ក៏ប្រាប់ថា ព្រះ
ថេរៈអាពាធ លោកគង់នៅក្នុងវិហារនោះឯង ។

ឧបដ្ឋាក. បពិត្រលោកម្ចាស់ដ៏ចម្រើន ចុះបានអ្វីទៅ ទើបសមគួរ ។

ភិក្ខុ. អ្នកទាំងឡាយចូរប្រគេនអាហារបែបនេះ ។

ឧបដ្ឋាកទាំងឡាយ បានចាត់ចែងអាហារ តាមទំនងដែលភិក្ខុ

នោះប្រាប់ ហើយជ្រើតាមភិក្ខុកំលោះនោះទៅប្រគេនព្រះថេរៈ ។ ភិក្ខុ
កំលោះនោះឆាន់អាហារនោះក្នុងចន្លោះផ្លូវអស់ហើយ ទៅកាន់វិហារ ។

ព្រះថេរៈចាប់ល្បិចអាក្រក់របស់សិស្សបាន

ចំណែកព្រះថេរៈ បានសំពត់សាច់ល្អិតមួយជ្ចាំងជំក្នុងទីនិមន្ត
ហើយ ក៏បានឲ្យភិក្ខុកំលោះដែលទៅជាមួយនឹងខ្លួន ។

ភិក្ខុកំលោះនោះ ជ្រលក់សំពត់នោះហើយ បានធ្វើឲ្យជាសំពត់
សម្រាប់ដណ្តប់ និងសំពត់សម្រាប់ស្ងៀករបស់ខ្លួន ។

ថ្ងៃស្អែកឡើង ព្រះថេរៈក៏បានទៅកាន់ត្រកូលឧបដ្ឋក, កាលពួក
ឧបដ្ឋកសួរថា បពិត្រលោកម្ចាស់ដ៏ចម្រើន ពួកខ្ញុំម្ចាស់ទាំងឡាយបាន
ឮថា ការមិនសប្បាយបានកើតមានដល់លោកម្ចាស់, ក៏ចាត់ចែងអាហារ
បញ្ជូនទៅតាមទំនងដែលភិក្ខុកំលោះប្រាប់ហើយនោះឯង ការសប្បាយ
កើតមានដល់លោកម្ចាស់ ព្រោះបានឆាន់អាហារនោះឬ? ក៏នៅស្ងៀម, ។
ព្រះថេរៈក៏និមន្តទៅកាន់វិហារវិញ កាលភិក្ខុកំលោះនោះមកថ្វាយបង្គំ
ក្នុងពេលល្ងាច ក៏សួរយ៉ាងនេះថា ម្ចាស់អាវុសោ កាលពីម្សិលមិញ
អ្នកឯងបានធ្វើកម្មបែបនេះ បែបនេះឬ? ភិក្ខុនោះក៏ឆ្លើយថា ព្រះករុណា
លោកម្ចាស់ ។

ក៏ឲ្យឱ្យវាទៅ កម្មវិធីនោះមិនសមគួរដល់បព្វជិតឡើយ បព្វជិត
មិនគួរធ្វើវិញ្ញត្តិ គឺសូមបិណ្ឌបាតដើម្បីខ្លួនហើយឆាន់ទេ ។

ប្រទូស្តចំពោះអ្នកមានសីលស្លាប់ទៅកើត

ក្នុងអវិច័នរក

កិក្ខុនោះក្រោធខឹងហើយ ចង់គំនុំនឹងព្រះថេរៈថា “ពីថ្ងៃមុន ព្រះ
ថេរៈអាស្រ័យហេតុត្រឹមតែទឹកស្រង់ បានធ្វើយើងឲ្យជាអ្នកមានប្រក្រតី
និយាយកុហក, ថ្ងៃនេះ ព្រោះហេតុតែយើងបរិភោគកត្តអង្គរមួយក្តាប់
ក្នុងផ្ទះនៃឧបជាករបស់ខ្លួន ក៏ពោលនឹងយើងថា បព្វជិតធ្វើវិញ្ញត្តិហើយ
បរិភោគមិនសមគួរទេ សូម្បីសំពត់លោកក៏ឲ្យដល់ភិក្ខុអ្នក បម្រើខ្លួន
ប៉ុណ្ណោះ, ឱ កម្មរបស់ព្រះថេរៈនេះធ្ងន់ណាស់! យើងនឹងដឹងនូវកិច្ចដែល
យើងគួរធ្វើដល់ព្រះថេរៈនោះ ។ ថ្ងៃស្អែកឡើង កាលព្រះថេរៈចូលទៅ
កាន់ស្រុក, ក៏ពួនសម្លំនៅក្នុងវិហារ កាលព្រះថេរៈនិមន្តទៅផុត ចាប់ដំបង
វាយបំបែកវត្ថុទាំងឡាយ មានភាជនៈសម្រាប់ប្រើប្រាស់ជាដើមហើយ
ដុតបណ្តាសាលារបស់ព្រះថេរៈ, វត្តណាដែលភ្លើងមិនឆេះ, ក៏យកដំបង
វាយវត្តនោះហើយចៀសចេញទៅ ធ្វើកាលកិរិយាហើយ ក៏កើតក្នុង
អវិច័នរក ។

ពាលវគ្គវណ្ណនា រឿងសទ្ធិវិហារិកព្រះមហាកស្សបៈ

មហាជនបានសន្ទនាគ្នាថា បានឮថា សទ្ធិវិហារិករបស់ព្រះ-
ថេរៈមិនអត់ធន់ចំពោះឱវាទរបស់ព្រះថេរៈ ក្រោធខ័ន្តដុតបណ្ណសាលា
ហើយចៀសចេញទៅ ។

ខាងក្រោយមក ភិក្ខុមួយរូប ចេញអំពីក្រុងរាជគ្រឹះ ប្រាថ្នា
នឹងគាល់ព្រះសាស្តា ទៅដល់វត្តជេតពន ថ្វាយបង្គំព្រះសាស្តាហើយ
អង្គុយក្នុងទីដីសមគួរ ព្រះសាស្តាទ្រង់ធ្វើបដិសណ្ឋារៈហើយ ត្រាស់
សួរថា ម្ចាស់ភិក្ខុ អ្នកមកអំពីណា ? ក្រាបទូលថា បពិត្រព្រះអង្គ
ដ៏ចម្រើន ខ្ញុំព្រះអង្គមកពីក្រុងរាជគ្រឹះ ។

ព្រះសាស្តា. មហាកស្សបបុត្ររបស់តថាគត សុខសប្បាយជា
ទេឬ ?

ភិក្ខុ. បពិត្រព្រះអង្គដ៏ចម្រើន សុខសប្បាយជាទេ ។ ប៉ុន្តែសទ្ធិ-
វិហារិករបស់លោកមួយរូប ក្រោធខ័ន្តដោយហេតុត្រឹមតែការពោល
ប្រៀនប្រដៅ ដុតបណ្ណសាលាហើយចៀសចេញទៅ ។

ព្រះសាស្តាត្រាស់ថា ភិក្ខុនោះស្តាប់ឱវាទហើយក្រោធខ័ន្តមិន
មែនតែក្នុងកាលឥឡូវនេះប៉ុណ្ណោះទេ, សូម្បីក្នុងកាលមុន ក៏ធ្លាប់ក្រោធខ័ន្ត
ខ័ន្តដែរ, ហើយភិក្ខុនោះ ប្រទូស្តចំពោះកុដិមិនមែនតែក្នុងកាលឥឡូវនេះ

ទេ, សូម្បីក្នុងកាលមុន ក៏ធ្លាប់ប្រទូស្តដែរ ដូច្នោះហើយ ទ្រង់ក៏នាំ
អតីតនិទានមក (ត្រាស់) ថា ៖

រឿងសត្វគ្រលេងគ្រលោងនិងស្វាវិវាទគ្នា

ក្នុងអតីតកាល កាលព្រះបាទព្រហ្មទត្ត សោយរាជ្យនៅក្នុង
ក្រុងពារាណសី សត្វគ្រលេងគ្រលោងមួយធ្វើសំបុកនៅក្នុងហេមវន្ត-
ប្រទេស ។

ថ្ងៃមួយ កាលភ្លៀងកំពុងធ្លាក់, ស្វាមួយរងាញ់ព្រោះត្រជាក់
បានទៅកាន់ប្រទេសនោះ ។ គ្រលេងគ្រលោងឃើញស្វានោះហើយ ក៏
ពោលគាថាថា ៖

ម្ចាស់ពានរ ក្បាល និងជើងដែររបស់អ្នក ក៏មានដូចមនុស្សដែរ,
កាលបើដូច្នោះ ព្រោះទោសអ្វីហ្ន៎ ទើបផ្ទះរបស់អ្នកមិនមាន ។

ស្វាគិតថា ដែនិងជើងរបស់យើងមានក៏ពិតមែនហើយ ប៉ុន្តែថា
យើងពិចារណាហើយ ធ្វើផ្ទះដោយបញ្ញាឯណា, បញ្ញានោះ រមែងមិន
មានដល់យើងទេ ។ ប្រាថ្នានឹងញ៉ាំងគ្រលេងគ្រលោងឲ្យដឹងនូវសេចក្តី
នោះ ទើបពោលគាថានេះថា ៖

ម្ចាស់គ្រលេងគ្រលោង ក្បាលនិងជើងរបស់យើង រមែង

ពាលវគ្គវណ្ណនា រឿងសទ្ធិវិហារិកព្រះមហាកស្សបៈ

មានដូចអរិយវៈរបស់មនុស្សដែរ, បណ្ឌិតទាំងឡាយពោល
ថា បញ្ញាដ៏ប្រសើរឯណាមានក្នុងមនុស្សទាំងឡាយ, បញ្ញា
នោះមិនមានដល់យើងទេ ។

គ្រានោះ កាលនឹងតិះដៀលស្វានោះថា ការនៅគ្រប់គ្រងផ្ទះ
នឹងសម្រេចដល់បុគ្គលបែបនេះបានយ៉ាងណា ? ទើបពោលគាថា ២
គាថានេះថា ៖

សេចក្តីសុខ រមែងមិនមានដល់បុគ្គលអ្នកមានចិត្តមិនតាំង
មាំ មានចិត្តស្រាល មានការប្រទូស្តមិត្តជាប្រក្រតី, មានចិត្ត
មិនទៀងទាត់អស់កាលជានិច្ច ។ អ្នកនោះឯងចូរធ្វើនូវ
អានុភាពចុះ ចូរប្រព្រឹត្តកន្លងនូវភាពជាប្រក្រតី (របស់ខ្លួន)
ចុះ នៃ ស្វា អ្នកចូរធ្វើនូវខ្លួម ដែលជាគ្រឿងការពារនូវត្រ-
ជាក់ និងខ្យល់ចុះ ។

ស្វាគិតថា គ្រលេងគ្រលេងនេះ រមែងធ្វើយើងឲ្យជាអ្នកមាន
ចិត្តមិនតាំងមាំ មានចិត្តស្រាល មានប្រក្រតីប្រទូស្តមិត្ត មានចិត្តមិន
ទៀងទាត់, ឥឡូវនេះ យើងនឹងសម្តែងនូវការវៈនៃយើងជាអ្នកមាន
ប្រក្រតីប្រទូស្តមិត្តចំពោះវា ទើបបោចនូវសំបុករបស់គ្រលេងគ្រលេង

ឲ្យរោយរាយអស់ ។ គ្រលេងគ្រលោងកាលស្វានោះ ចាប់យកសំបុក
ខ្លួនក៏ចៀសចេញទៅកាន់ទីម្ខាង ។

ទ្រង់ប្រមូលជាតក

ព្រះសាស្តា លុះទ្រង់នាំព្រះធម្មទេសនានេះមកហើយ ទ្រង់ប្រ-
ជុំជាតកថា ស្វាក្នុងកាលនោះ បានមកជាភិក្ខុអ្នកប្រទូស្តក្នុងក្នុងកាល
ឥឡូវនេះ, គ្រលេងគ្រលោង បានមកជាកស្សប្រះ ។

លុះប្រមូលជាតកមកហើយ ក៏ត្រាស់ថា ម្ចាស់ភិក្ខុទាំងឡាយ
ភិក្ខុនោះប្រទូស្តក្នុងមិនមែនតែក្នុងកាលឥឡូវនេះទេ, សូម្បីក្នុងកាលមុន
ភិក្ខុនោះក្រោធខឹងនឹងការឲ្យឱ្យវាទេហើយ ក៏ប្រទូស្តក្នុងដែរ, ការនៅរបស់
កស្សប្របុត្រតថាគតតែម្នាក់ឯងប៉ុណ្ណោះ ប្រសើរជាងការនៅរួមជាមួយ
នឹងបុគ្គលពាលបែបនោះ ដូច្នេះហើយ ត្រាស់ព្រះគាថានេះថា ៖

២ ចរពេញ នាធិគច្ឆេយ្យ សេយ្យំ សទិសមត្តនោ

ឯកចរិយំ ទឡំ កយិក នត្ថិ ពាលេ សហាយតា។

បុគ្គលកាលស្វះស្វែងរកកល្យាណមិត្ត បើមិនបានមិត្តដ៏
ប្រសើរជាងខ្លួន ឬមិត្តដែលស្មើនឹងខ្លួនទេ គប្បីប្រព្រឹត្ត
ទៅតែឯងឲ្យខ្ជាប់ខ្ជួនវិញ ព្រោះថា សហាយតាគុណ

រមែងមិនមានក្នុងបុគ្គលពាលឡើយ ។

អធិប្បាយគាថា

បណ្តាបទទាំងនោះ បទថា ចរំ សេចក្តីថា បណ្ឌិតគប្បីជ្រាប
ការត្រាច់ទៅដោយចិត្ត មិនគប្បីកាន់យកនូវការត្រាច់ទៅដោយឥរិយា
បថ, អធិប្បាយថា កាលស្មែងរកនូវកល្យាណមិត្ត ។

បទព្រះគាថាថា សេយ្យំ សទិសមគ្គនោ សេចក្តីថា ប្រសិន
បើមិនបាននូវសម្លាញ់ដ៏ប្រសើរជាង ឬស្មើដោយគុណ មានសីល
សមាធិ បញ្ញារបស់ខ្លួនទេ ។

បទថា ឯកចរិយំ សេចក្តីថា ក៏ក្នុងបណ្តាសម្លាញ់ទាំងនោះ
បុគ្គលកាលបានសម្លាញ់ប្រសើរជាងខ្លួន រមែងចម្រើនដោយគុណទាំង
ឡាយមានសីលជាដើម, កាលបានសម្លាញ់ស្មើនឹងខ្លួន រមែងមិនសាប
សូន្យចាកគុណមានសីលជាដើម, ប៉ុន្តែកាលនៅរួមជាមួយនឹងសម្លាញ់
ថោកទាប អប្បឥតប្រាជ្ញា ធ្វើនូវការសម្តោគនិងបរិភោគដោយការៈ
ជាមួយគ្នា រមែងសាបសូន្យចាកគុណទាំងឡាយមានសីលជាដើម ។

ព្រោះហេតុនោះ ទើបព្រះមានព្រះភាគ ត្រាស់ពាក្យនេះថា
បុគ្គលបែបនោះបណ្ឌិតមិនគប្បីសេព មិនគប្បីគប់រក មិនគប្បីចូលទៅ

អង្គុយជិត, រៀបរៀងសេចក្តីអាណិត រៀបរៀងការអនុគ្រោះ ។

ព្រោះហេតុនោះ ប្រសិនបើបុគ្គលអាស្រ័យករុណា គិតថា បុគ្គលនេះអាស្រ័យយើង នឹងចម្រើនដោយគុណទាំងឡាយមានសីល គុណជាដើម មិនសន្សឹមការតបស្នងសងគុណអំពីបុគ្គលនោះ ឈ្មោះ ថារមែងអាចសង្គ្រោះបុគ្គលនោះបាន, អាស្រ័យករុណាសង្គ្រោះដូច្នោះ នោះជាការល្អ, បើមិនអាចសង្គ្រោះ (យ៉ាងនោះ) បានទេ គប្បីត្រាច់ ទៅតែម្នាក់ឯងដោយសេចក្តីមិនប្រមាទ គឺថាធ្វើនូវការវេទនាអ្នកត្រាច់ទៅ តែម្នាក់ឯងឲ្យមាំមាំ នៅតែម្នាក់ឯងក្នុងឥរិយាបថទាំងពួង ។

សួរថា ព្រោះហេតុអ្វី ?

ឆ្លើយថា ព្រោះគុណធម៌ដែលជាសម្មាញ់ រមែងមិនមានក្នុង បុគ្គលពាល ។ អធិប្បាយថា ចូឡសីល មជ្ឈិមសីល មហាសីល កថាវត្ថុ ១០ ធុតង្គគុណ ១៣ វិបស្សនាគុណ មគ្គ ៤ ផល ៤ វិជ្ជា ៣ អភិញ្ញា ៦ ឈ្មោះថាគុណធម៌ជាសម្មាញ់, គុណធម៌ជាសម្មាញ់នេះ រមែងមិនមានក្នុងបុគ្គលពាលឡើយ ។

ពាលវត្តវណ្ណនា រឿងសុទ្ធិហារិកព្រះមហាកស្សបៈ

ក្នុងកាលចប់ព្រះធម្មទេសនា អាគន្ធកកិកុបានសម្រេចសោតា-
បត្តិផល សូម្បីជនដទៃជាច្រើន ក៏បានអរិយផលទាំងឡាយ មាន
សោតាបត្តិផលជាដើម ។

ទេសនាបានជាកថាមានប្រយោជន៍ដល់មហាជន ដោយប្រការ
ដូច្នោះឯង ។^{១៧៧}

(រឿងសុទ្ធិហារិករបស់ព្រះមហាកស្សបៈ ចប់)

៣ រឿងអាណន្នសេដ្ឋី

សេចក្តីខាងដើម

ព្រះសាស្តា កាលគង់នៅក្នុងក្រុងសាវត្ថី ទ្រង់ប្រារព្ធអានន្ទ-
សេដ្ឋី ត្រាស់ព្រះធម្មទេសនានេះថា បុគ្គាមត្តិ ធនមត្តិ មានបទដ្ឋច្នោះ
ជាដើម ។

អាណន្នសេដ្ឋីប្រៀនប្រដៅបុត្រឲ្យកំណាញ់

បានឮថា នៅក្នុងក្រុងសាវត្ថី មានសេដ្ឋីម្នាក់ឈ្មោះអាណន្ទៈ មាន
សម្បត្តិប្រមាណ ៨០ កោដិ (ប៉ុន្តែ) ជាអ្នកមានសេចក្តីកំណាញ់
យ៉ាងខ្លាំង ។

អាណន្នសេដ្ឋីនោះ ឲ្យពួកញាតិប្រជុំគ្នារាល់ៗ កន្លះខែ រមែង
ទូន្មានបុត្រ (របស់ខ្លួន) ដែលមានឈ្មោះថា មូលសិរី ក្នុងមួយថ្ងៃ ៣
ដងយ៉ាងនេះថា កូនឯង កុំសម្គាល់ថាទ្រព្យ ៤០ កោដិនេះច្រើនឲ្យ
សោះ, កូនឯងមិនគួរឲ្យទ្រព្យដែលមាន, គួរញ៉ាំងទ្រព្យថ្មីៗ ឲ្យកើត
ឡើង, ព្រោះថា កាលបុគ្គលធ្វើនូវកហាបណៈសូម្បីម្តងមួយៗ ឲ្យ
រលោះទៅ ទ្រព្យរមែងអស់ទៅដោយហេតុនោះជាពិតប្រាកដ, ។ ព្រោះ
ហេតុនោះ បណ្ឌិតគប្បីឃើញនូវការអស់ទៅនៃថ្នាំបន្តកក្នែកផង នូវ

ការពូនផ្គុំនៃកណ្តៀរទាំងឡាយផង និងការប្រមូលមកនៃសត្វយុំទាំង
ឡាយ ហើយនៅគ្រប់គ្រងផ្ទះចុះ ។

អានន្ទសេដ្ឋីស្លាប់ទៅកើតក្នុងត្រកូលចណ្ណាល

ក្នុងសម័យខាងក្រោយមក អានន្ទសេដ្ឋីនោះមិនបានប្រាប់នូវ
កំណប់ទ្រព្យធំៗ ៥ កន្លែងរបស់ខ្លួនដល់បុត្រ អាស្រ័យទ្រព្យមាន
សេចក្តីប្រមាទ សៅហ្មងព្រោះមន្ទិល គឺសេចក្តីកំណាញ់ ធ្វើកាលកិរិយា
ហើយ បដិសន្ធិក្នុងផ្ទៃនៃស្រ្តីចណ្ណាលម្នាក់ ក្នុងចំណោមត្រកូលចណ្ណាល
មួយពាន់ត្រកូល ដែលនៅក្នុងស្រុកមួយជិតទ្វារនគរនោះឯង ។
ព្រះរាជាទ្រង់ជ្រាបថាអានន្ទសេដ្ឋីធ្វើកាលកិរិយាហើយ ក៏បញ្ជាឲ្យហៅ
មូលសិរីដែលជាបុត្ររបស់អានន្ទសេដ្ឋីនោះមក ទ្រង់តាំងទុកក្នុង
តំណែងសេដ្ឋី ។

ត្រកូលនៃមនុស្សចណ្ណាលមួយពាន់នោះ ធ្វើការងារស៊ីល្អៗ
ដើម្បីចិញ្ចឹមជីវិត រស់នៅក្នុងពួកមួយជាមួយគ្នា ចាប់តាំងពីទារកនោះ
បដិសន្ធិមក ធ្វើការងារមិនបានទទួលថ្លៃល្អៗ ទាំងមិនបានសូម្បីនូវដុំ
បាយដទៃក្រៅអំពីអាហារដែលគ្រាន់តែញាំងអត្តភាពឲ្យប្រព្រឹត្តទៅ ។

ពួកគេគិតថា ឥឡូវនេះ យើងទាំងឡាយសូម្បីធ្វើការងារយ៉ាង

ពាលវគ្គវណ្ណនា រឿងអានន្ទសេដ្ឋី

ណាក៏ដោយ ក៏មិនបានអាហារយ៉ាងដទៃក្រៅអំពីអាហារដែលគ្រាន់តែ
ញ៉ាំងជីវិតឲ្យប្រព្រឹត្តទៅប៉ុណ្ណោះ, ប្រហែលជាមានស្រីកាឡកណ្តីនៅ
ក្នុងចំណោមនៃពួកយើងទាំងឡាយហើយមើលទៅ គិតដូច្នោះហើយ
ទើបរំលែកគ្នាចេញជាពីរពួក រហូតដល់បំបែកមាតាបិតារបស់ទារកនោះ
ឲ្យនៅដោយឡែកអំពីគេ, បណ្តេញមាតារបស់ទារកនោះចេញ ហើយ
គិតថា នាងនេះជាស្រីកាឡកណ្តី ។

ទារកនោះនៅក្នុងផ្ទះស្រ្តីនោះដរាបណា ស្រ្តីនោះបាននូវអាហារ
ដែលគ្រាន់តែញ៉ាំងអត្តភាពឲ្យប្រព្រឹត្តទៅដោយលំបាកដរាបនោះ ។

ទារកនោះកើតមកហើយ មានដៃនិងជើង ភ្នែក ត្រចៀក ច្រមុះ
និងមាត់មិនតាំងនៅក្នុងទីធម្មតា (គឺខុសប្លែកអំពីគេ) ។

ទារកនោះប្រកបដោយភាពវិកលវិការនៃអវយវៈបែបនោះមាន
រូបគួរឲ្យខ្លើមក្រែលែនណាស់ ដូចជាបិសាចប្រឡាក់ធូលី ។ សូម្បីកូន
មានសភាពដូច្នោះក៏ដោយ មាតាក៏មិនលះបង់បុត្រនោះចោលឡើយ ។
នាងខំចិញ្ចឹមទារកនោះដោយលំបាក ថ្ងៃណាដែលខ្លួននាំយកបុត្រនោះ
ទៅជាមួយ ថ្ងៃនោះរមែងមិនបានអ្វីៗ ឡើយ, ថ្ងៃណាដែលខ្លួនទុកទារក
នោះឲ្យនៅផ្ទះ ហើយទៅតែខ្លួនឯង ទើបបាននូវថ្លៃឃ្នាល ។

មាតាលែងបុត្រឲ្យទៅសុំទានចិញ្ចឹមជីវិតខ្លួនឯង

សម័យថ្ងៃក្រោយមក ក្នុងកាលដែលទារកនោះអាចត្រាច់ទៅ ដើម្បីជុំបាយចិញ្ចឹមខ្លួនឯងបាន នាងក៏ជាកុំរូបអំបែងក្នុងដៃ ហើយពោល នឹងបុត្រនោះថា នែ កូន មាតាអាស្រ័យកូនឯងដល់នូវសេចក្តីលំបាក ខ្លាំងណាស់, ឥឡូវនេះ មាតាមិនអាចចិញ្ចឹមកូនឯងបានទៀតទេ, អាហារ វត្ថុទាំងឡាយ មានបាយជាដើមដែលគេចាត់ចែងទុកដើម្បីមនុស្សទាំង ឡាយ មានជនកំព្រា និងអ្នកដំណើរជាដើម មាននៅក្នុងនគរនេះ, កូន ឯងចូរត្រាច់ទៅដើម្បីកិក្ខាក្នុងនគរនោះចិញ្ចឹមជីវិតចុះ ។ ដូច្នេះហើយ ក៏លែងបុត្រនោះទៅ ។

ទារកនោះដើរទៅតាមលំដាប់ផ្ទះ, ទៅដល់ផ្ទះដែលខ្លួនធ្លាប់នៅ ក្នុងកាលដែលខ្លួនជាអានន្តសេដ្ឋីរកជាតិបាន ក៏ចូលទៅកាន់ផ្ទះ របស់ខ្លួន ។

គ្មាននរណាមួយបានឃើញគេក្នុងក្លោងទ្វារទាំង ៣ កាលដែល គេដើរចូលទៅដល់ក្លោងទ្វារទី ៤ ពួកបុត្រតូចៗ របស់មូលសិរីសេដ្ឋី ឃើញ (គេ) ហើយ ក៏មានចិត្តតក់ស្លុតស្រែកយំ ។

គ្រានោះ ពួកបុរសរបស់សេដ្ឋីពោលនឹងទារកនោះថា នែ មនុស្ស កាឡកណ្តី ឯងចូរចេញទៅ វាយហើយអូសចេញទៅបោះចោលនៅ

លើគំនរសំរាម ។

ព្រះសាស្តាសម្តែងធម៌ដល់មូលសិរីសេដ្ឋី

ព្រះសាស្តា មានព្រះអានន្ទត្រូវជាបច្ចាសមណៈ ស្តេចយាង
 ទៅបិណ្ឌបាតដល់ទីនោះហើយ ទតមើលព្រះថេរៈ កាលដែលព្រះ-
 ថេរៈនោះទូលសួរហើយ ក៏ត្រាស់ប្រាប់ព្រឹត្តិការណ៍នោះ, ព្រះថេរៈ
 ឲ្យគេទៅអញ្ជើញមូលសិរីមក ។ ពេលនោះ មហាជនក៏បានមកប្រជុំ
 គ្នានៅទីនោះដែរ ។ ព្រះសាស្តា ត្រាស់ហៅមូលសិរីមកហើយ ត្រាស់
 សួរថា ម្ចាស់មូលសិរី អ្នកស្គាល់ទារកនេះទេ ? កាលមូលសិរីសេដ្ឋី
 ទូលថា បពិត្រព្រះអង្គដ៏ចម្រើន ខ្ញុំព្រះអង្គមិនស្គាល់ទេ ទើបត្រាស់
 ថា ទារកនោះ គឺអានន្ទសេដ្ឋីដែលជាបិតារបស់អ្នក ហើយញ៉ាំងទារក
 នេះឲ្យប្រាប់ (កំណប់ទ្រព្យ) ដោយព្រះតម្រាស់ថា ម្ចាស់អានន្ទសេដ្ឋី
 អ្នកចូរប្រាប់កំណប់ទ្រព្យធំៗ ៥ កន្លែងដល់បុត្ររបស់អ្នកចុះ ហើយ
 ទ្រង់ញ៉ាំងមូលសិរីដែលជាអ្នកមិនជឿនោះឯងឲ្យជឿ ។ មូលសិរីសេដ្ឋី
 នោះ បានដល់ព្រះសាស្តាជាសរណៈ ។ ព្រះសាស្តា កាលនឹងទ្រង់
 សម្តែងធម៌ដល់មូលសិរី ត្រាស់ព្រះគាថានេះថា ៖

៣ បុត្តាមត្តិ ធនមត្តិ ឥតិ ពាលោ វិហញ្ញតិ

អត្តា ហិ អត្តនោ នត្ថិ កុតោ បុត្តា កុតោ ធនំ ។

បុគ្គលពាល តែងព្រួយលំបាក (កន្ទក់កន្ទេញ) ដោយ
សេចក្តីសម្គាល់ថា កូនទាំងឡាយរបស់អញមាន ទ្រព្យ
របស់អញមាន តាមពិតទៅ សូម្បីតែខ្លួនឯងក៏មិនអាចនឹង
ការពារទុក្ខឲ្យខ្លួនឯងបានផង ចំណង់បើកូនទាំងឡាយ នឹង
រាប់ថាមានអំពើណាបាន ទ្រព្យនឹងរាប់ថាមានអំពើណាបាន ។

អធិប្បាយគាថា

គប្បីជ្រាបសេចក្តីនៃគាថានោះថា ៖

បុគ្គលពាលរមែងក្តៅក្រហាយ ព្រោះការជាប់ជំពាក់ក្នុងបុត្រ
និងការជាប់ជំពាក់ក្នុងទ្រព្យថា បុត្រទាំងឡាយរបស់យើងមាន ទ្រព្យ
របស់យើងមាន រមែងលំបាក គឺរមែងដល់នូវសេចក្តីទុក្ខ គឺរមែង
កន្ទក់កន្ទេញថា បុត្រទាំងឡាយរបស់យើងវិនាសហើយ រមែង
វិនាស នឹងវិនាស សូម្បីក្នុងទ្រព្យក៏មានន័យដូច្នោះដែរ ។

បុគ្គលពាលរមែងកន្ទក់កន្ទេញដោយអាការ ៦ យ៉ាង ដោយ
ប្រការដូច្នោះ, បុគ្គលពាលកាលព្យាយាមនៅក្នុងទីទាំងឡាយ មានផ្លូវ
គោកនិងផ្លូវទឹកជាដើម ទាំងពេលយប់និងពេលថ្ងៃដោយប្រការផ្សេងៗ

ពាលវគ្គវណ្ណនា រឿងអានន្ទសេដ្ឋី

ដោយគិតថា យើងនឹងចិញ្ចឹមបុត្រទាំងឡាយ ឈ្មោះថា រមែងក្តៅ
ក្រហាយ, សូម្បីធ្វើកម្មទាំងឡាយមានការជួញជាដើម ដោយគិតថា
យើងនឹងញ៉ាំងទ្រព្យឲ្យកើតឡើង ក៏ឈ្មោះថា រមែងក្តៅក្រហាយដូច
គ្នាដែរ, ក៏កាលបុគ្គលពាលក្តៅក្រហាយយ៉ាងនេះ ខ្លួនឯងឈ្មោះថា
រមែងមិនមានដល់ខ្លួន, កាលបុគ្គលពាលមិនអាចធ្វើខ្លួនដែលដល់នូវ
សេចក្តីទុក្ខដោយការបង្កើតចង្អុលនោះឲ្យដល់នូវសេចក្តីសុខបាន សូម្បី
ក្នុងបច្ចុប្បន្នកាល ខ្លួនរបស់គេឈ្មោះថា រមែងមិនមានដល់ខ្លួន, កាល
បុគ្គលពាលដេកនៅលើគ្រែដែលជាទីស្លាប់ ត្រូវវេទនាទាំងឡាយ មាន
សេចក្តីស្លាប់ជាទីបំផុតដុតរោល ហាក់ដូចជាត្រូវអណ្តាតភ្លើងដុត កាល
គ្រឿងឆេះ និងគ្រឿងចង (សរសៃ) នឹងដាច់ទៅ កាលរាងឆ្អឹងនឹងបែក
ធ្លាយទៅ សូម្បីកាលគេបិទភ្នែកឃើញលោកខាងមុខ បើភ្នែកឃើញ
លោកនេះ ខ្លួនដែលគេប្តូរទឹកឲ្យមួយថ្ងៃ ២ ដង ឲ្យបរិភោគមួយថ្ងៃ ៣
ដង ប្រដាប់តុបតែងដោយគ្រឿងក្រអូប និងកម្រងផ្កាជាដើម ចិញ្ចឹមថែ
រក្សារហូតអស់មួយជីវិត ក៏ឈ្មោះថា រមែងមិនមានដល់ខ្លួន ព្រោះ
មិនអាចការពារទុក្ខឲ្យខ្លួនឯងបាន, បុត្រនឹងមានអំពីទីណា ? ទ្រព្យ
នឹងមានអំពីទីណា ? គឺថាក្នុងសម័យនោះ បុត្រ និងទ្រព្យនឹងធ្វើអ្វីឲ្យ

ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ

បានទៅ ? សូម្បីកាលអាននូវសេដ្ឋីមិនឲ្យអ្វីៗ ដល់នរណាៗ សន្សំទ្រព្យ
ទុកដើម្បីបុត្រ ដេកលើគ្រែដែលជាទីស្លាប់ក្នុងកាលមុនក្តី ដល់នូវសេចក្តី
ទុកក្នុងបច្ចុប្បន្នក្តី, បុត្រនឹងមានអំពីទីណា ? ទ្រព្យនឹងមានអំពីទីណា ?
គឺថាបុត្រ និងទ្រព្យនាំទុក្ខអ្វីទៅបាន ? ឬញ៉ាំងសុខអ្វីឲ្យកើតឡើងបាន
ទៅ ? ជួយអ្វីបានខ្លះ ?

ក្នុងកាលចប់ព្រះធម្មទេសនា ការត្រាស់ដឹងធម៌ បានមានដល់
សត្វ ៨៤.០០០ នាក់, ទេសនាបានជាកថាមានប្រយោជន៍ដល់មហាជន
ដោយប្រការដូច្នោះឯង ។^{១៣៧}

(រឿងអាននូវសេដ្ឋី ចប់)

៤ ភ្លើងចោរអ្នកកង្កាយបង្ខំច្រឡំ

សេចក្តីខាងដើម

ព្រះសាស្តា កាលគង់នៅក្នុងវត្តជេតពន ទ្រង់ប្រារព្ធចោរអ្នក ទម្លាយនូវបង្ខំច្រឡំ ត្រាស់ព្រះធម្មទេសនានេះថា យោ ពាលោ មញ្ញតី ពាល្យំ ដូច្នេះជាដើម ។

ចោរលួចរបស់ដែលគេខ្ទប់ទុកនឹងជាយសំពត់

បានឮថា ចោរពីរនាក់ជាសម្លាញ់នឹងគ្នា ទៅកាន់វត្តជេតពន ជាមួយនឹងមហាជនដែលទៅដើម្បីត្រូវការស្តាប់ធម៌, ចោរម្នាក់បាន ស្តាប់ធម្មកថា ចោរម្នាក់ទៀតដើរគយគន់រកមើលនូវវត្ថុដែលខ្លួនគប្បី កាន់យក ។ បណ្តាចោរទាំងពីរនាក់នោះ ចោរអ្នកស្តាប់ធម៌បានសំរេច សោតាបត្តិផល ។

ចោរក្រៅនេះបានទ្រព្យប្រមាណ ៥ មាសកៈ ដែលគេខ្ទប់ នឹងជាយសំពត់របស់ឧបាសកម្នាក់ ។ ទ្រព្យនោះបានជាតម្លៃអាហារក្នុង ផ្ទះរបស់ចោរនោះ មិនសម្រេចផលដល់ផ្ទះរបស់ចោរដែលជាសោតា- បន្ទទេ ។

ត្រានោះ ចោរដែលជាសម្លាញ់នឹងភរិយារបស់ខ្លួន បានពោល

ចំអកឲ្យចោរដែលជាសោតាបន្ទនោះថា អ្នកមិនញ៉ាំងតម្លៃអាហារឲ្យ
សម្រេចដល់ផ្ទះរបស់ខ្លួន ព្រោះតែខ្លួនជាអ្នកឈ្នាសវៃពេក ។

ចោរដែលជាសោតាបន្ទនោះគិតថា បុគ្គលនេះ រមែងសម្គាល់
យើងដែលជាបណ្ឌិត ថាជាបុគ្គលពាលទៅវិញ ក៏ទៅកាន់វត្តជេតពន
ជាមួយនឹងញាតិទាំងឡាយ ដើម្បីក្រាបទូលរឿងនោះចំពោះព្រះសាស្តា ។

អ្នកដឹងខ្លួនថាពាលរមែងជាបណ្ឌិតបាន

ព្រះសាស្តា កាលនឹងទ្រង់សម្តែងធម៌ដល់ចោរនោះ បានត្រាស់
ព្រះគាថានេះថា ៖

៤ យោ ពាលោ មញ្ញតី ពាល្យំ បណ្ឌិតោ វាបិ តេន សោ
ពាលោ ច បណ្ឌិតមានី ស វេ ពាលោតិ វុច្ចតិ ។
បុគ្គលណាជាមនុស្សពាល ហើយដឹងនូវការវះនៃខ្លួនថាជា
ពាល បុគ្គលនោះនឹងទៅជាបណ្ឌិតបានខ្លះ ដោយហេតុដែល
ដឹងខ្លួនថា ជាពាលនោះ ចំណែកបុគ្គលណា ជាមនុស្សពាល
មានសេចក្តីសម្គាល់ថាខ្លួនជាបណ្ឌិត បុគ្គលនោះ ឈ្មោះថា
ជាមនុស្សពាលដោយពិត ។

អធិប្បាយគាថា

បណ្តាបទទាំងនោះ ពីរបទថា យោ ពាលោ សេចក្តីថា បុគ្គល
ណា ជាមនុស្សពាល គឺមិនមែនជាបណ្ឌិត ហើយសម្គាល់ គឺដឹង
នូវការវះនៃខ្លួនថាជាមនុស្សពាល គឺភាពជាមនុស្សល្ងង់ខ្លៅនោះដោយ
ខ្លួនឯងថា យើងជាមនុស្សល្ងង់ខ្លៅ ។

ពីរបទថា តេន សោ សេចក្តីថា ដោយហេតុនោះ បុគ្គលនោះ
នឹងជាបណ្ឌិតក៏ថាបាន ឬស្មើនឹងបណ្ឌិតក៏ថាបាន ។

ពិតមែន បុគ្គលនោះកាលដឹងថា យើងជាបុគ្គលពាល ចូល
ទៅរក ចូលទៅអង្គុយជិតអ្នកដទៃដែលជាបណ្ឌិត កាលបណ្ឌិតនោះ
ទូន្មានប្រៀនប្រដៅ ដើម្បីប្រយោជន៍ដល់ភាពជាបណ្ឌិត រៀនយកឱ្យទ
នោះហើយ មែនជាបណ្ឌិត ឬជាបណ្ឌិតដ៏ឆ្លើមជាងបណ្ឌិតបាន ។

ពីរបទថា ស វេ ពាលោ ចំណែកបុគ្គលណាជាបុគ្គលពាល
ហើយសម្គាល់ថាខ្លួនជាបណ្ឌិតតែម្យ៉ាងយ៉ាងនេះថា អ្នកដទៃណាទៅ ជា
ពហូសូត ជាធម្មកថិក ជាអ្នកទ្រទ្រង់វិន័យ មានវាទៈពោលនូវគុណ
ដែលជាគ្រឿងដុសខាត់កិលេសប្រាកដស្មើនឹងយើង បុគ្គលនោះមិន
ចូលទៅរក មិនចូលទៅអង្គុយជិតបុគ្គលដទៃដែលជាបណ្ឌិត មែនមិន
រៀនយកព្រះបរិយត្តិ មែនមិនបំពេញនូវវត្ថុបដិបត្តិ, មែនដល់នូវភាព

ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ

ជាបុគ្គលពាលដោយចំណែកមួយពិត, បុគ្គលនោះ រមែងដូចជាចោរ
ដែលទម្លាយនូវបន្ទីចទ្រព្យដូច្នោះ ។ ព្រោះហេតុនោះ ទើបព្រះមាន
ព្រះភាគ ត្រាស់ពាក្យនេះថា ស វេ ពាលោតិ វុច្ចតិ ។

ក្នុងកាលចប់ទេសនា មហាជនព្រមទាំងញាតិទាំងឡាយរបស់
ចោរដែលជាសោតាបន្ននោះ បានសម្រេចសោតាបត្តិផល ។^{១២៣}

(រឿងចោរទម្លាយបន្ទីចទ្រព្យ ចប់)



៥ រឿងព្រះឧទាយត្ថេរ

សេចក្តីខាងដើម

ព្រះសាស្តា កាលគង់នៅក្នុងវត្តជេតពន ទ្រង់ប្រារព្ធព្រះ
ឧទាយត្ថេរ ត្រាស់ព្រះធម្មទេសនានេះថា យាវជីវម្សិ ចេ ពាលោ
មានបទដូច្នោះ ជាដើម ។

បុគ្គលល្ងង់ខ្លៅច្រើនតែប្រកាន់ខ្លួន

បានឮថា ព្រះឧទាយត្ថេរនោះ កាលព្រះមហាថេរៈចៀស
ចេញទៅអស់ ក៏ចូលទៅកាន់ធម្មសភាហើយ គង់លើធម្មាសនៈ ។

ថ្ងៃមួយ ពួកភិក្ខុអាគន្ធកៈឃើញព្រះឧទាយត្ថេរហើយសម្គាល់
ថា ភិក្ខុនេះប្រាកដជាព្រះមហាថេរៈជាពហូសូតហើយ ក៏សួរបញ្ជាប្រ-
កបដោយបរមត្ថធម៌ មានខ្លួនជាដើមហើយ តិះដៀលលោកដែលជាអ្នក
មិនចេះនូវព្រះពុទ្ធវចនៈអ្វីៗ ថា នេះជាព្រះថេរៈស្អី ? នៅក្នុងវិហារមួយ
ជាមួយនឹងព្រះសម្មាសម្ពុទ្ធ មិនចេះធម៌សូម្បីត្រឹមតែខ្លួន ធាតុ អាយតនៈ
អីចឹង ដូច្នោះហើយ ក៏ក្រាបទូលសេចក្តីនោះចំពោះព្រះតថាគត ។

ត្រានោះ ព្រះសាស្តា កាលនឹងទ្រង់សម្តែងធម៌ដល់ពួកភិក្ខុ
អាគន្ធកៈនោះ ក៏ត្រាស់ព្រះគាថានេះថា ៖

៥ យាវជីវម្បិ ចេ ពាលោ បណ្ឌិតំ បយិរុបាសតិ

ន សោ ធម្មំ វិជានតិ ទព្វំ សូបរសំ យថា ។

មនុស្សពាល បើចូលទៅអង្គុយជិតអ្នកប្រាជ្ញ សូម្បីអស់
មួយជីវិត ក៏ឥតបានដឹងរសធម៌អ្វីឲ្យច្បាស់លាស់ឡើយ
ដូចវែកដែលមិនដឹងរសសម្ម ដូច្នោះ។

អធិប្បាយគាថា

គប្បីជ្រាបសេចក្តីនៃព្រះគាថានេះថា ៖

បុគ្គលពាល បើចូលទៅរក ចូលទៅអង្គុយជិត បណ្ឌិតសូម្បី
អស់មួយជីវិត ក៏រមែងមិនដឹងនូវព្រះបរិយត្តិធម៌យ៉ាងនេះថា នេះជា
ព្រះពុទ្ធវចនៈ ព្រះពុទ្ធវចនៈមានប្រមាណប៉ុណ្ណោះ ឬមិនដឹងនូវបដិបត្តិ-
ធម៌ និងបដិវេធធម៌យ៉ាងនេះថា ធម៌នេះជាគ្រឿងនៅ, ធម៌នេះជាមារ-
យាទ នេះជាគោចរកម្ម កម្មនេះមានទោស, កម្មនេះមិនមានទោស,
កម្មនេះគួរសេព, កម្មនេះមិនគួរសេព, ធម៌នេះគប្បីចាក់ធ្លុះ, ធម៌នេះ
គួរធ្វើឲ្យជាក់ច្បាស់ ។

សួរថា ដូចអ្វី ?

ឆ្លើយថា ដូចវែកដែលមិនដឹងរសជាតិសម្ម ដូច្នោះ ។

ពាលវគ្គវណ្ណនា រឿងព្រះឧទាយិត្តរ

អធិប្បាយថា ដូចយ៉ាងថា វែក សូម្បីអ្នកស្នូកក្នុងសម្បត្រៀង
មានប្រការផ្សេងៗ ដរាបដល់រលួយអស់ទៅ ក៏រមែងមិនដឹងនូវរស
សម្បថា មានរសប្រៃ, មានរសសាប, មានរសល្ងឹង, មានរសហាង,
មានរសហ៊ីរ, មានរសជ្ជរ, មានរសមិនជ្ជរ, មានរសចត់ យ៉ាងណា,
បុគ្គលពាល សូម្បីចូលទៅអង្គុយជិតបណ្ឌិតរហូតអស់មួយជីវិត ក៏
រមែងមិនដឹងនូវធម៌មានប្រការដូចពោលហើយ នោះដែរ ។

ក្នុងកាលចប់ទេសនា ចិត្តរបស់ពួកអាគន្ធកិក្ខុ ក៏រួចផុត
ស្រឡះចាកអាសវៈទាំងឡាយ ។

(រឿងព្រះឧទាយិត្តរ ចប់)

៦ រឿងទិក្ខុអ្នកក្រុងបាវា

សេចក្តីខាងដើម

ព្រះសាស្តា កាលគង់នៅក្នុងវត្តជេតពន ទ្រង់ប្រារព្ធពួកកិក្ខុ អ្នកក្រុងបាវាប្រមាណ ៣០ រូប ត្រាស់ព្រះធម្មទេសនានេះថា មុហុត្តម្យី ចេ វិញ្ញា មានបទដូច្នោះ ជាដើម ។

កិក្ខុសមាទានធុត្តង្គ

សេចក្តីពិស្តារថា ព្រះមានព្រះភាគទ្រង់សម្តែងធម៌គ្រាដំបូងក្នុង ដងព្រៃដ៏វែងវែងដោយដើមកប្បាស (ព្រៃកប្បាស) ដល់សម្លាញ់ ៣០ នាក់ ដែលជាអ្នកស្វែងរកស្រី ។

ក្នុងកាលនោះ សម្លាញ់ទាំងអស់នោះ ក៏បានជាឯហិកិក្ខុ ទ្រ ទ្រង់បាត្រ និងចីវរដែលសម្រេចអំពីបុទ្ធិ សមាទានធុត្តង្គទាំង ១៣ ដោយការកន្លងទៅនៃកាលយូរ ក៏ចូលទៅ គាល់ព្រះសាស្តាម្តងទៀត ស្តាប់អនមត្តធម្មទេសនា ក៏បានសម្រេចព្រះអរហត្តនៅលើអាសនៈ នោះឯង ។

កិក្ខុទាំងឡាយសន្ទនាគ្នាក្នុងធម្មសភាថា គួរឲ្យអស្ចារ្យណាស់ ហ្ន៎ ! កិក្ខុទាំងនេះបានដឹងច្បាស់នូវធម៌យ៉ាងឆាប់រហ័សមែនពិត ។

ព្រះសាស្តា ទ្រង់ព្រះសណ្តាប់នូវកថានោះហើយ ត្រាស់ថា ម្ចាស់ភិក្ខុទាំងឡាយ មិនមែនតែក្នុងកាលឥឡូវនេះប៉ុណ្ណោះទេ, សូម្បី ក្នុងកាលមុន ភិក្ខុទាំងនេះជាអ្នកលេង ជាសម្លាញ់នឹងគ្នាប្រមាណ ៣០ នាក់ ស្តាប់ធម៌ទេសនារបស់ជ្រកឈ្មោះមហាតុណ្ហិលៈ ក្នុងតុណ្ហិល- ជាតក ដឹងច្បាស់នូវធម៌បានឆាប់រហ័ស ហើយសមាទានសីល ៥ ផង ដែរ, ព្រោះឧបនិស្ស័យនោះឯងភិក្ខុទាំងនោះ ទើបសម្រេចព្រះអរហត្ត នៅលើអាសនៈដែលខ្លួនអង្គុយក្នុងកាលឥឡូវនេះ ដូច្នោះហើយ កាល នឹងទ្រង់បន្តអនុសន្និដ៏ម្បីសម្តែងធម៌ បានត្រាស់ព្រះគាថានេះថា ៖

៦ មុហុត្តម្បិ ចេ វិញ្ញា បណ្ឌិតំ បយិរុបាសតិ
ទិប្បំ ធម្មំ វិជានតិ ជិវ្ហា សុបរសំ យថា ។

វិញ្ញាជន បើចូលទៅអង្គុយជិតអ្នកប្រាជ្ញ សូម្បីតែមួយ
រំពេច រមែងយល់រសធម៌ ដោយឆាប់រហ័ស ដូចអណ្តាត
ដឹងនូវរសសម្ម ដូច្នោះ ។

អធិប្បាយគាថា

គប្បីជ្រាបសេចក្តីនៃព្រះគាថានោះថា ៖
បើវិញ្ញាជន គប្បរសដែលជាបណ្ឌិត ចូលទៅអង្គុយជិតបណ្ឌិត

ពាលវត្តវណ្ណនា រឿងភិក្ខុក្រុងបាវា

ដទៃសូម្បីតែមួយរំពេច បណ្ឌិតនោះរៀន សាកសួរបណ្ឌិតដទៃនោះ
ឈ្មោះថា រមែងដឹងច្បាស់នូវបរិយត្តិធម៌បាន យ៉ាងឆាប់រហ័ស, ពេល
នោះ បុគ្គលដែលជាបណ្ឌិតនោះឲ្យបណ្ឌិតដទៃប្រាប់នូវកម្មដ្ឋានហើយ
ព្យាយាមនៅក្នុងវត្តបដិបត្តិ រមែងដឹងច្បាស់សូម្បីនូវលោកុត្តរធម៌បាន
យ៉ាងឆាប់រហ័ស, ដូចបុរសអ្នកមានជិវ្ហាបសាទដែលរោគមិនទាន់
កម្ចាត់ លុះដាក់អាហារត្រង់អណ្តាតដើម្បីនឹងដឹងរស រមែងដឹងរស
ផ្សេងៗ មានរសប្រែជាដើមបានយ៉ាងឆាប់រហ័សដូច្នោះដែរ ។

ក្នុងកាលចប់ទេសនា ភិក្ខុជាច្រើន បានសម្រេចព្រះអរហត្ត ។

(រឿងភិក្ខុអ្នកក្រុងបាវា ចប់)

៧ រឿងសុប្បត្តកុដ្ឋិ

សេចក្តីខាងដើម

ព្រះសាស្តា កាលគង់នៅក្នុងវត្តវៀង ទ្រង់ប្រារព្ធបុរសកើត
យូងឈ្មោះសុប្បត្តកុដ្ឋិ ត្រាស់ព្រះធម្មទេសនានេះថា ចរន្តិ ពាលា
ទុម្មេធា មានបទដ្ឋច្នៃ ជាដើម ។

សុប្បត្តកុដ្ឋិក្រាបទូលគុណវិសេសចំពោះ

ព្រះសាស្តា

រឿងសុប្បត្តកុដ្ឋិនេះ មានមកហើយក្នុងគម្ពីរខុទ្ទក ។

ក៏ក្នុងកាលនោះ សុប្បត្តកុដ្ឋិអង្គុយខាងចុងបរិស័ទ ស្តាប់
ធម៌ទេសនារបស់ព្រះមានព្រះភាគហើយ បានសម្រេចសោតាបត្តិផល
ប្រាថ្នានឹងក្រាបទូលគុណវិសេស ដែលខ្លួនបានហើយចំពោះព្រះ
សាស្តា (ប៉ុន្តែ) មិនអាចនឹងចូលទៅកណ្តាលបរិស័ទបាន ក៏បានទៅ
កាន់វិហារ ក្នុងកាលដែលមហាជនថ្វាយបង្គំព្រះសាស្តា ហើយត្រឡប់
ទៅផ្ទះវិញ ខ្លួនក៏ជូនបរិស័ទទាំងនោះទៅហើយ ត្រឡប់មកវិញ ។

បុគ្គលអ្នកមានអរិយទ្រព្យ ៧ ប្រការ
ជាអ្នកមិនទំលក្រ

ខណៈនោះ សក្កទេវរាជទ្រង់ជ្រាបថា សុប្បពុទ្ធកុដ្ឋិប្រាថ្នា
ដើម្បីនឹងធ្វើគុណវិសេសដែលខ្លួនបានហើយ ក្នុងសាសនារបស់ព្រះ
សាស្តាឲ្យប្រាកដ ។ ទ្រង់ព្រះតម្រិះថា យើងនឹងល្បួងមើលសុប្ប-
ពុទ្ធកុដ្ឋិនោះមើល ស្តេចទៅឈរព្រះអាកាសហើយបានត្រាស់ពាក្យនេះ
ថា “ម្ចាស់សុប្បពុទ្ធ អ្នកជាមនុស្សទំលក្រ ជាមនុស្សឥតទីពឹង ប្រសិន
បើអ្នកឯងពោលថា ព្រះពុទ្ធមិនមែនព្រះពុទ្ធ, ព្រះធម៌មិនមែនព្រះធម៌,
ព្រះសង្ឃមិនមែនព្រះសង្ឃ, ព្រះពុទ្ធមិនមែនជារបស់យើងទេ, ព្រះធម៌
មិនមែនជារបស់យើងទេ, ព្រះសង្ឃមិនមែនជារបស់យើងទេ” ព្រះពុទ្ធ
ព្រះធម៌ ព្រះសង្ឃកុំមានដល់យើងឡើយ យើងនឹងឲ្យទ្រព្យដែលរក
ទីបំផុតគ្មានដល់ឯង ។ គ្រានោះ សុប្បពុទ្ធកុដ្ឋិបានសួរសក្កទេវរាជ
នោះថា អ្នកជានរណា ?

សក្ក. យើងជាសក្កទេវរាជ ។

សុប្បពុទ្ធ. នៃបុគ្គលអន្តពាល មិនចេះអៀនខ្មាស, អ្នកជាបុគ្គល
មិនសមគួរនិយាយជាមួយយើងទេ, អ្នកឯងនិយាយនឹងយើងថា
យើងជាមនុស្សទំលក្រ ជាមនុស្សដល់នូវសេចក្តីលំបាក ជាមនុស្ស

ពាលវគ្គវណ្ណនា រឿងសុប្បពុទ្ធកុដិ

កំព្រាតតទីពីង ប៉ុន្តែយើងមិនមែនជាមនុស្សដល់នូវសេចក្តីលំបាក មិនមែនជាមនុស្សទ័លក្រ មិនមែនជាមនុស្សកំព្រាតតទីពីងដូចអ្នកឯងនិយាយនោះទេ, យើងជាអ្នកមាននូវសេចក្តីសុខ មានទ្រព្យច្រើន ៖

ទ្រព្យទាំងនេះគឺ ទ្រព្យគីសន្ទា ១, ទ្រព្យគីសីល ១, ទ្រព្យគីហិរិ ១, ទ្រព្យគីឌុត្តប្បៈ ១, ទ្រព្យគីសុតៈ ១, ទ្រព្យគីចាគៈ ១, បញ្ញាជាទ្រព្យទី ៧ រមែងមានដល់បុគ្គលណា ទោះបីជាស្ត្រីក៏ដោយ ជាបុរសក៏ដោយ, បណ្ឌិតទាំងឡាយពោលបុគ្គលនោះថា ជាមនុស្សមិនទ័លក្រ, ជីវិតរបស់បុគ្គលនោះមិនសាបសូន្យទេ ។ ព្រោះហេតុនោះអរិយទ្រព្យ ៧ ប្រការនេះ មានដល់ជនទាំងឡាយណា ជនទាំងឡាយនោះ ព្រះពុទ្ធទាំងឡាយ ឬព្រះបច្ចេកពុទ្ធទាំងឡាយរមែងមិនពោលថា ជាមនុស្សទ័លក្រឡើយ ។

សក្កទេវរាជ ទ្រង់ព្រះសណ្តាប់នូវពាក្យរបស់សុប្បពុទ្ធនោះហើយ ទ្រង់លះបង់សុប្បពុទ្ធកុដិទុកត្រង់ចន្លោះផ្លូវហើយ ស្តេចទៅកាន់សំណាក់របស់ព្រះសាស្តា ក្រាបទូលនូវការឆ្លើយឆ្លងទាំងអស់ចំពោះព្រះសាស្តា ។

គ្រានោះ ព្រះមានព្រះភាគ ទ្រង់ត្រាស់ទៅកាន់សក្កទេវរាជថា

ម្នាលសក្កៈ សូម្បីទាំងរយ ទាំងពាន់នៃទេវតាទាំងឡាយប្រាកដដូច
ជាព្រះអង្គ ក៏មិនអាចនឹងញ៉ាំងសុប្បពុទ្ធកុដ្ឋិឲ្យពោលថា ព្រះពុទ្ធ
មិនមែនព្រះពុទ្ធ ព្រះធម៌មិនមែនព្រះធម៌ ព្រះសង្ឃមិនមែនព្រះសង្ឃ
បានដែរ ។

ចំណែកសុប្បពុទ្ធកុដ្ឋិ ទៅកាន់សំណាក់ព្រះសាស្តា បានទទួល
នូវបដិសណ្ឋារៈអំពីព្រះសាស្តាហើយ ក្រាបទូលគុណដែលខ្លួនបាន
ហើយចំពោះព្រះសាស្តា ក្រោកចាកអាសនៈចៀសចេញទៅ ។ គ្រានោះ
មេគោកូនខ្លីវែងជាចម្រើនសុប្បពុទ្ធកុដ្ឋិ ដែលជាអ្នកចៀសចេញទៅមិន
យូរប៉ុន្មាននោះឲ្យចាកជីវិត ។

បុព្វកម្មរបស់សុប្បពុទ្ធកុដ្ឋិនិងមេគោ

បានឮថា មេគោដែលមានកូនខ្លីនោះ ជាយក្ខិនីមួយរូប ចូល
មេគោកូនខ្លីជាចម្រើនជន ៤ នាក់ គឺ កុលបុត្រឈ្មោះបុក្កសាតិ ១
ពាហិយទារុបិរយៈ ១ នាយចោរយាតកៈឈ្មោះតម្ភទាថិកៈ (ចង្កឹម
ក្រហម) ១ សុប្បពុទ្ធកុដ្ឋិ ១ ចាកជីវិតម្នាក់មួយរយអត្តកាព ។

បានឮថា ក្នុងអតីតកាល ជនទាំងនោះជាសេដ្ឋីបុត្រទាំង ៤ នាក់
នាំស្រីពេស្យាដែលជានគរសោភ័ណម្នាក់ទៅកាន់ខ្សាច់ សប្បាយអស់

ពាលវគ្គវណ្ណនា រឿងសុប្បពុទ្ធកុដិ

មួយថ្ងៃហើយ ក្នុងវេលាល្ងាច ប្រឹក្សាគ្នាយ៉ាងនេះថា ក្នុងទីនេះមិន
មានអ្នកដទៃ, យើងទាំងឡាយនឹងកាន់យកកហាបណៈ ១ ពាន់ និង
គ្រឿងប្រដាប់ទាំងអស់ដែលពួកយើងឲ្យដល់ស្រ្តីនេះហើយ សម្លាប់
ស្រ្តីនេះចោលហើយសឹមទៅ ។

ស្រ្តីនោះស្តាប់ពាក្យសម្តីរបស់សេដ្ឋីបុត្រទាំងនោះហើយ គិត
ថា ជនទាំងនេះមិនមានសេចក្តីអៀនខ្មាស អភិរម្យ (ត្រេកត្រអាល)
ជាមួយនឹងយើងហើយ ឥឡូវនេះ ប្រាថ្នានឹងសម្លាប់យើងទៀត, យើង
នឹងដឹងកិច្ចដែលយើងគួរធ្វើដល់ជនទាំងនេះ ។ កាលត្រូវជនទាំងនោះ
សម្លាប់ ក៏បានធ្វើសេចក្តីប្រាថ្នាថា សូមឲ្យយើងបានជាយក្ខិនី ជាស្រ្តី
អាចដើម្បីញ៉ាំងសេដ្ឋីបុត្រទាំងនោះឲ្យស្លាប់ ដូចយ៉ាងដែលពួកនេះ
សម្លាប់យើង ដូច្នោះដែរ ។

បុគ្គលធ្វើកម្មដ៏លាមក

ភិក្ខុច្រើនរូប ក្រាបទូលការធ្វើកាលកិរិយារបស់សុប្បពុទ្ធកុដិ
ចំពោះព្រះមានព្រះភាគ ហើយទូលសួរថា បពិត្រព្រះអង្គដ៏ចម្រើន
គតិរបស់សុប្បពុទ្ធកុដិនោះ តើដូចម្តេច ? ព្រោះហេតុអ្វី ទើបសុប្ប-
ពុទ្ធកុដិដល់នូវភាពជាមនុស្សមានរោគយូង ។

ព្រះសាស្តា ទ្រង់ព្យាករនូវការវះនៃសុប្បពុទ្ធករដ្ឋនោះសម្រេច
សោតាបត្តិផលហើយ កើតក្នុងភពតាវត្តិន្យ និងការឃើញព្រះតតរ-
សិខីបច្ចេកពុទ្ធហើយខាកស្មោះ (ទឹកមាត់) ហើយចៀសចេញទៅខាង
ឆ្វេង ឆេះក្នុងនរកអស់កាលដ៏យូរ ដល់នូវភាពជាអ្នកមានរោគ យូង
ក្នុងកាលឥឡូវនេះដោយវិបាកកម្មដ៏សេស ហើយត្រាស់ថា ម្ចាស់
ភិក្ខុទាំងឡាយ សត្វទាំងនេះ ធ្វើតែកម្មដែលមានផលដ៏ឈឺជួរចំពោះ
ខ្លួនឯង ដូច្នោះហើយ កាលនឹងទ្រង់បន្តអនុសន្និដ៏ម្សីសម្តែងធម៌ឲ្យ
ក្រៃលែងឡើង ក៏ត្រាស់ព្រះគាថានេះថា ៖

ព ចរន្តិ ពាលា ទុម្មេធា អមិត្តានេវ អត្តនា

ករោន្តា បាបកំ កម្មំ យំ ហោតិ កដុកប្លលំ ។

ពួកជនពាលមិនមានប្រាជ្ញា មានខ្លួនដូចជាសត្រូវ តែងធ្វើ
កម្មដ៏លាមក ដែលជាអំពើមានផលដ៏ក្តៅក្រហាយ ។

អធិប្បាយគាថា

បណ្តាបទទាំងនោះ បទថា ចរន្តិ សេចក្តីថា រមែងត្រាច់ទៅ
ធ្វើនូវកម្មដែលជាអកុសលតែម្យ៉ាងដោយឥរិយាបថទាំង ៤ ។

ជនទាំងឡាយ អ្នកមិនដឹងនូវប្រយោជន៍ក្នុងលោកនេះ និងប្រ-

ពាលវត្តវណ្ណនា រឿងសុប្បពុទ្ធកុដិ

យោជន៍ក្នុងលោកខាងមុខ ឈ្មោះថា ពាល ក្នុងបទថា ពាលា នេះ ។
បទថា ទុម្មេធា គឺអ្នកមានបញ្ញាអាក្រក់ (ឥតបញ្ញា) ។
បទថា អមិត្តេនវ សេចក្តីថា ដូចជាសត្រូវមិនមែនជាមិត្ត ។
បទថា កដុកប្លូលំ សេចក្តីថា មានផលដ៏ឈឺជួរ គឺមានទុក្ខ
ជាផល ។

ក្នុងកាលចប់ទេសនា ជនជាច្រើនបានសម្រេចអរិយផលទាំង
ឡាយ មានសោតាបត្តិផលជាដើម ដោយប្រការដូច្នោះ ។^{១៧៧}

(រឿងសុប្បពុទ្ធកុដិ ចប់)

៨ រឿងបុរសអ្នកកូរស្រែ

សេចក្តីខាងដើម

ព្រះសាស្តា កាលគង់នៅក្នុងវត្តជេតពន ទ្រង់ប្រារព្ធបុរស
អ្នកកូរស្រែណាក់ ត្រាស់ព្រះធម្មទេសនានេះថា ន តំ កម្មំ កតំ សាធុ
មានបទដូច្នោះ ជាដើម ។

ចោរចូលលួចទ្រព្យត្រកូលអ្នកស្តុកស្តម្ភ

បានឮថា អ្នកស្រែនោះ កូរស្រែមួយកន្លែង ដែលនៅមិនឆ្ងាយ
អំពីក្រុងសាវត្ថី ។ ពួកចោរចូលទៅកាន់នគរតាមល្ងទឹក ជីកឧម្មន្ត
(រូងដែលជីកលុតក្នុងដី ឬក្នុងអាចជើរបាន) ត្រកូលអ្នកស្តុកស្តម្ភ
មួយ ចូលទៅលួចយកមាស និងប្រាក់ជាច្រើន ហើយក៏ចេញទៅ
តាមល្ងទឹកនោះឯង ។ ចោរម្នាក់មានចិត្តមិនស្មោះត្រង់នឹងចោរទាំងនោះ
បានលាក់បង្ខំច្រព្យ ១ ពាន់ ទុកក្នុងថ្នក់សំពត់ ហើយធ្វើដំណើរទៅ
ដល់ស្រែនោះ ក៏បែងចែកទ្រព្យជាមួយនឹងចោរទាំងនោះ ហើយកាន់
ដើរទៅ ដោយមិនបានដឹងថា បង្ខំច្រព្យដែលលាក់ទុកនឹងថ្នក់សំពត់
ធ្លាក់នៅទីដែលចែកទ្រព្យនោះ ។

ព្រះសាស្តាទ្រង់ឃើញឧបនិស្សយរបស់អ្នកក្នុងស្រែ

ក្នុងថ្ងៃនោះ ពេលជិតភ្នំ ព្រះសាស្តាទ្រង់ពិចារណាមើលសត្វ
លោក ទ្រង់ឃើញបុរសអ្នកក្នុងស្រែនោះ ចូលក្នុងសំណាញ់ គឺព្រះ
ញាណរបស់ព្រះអង្គ ហើយទ្រង់ពិចារណាថា “គុណជាតអ្វីហ្នឹងនឹងមាន ?
ទ្រង់ឃើញហេតុនេះថា អ្នកស្រែនោះ នឹងទៅក្នុងស្រែពីព្រលឹម, សូម្បីពួក
ម្ចាស់ទ្រព្យក៏ទៅតាមស្នាមជើងរបស់ចោរទាំងឡាយហើយ ឃើញបង្ខំ
ទ្រព្យ ១ ពាន់ ក្នុងស្រែរបស់បុរសអ្នកក្នុងស្រែនោះ ហើយក៏នឹងចាប់បុរស
អ្នកក្នុងស្រែនោះ, រៀរតថាគតចេញហើយ អ្នកដទៃជាសាក្សីរបស់
បុរសអ្នកក្នុងស្រែនោះនឹងមិនមាន, សូម្បីធម៌ដែលជាឧបនិស្សយនៃសោតា
បត្តិមគ្គរបស់អ្នកស្រែនោះក៏មាន តថាគតគួរទៅកាន់ទីនោះ ។

ចំណែកអ្នកស្រែនោះ ទៅក្នុងស្រែពីព្រលឹម ។ ព្រះសាស្តា
មានព្រះអានន្ទត្រូវជាបច្ឆាសមណៈ ស្តេចយាងទៅកាន់ទីនោះ ។ អ្នក
ស្រែឃើញព្រះសាស្តាហើយ ចូលទៅថ្វាយបង្គំព្រះមានព្រះភាគ ហើយ
ក្នុងស្រែតទៅទៀត ។ ព្រះសាស្តាមិនបានទ្រង់ត្រាស់នូវពាក្យអ្វីៗ ទៅ
កាន់អ្នកស្រែនោះឡើយ ស្តេចទៅកាន់ទីដែលបង្ខំទ្រព្យ ១ ពាន់ នោះ
ធ្លាក់ ទ្រង់ទតឃើញបង្ខំទ្រព្យនោះហើយ ក៏ត្រាស់ទៅកាន់ព្រះអានន្ទ-
ត្រូវថា ម្ចាស់អានន្ទ អ្នកឃើញអាសិរពិសទេ ? ព្រះអានន្ទត្រូវទូលថា

ពាលវគ្គវណ្ណនា រឿងអ្នកកូរស្រែ

បតិទ្រព្រះអង្គដ៏ចម្រើន ខ្ញុំព្រះអង្គឃើញ អាសិរពិសកាច ។ អ្នកស្រែ
បានឮពាក្យនោះហើយ ក៏គិតថា ទីនេះជាទីត្រាប់ទៅក្នុងកាល ឬក្នុង
វេលាវិកាលរបស់យើង, បានឮថា អាសិរពិសមាននៅទីនោះ កាល
ព្រះសាស្តាត្រាស់ពាក្យមានប្រមាណប៉ុណ្ណោះ ចៀសចេញទៅ ក៏កាន់យក
ជន្នញដើរទៅ ដោយតាំងចិត្តថា យើងនឹងសម្លាប់អាសិរពិសនោះ
ឃើញបង្ខំច្រពុះនោះហើយ គិតថា ពាក្យនោះ ប្រាកដជាពាក្យ
ដែលព្រះសាស្តា ត្រាស់សំដៅយកបង្ខំច្រពុះនេះហើយមើលទៅ ក៏
កាន់យកបង្ខំច្រពុះនោះត្រឡប់ទៅវិញ ព្រោះខ្លួនជាមនុស្សមិនឈ្នាស ទើប
បិទបាំងដោយអាចម៍ដីក្នុងទីដីសមគួរមួយ ហើយកូរស្រែបន្តទៅទៀត ។

អ្នកស្រែត្រូវចាប់យកទៅប្រហារជីវិត

ម្ចាស់ទ្រព្យនោះកាលរាត្រីភ្លឺច្បាស់ហើយ ទើបដឹងថា ចោរចូល
លួចទ្រព្យក្នុងផ្ទះ ក៏ដើរតាមស្នាមជើងចោរ ទៅដល់ស្រែនោះហើយ
ឃើញនូវទីកន្លែងដែលពួកចោរចែកទ្រព្យគ្នាក្នុងស្រែនោះ បានឃើញស្នាម
ជើងរបស់អ្នកស្រែ ។ មនុស្សទាំងនោះទៅតាមស្នាមជើងរបស់អ្នកស្រែនោះ
ឃើញនូវទីកន្លែងនៃបង្ខំច្រពុះ ដែលបុរសអ្នកកូរស្រែនោះលាក់ទុក
កកាយអាចម៍ដីចេញហើយ កាន់យកបង្ខំច្រពុះ គម្រាមថា ឯងប្លន់

ផ្ទះយើងហើយ មកធ្វើដូចជាអ្នកកូរស្រែអ្វី វាយដោយដំបងនាំទៅ
ថ្វាយព្រះរាជា ។

ព្រះរាជាទ្រង់ព្រះសណ្តាប់នូវរឿងនោះហើយ ក៏បញ្ជាឲ្យប្រ-
ហារជីវិតបុរសអ្នកកូរស្រែនោះ ។ ពួករាជបុរស ចង់បុរសអ្នកកូរស្រែ
នោះឲ្យមានដៃព្រឺងខាងក្រោយ វាយដោយរំពាត់ផ្តាច់នាំទៅកាន់ទីពិយាត ។
បុរសអ្នកកូរស្រែនោះត្រូវរាជបុរសវាយដោយផ្តា មិនពោលនូវពាក្យ
អ្វីៗ ដទៃឡើយ ពោលតែពាក្យថា ម្ចាស់អានន្ទ អ្នកឃើញអាសិរពិស
ទេ, បពិត្រព្រះអង្គដ៏ចម្រើន ខ្ញុំព្រះអង្គឃើញ អាសិរពិសកាច ។ គ្រា
នោះ ពួករាជបុរសសួរបុរសអ្នកកូរស្រែនោះថា “ម្ចាស់អ្នកដ៏ចម្រើន
ព្រោះហេតុអ្វី ទើបឯងពោលតែពាក្យរបស់ព្រះសាស្តា និងពាក្យ
របស់ព្រះអានន្ទអីចឹង ? កាលបុរសអ្នកកូរស្រែនោះឆ្លើយថា កាល
យើងបានគាល់ព្រះរាជា, ទើបយើងប្រាប់ ក៏នាំទៅកាន់សំណាក់ព្រះ
រាជា ក្រាបទូលរឿងនោះចំពោះព្រះរាជា ។

**អ្នកស្រែរួចផុតអំពីទោសព្រោះអាង
ព្រះសាស្តាជាសាក្សី**

គ្រានោះ ព្រះរាជាត្រាស់សួរបុរសអ្នកកូរស្រែនោះថា ព្រោះ

ពាលវគ្គវណ្ណនា រឿងអ្នកកូរស្រែ

ហេតុអ្វី ទើបឯងពោលពាក្យដូច្នោះ ? បុរសអ្នកកូរស្រែនោះ ក្រាប
ទូលថា បពិត្រព្រះសម្មតិទេព ខ្ញុំព្រះអង្គមិនមែនចោរទេ ហើយក៏ក្រាប
ទូលរឿងថ្វាយព្រះរាជាទាំងអស់ គឺចាប់ផ្តើមអំពីកាលដែលខ្លួនចេញ
ទៅកូរស្រែ ។ ព្រះរាជាទ្រង់ព្រះសណ្តាប់នូវពាក្យរបស់បុរសអ្នកកូរ
ស្រែនោះហើយ ត្រាស់ថា នែ អ្នកដឹងចម្រើនទាំងឡាយ បុរសអ្នកកូរ
ស្រែនេះអាងព្រះសាស្តា ដែលជាអគ្គបុគ្គលលើលោកជាសាក្សី យើង
លើកលែងទោសឲ្យបុរសអ្នកកូរស្រែនេះមិនទាន់សមគួរទេ, យើងនឹង
ដឹងនូវកិច្ចដែលគួរធ្វើក្នុងរឿងនេះ ដូច្នោះហើយ ទ្រង់នាំបុរសអ្នកកូរ
ស្រែនោះទៅកាន់សំណាក់របស់ព្រះសាស្តាក្នុងវេលាល្ងាច ទូលសួរ
ព្រះសាស្តាថា បពិត្រព្រះមានព្រះភាគ ព្រះអង្គបានស្តេចទៅកាន់
កន្លែងដែលអ្នកស្រែនោះកូរជាមួយនឹងព្រះអានន្ទដែរឬ ?

ព្រះសាស្តា. ថ្វាយព្រះពរ មហាបពិត្រ តថាគតទៅ ។

ព្រះរាជា. ព្រះអង្គទ្រង់ទតឃើញអ្វីក្នុងស្រែនោះ ?

ព្រះសាស្តា. ថ្វាយព្រះពរ មហាបពិត្រ តថាគតទតឃើញ
បង្អិចទ្រព្យ ១ ពាន់ ។

ព្រះរាជា. ព្រះអង្គទ្រង់ទតឃើញហើយ ទ្រង់ត្រាស់នូវពាក្យ

អ្វីខ្លះ ?

ព្រះសាស្តា. ថ្វាយព្រះពរ មហាបពិត្រ តថាគតត្រាស់នូវ
ពាក្យនេះ ។

ព្រះរាជា. បពិត្រព្រះអង្គដ៏ចម្រើន ប្រសិនបើបុរសនេះមិន
បានអាងបុគ្គលដូចព្រះអង្គជាសាក្សីទេ, គេនឹងមិនមាននូវជីវិត, ប៉ុន្តែ
បុរសអ្នកកវ័ស្រនេះ បានពោលពាក្យដែលព្រះអង្គត្រាស់ហើយ ទើប
បាននូវជីវិត ។

**មិនគួរធ្វើកម្មដែលឲ្យផលដ៏ក្តៅផ្សាក្នុង
កាលជាខាងក្រោយទេ**

ព្រះសាស្តា ទ្រង់ស្តាប់នូវព្រះរាជតម្រាស់នោះហើយ ត្រាស់ថា
“ថ្វាយព្រះពរ មហាបពិត្រ, តថាគតពោលពាក្យមានប្រមាណប៉ុណ្ណោះ
ហើយទៅ, សេចក្តីក្តៅក្រហាយក្នុងកាលជាខាងក្រោយរមែងមាន ព្រោះ
ធ្វើនូវកម្មណា កម្មនោះ បុគ្គលដែលជាបណ្ឌិតមិនគប្បីធ្វើឡើយ” ដូច្នោះ
កាលនឹងទ្រង់បន្តអនុសន្និដ៏ម្សីសម្តែងព្រះធម៌ ក៏ត្រាស់ព្រះគាថានេះថា ៖

៨ ន តំ កម្មំ កតំ សាធុ យំ កត្វា អនុតប្បតិ

យស្ស អស្សមុខោ រោទំ វិបាកំ បដិសេវតិ ។

ពាលវគ្គវណ្ណនា រឿងអ្នកកូរស្រែ

បុគ្គលធ្វើកម្មណាហើយ រមែងក្តៅក្រហាយ ឬមានមុខ
ជោកដោយទឹកភ្នែក ស្រែកយំ ទទួលផលនៃកម្មណា
កម្មដែលគេធ្វើហើយនោះ ឈ្មោះថា ជាកម្មមិនល្អឡើយ ។

អធិប្បាយគាថា

បណ្តាបទទាំងនោះ ពីរបទថា យំ កត្វា សេចក្តីថា បុគ្គលធ្វើនូវ
កម្មណាដែលអាចញ៉ាំងសត្វឲ្យកើតក្នុងអបាយទាំងឡាយ មាននរកជាដើម
បានដល់ មានទុក្ខជាកម្រៃ កាលតាមព្វកដល់ ឈ្មោះថា រមែងក្តៅ
ក្រហាយក្នុងកាលជាខាងក្រោយ គឺរមែងសោយសោករឿយៗ ក្នុងខណៈ
ដែលរព្វកដល់, កម្មនោះ ដែលបុគ្គលធ្វើហើយមិនល្អឡើយ គឺមិនប្រពៃ
បានដល់ មិនមែនជាកម្មថ្លៃថ្នូរ ។

ពីរបទថា យស្ស អស្សមុខោ សេចក្តីថា ជាអ្នកមានមុខទទឹក
ជោកដោយទឹកភ្នែក ទួញយំ សោយនូវផលនៃកម្មណា ។

ក្នុងកាលចប់ព្រះធម្មទេសនា ឧបាសកអ្នកកូរស្រែ បានសំរេច
សោតាបត្តិផល ។ សូម្បីភិក្ខុដែលមកប្រជុំគ្នាជាច្រើនក្នុងទីនោះ ក៏បាន
សំរេចអរិយផលទាំងឡាយ មានសោតាបត្តិផលជាដើម ដោយប្រការ

ដូច្នោះឯង ។^{២៣៦}

៩ ភ្លើងនាយសុមនមាលាការ

សេចក្តីខាងដើម

ព្រះសាស្តា កាលគង់នៅក្នុងវត្តវេឡ្យវ័ន ទ្រង់ប្រារព្ធនាយ
មាលាការឈ្មោះ សុមនៈ ត្រាស់ព្រះធម្មទេសនានេះថា តញ្ច កម្មំ កតំ
សាធុ មានបទដូច្នេះជាដើម ។

ព្រះសាស្តាស្តេចត្រាចប័ណ្ណបាត

បានឮមកថា នាយមាលាការឈ្មោះសុមនៈ បម្រើព្រះបាទ
ពិម្ពិសារដោយផ្កាម្លិះ ៨ នាឡិកាពីព្រលឹមរាល់ៗ ថ្ងៃ រមែងបានកហា-
បណៈមួយថ្ងៃៗ ៨ កហាបណៈ ។

ថ្ងៃមួយ កាលនាយមាលាការនោះកាន់ផ្កាទៅដើម្បីថ្វាយព្រះបាទ
ពិម្ពិសារ គ្រាន់តែចូលទៅកាន់ព្រះនគរក្លាម ព្រះមានព្រះកាកជាម្ចាស់
ដែលមានភិក្ខុសង្ឃជាច្រើនអង្គចោមរោម ទ្រង់បញ្ជូញរូបព្រះរស្មីមាន
ពណ៌ ៦ ប្រការ ទ្រង់ចូលទៅកាន់ព្រះនគរដើម្បីប័ណ្ណបាត ដោយ
អានុភាពដ៏ធំ ដោយពុទ្ធលីលាដ៏ធំដែរ ។

មែនពិត ក្នុងកាលខ្លះព្រះមានព្រះកាកទ្រង់បិទបាំងព្រះរស្មីមាន
ពណ៌ ៦ ប្រការដោយច័រវហើយ ស្តេចយាងទៅហាក់ដូចជាភិក្ខុអ្នកមាន

ការត្រាច់ទៅបិណ្ឌបាតជាវត្តមួយរូប ដូចជាកាលស្ដេចយាងទៅទទួល
ព្រះអង្គលិមាលអស់ចម្ងាយផ្លូវ ៣០ យោជន៍, គ្រាខ្លះ ទ្រង់បញ្ចេញ
ព្រះរស្មីមានពណ៌ ៦ ប្រការ ដូចក្នុងកាលដែលទ្រង់បញ្ចេញព្រះរស្មីក្នុង
ពេលស្ដេចចូលទៅកាន់ក្រុងកបិលពស្កជាដើម ។

សូម្បីក្នុងថ្ងៃនោះ ព្រះមានព្រះភាគ ក៏ទ្រង់បញ្ចេញព្រះរស្មីមាន
ពណ៌ ៦ ប្រការអំពីព្រះសរិរៈ ស្ដេចចូលទៅកាន់ក្រុងរាជគ្រឹះ ដោយ
ពុទ្ធានុភាពដ៏ធំ ដោយព្រះពុទ្ធលីលាដ៏ធំដែរ ។

នាយមាលាការបូជាព្រះសាស្តាដោយផ្កាម្លិះ

គ្រានោះ នាយមាលាការឃើញអត្តភាពរបស់ព្រះមានព្រះភាគ
ប្រាកដស្មើដោយរតនៈដ៏មានតម្លៃ និងមាសដ៏មានតម្លៃ រមិលមើលនូវ
អត្តភាពដែលប្រដាប់ហើយដោយលក្ខណៈ ៣២ ប្រការ មានចំណែកដ៏
លើសដោយលម្អនៃសរិរៈ គឺអនុព្យញ្ជនៈ ៨០ មានចិត្តជ្រះថ្លាហើយគិតថា
តើយើងបានវត្ថុអ្វីដើម្បីបូជាព្រះតថាគត ឲ្យសមនឹងព្រះសរិរៈរបស់ព្រះ
អង្គទៅហ្ន៎ កាលមិនឃើញវត្ថុដទៃក្រៅអំពីផ្កាម្លិះ ដែលត្រូវយកទៅថ្វាយ
ព្រះរាជា ក៏គិតថា យើងនឹងបូជាព្រះមានព្រះភាគដោយផ្កាម្លិះទាំងនេះ
ក៏បានគិតទៀតថា ផ្កាម្លិះទាំងនេះ ជាផ្កាសម្រាប់ថ្វាយព្រះរាជា ជាប្រចាំ,

ព្រះរាជាកាលមិនទ្រង់បានផ្កាទាំងនេះ នឹងបញ្ចេញចាប់យើងចង់ ឬក៏
បញ្ចេញសម្លាប់យើង ឬក៏ទ្រង់បញ្ចេញនិរទេសយើងចេញចាកដែន
មិនខាន, យើងនឹងធ្វើដូចម្តេចហ្ន៎ ? គ្រានោះ ការគិតយ៉ាងនេះបាន
កើតមានដល់នាយមាលាការនោះថា ព្រះរាជានឹងទ្រង់សម្លាប់យើង
ក៏ដោយ ឬក៏ទ្រង់និរទេសយើងចេញចាកដែនក៏ដោយ យើងយល់
ព្រមទាំងអស់ ក៏ព្រះរាជានោះ សូម្បីកាលព្រះរាជទានទ្រព្យដល់
យើង ក៏ព្រះរាជទានទ្រព្យគ្រាន់តែចិញ្ចឹមជីវិតក្នុងអត្តភាពនេះ
ប៉ុណ្ណោះ ចំណែកការបូជាព្រះសាស្តាបានជាប្រយោជន៍ និងសេចក្តី
សុខដល់យើងអស់សែនកោដិកប្បជាអនេក បានលះបង់ជីវិតរបស់
ខ្លួនថ្វាយព្រះតថាគត ។

នាយមាលាការនោះគិតថា បើចិត្តជ្រះថ្លារបស់យើងមិនរញ្ជក
មិនប្រែក្លាយដរាបណា យើងនឹងធ្វើការបូជាដរាបនោះ ជាអ្នករីក
រាយហើយ បានបូជាផ្កាម្លិះចំពោះព្រះសាស្តាដោយចិត្តរីករាយនោះ ។

សេចក្តីអស្ចារ្យរបស់ផ្កាម្លិះដែលជាពុទ្ធបូជា

នាយមាលាការនោះបូជាយ៉ាងណា ? ដំបូងនាយមាលាការ
បាចផ្កាពីរក្តាប់ឡើងទៅខាងលើព្រះតថាគត ។ ផ្កាពីរក្តាប់នោះ បាន

តាំងនៅជាពិជានខាងលើព្រះសិរសា ។ គាត់បាចផ្កាពីរក្តាប់ដទៃទៀត ។
ផ្កាពីរក្តាប់នោះ បានសំយុងចុះមកតាំងនៅខាងព្រះហស្តស្តាំរបស់ព្រះ
មានព្រះភាគ មានអាការដូចជាមាលាការបិទបាំងទុក ។ គាត់បាច
ផ្កាពីរក្តាប់ដទៃទៀត ផ្កាពីរក្តាប់នោះបានសំយុងចុះមកតាំងនៅខាង
ក្រោយព្រះបិដ្ឋៈ (ខ្នង) នៃព្រះមានព្រះភាគដូច្នោះដែរ ។ គាត់បាច
ផ្កាពីរក្តាប់ដទៃទៀត ផ្កាពីរក្តាប់នោះបានសំយុងចុះមកតាំងនៅខាងព្រះ
ហស្តឆ្វេងយ៉ាងដូច្នោះដែរ ។

ផ្កា ៨ នាឡិ ជា ៨ ក្តាប់ ហ៊ុមហ (បាំងពន្លឺវិញ) ព្រះតថាគត
ក្នុងទិសទាំង ៤ ដោយប្រការដូច្នោះ ។ មានទីត្រឹមតែទ្វារជាទីទៅខាង
មុខប៉ុណ្ណោះ ។

ទង់ទាំងឡាយនៃផ្កាជាវត្ថុមានមុខបែរចូលទៅខាងក្នុង ។ ចំណែក
ត្របកផ្កាទាំងឡាយជាវត្ថុមានមុខបែរចេញទៅខាងក្រៅ ។

ព្រះមានព្រះភាគ ព្រះអង្គស្តេចទៅ ហាក់ដូចជាស្រោបដោយ
ផែនប្រាក់ ។ ផ្កាទាំងឡាយ សូម្បីមិនមានចិត្ត អាស្រ័យបុគ្គលអ្នក
មានចិត្តមិនបែកខ្ញែក មិនធ្លាក់ចុះ រមែងទៅជាមួយនឹងព្រះសាស្តា
រមែងឈប់ក្នុងទីដែលព្រះមានព្រះភាគទ្រង់ប្រថាប់ឈរ ។

ពាលវគ្គវណ្ណនា រឿងសុមនមាលាការ

ព្រះវស្សីទាំងឡាយ ហាក់ដូចជាផ្នែកបន្ទោរទាំងសែន ផ្សាយ
ចេញអំពីព្រះសិវៈរបស់ព្រះសាស្តា, ព្រះវស្សីដែលផ្សាយចេញ (អំពី
ព្រះកាយនោះ) ផ្សាយចេញទាំងខាងមុខទាំងខាងក្រោយ ទាំងខាងឆ្វេង
ទាំងខាងស្តាំ ទាំងខាងលើព្រះសិវ ។

ព្រះវស្សីសូម្បីតែ ១ មិនបានបាត់ទៅណាឡើយ រមែងរត់ទៅ
តាមទីគ្មានព្រះកក្រៀម ធ្វើប្រទេសក្សិណព្រះសាស្តា ៣ ជុំហើយ បានជា
ព្រះវស្សីមានប្រមាណប៉ុនដើមត្នោតក្រមុំស្កុះទៅខាងមុខ ។

នាយមាលាការប្រាប់ភរិយា

អ្នកនគរទាំងអស់បានភ្ញាក់ផ្អើលគ្រប់ៗ គ្នា ។ បណ្តាជន ១៨
កោដិ គឺខាងក្នុងព្រះនគរ ៩ កោដិ ខាងក្រៅ ៩ កោដិ បុរស ឬស្រ្តី
សូម្បីតែម្នាក់ ឈ្មោះថា មិនកាន់យកភិក្ខុចេញទៅ រមែងមិនមាន ។

មហាជនបន្តិសីហនាទ លើកនូវផ្ទាំងសំពត់ទាំងពាន់ឡើងដើរ
ទៅខាងមុខព្រះសាស្តា ។

សូម្បីព្រះសាស្តា ក៏ប្រាថ្នានឹងធ្វើគុណរបស់នាយមាលាការ ឲ្យ
ប្រាកដ ស្តេចក៏បានត្រាច់ទៅក្នុងព្រះនគរអស់ប្រមាណ ៣ គារុត
តាមផ្លូវដែលជាទីត្រាច់ទៅនៃស្តរនោះឯង ។

សរីរៈទាំងអស់របស់នាយមាលាការ ពេញប្រៀបទៅដោយ
បីតិ ៥ ប្រការ ។

នាយមាលាការ ទៅជាមួយនឹងព្រះសាស្តាបានបន្តិចប៉ុណ្ណោះ
ក៏ចូលទៅខាងក្នុងពុទ្ធរស្មី ហាក់ដូចជាមុជចុះក្នុងរសនៃមនោសិលា
សរសើរព្រះសាស្តា ថ្វាយបង្គំរួច កាន់កែព្រួងទេនោះឯងទៅផ្ទះ ។

គ្រានោះ ភរិយាសួរគាត់ថា ឯណាផ្កា ?

នាយមា. យើងបូជាព្រះសាស្តាអស់ហើយ ។

ភរិយា. ឥឡូវនេះ អ្នកនឹងបានអ្វីថ្វាយព្រះរាជា ?

នាយមា. ព្រះរាជានឹងទ្រង់សម្លាប់យើងក៏បាន និរទេសយើង
ចេញចាកដែនក៏បាន, យើងសុខចិត្តទាំងអស់ ពីព្រោះយើងបានលះបង់
ជីវិតបូជាព្រះសាស្តាហើយ, ផ្កាទាំងអស់មាន ៤ ក្តាប់, ការបូជាបែបនេះ
បានកើតឡើងហើយ, មហាជនធ្វើនូវការហើរ ដោយមានសំឡេងទាំង
ពាន់ត្រាច់ទៅជាមួយនឹងព្រះសាស្តា នុ៎ះជាសំឡេងហើររបស់មហាជន ។

ភរិយាមិនជ្រះថ្លាប្តឹងព្រះរាជា

គ្រានោះ ភរិយារបស់នាយមាលាការ ជាស្រ្តីអន្ទពាល មិន
ញ៉ាំងសេចក្តីជ្រះថ្លាក្នុងព្រះបាទហារ្យបែបនោះឲ្យកើតឡើង ជេរគាត់

ពាលវគ្គវណ្ណនា រឿងសុមនមាលាការ

ហើយពោលថា ធម្មតាព្រះរាជាទាំងឡាយ ជាមនុស្សក្រាច ទ្រង់ខ្ញាល់ តែម្តង ក៏រមែងធ្វើនូវសេចក្តីវិនាសសូម្បីច្រើន ដោយមានការកាត់ដៃ និងជើងជាដើម, សេចក្តីវិនាសក៏គប្បីមានដល់ខ្ញុំ ព្រោះកម្មដែលអ្នក ធ្វើហើយ នាំបុត្រទាំងឡាយទៅកាន់រាជត្រកូល ត្រូវព្រះរាជាត្រាស់ ឲ្យហោរមកហើយសួរថា ម្ចាស់នាងដឹងចម្រើន តើមានហេតុអ្វី? ក៏ក្រាប ទូលព្រះរាជាថា បពិត្រព្រះសម្មតិទេព ស្វាមីរបស់ខ្ញុំម្ចាស់ យកផ្កា សម្រាប់ថ្វាយព្រះអង្គ បូជាព្រះសាស្តាហើយ មានដៃទេមេកកាន់ផ្ទះ ត្រូវខ្ញុំម្ចាស់សួរថា ឯណាផ្កា ? ក៏ពោលពាក្យបែបនេះ, ខ្ញុំម្ចាស់ជេរ គាត់ហើយពោលថា ធម្មតា ព្រះរាជាទាំងឡាយជាមនុស្សក្រាច ទ្រង់ ខ្ញាល់តែម្តង ក៏រមែងធ្វើសេចក្តីវិនាសសូម្បីច្រើន ដោយមានការកាត់ អវយវៈទាំងឡាយមានដៃ និងជើងជាដើម, សេចក្តីវិនាសគប្បីមាន សូម្បីដល់យើង ព្រោះកម្មដែលអ្នកបានធ្វើហើយ ដូច្នោះហើយ ក៏ បោះបង់គាត់ចោលមកកាន់ទីនេះ, កម្មដែលគាត់បានធ្វើហើយ ទោះ ជាកម្មល្អក៏ដោយ ជាកម្មអាក្រក់ក៏ដោយ, កម្មនោះចូរជារបស់គាត់តែ ម្នាក់ឯងចុះ, បពិត្រមហារាជ សូមព្រះអង្គទ្រង់ជ្រាបថា ខ្ញុំម្ចាស់លះបង់ គាត់ចោលហើយ ។

ព្រះរាជាទ្រង់ធ្វើដូចជាខ្ញាល់

ព្រះរាជាទ្រង់សម្រេចសោតាបត្តិផល ដល់ព្រមដោយសទ្ធា
ជាអរិយសាវ័ក តាំងពីបានជួបព្រះអង្គលើកដំបូងម៉្លោះ ទ្រង់ព្រះតម្រិះ
ថា ឱហ្ន៎! ស្រ្តីនេះជាមនុស្សអន្ទពាលមែនទែន មិនញ៉ាំងសេចក្តីជ្រះ
ថ្លាក្នុងគុណបែបនេះឲ្យកើតឡើង ។

ព្រះរាជាទ្រង់ធ្វើដូចជាខ្ញាល់ ហើយត្រាស់ថា នែ មេ ! នាង
ពោលនូវពាក្យអ្វី ? នាយមាលាការនោះយកផ្កាសម្រាប់បម្រើយើង
បូជាព្រះសាស្តាប្ប ? ស្រ្តីនោះទូលថា ព្រះករុណាថ្ងៃវិសេស ។

ព្រះរាជាទ្រង់ត្រាស់ថា ការដែលនាងលះបង់គេចោលនោះ
ប្រពៃពេកណាស់, យើងនឹងដឹងកិច្ចដែលគួរធ្វើដល់នាយមាលាការ
ដែលជាអ្នកយកផ្កាសំរាប់ថ្វាយយើងបូជាចំពោះព្រះសាស្តា ។

ទ្រង់បញ្ជូនស្រ្តីនោះទៅហើយ ស្តេចទៅកាន់សំណាក់ព្រះ
សាស្តាដោយរហ័ស ថ្វាយបង្គំហើយ ស្តេចយាងទៅជាមួយនឹងព្រះ
សាស្តា ។

ព្រះសាស្តា ទ្រង់ជ្រាបសេចក្តីជ្រះថ្លាក្នុងព្រះហឫទ័យរបស់ព្រះ
រាជានោះ ស្តេចក៏ត្រាច់ទៅកាន់ព្រះនគរតាមថ្នល់ដែលជាទីត្រាច់ទៅ
នៃស្តេចហើយ បានស្តេចទៅកាន់ទ្វារនៃព្រះរាជដំណាក់របស់ព្រះរាជា ។

ពាលវគ្គវណ្ណនា រឿងសុមនមាលាការ

ព្រះរាជាទ្រង់ទទួលបាត្រព្រះសម្មាសម្ពុទ្ធហើយ ជាអ្នកមាន
ព្រះបំណងដើម្បីនឹងអារាធនាព្រះសាស្តា ឲ្យស្តេចចូលទៅកាន់ព្រះ
រាជដំណាក់ ។

ប៉ុន្តែ ព្រះសាស្តា បានទ្រង់សម្តែងនូវអាការ គឺការគង់នៅនា
ព្រះលានហ្នឹងនោះឯង ។ ព្រះរាជាទ្រង់ជ្រាបអាការនោះហើយ បញ្ជា
ឲ្យរាជបុរសធ្វើបារាំងក្នុងខណៈនោះឯង ដោយព្រះតម្រាស់ថា ម្ចាស់
អ្នកដ៏ចម្រើនទាំងឡាយ អ្នកទាំងឡាយចូរធ្វើបារាំងដោយរហ័ស ។

ព្រះសាស្តាទ្រង់គង់ជាមួយនឹងពួកភិក្ខុក្នុងបារាំងនោះឯង ។

សួរថា ព្រោះហេតុអ្វី ទើបព្រះសាស្តាមិនស្តេចចូលទៅកាន់
រាជដំណាក់ ?

ឆ្លើយថា (ព្រោះ) ថា សេចក្តីត្រិះរិះយ៉ាងនេះបានកើតមាន
ដល់ព្រះអង្គថា ប្រសិនបើគតចូលទៅគង់ខាងក្នុងសោត, មហាជន
មិនបានឃើញតថាគត គុណរបស់នាយមាលាការនឹងមិនប្រាកដ, ប៉ុន្តែ
ថា មហាជននឹងបានឃើញតថាគតដែលគង់នៅនាព្រះលានហ្នឹង គុណ
របស់នាយមាលាការនឹងប្រាកដ ។

ព្រះរាជាទ្រង់ព្រះរាជទាននូវវត្ថុទាំងពួង

មានប្រមាណ ៨

ពិតណាស់ ព្រះពុទ្ធដ៏មានព្រះភាគជាម្ចាស់របស់យើងប៉ុណ្ណោះ ទើបអាចធ្វើនូវគុណ របស់បុគ្គលអ្នកមានគុណទាំងឡាយឲ្យប្រាកដ បាន, ជនដ៏សេស កាលនឹងពោលគុណរបស់បុគ្គលអ្នកមានគុណទាំង ឡាយ រមែងប្រព្រឹត្តទៅដោយសេចក្តីកំណាញ់ (គឺបិទបាំង) ។

ដែននៃផ្កា ៤ ផ្ទាំង បានតាំងនៅក្នុងទិសទាំង ៤ ។ មហាជន ហែហមចោមរោមព្រះសាស្តា ។ ដែនផ្កាទាំង ៤ ផ្ទាំង ហែហមព្រះ សាស្តាដោយន័យដូចមុននុ៎ះឯង មហាជនបន្លឺសីហនាទេហែហមព្រះ សម្មាសម្ពុទ្ធចូលទៅកាន់វិហារ ។

ព្រះរាជាជូនព្រះសាស្តាទៅហើយ បញ្ជាឲ្យហៅនាយមាលាការ មកហើយ ត្រាស់សួរថា ម្ចាស់អ្នកដ៏ចម្រើន អ្នកឯងគិតដូចម្តេច ទើបយកផ្កាសម្រាប់យើងបូជាព្រះសាស្តា ?

នាយមាលាការក្រាបទូលថា ព្រះករុណាថ្ងៃវិសេស ខ្ញុំព្រះ អង្គគិតដូច្នោះថា ព្រះរាជាសម្រាប់យើងក៏ដោយ បំបរមន័យយើងចេញ ចាកដែនក៏ដោយ, យើងសុខចិត្តទាំងអស់ ពីព្រោះយើងបានលះបង់ ជីវិតបូជាព្រះសាស្តាហើយ ។ ទើបខ្ញុំព្រះអង្គ យកផ្កាសម្រាប់ថ្វាយ

ព្រះអង្គបូជាព្រះសាស្តា សូមព្រះអង្គទ្រង់ជ្រាប ។

ព្រះរាជាត្រាស់ថា អ្នកឯងឈ្មោះថាមហាបុរស ហើយព្រះ
រាជទានរបស់ដែលគួរឲ្យ ឈ្មោះពួក ៨ នៃវត្តទាំងពួងនេះគឺ ជីវី ៨
សេះ ៨ ទាសៈ ៨ ទាសី ៨ គ្រឿងប្រដាប់ធំៗ ៨ កហាបណៈ ៨
ពាន់ នារីដែលនាំមកអំពីព្រះរាជត្រកូល ប្រដាប់ដោយគ្រឿងអលង្ការ
ទាំងពួង ៨ នាក់ និងស្រកសួយ ៨ តំបន់ ។

ព្រះសាស្តាទ្រង់សរសើរនាយមាលាការ

ព្រះអានន្តត្រាគិតថា ថ្ងៃនេះ សំឡេងបន្ទីសីហនាទទាំងពាន់ និង
ការលើកផ្ទាំងសំពត់ឡើងទាំងពាន់ ប្រព្រឹត្តទៅតាំងអំពីព្រលឹម ។
វិបាករបស់នាយមាលាការយ៉ាងណាហ្ន៎ ? ព្រះអានន្ត ក៏បានទូល
សួរព្រះសាស្តា ។

គ្រានោះ ព្រះសាស្តា ទ្រង់ត្រាស់ទៅកាន់ព្រះអានន្តថា ម្ចាស់
អានន្ត អ្នកកុំគិតថា កម្មដែលនាយមាលាការបានធ្វើហើយនោះ មាន
ប្រមាណតិចតួចឲ្យសោះ, ព្រោះនាយមាលាការបានលះបង់ជីវិតបូជា
តថាគតហើយ, គេបានញ៉ាំងចិត្តឲ្យជ្រះថ្លាក្នុងតថាគតដោយអាការ
យ៉ាងនេះ នឹងមិនទៅកាន់ទុគ្គតិវហូតអស់សែនកប្ប ដូច្នោះហើយ ទ្រង់

ត្រាស់ថា ៖

នាយមាលាការនឹងតាំងនៅក្នុងទេវតា និងមនុស្សទាំង
ឡាយ នឹងមិនទៅកាន់ទុក្ខតិរហូតអស់សែនកប្ប, នេះ
ជាផលនៃកម្មនោះ, ខាងក្រោយគេនឹងបានជាព្រះបច្ចេក-
ពុទ្ធមួយអង្គ ទ្រង់ព្រះនាមថា សុមនៈ ។

ក៏ក្នុងកាលដែលព្រះសាស្តាស្តេចទៅដល់វិហារ ចូលទៅកាន់
ព្រះគន្ធកុដិ ផ្កាម្លិះទាំងនោះក៏ធ្លាក់ចុះនៅត្រង់ទ្វារ ។

**គួរធ្វើរូបកម្មដែលមានផលមិនក្តៅផ្សា
ក្នុងកាលជាខាងក្រោយ**

ក្នុងវេលាល្ងាច ភិក្ខុទាំងឡាយសន្ទនាគ្នាក្នុងរោងធម្មសកាថា
ឱ ! កម្មរបស់នាយមាលាការនេះ គួរឲ្យអស្ចារ្យណាស់, គាត់បាន
លះបង់ជីវិតបូជាចំពោះព្រះពុទ្ធ ដែលនៅមានព្រះជន្ម ធ្វើការបូជា
ដោយផ្កា ហើយបានទទួលព្រះរាជអំណោយ ឈ្មោះពួក ៨ នៃវត្ត
ទាំងពួងក្នុងខណៈនោះឯង ។

ព្រះសាស្តា ស្តេចចេញអំពីព្រះគន្ធកុដិហើយ ទ្រង់ចូលទៅ
កាន់ធម្មសកាដោយការស្តេចទៅ ៣ យ៉ាង យ៉ាងណានីមួយ ទ្រង់គង់

ពាលវគ្គវណ្ណនា រឿងសុមនមាលាការ

លើពុទ្ធសាសនៈហើយត្រាស់សួរថា ម្ចាស់ភិក្ខុទាំងឡាយ ឥឡូវនេះ អ្នកទាំងឡាយអង្គុយប្រជុំគ្នាដោយកថាអ្វីហ្ន៎ ? កាលភិក្ខុទាំងនោះ ក្រាបទូលថា ដោយកថាល្មោះនេះ ក៏ទ្រង់ត្រាស់ថា ម្ចាស់ភិក្ខុទាំង ឡាយ យ៉ាងនោះពិតមែនហើយ សេចក្តីក្តៅក្រហាយក្នុងកាលជា ខាងក្រោយរមែងមិនមាន សោមនស្សប្បវណ្ណោះរមែងកើតឡើងក្នុង ខណៈដែលរពូកដល់ហើយៗ, កម្មបែបនោះ បុគ្គលគួរធ្វើដោយពិត កាលនឹងទ្រង់បន្តអនុសន្និដ្ឋីសម្តែងព្រះធម៌ ទើបត្រាស់ព្រះគាថា នេះថា ៖

៧ តព្វ កម្មំ កតំ សាធុ យំ កត្វា នានុតប្បតិ
យស្ស បតីតោ សុមនោ វិបាកំ បដិសេវតិ ។

បុគ្គលធ្វើកម្មណាហើយ រមែងមិនក្តៅក្រហាយ ឬដល់ នូវសេចក្តីពេញចិត្ត មានចិត្តត្រេកអរ ទទួលផលនៃកម្ម ណា កម្មដែលគេធ្វើហើយនោះឯង ឈ្មោះថា ជាកម្មល្អ ។

អធិប្បាយគាថា

បណ្តាបទទាំងនោះ ពីរបទថា យំ កត្វា សេចក្តីថា បុគ្គលធ្វើ នូវកម្មណា គឺកម្មដែលអាចញ៉ាំងសម្បត្តិទេវតា និងសម្បត្តិមនុស្ស

ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ

និងសម្បត្តិព្រះនិព្វានឲ្យកើតឡើង គឺមានសុខជាកម្រៃ រមែងមិនក្តៅ
ក្រហាយក្នុងកាលជាខាងក្រោយ, ដោយពិត បុគ្គលនោះ ឈ្មោះថា
ជាអ្នកឆ្កែតហើយដោយកម្លាំងនៃបីតិ និងឈ្មោះថាមានចិត្តរីករាយ
ដោយកម្លាំងនៃសោមនស្ស ក្នុងខណៈដែលរព្វក ជាអ្នកកើតបីតិ
និងសោមនស្សក្នុងកាលតទៅ រមែងសោយផលក្នុងទិដ្ឋធម៌
នោះឯង, កម្មនោះដែលបុគ្គលធ្វើហើយ ជាកម្មញ្ញាំងប្រយោជន៍ឲ្យ
សម្រេច គឺជាកម្មល្អ បានដល់ ជាកម្មថ្លៃថ្នូរ ។

ក្នុងកាលចប់ទេសនា ធម្មាភិសម័យ (ការត្រាស់ដឹងធម៌)
បានកើតមានដល់សត្វ ៨៤.០០០ ដោយប្រការដូច្នោះឯង ។^{១៣៧}

(រឿងនាយសុមនមាលាការ ចប់)

១០ អ្វីៗព្រះឧប្បលវណ្ណាថេរី

សេចក្តីខាន់ដើម

ព្រះសាស្តា កាលគង់នៅក្នុងវត្តជេតពន ទ្រង់ប្រារព្ធព្រះថេរី
ឈ្មោះឧប្បលវណ្ណា ត្រាស់ព្រះធម្មទេសនានេះថា មធុវា មញ្ញតិ
ពាលោ មានបទដ្ឋច្នៃជាដើម ។

ព្រះថេរីតាំងសេចក្តីប្រាថ្នា

បានឮមកថា ព្រះថេរីនោះ តាំងសេចក្តីប្រាថ្នាទុកទៀបបាទមូល
នៃព្រះពុទ្ធទ្រង់ព្រះនាមថា បទុមត្តរៈ ធ្វើបុញ្ញកម្មទាំងឡាយអស់សែន
កប្ប អន្ទាលទៅមកក្នុងទេវតា និងមនុស្ស ក្នុងពុទ្ធប្បាទកាលនេះ
ចុតិចាកទេវលោកហើយ បដិសន្ធិក្នុងត្រកូលសេដ្ឋីនាក្រុងសាវត្ថី ។

មាតាបិតាបានដាក់ឈ្មោះឲ្យនាងថា ឧប្បលវណ្ណា ព្រោះនាង
មានពណ៌សម្បុរដូចត្របកផ្កាឧប្បលខៀវ ។

ត្រាក្រោយមក ក្នុងកាលដែលនាងចម្រើនវ័យហើយ ព្រះរាជា
និងសេដ្ឋីទាំងឡាយក្នុងមជ្ឈិមទ្វីបទាំងមូល បានបញ្ជូនបណ្ណាការទៅកាន់
សំណាក់របស់សេដ្ឋីថា សូមសេដ្ឋីឲ្យធីតាដល់ខ្ញុំ ។ ឈ្មោះថា បុគ្គល
អ្នកមិនបញ្ជូនបណ្ណាការទៅ រមែងមិនមាន ។

ក្នុងគ្រានោះ សេដ្ឋីគិតថា យើងមិនអាចយកចិត្តមនុស្សទាំងអស់បានទេ, ប៉ុន្តែយើងនឹងធ្វើឧបាយមួយ ។

សេដ្ឋីហៅធីតាមកហើយពោលថា នែ កូនសម្លាញ់ កូនឯងអាចបួសបានទេ ? ពាក្យរបស់សេដ្ឋីនោះ ហាក់ដូចជាប្រេងដែលគេចម្អិនហើយអស់វារះមួយរយដង ស្រោចទៅលើក្បាលរបស់នាងដូច្នោះ ពីព្រោះនាងជាស្រ្តីកើតហើយក្នុងជាតិចុងក្រោយ, ព្រោះហេតុនោះ ទើបនាងពោលទៅកាន់បិតាថា បពិត្របិតា ខ្ញុំនឹងបួស ។

សេដ្ឋីធ្វើនូវគ្រឿងសក្ការៈជាច្រើនដល់នាងហើយ នាំនាងទៅកាន់សំណាក់នាងភិក្ខុនី ហើយបានសុំឲ្យភិក្ខុនីបំបួសនាង ។

ព្រះឧប្បលវណ្ណាថេរីសម្រេចព្រះអរហត្ត

កាលនាងបួសហើយមិនយូរប៉ុន្មាន ដល់វេនបោសរោងឧបាសថ នាងអុជប្រទីប បោសរោងឧបាសថ ឈរកាន់យកនូវនិមិត្តនៃអណ្ណាតប្រទីប សម្លឹងមើលហើយសម្លឹងមើលទៀត ញ៉ាំងឈានដែលមានគេជោកសិណជាអារម្មណ៍ឲ្យកើតឡើងហើយ ធ្វើឈាននោះឯងឲ្យជាបាទ បានសម្រេចព្រះអរហត្ត មួយអង្វើដោយបដិសម្មិទានិងអភិញ្ញាទាំងឡាយ ។

ពាលវគ្គវណ្ណនា រឿងឧប្បលវណ្ណាថេរី

ក្នុងសម័យថ្ងៃមួយ ព្រះថេរីនោះ ត្រាច់ទៅកាន់ទីចារិកក្នុង ជនបទ ត្រឡប់មកវិញហើយ ក៏ចូលទៅកាន់ព្រៃអន្ទវ័ន (ព្រៃឆ្នាំង) ។

ក្នុងកាលនោះ ព្រះសាស្តាមិនទាន់ហាមការនៅក្នុងព្រៃរបស់ ពួកនាងភិក្ខុនី ។ គ្រានោះ ពួកមនុស្សធ្វើខ្លួម (កុដិតូចៗ) ជាក់គ្រៃ តូច បាំងវាំងននទុកក្នុងព្រៃនោះ សម្រាប់ព្រះថេរីនោះ ។ ព្រះថេរីនោះ ចូលទៅបិណ្ឌបាតក្នុងក្រុងសាវត្ថីហើយចេញមកវិញ ។

នន្ទមាណពទ្រុស្តព្រះថេរី

ចំណែកនន្ទមាណព ដែលជាបុត្រនៃឪពុកធំខាងមាតារបស់ ព្រះថេរីនោះ មានចិត្តស្រឡាញ់ព្រះថេរីតាំងអំពីកាលដែលព្រះថេរី នៅជាគ្រហស្ថម្ភៈ បានដឹងថា ព្រះថេរីត្រឡប់មកវិញ ក៏ចូលទៅ កាន់ព្រៃអន្ទវ័នមុនព្រះថេរីមកដល់ ចូលទៅកាន់ខ្ទមពួននៅខាងក្រោម គ្រៃ លុះព្រះថេរីមកដល់ ក៏ចូលទៅកាន់ខ្ទមបិទទ្វារគង់លើគ្រៃ កាល ភាពឆ្នាំក្នុងគន្លងចក្ខុមិនទាន់បាត់ទៅ ព្រោះមកអំពី (កណ្តាល) ថ្ងៃខាងក្រៅ នន្ទមាណពក៏ចេញមកអំពីខាងក្រោមគ្រៃ ឡើងគ្រៃ ត្រូវព្រះថេរីហាមថា នៃ បុគ្គលពាល អ្នកឯងកុំទ្រុស្តភិក្ខុនីឲ្យសោះ ព្រោះការទ្រុស្តភិក្ខុនី នាំឲ្យអ្នកឯងវិនាសណា មិនស្តាប់បង្គាប់ព្រះ-

ថេរីឡើយ ពីព្រោះត្រូវតណ្ហាដុតរោលខ្លាំងពេក ក៏សង្រួបព្រះថេរី
ធ្វើនូវកម្មដែលខ្លួនប្រាថ្នាហើយ រួចក៏ចៀសចេញទៅ ។

គ្រានោះ មហាប្រិបតីហាក់ដូចជាមិនអាចទ្រទ្រង់ទុកនូវទោស
របស់នន្ទមាណពនោះបាន ក៏បែកចេញជាពីរចំណែក ។ នន្ទមាណព
ក៏ញាក់ចូលទៅកាន់ចន្លោះផែនដី ស្លាប់ហើយទៅកើតក្នុងអវិចីមហា
នរក ។

ចំណែកព្រះថេរី ប្រាប់រឿងនោះដល់ភិក្ខុទាំងឡាយ ។ ភិក្ខុ
ក៏ប្រាប់រឿងនោះដល់ភិក្ខុទាំងឡាយ ។ ពួកភិក្ខុក៏ក្រាបទូលរឿងនោះ
ចំពោះព្រះសាស្តា ។

បុគ្គលពាលជួបប្រសព្វទុក្ខព្រោះបាបកម្ម

ព្រះសាស្តា លុះទ្រង់ព្រះសណ្តាប់រឿងនោះហើយ ត្រាស់ហៅ
ភិក្ខុទាំងឡាយមកហើយត្រាស់ថា ម្ចាស់ភិក្ខុទាំងឡាយ ធម្មតាបុគ្គល
ពាល កាលដែលបាបមិនទាន់ឲ្យផល តែងសម្គាល់នូវបាបនោះថា
ផ្អែមដូចជាទឹកឃ្មុំ ជារបស់គួរទំពាស៊ី រមែងធ្វើនូវបាបនោះដោយចិត្ត
សប្បាយរីករាយ ហាក់ដូចជាមានចិត្តអណ្តែតឡើងឆ្លងឆ្លើងខាងលើ ដូច
បុគ្គលទំពាស៊ីនូវរសនៃវត្ថុផ្អែមទាំងឡាយ មានទឹកឃ្មុំ និងស្ករត្នោត

ជាដើម ដូច្នោះហើយ កាលនឹងទ្រង់បន្តអនុសន្និដ្ឋីម្សីនឹងសម្តែងធម៌
ត្រាស់ព្រះគាថានេះថា ៖

១០ មធុវា មញ្ញតី ពាលោ យាវ បាបំ ន បច្ចតិ

យទា ច បច្ចតិ បាបំ អថ (ពាលោ) ទុក្ខំ និគច្ចតិ ។

បាបមិនទាន់ឲ្យផលដរាបណា បុគ្គលពាល តែងសម្គាល់
នូវបាបនោះថា ដូចទឹកឃ្មុំ លុះតែកាលណាបាបឲ្យផល
បុគ្គលពាល ទើបប្រទះនូវសេចក្តីទុកក្នុងកាលណោះ ។

អធិប្បាយគាថា

បណ្តាបទទាំងនោះ បទថា មធុវា ជាដើម សេចក្តីថា ក៏កាល
បុគ្គលពាលធ្វើបាប គឺអកុសលកម្ម កម្មនោះរមែងប្រាកដដូចជាទឹក
ឃ្មុំ គឺដូចជាវត្ថុដែលមានរសផ្អែម បានដល់ ដូចជាអំពៅដែលជាទី
ប្រាថ្នា ជាទីត្រេកអរ ជាទីគាប់ចិត្តដល់បុគ្គលពាលនោះ, បុគ្គលពាល
នោះ រមែងសម្គាល់បាបនោះ ថាដូចជាទឹកឃ្មុំ ដោយប្រការដូច្នោះ ។

បទថា យាវ គឺដរាបណា ។

ពីរបទថា បាបំ ន បច្ចតិ សេចក្តីថា បុគ្គលពាលរមែង
សម្គាល់បាបនោះយ៉ាងនោះ ដរាបណាដែលបាបមិនទាន់ឲ្យផលក្នុង

ទិដ្ឋធម៌ ឬក្នុងសម្បរាយភព ។

ពីរបទថា យទា ច សេចក្តីថា ក៏ក្នុងកាលណាបុគ្គលពាល
នោះ ត្រូវទទួលនូវទារុណកម្មផ្សេងៗ ក្នុងទិដ្ឋធម៌ ឬសោយទុក្ខធំក្នុង
អបាយ មាននរកជាដើមក្នុងសម្បរាយភព បាបនោះឈ្មោះថា រមែង
ឲ្យផល, ក្នុងកាលនោះ បុគ្គលពាលនោះ រមែងចូលដល់ គឺជួបប្រសព្វ
បានដល់ រមែងបានចំពោះនូវទុក្ខ ។

ក្នុងកាលចប់ទេសនា ជនជាច្រើនបានសម្រេចអរិយផលទាំង
ឡាយ មានសោតាបត្តិផលជាដើម ។

ព្រះខ័ណ្ឌស្រពមិនត្រេកអរនឹងកាមសុខ

ក្នុងសម័យដទៃទៀត មហាជនសន្ទនាគ្នាក្នុងធម្មសភាថា ព្រះ
ខ័ណ្ឌស្រពទាំងឡាយ ក៏នៅតែត្រេកអរនឹងសុខ ដែលកើតអំពីកាម
(សុខក្នុងកាម) លោកនៅសេពកាម, មិនសេពដូចម្តេច, ត្បិតថា ព្រះ
ខ័ណ្ឌស្រពទាំងនោះ មិនមែនជាឈឺពុក មិនមែនជាដំបូកកណ្តៀវ
ឯណា, មានសាច់ឈាម ហើយសរីរៈនៅស្រស់ដូចតែគ្នាដែរទេតើ,
ព្រោះហេតុនោះ សូម្បីព្រះខ័ណ្ឌស្រពទាំងនោះ ក៏នៅត្រេកអរនឹង
កាមសុខ នៅសេពកាមដែរ ។

ពាលវគ្គវណ្ណនា រឿងឧប្បលវណ្ណាថេរី

ព្រះសាស្តា ស្តេចមកហើយត្រាស់សួរថា ម្ចាស់ភិក្ខុទាំងឡាយ
ឥឡូវនេះ អ្នកទាំងឡាយសន្ទនាគ្នាអំពីរឿងអ្វី ? កាលពួកភិក្ខុក្រាប
ទូលថា អំពីរឿងឈ្មោះនេះ ទើបត្រាស់ថា ម្ចាស់ភិក្ខុទាំងឡាយ
ព្រះខ័ណ្ឌស្រពទាំងឡាយ មិនត្រេកអរនឹងកាមសុខ មិនសេពកាម
ទេ, ដូចយ៉ាងថា ដំណក់ទឹកធ្លាក់លើស្លឹកឈូក រមែងមិនជាប់ រមែង
មិនដក់នៅ តែងតែរមៀលធ្លាក់ទៅដោយពិតប្រាកដ, មួយវិញទៀត
ដូចគ្រាប់ស្ពៃ រមែងមិនជាប់ រមែងមិនតាំងនៅលើចុងដៃកស្រួច
តែងតែរមៀលធ្លាក់ទៅ យ៉ាងណាមិញ កាម សូម្បីទាំងពីរយ៉ាង
ក៏រមែងមិនជ្រួតជ្រាប រមែងមិនជាប់នៅ រមែងមិនដក់នៅក្នុងចិត្តរបស់
ព្រះខ័ណ្ឌស្រពដូច្នោះដែរ ។ ដូច្នោះហើយ កាលនឹងទ្រង់បន្តអនុសន្និ
ដើម្បីសម្តែងធម៌ ក៏ត្រាស់ព្រះគាថានេះ ក្នុងព្រាហ្មណវគ្គថា ៖

បុគ្គលណា មានចិត្តមិនបានជាប់នៅក្នុងកាមទាំងឡាយ
ដូចទឹកលើស្លឹកឈូក ឬដូចគ្រាប់ស្ពៃលើចុងដៃកស្រួច
តថាគតហៅបុគ្គលនោះថា ជាព្រាហ្មណ៍ ។

សេចក្តីនៃព្រះគាថានេះ នឹងជាក់ច្បាស់នៅក្នុងព្រាហ្មណវគ្គ
នោះឯង ។

ភិក្ខុនីគួរនៅក្នុងព្រះនគរ

ព្រះសាស្តា បញ្ជាឲ្យយាងព្រះបាទបសេនទិកោសលមក ហើយ ត្រាស់ថា “ថ្វាយព្រះពរមហាបពិត្រ សូម្បីកុលធីតាទាំងឡាយ ក្នុងសាសនានេះ លះបង់នូវពួកញាតិ និងគំនរនៃកោគៈដ៏ច្រើនហើយ បួស រមែងនៅក្នុងព្រៃដូចយ៉ាងកុលបុត្រទាំងឡាយដែរ, បុគ្គលលាមក ត្រូវរាគៈរូបវិតហើយ រមែងបៀតបៀនភិក្ខុនីដែលជាអ្នកនៅក្នុងព្រៃ ទាំងនោះ ដោយអំណាចនៃការមើលងាយខ្លះ ធ្វើឲ្យដល់នូវអន្តរាយ ទៅនៃព្រហ្មចរិយៈខ្លះ, ព្រោះហេតុនោះ ព្រះអង្គគួរធ្វើលំនៅខាងក្នុង ព្រះនគរសម្រាប់ភិក្ខុនីសង្ឃ ។

ព្រះរាជាទ្រង់ទទួលថា បពិត្រព្រះអង្គដ៏ចម្រើន ប្រពៃហើយ ដូច្នោះហើយ បញ្ជាឲ្យកសាងលំនៅដើម្បីភិក្ខុនីក្នុងចំណែកម្ខាងនៃព្រះ នគរ ។ ចាប់ផ្តើមអំពីកាលនោះមក ពួកភិក្ខុនី រមែងនៅក្នុងចន្លោះ ស្រុកប៉ុណ្ណោះ ។^{១២៣}

(រឿងព្រះឧប្បលវណ្ណាថេរី ចប់)

១១ ធ្វើជម្រកជីវិត

សេចក្តីខាងដើម

ព្រះសាស្តា កាលគង់នៅក្នុងវត្តវៀង ទ្រង់ប្រារព្ធជម្ពុកា-
ជីវក ត្រាស់ព្រះធម្មទេសនានេះថា មាសេ មាសេ កុសគ្គេន មាន
បទដ្ឋច្នៃជាដើម ។

កុដ្ឋម្នីក៍ទំនុកបម្រុងព្រះថេរៈ

បានឮថា ក្នុងអតីតកាល ក្នុងកាលនៃព្រះសម្មាសម្ពុទ្ធទ្រង់
ព្រះនាមកស្សបៈ កុដ្ឋម្នីក៍អ្នកមានប្រក្រតីនៅក្នុងស្រុកម្នាក់ សាងវិហារ
(ប្រគេន) ព្រះថេរៈមួយរូប ហើយទំនុកបម្រុងព្រះថេរៈដែលនៅ
ក្នុងវិហារនោះដោយបច្ច័យ ៤ ជានិច្ច ។

ព្រះថេរៈឆាន់នៅក្នុងផ្ទះកុដ្ឋម្នីក៍នោះជានិច្ច ។ គ្រានោះ ព្រះ-
ខីណាស្រពមួយរូបនិមន្តបិណ្ឌបាត និមន្តទៅៗ ក៏ដល់ទ្វារផ្ទះរបស់
កុដ្ឋម្នីក៍នោះ ។ កុដ្ឋម្នីក៍ឃើញព្រះខីណាស្រពហើយ ក៏មានចិត្តជ្រះថ្លា
នឹងតិរិយាបថរបស់លោក និមន្តឲ្យចូលទៅកាន់ផ្ទះ អង្គុសដោយ
កោជនដ៏ប្រណីតដោយគោរព ប្រគេនសំពត់សាដកមួយផ្ទាំងធំ ដោយ
ប្រាប់ថា បពិត្រលោកម្ចាស់ដ៏ចម្រើន សូមលោកម្ចាស់ជ្រលក់សំពត់

សាជកនេះស្ងៀកចុះ ដូច្នោះហើយ ប្រាប់ថា បពិត្រលោកម្ចាស់ដ៏ចម្រើន
ព្រះកេសរបស់លោកម្ចាស់វៃឆ្នើមហើយ ខ្ញុំព្រះករុណានឹងនាំខ្លួនព្រះកេស
មកដាក់ព្រះកេសឲ្យលោកម្ចាស់, នឹងឲ្យគេចាត់ចែងគ្រែនាំមកដើម្បី
ប្រយោជន៍ដល់ការស្នឹង ។

ភិក្ខុកុលុបកៈ (អ្នកឆាន់នៅក្នុងត្រកូលជានិច្ច) ឃើញនូវ
សក្ការៈរបស់ព្រះខ័ណ្ឌាស្រពនោះហើយ មិនអាចញ៉ាំងចិត្តឲ្យជ្រះថ្លា
បាន ក៏គិតថា កុដុម្ពីក៍នេះធ្វើគ្រឿងសក្ការបូជាបែបនេះ ដល់ភិក្ខុដែល
ខ្លួនឃើញហើយអស់កាលមួយរំពេចប៉ុណ្ណោះ, ម្តេចក៏មិនបូជាយើង
ដែលជាអ្នកឆាន់នៅក្នុងផ្ទះអស់កាលជានិច្ច ដូច្នោះហើយ ក៏បានទៅ
កាន់វិហារ ។

សូម្បីព្រះខ័ណ្ឌាស្រព ក៏បានទៅកាន់វិហារជាមួយនឹងភិក្ខុនោះ
ដែរ ជ្រលក់សំពត់សាជកដែលកុដុម្ពីក៍ប្រគេនហើយស្ងៀក ។

កុដុម្ពីក៍ ក៏បាននាំខ្លួនព្រះកេសទៅឲ្យដាក់ព្រះកេសប្រគេន
ព្រះថេរៈ ប្រើឲ្យបម្រើចាត់ចែងរៀបចំគ្រែហើយប្រាប់ថា បពិត្រលោក
ម្ចាស់ដ៏ចម្រើន សូមលោកម្ចាស់និមន្តស្នឹងលើនេះចុះ និមន្តព្រះថេរៈ
ទាំងពីររូប ដើម្បីឆាន់ក្នុងថ្ងៃស្អែក ហើយក៏ចៀសចេញទៅ ។ ភិក្ខុចៅ

អាវាសមិនអាចអត់ទ្រាំនឹងគ្រឿងសក្ការៈ ដែលកុដុម្ពីក៍បូជាចំពោះ
ព្រះខ័ណ្ឌស្រពនោះបាន ។

ជេរព្រះអរហន្តដោយអាការ ៤ យ៉ាង មានទោស

គ្រានោះ ក្នុងវេលាល្ងាច ភិក្ខុចៅអាវាសបានទៅកាន់សំណាក់
ព្រះថេរៈនោះហើយ ជេរព្រះថេរៈដោយអាការ ៤ យ៉ាងថា ម្ចាស់អារុ
សោអាគន្ធកៈ អារុសោឯងបរិភោគលាមកទៅ ប្រសើរជាងបរិភោគ
ភត្តក្នុងផ្ទះរបស់កុដុម្ពីក៍, អារុសោឯងឲ្យគេការសក់ដោយទ្រនុងនៃធាង
ភ្នោត (ចៃភ្នោតទៅ) ប្រសើរជាងការដាក់ព្រះកេសដោយខ្នងព្រះ
កេសដែលកុដុម្ពីក៍នាំមក, អារុសោឯងអាក្រាតកាយដើរទៅ ប្រសើរ
ជាងការស្លៀកសំពត់សាដកដែលកុដុម្ពីក៍ប្រគេន, ដេកលើផែនដីទៅ
ប្រសើរជាងការដេកលើគ្រែដែលកុដុម្ពីក៍នាំមក ។

ចំណែកព្រះថេរៈ គិតថា ភិក្ខុពាលនេះ កុំរិទ្ធសព្វព្រោះអា-
ស្រ័យយើងឡើយ ដូច្នេះហើយ មិនអើពើដល់ការនិមន្តរបស់កុដុម្ពីក៍
ក្រោកឡើងតាំងអំពីព្រលឹម ហើយបាននិមន្តទៅតាមសប្បាយ ។

ចំណែកភិក្ខុចៅអាវាស ធ្វើវត្តដែលគួរធ្វើក្នុងវិហារតាំងអំពី
ព្រលឹមហើយ គោះរតាំងដោយខ្នងក្រចកដើម្បីជាសព្វព្រះថេរៈអាគន្ធកៈ

ឲ្យភ្នាក់ងឡើងថា វេលានេះ ជាវេលាត្រាច់ទៅដើម្បីភិក្ខុ, ពីព្រោះ
លោកសម្គាល់ថា ពេលថ្មីនេះភិក្ខុអាគន្ធកៈលក់នៅឡើយ, លោកគប្បី
ភ្នាក់ងោយសំឡេងរគាំង ដូច្នោះហើយ ក៏ចូលទៅកាន់ស្រុកដើម្បី
បិណ្ឌបាត ។

កុដ្ឋម្នីកនោះត្រៀមគ្រឿងសក្ការៈហើយ អង្គុយចាំមើលផ្លូវព្រះ
ថេរៈទាំងពីររូប ឃើញភិក្ខុចៅអាវាសមកហើយសួរថា បពិត្រលោក
ម្ចាស់ដ៏ចម្រើន ព្រះថេរៈនិមន្តទៅណា ? គ្រានោះ ភិក្ខុចៅអាវាស
ពោលទៅកាន់កុដ្ឋម្នីកថា ម្ចាស់កុដ្ឋម្នីក លោកកុំនិយាយដល់ព្រះថេរៈ
របស់លោកឡើយ ភិក្ខុកុំលុបកៈរបស់លោកនោះ ចូលទៅកាន់បន្ទប់
តូច ឈានចុះកាន់ការលង់លក់ តាំងអំពីកាលដែលលោកចេញមកពីថ្ងៃ
ម្សិលម្ល៉េះ កាលអាត្មាកាតធ្វើសំឡេងបោសវិហារក្តី សំឡេងត្រងទឹក
ដាក់ក្នុងក្រមទឹកសម្រាប់ឆាន់ និងក្រមទឹកសម្រាប់ប្រើប្រាស់ក្តី សំឡេង
រគាំងក្តី ក៏នៅតែមិនដឹងខ្លួនទៀត ។

កុដ្ឋម្នីកគិតថា ដែលឈ្មោះថា ការលក់ហួតដល់ថ្មីរនេះ
រមែងមិនមានដល់លោកម្ចាស់ដ៏ចម្រើនរបស់យើង ដែលជាអ្នកប្រកប
ដោយឥរិយាបថសម្បត្តិដូច្នោះ, ប៉ុន្តែលោកម្ចាស់ដ៏ចម្រើនរូបនេះពោល

ពាលវគ្គវណ្ណនា រឿងជម្ពូកាជីវក

ពាក្យទាំងអស់នេះ ប្រាកដជាលោកឃើញឃើងឬជាព្រះថេរៈដោយ
គ្រឿងសក្ការៈអំពីថ្ងៃមុនហើយមើលទៅ ។ ព្រោះអាស្រ័យការ
ឈ្លាស់វែរបស់ខ្លួន កុដម្នីក៏នោះក៏និមន្តភិក្ខុចៅអាវាសឲ្យឆាន់ដោយ
គោរព លាងបាត្ររបស់ភិក្ខុចៅអាវាសឲ្យស្អាតហើយ ដាក់កោដន
មានរសង្កីប្រណីតៗ ពេញបាត្រ ហើយពោលថា បពិត្រលោកម្ចាស់
ដ៏ចម្រើន បើលោកម្ចាស់ឃើញលោកម្ចាស់ដ៏ចំរើនរបស់ខ្ញុំព្រះករុណា
សូមលោកម្ចាស់ប្រគេនបិណ្ឌបាតនេះ ដល់លោកម្ចាស់ដ៏ចម្រើន
របស់ខ្ញុំព្រះករុណាផង ។

ភិក្ខុចៅអាវាសទទួលបិណ្ឌបាតនោះហើយ ក៏និមន្តមកកាន់
វិហារវិញ ពេលដែលលោកកំពុងនិមន្តតាមផ្លូវនោះ ក៏បានគិតឃើញ
ថា ប្រសិនបើភិក្ខុនោះ នឹងបានបរិភោគបិណ្ឌបាតបែបនេះសោត,
លោកនឹងជាប់នៅក្នុងទីនេះប៉ុណ្ណោះ ក៏ចាក់បិណ្ឌបាតនោះចោលក្នុង
ចន្លោះផ្លូវ កាលទៅដល់វិហារហើយ ក៏ទៅកាន់លំនៅរបស់ព្រះថេរៈ
រកមើលព្រះថេរៈមិនឃើញក្នុងទីនោះ ក៏កើតកុក្កច្នះ ក្តៅក្រហាយនឹង
អំពើដ៏លាមករបស់ខ្លួនយ៉ាងខ្លាំង ។ ពេលនោះ សមណធម៌ដែល
លោកធ្វើទុកអស់ ២ ម៉ឺនឆ្នាំ ក៏មិនអាចជួយលោកបាន ព្រោះលោក

ធ្វើកម្មប្រមាណប៉ុណ្ណោះ ។

ក្រោយអំពីចុតិ ក៏បដិសន្ធិក្នុងអរិច្ឆិមហានរក សោយទុក្ខដ៏ធំ
អស់មួយចន្លោះព្រះពុទ្ធ ក្នុងពុទ្ធប្បាទកាលនេះ បដិសន្ធិក្នុងត្រកូល
ដែលស្តុកស្តម្ភមួយក្នុងក្រុងរាជគ្រឹះ ។

ទោសនៃការជេរព្រះអរហន្ត

ចាប់តាំងអំពីចេះដើរមក ក្មេងនោះមិនប្រាថ្នានឹងដេកលើទីដេក
មិនប្រាថ្នានឹងបរិភោគភត្ត ទំពាស៊ីតែសរីរវលញ្ចៈ (លាមក) របស់
ខ្លួនប៉ុណ្ណោះ ។

មាតាបិតាចិញ្ចឹមក្មេងនោះដោយសម្គាល់ថា ក្មេងមិនដឹង ព្រោះ
វានៅក្មេង ទើបធ្វើយ៉ាងនេះ ។ សូម្បីធំហើយ ក៏មិនប្រាថ្នានឹងស្លៀក
សំពត់ ចូលចិត្តតែអាគ្រាត, ដេកតែលើផែនដី ទំពាស៊ីតែសរីរវ-
លញ្ចៈរបស់ខ្លួនប៉ុណ្ណោះ ។

គ្រានោះ មាតាបិតារបស់ក្មេងនោះ គិតគ្នាថា បុត្ររបស់យើង
មិនសមគួរដល់ផ្ទះនៃត្រកូល, ក្មេងនេះសមគួរដល់ពួកអាជីវកប៉ុណ្ណោះ
ដូច្នោះហើយ ក៏នាំទៅកាន់សំណាក់របស់ពួកអាជីវក ហើយប្រគល់
ឲ្យដោយពាក្យថា សូមលោកម្ចាស់ទាំងឡាយបំបួសក្មេងនេះចុះ ។

ពាលវគ្គវណ្ណនា រឿងជម្ពូកាជីវក

គ្រានោះ អាជីវកទាំងនោះក៏បំបួសក្មេងនោះ លុះបំបួសហើយ ពួកអាជីវកទាំងនោះ ឲ្យក្មេងនោះឈរក្នុងរណ្តៅប្រមាណត្រឹមក. ដាក់ ឃ្នាបខាងលើចង្កុយនៃស្នាទាំងពីរ អង្គុយលើឈើទាំងនោះ ហើយ ដកសក់ដោយចៃដន្នត ។

គ្រានោះ មាតាបិតារបស់អាជីវកថ្មីនោះ អញ្ជើញអាជីវកទាំង នោះដើម្បីធាន់ក្នុងថ្ងៃស្អែក ហើយក៏ចៀសចេញទៅ ។

ថ្ងៃស្អែកឡើង ពួកអាជីវកពោលទៅកាន់អាជីវកថ្មីនោះថា នៃ អាជីវកថ្មី ឯងចូរមក, ពួកឈើនឹងចូលទៅកាន់ស្រុក ។ អាជីវកថ្មី នោះពោលដូច្នោះថា សូមលោកម្ចាស់ទាំងឡាយអញ្ជើញទៅចុះ ខ្ញុំមិន ទៅទេ, ខ្ញុំនឹងនៅទីនេះឯង ។

គ្រានោះ អាជីវកទាំងឡាយបាននាំគ្នាទៅ ដោយទុកចោល អាជីវកថ្មីនោះ ឲ្យនៅទីនោះម្នាក់ឯង ។

ចំណែកអាជីវកថ្មីដឹងថា អាជីវកទាំងនោះទៅហើយ ក៏បើក ទ្វារចូកុដិចុះទៅទំពាស៊ុដុំលាមកដោយដៃទាំងពីរ, ពួកអាជីវកទាំង នោះ បរិភោគអាហារហើយត្រឡប់មកវិញ ក៏បាននាំអាហារមកធ្វើ អាជីវកថ្មីនោះដែរ ប៉ុន្តែអាជីវកថ្មីនោះ មិនប្រាថ្នានឹងបរិភោគអាហារ

នោះ, សូម្បីត្រូវពួកអាជីវករអង្វររឿយៗ ក៏ពោលថា ខ្ញុំមិនត្រូវការ
អាហារនេះទេ ខ្ញុំបានអាហារហើយ ។

ពួកអាជីវករសួរថា អ្នកឯងបានអាហារអំពីណា ?

អាជីវករនោះឆ្លើយថា បានទីនេះឯង ។

សូម្បីក្នុងថ្ងៃទី ២ - ៣ - ៤ អាជីវករនោះត្រូវពួកអាជីវករនោះ
ពោលពាក្យសូម្បីច្រើនម៉ាត់ ក៏នៅតែពោលថា ខ្ញុំមិនទៅទេ ខ្ញុំនៅទី
នេះឯង សូមលោកម្ចាស់ទាំងឡាយអញ្ជើញទៅចុះ ។

ពួកអាជីវករគិតគ្នាថា អាជីវករនេះ មិនប្រាថ្នានឹងចូលទៅកាន់
ស្រុករាល់ៗ ថ្ងៃ, មិនបរិភោគអាហារដែលពួកយើងនាំមកឲ្យ, ពោល
ថា អាហារយើងបានហើយក្នុងទីនេះឯង, អាជីវករនេះធ្វើនូវអ្វីហ្ន៎ ?
ពួកយើងនឹងឃ្នាំមើលនូវអាជីវករនេះ, ដូច្នេះហើយ កាលនឹងចូល
ទៅកាន់ស្រុក ក៏ទុកអាជីវករម្នាក់ពីរនាក់ ដើម្បីឃ្នាំមើលនូវអាជីវករ
នោះហើយ ទើបទៅ ។

អាជីវករទាំងនោះ ធ្វើដូចជាទៅក្រោយ ហើយពួននៅក្នុងទី
មួយ ។ អាជីវករដឹងថា អាជីវករទាំងនោះទៅអស់ហើយ ក៏ចុះកាន់
វច្ចុកុដិ ទំពាសុលាមកដោយន័យដូចមុននោះឯង ។

ពាលវគ្គវណ្ណនា រឿងជម្ពូកាជីវក

ពួកអាជីវកក្រៅនេះ ឃើញកិរិយារបស់អាជីវកថ្មីនោះហើយ ក៏ប្រាប់អាជីវកទាំងឡាយ ។ ពួកអាជីវកស្តាប់ពាក្យនោះហើយគិតថា ឱ ! កម្មនេះធ្ងន់ណាស់, ប្រសិនបើសាវ័ករបស់សមណគោតមបាន ឃើញ, នឹងប្រកាសនូវក្តីឈ្មោះមិនល្អរបស់ពួកយើង ថាអាជីវកទាំងឡាយសុីលាមក អាជីវកនេះមិនសមគួរដល់ពួកយើងទេ ។ ក៏ បណ្តេញអាជីវកថ្មីនោះចេញចាកសំណាក់របស់ខ្លួន ។

អាជីវកថ្មីនោះ ត្រូវពួកអាជីវកទាំងនោះបណ្តេញចេញ ។ មានថ្មដាមួយផ្ទាំង ដែលគេសន្និធិទុកក្នុងទីបន្ទោបង់ឧច្ចារៈរបស់ខ្លួន មានត្រពាំងធម្មយនៅក្បែរថ្មដានោះ, មហាជនអាស្រ័យថ្មដានោះ បន្ទោបង់ឧច្ចារៈ ។

អាជីវកថ្មីនោះ ទៅកាន់ទីនោះទំពាសុីលាមកក្នុងពេលយប់ ក្នុង កាលដែលមហាជនមកបន្ទោបង់ឧច្ចារៈ តោងដុំថ្មមួយដុំដោយដៃម្ខាង លើកជើងម្ខាងឡើងដាក់លើជង្គង់ ឈរហាមាត់ ។

មហាជនឃើញអាជីវកនោះហើយ ចូលទៅរក ថ្វាយបង្គំហើយ សួរថា បពិត្រលោកម្ចាស់ ព្រោះហេតុអ្វី ទើបលោកម្ចាស់ឈរហាមាត់ ?

អាជីវក. (ព្រោះ) យើងជាអ្នកមានខ្យល់ជាអាហារ អាហារ
យ៉ាងដទៃរបស់យើងមិនមានទេ ។

មហាជន. ចុះហេតុអ្វី ទើបលោកម្ចាស់លើកជើងម្ខាងឡើង
ដាក់លើជង្គង់ ហើយឈរយ៉ាងនេះ ?

អាជីវក. យើងជាអ្នកមានតបធម៌ខ្ពស់ មានតបធម៌ខ្លាំងក្លា,
ដែនដីត្រូវយើងជាន់ដោយជើងទាំងពីរហើយរមែងញាប់ញ័រ, ព្រោះ
ហេតុនោះ ទើបយើងលើកជើងម្ខាងឡើងដាក់លើជង្គង់ ហើយឈរ
យ៉ាងនេះ, ត្បិតថា យើងជាអ្នកឈរតែម្យ៉ាង ញ៉ាំងកាលឲ្យកន្លងទៅ
មិនអង្គុយ មិនដេក ។

ធម្មតា ពួកមនុស្សដោយចំណែកច្រើន ច្រើនជឿត្រឹមតែការ
បានឮប៉ុណ្ណោះ ព្រោះហេតុនោះ អ្នកស្រុកដែនអង្គៈ និងមគធៈដោយ
ច្រើនភ្ញាក់ផ្អើលថា ឱ ! គួរឲ្យអស្ចារ្យណាស់, បុគ្គលអ្នកមានតបធម៌
បែបនេះ, បុគ្គលដូច្នោះពួកយើងមិនធ្លាប់ឃើញឡើយ ដូច្នោះហើយ
តែងតែនាំសក្ការៈជាច្រើនទៅរាល់ៗ ខែ ដើម្បីបូជាអាជីវកនោះ ។
អាជីវកនោះពោលថា យើងសុំខ្យល់តែម្យ៉ាង មិនសុំអាហារយ៉ាង
ដទៃទេ, ព្រោះកាលយើងទំពាសុំអាហារយ៉ាងដទៃ តបធម៌របស់យើង

ពាលវគ្គវណ្ណនា រឿងជម្ពូកាជីវក

និងវិនាស ដូច្នោះហើយ មិនប្រាថ្នានូវវត្ថុអ្វីៗ ដែលពួកមនុស្សទាំងនោះ នាំមកឡើយ ។

ពួកមនុស្ស អង្វរហើយអង្វរទៀតថា បពិត្រលោកម្ចាស់ដ៏ ចម្រើន សូមលោកម្ចាស់កុំញ៉ាំងយើងទាំងឡាយឲ្យវិនាសឡើយ, ការ បរិភោគ ដែលបុគ្គលអ្នកមានតបធម៌ដ៏ខ្លាំងក្លាដូចលោកម្ចាស់ធ្វើហើយ រមែងប្រព្រឹត្តទៅដើម្បីប្រយោជន៍ និងដើម្បីសេចក្តីសុខដល់ពួកយើង ខ្ញុំអស់កាលដ៏យូរអង្វែង ។ អាជីវកពោលថា យើងមិនពេញចិត្តនូវ អាហារយ៉ាងដទៃឡើយ ប៉ុន្តែត្រូវមហាជនចៀតចៀនដោយការអង្វរ ទើបដាក់ភេសជ្ជៈ មានទឹកដោះថ្នាំ និងទឹកអំពៅជាដើម ដែលជនទាំង នោះនាំមកលើចុងអណ្តាតដោយចុងស្បូវហើយ ពោលពាក្យថា ពួក លោកចូរនាំយកទៅវិញចុះ ប៉ុណ្ណោះល្មមជាបច្ច័យដើម្បីជាប្រយោជន៍ ដើម្បីសេចក្តីសុខដល់អ្នកទាំងឡាយហើយ ។

អាជីវកនោះ ជាមនុស្សអាក្រាត ទំពាស៊ីលាមក ដកសក់ ដោយធានីត្នោត ដេកលើផែនដីអស់កាលប្រមាណ ៥៥ ឆ្នាំ ដោយ ប្រការ ដូច្នោះ ។

ព្រះពុទ្ធស្តេចទៅប្រោសជម្ពូកាជីវក

ការពិចារណាមើលនូវលោក ក្នុងបច្ចុសសម័យ (ពេលជិតភ្នំ)
ជាពុទ្ធកិច្ច គឺព្រះពុទ្ធទាំងឡាយមិនទ្រង់លះបង់ចោលឡើយ, ព្រោះ
ហេតុនោះ កាលព្រះមានព្រះភាគទ្រង់ពិចារណាមើលសត្វលោក ក្នុង
បច្ចុសសម័យនាថ្ងៃនោះ ជម្ពូកាជីវកនោះ បានប្រាកដខាងក្នុងសំណាញ់
គឺព្រះញាណរបស់ព្រះអង្គ ។

ព្រះសាស្តា ទ្រង់រំពឹងមើលថា គុណជាតអ្វីហ្នឹងនឹងមាន ? ទ្រង់
ឃើញធម៌ដែលជាឧបនិស្ស័យនៃព្រះអរហត្ត មួយអង្វើដោយបដិ-
សម្មិទារបស់ជម្ពូកាជីវកហើយ ទ្រង់ព្រះតម្រិះថា តថាគតនឹងធ្វើជម្ពូ-
កាជីវកនោះឲ្យជាដើមហេតុហើយ ពោលគាថាមួយ, ក្នុងកាលចប់
គាថា សត្វ ៨៤.០០០ នឹងបានត្រាស់ដឹងធម៌អាស្រ័យកុលបុត្រនោះ
មហាជននឹងដល់នូវសិរីសួស្តី ដូច្នោះហើយ ថ្ងៃស្អែកឡើងស្តេចយាង
ទៅកាន់ក្រុងរាជគ្រឹះដើម្បីបិណ្ឌបាត ស្តេចត្រឡប់អំពីបិណ្ឌបាត
ហើយ ត្រាស់ទៅកាន់ព្រះអានន្តថា ម្ចាស់អានន្ត តថាគតនឹងទៅកាន់
សំណាក់របស់ជម្ពូកាជីវក ។

អានន្ត. បពិត្រព្រះអង្គដ៏ចម្រើន ព្រះអង្គយាងទៅតែមួយព្រះ
អង្គឯងទេឬ ?

ពាលវគ្គវណ្ណនា រឿងជម្ពូកាជីវក

ព្រះសាស្តា. ម្ចាស់អាណន្ទ តថាគតទៅតែឯងទេ ។

ព្រះសាស្តា លុះត្រាស់យ៉ាងនោះហើយ ក្នុងវេលារសៀល ស្តេចយាងទៅកាន់សំណាក់របស់ជម្ពូកាជីវកនោះ ។ ទេវតាទាំងឡាយដឹងថា ព្រះសាស្តា ស្តេចទៅកាន់សំណាក់ជម្ពូកាជីវកក្នុងវេលារសៀលនេះ, ក៏ជម្ពូកាជីវកនោះ នៅលើថ្មដាងដ៏គួរខ្លឹម ជាកន្លែងបន្ទាបនឹងខ្ទងៈ បស្សៈរបស់អ្នកដែនអង្គៈ និងដែនមគធៈ សៅហ្មងដោយឈើជម្រះធ្មេញ, ពួកយើងគួរញ៉ាំងភ្លៀងឲ្យធ្លាក់ ដូច្នោះហើយក៏ញ៉ាំងភ្លៀងឲ្យធ្លាក់ ដោយអានុភាពរបស់ខ្លួន ។

ថ្មដា បានជារបស់ស្អាត ប្រាសចាកមន្ទិល ។ គ្រានោះ ទេវតាទាំងឡាយញ៉ាំងភ្លៀងជារិការនៃផ្កា ៥ ពណ៌ ឲ្យធ្លាក់ចុះលើថ្មដានោះ ។

ក្នុងវេលារសៀល ព្រះសាស្តា ស្តេចទៅកាន់សំណាក់របស់ជម្ពូកាជីវកហើយ បានបន្ទីព្រះសូរសៀងថា នៃ ជម្ពូកៈ ។

ជម្ពូកៈគិតថា អ្នកណា ហៅយើងដោយវាទេថា ជម្ពូកៈ ក៏សួរថា នរណាហ្នឹង ?

ព្រះសាស្តា. ម្ចាស់ជម្ពូកៈ តថាគតណា !

ជម្ពូកៈ. មហាសមណៈ មានការអ្វី ?

ព្រះសាស្តា. ថ្ងៃនេះ តថាគតសុំសម្រាកនៅទីនេះមួយរាត្រី ។

ជម្ពូកៈ. មហាសមណៈ មិនមានកន្លែងទេ ។

ព្រះសាស្តា. ម្ចាស់ជម្ពូកៈ អ្នកកុំធ្វើយ៉ាងនោះឡើយ, អ្នកចូរ
ឲ្យទិសម្រាកដល់តថាគតមួយរាត្រីចុះ, ដែលឈ្មោះថាបព្វជិត រមែង
ប្រាថ្នាបព្វជិត, ពួកមនុស្សរមែងប្រាថ្នាពួកមនុស្ស, ពួកបសុសត្វ
រមែងប្រាថ្នាពួកបសុសត្វ ។

ជម្ពូកៈ. អើ មហាសមណៈ លោកជាបព្វជិតឬ ?

ព្រះសាស្តា. អើ ជម្ពូកៈ តថាគតជាបព្វជិត ។

ជម្ពូកៈ. ប្រសិនបើ លោកជាបព្វជិត ឃ្លោករបស់លោកនៅ
ឯណា វែកសម្រាប់ដួសផ្សែងរបស់លោកនៅឯណា ខ្ញុំអំបោះសំរាប់
ទាញ (បូជា) នូវយញ្ញរបស់លោកនៅឯណា ?

ព្រះសាស្តា. ឃ្លោកជាដើមនោះ របស់តថាគតមាន, ប៉ុន្តែ
តថាគតមិនបានយកមកតាមខ្លួនទេ ។

ជម្ពូកាជីវកនោះ ខឹងថា លោកមិនអាចកាន់យកឃ្លោកជា
ដើមនោះត្រាច់ទៅបានឬ ? លំដាប់នោះ ព្រះសាស្តាត្រាស់ទៅកាន់
អាជីវកនោះថា ឈ្លីយចុះ ជម្ពូកៈ, អ្នកកុំក្រោធឡើយ, អ្នកចូរប្រាប់

ពាលវគ្គវណ្ណនា រឿងជម្ពូកាជីវក

ទីសម្រាប់សម្រាកដល់តថាគតចុះ ។ ជម្ពូកាជីវកពោលថា មហា
សមណៈ ទីសម្រាប់សម្រាក មិនមានទេ ។

ព្រះសាស្តា កាលនឹងទ្រង់សម្តែងបង្ហាញពាក្យមួយ ដែលនៅ
មិនឆ្ងាយអំពីលំនៅរបស់ជម្ពូកាជីវក ក៏ត្រាស់ថា ម្ចាស់ជម្ពូកាៈ ញាក
ភ្នំនោះ នរណានៅទីនោះ ?

ជម្ពូកាៈ. ម្ចាស់មហាសមណៈ ញាកនោះ មិនមាននរណានៅទេ ។

ព្រះសាស្តា. បើដូច្នោះ អ្នកចូរឲ្យញាកនោះដល់តថាគតចុះ ។

ជម្ពូកាៈ. ម្ចាស់មហាសមណៈ លោកចូរជឿខ្លួនឯងចុះ ។

ព្រះសាស្តា ទ្រង់ក្រាលនូវសំពត់និសីទនៈត្រង់ញាកនោះហើយ
គង់នៅទីនោះ ។

ជម្ពូកាជីវកបានសម្រេចព្រះអរហត្ត

ត្រានោះ មហារាជទាំង ៤ អង្គ ធ្វើទិសទាំង ៤ ឲ្យភ្នំស្វាង
ហើយ មកកាន់សំណាក់ព្រះអង្គក្នុងបឋមយាម ។

ជម្ពូកាៈឃើញពន្លឺនោះហើយ គិតថា ពន្លឺនោះ ជាពន្លឺអ្វី ?

ក្នុងមជ្ឈិមយាម សក្កទេវរាជស្តេចមកដែរ ។ ជម្ពូកាៈឃើញ

សក្កទេវរាជនោះហើយ គិតថា នុ៎ះ ជានរណា ?

ក្នុងបច្ឆិមយាម មហាព្រហ្ម អ្នកអាចញ៉ាំងចក្រវាឡមួយឲ្យភ្លឺ
ស្វាងដោយម្រាមដៃមួយ ញ៉ាំងចក្រវាឡពីរ ។ល។ ញ៉ាំងចក្រវាឡ ១០
ឲ្យភ្លឺស្វាងដោយម្រាមដៃ ១០ ញ៉ាំងព្រៃទាំងអស់ឲ្យភ្លឺស្វាង ។ ជម្ពូកៈ
ឃើញមហាព្រហ្មនោះហើយ គិតថា តើនុ៎ះជានរណា ? ដូច្នេះហើយ
ក៏ទៅកាន់សំណាក់ព្រះសាស្តាពីព្រលឹម ធ្វើបដិសណ្ឋារៈហើយ ឈរ
ក្នុងទីដីសមគួរមួយ ទូលសួរព្រះសាស្តាថា មហាសមណៈ តើនរណា
ញ៉ាំងទិសទាំង ៤ ឲ្យភ្លឺស្វាង មកកាន់សំណាក់របស់លោកក្នុង
បឋមយាម ?

ព្រះសាស្តា. ម្ចាស់ជម្ពូកៈ មហារាជទាំង ៤ ។

ជម្ពូកៈ. មហារាជមកធ្វើអ្វី ?

ព្រះសាស្តា. មកដើម្បីបម្រើគឺថាគត ។

ជម្ពូកៈ. មហាសមណៈ អ្នកធំជាងមហារាជទាំង ៤ នោះ
ទៀតឬ ?

ព្រះសាស្តា. អើ ជម្ពូកៈ គឺថាគតជាព្រះរាជាដ៏ក្រៃលែងជាង
ព្រះរាជាទាំងឡាយ ។

ជម្ពូកៈ. ក៏ក្នុងមជ្ឈិមយាម នរណាមក ?

ពាលវគ្គវណ្ណនា រឿងជម្ពូកជីវក

ព្រះសាស្តា. ម្ចាស់ជម្ពូកៈ សក្កទេវរាជ ។

ជម្ពូកៈ. សក្កទេវរាជមកធ្វើអ្វី ?

ព្រះសាស្តា. មកដើម្បីបម្រើតថាគតដែរ ។

ជម្ពូកៈ. មហាសមណៈ ក៏លោកជាអ្នកខ្ពង់ខ្ពស់ជាងសក្ក-
ទេវរាជផងឬ ?

ព្រះសាស្តា. អើ ជម្ពូកៈ តថាគតជាអ្នកប្រសើរខ្ពង់ខ្ពស់ជាង
សក្កទេវរាជ, ក៏សក្កទេវរាជនោះ ជាគិលានុប្បជ្ជាករបស់តថាគត
ដូចសាមណេរអ្នកធ្វើនូវកប្បិយៈ (កប្បិយការក) ។

ជម្ពូកៈ. ក៏នរណាញ៉ាំងព្រៃទាំងអស់ឲ្យភ្លឺស្វាង មកក្នុង
បច្ច័មយាម ?

ព្រះសាស្តា. ជនទាំងឡាយ មានព្រាហ្មណ៍ជាដើមក្នុងលោក
កណ្តាសហើយ ភ្លាត់មាត់ហើយ តែងពោលថា នមោ មហាព្រហ្មនោ
រីកិរិយានមស្តារថ្វាយបង្គំនៃខ្ញុំ ចូរមានដល់មហាព្រហ្ម អាស្រ័យនូវ
បុគ្គលណា បុគ្គលនោះឯងជាមហាព្រហ្ម ។

ជម្ពូកៈ. មហាសមណៈ អ្នកធំជាងមហាព្រហ្មទៀតឬ ?

ព្រះសាស្តា. អើ ជម្ពូកៈ, តថាគតជាព្រហ្មក្រែលែងជាងព្រហ្ម ។

ជម្ពូកៈ បពិត្រមហាសមណៈ លោកជាមនុស្សអស្ចារ្យណាស់, ក៏កាលយើងនៅទីនេះអស់ ៥៥ ឆ្នាំ បណ្តាទេវតាទាំងនោះ សូម្បីតែ ១ អង្គ ក៏មិនធ្លាប់មកដើម្បីបម្រើយើងដែរ, យើងជាអ្នកមានខ្យល់ជា អាហារ រមែងឈរតែម្យ៉ាង ញ៉ាំងកាលយូរប្រមាណប៉ុណ្ណោះឲ្យកន្លង ទៅហើយ ទេវតាទាំងនោះក៏មិនធ្លាប់មកកាន់ទីបម្រើយើងឡើយ ។

គ្រានោះ ព្រះសាស្តាត្រាស់ទៅកាន់ជម្ពូកៈនោះថា ម្ចាស់ជម្ពូកៈ អ្នកកុហកមហាជនដែលជាមនុស្សអន្ទពាលក្នុងលោកហើយ ឥឡូវ នេះ អ្នកប្រាថ្នាកុហកតថាគតទៀតឬ, អ្នកទំពាស៊ីតែលាមកប៉ុណ្ណោះ, ដេកលើផែនដីតែម្យ៉ាង ជាមនុស្សអាក្រាត, ដកសក់ដោយធានីត្នោត អស់ ៥៥ ឆ្នាំហើយ មិនមែនឬ ? អ្នកឯងបានកុហកសត្វលោកថា យើងជាអ្នកមានខ្យល់ជាអាហារ, ឈរដោយជើងម្ខាង, មិនអង្គុយ, មិនដេកអស់កាលប្រមាណប៉ុណ្ណោះហើយ ឥឡូវនេះហ៊ានកុហកតថា- គតជនឬ ? សូម្បីក្នុងកាលមុន អ្នកអាស្រ័យទិដ្ឋិដ៏អាក្រក់លាមក ជា អ្នកមានលាមកជាអាហារអស់កាលមានប្រមាណប៉ុណ្ណោះ ជាអ្នកដេក លើផែនដី ជាមនុស្សអាក្រាត ដល់នូវការដកសក់ដោយធានីត្នោត, ឥឡូវនេះ អ្នកឯងនៅតែប្រកាន់ទិដ្ឋិដ៏អាក្រក់លាមកនោះដដែលឬ ។

ពាលវគ្គវណ្ណនា រឿងជម្ពូកាជីវក

ជម្ពូកៈ. បពិត្រមហាសមណៈ ក៏យើងបានធ្វើកម្មអ្វីទុក ?

គ្រានោះ ព្រះសាស្តា ត្រាស់ប្រាប់នូវកម្មដែលជម្ពូកាជីវកធ្វើ ហើយក្នុងកាលមុនដល់គាត់ ។

កាលព្រះសាស្តា កំពុងតែទ្រង់ត្រាស់ប្រាប់នោះឯង សេចក្តី សង្វេគបានកើតឡើងដល់ជម្ពូកាជីវក, ហិរិឱត្តប្បៈក៏ប្រាកដឡើង ។

គ្រានោះ ជម្ពូកាជីវកមានខ្លួនអាក្រាតអង្គុយច្រហោងនៅចំពោះ ព្រះកក្រែនព្រះសម្មាសម្ពុទ្ធ ។ ព្រះសម្មាសម្ពុទ្ធយើញដូច្នោះ ក៏បោះ នូវសំពត់សាដកសម្រាប់ដូតទឹកទៅឲ្យជម្ពូកាជីវកនោះ ។

ជម្ពូកាជីវកស្ងៀកសំពត់នោះហើយ ថ្វាយបង្គំព្រះសាស្តាហើយ អង្គុយក្នុងទីដ៏សមគួរមួយ ។

ចំណែកព្រះសាស្តា ទ្រង់ត្រាស់អនុបុព្វិកថា សម្តែងធម៌ដល់ គាត់ ។

ក្នុងកាលចប់ទេសនា ជម្ពូកាជីវក បានសម្រេចព្រះអរហត្ត មួយអន្លើដោយបដិសម្តិទា ថ្វាយបង្គំព្រះសាស្តាហើយ ក្រោកចាក អាសនៈទូលសូមបព្វជ្ជា និងឧបសម្បទា ។ ដោយអាការត្រឹមតែ ប៉ុណ្ណោះ កម្មដែលជម្ពូកៈបានធ្វើពីជាតិមុននោះ ក៏បានអស់ទៅដោយជុំ

វិញ ។

ក៏ជម្ពុកៈនេះ ជេរព្រះមហាថេរៈអ្នកជាខ្ញីណាស្រពដោយអក្កាស-
វត្ថុ ៤ យ៉ាង, ឆេះក្នុងនរកអរិច័យដរាបដល់ដែនដីដុះឡើងកម្រាស់ ១
យោជន៍ និង ៣ គារុត ដល់នូវអាការជីគួរខ្លឹមយ៉ាងនេះអស់ ៥៥
ឆ្នាំ ដោយសំណល់នៃផលកម្មព្រោះការជេរព្រះខ្ញីណាស្រពនោះ, កម្ម
គឺការជេរព្រះខ្ញីណាស្រពនោះអស់ហើយ ព្រោះលោកបានសម្រេច
ព្រះអរហត្ត, កម្មដែលលោកធ្វើហើយនោះ មិនអាចញ៉ាំងផលនៃ
សមណធម៌ ដែលលោកបំពេញហើយអស់ ២ ម៉ឺនឆ្នាំឲ្យវិនាសបាន
ឡើយ, ព្រោះហេតុនោះ ទើបព្រះសាស្តាទ្រង់លាតព្រះហស្តខាង
ស្តាំចេញហើយ ត្រាស់ទៅកាន់ជម្ពុកៈនោះថា ម្ចាស់ជម្ពុកៈ អ្នកចូរ
មកជាកិក្ខុចុះ, អ្នកចូរប្រព្រឹត្តព្រហ្មចរិយៈ ដើម្បីធ្វើនូវទីបំផុតនៃសេចក្តី
ទុក្ខចុះ ។

ខណៈនោះឯង កេទគ្រហស្ថរបស់ជម្ពុកៈជីវិតបានបាត់ទៅ,
លោកជាអ្នកទ្រទ្រង់នូវបរិក្ខារទាំង ៨ ហាក់ដូចជាព្រះថេរៈអ្នកមាន
វស្សា ៦០ ហើយអីចឹង ។

ជម្ពូកៈប្រាប់ការពិតដល់មហាជន

បានឮថា ថ្ងៃនោះ ជាថ្ងៃនៃអ្នកស្រុកដែនអង្គៈ និងមគធៈកាន់
 យកនូវគ្រឿងសក្ការៈមកដើម្បីព្រះជម្ពូកៈ, ព្រោះហេតុដូច្នោះ អ្នក
 ស្រុកទាំងពីរដែនកាន់យកគ្រឿងសក្ការៈមកហើយ ឃើញព្រះសាស្តា
 ក៏គិតថា “ជម្ពូកៈដែលជាលោកម្ចាស់របស់ពួកយើងធំជាងព្រះសមណ
 គោតម ឬក៏ព្រះសមណគោតមធំជាងលោកម្ចាស់របស់យើង ? ក៏
 គិតទៀតថា ប្រសិនបើព្រះសមណគោតមធំជាងលោកម្ចាស់របស់
 យើងសោត, ម្ល៉េះលោកម្ចាស់របស់យើងទៅកាន់សំណាក់របស់ព្រះ
 សមណគោតមហើយ, ប៉ុន្តែព្រោះលោកម្ចាស់របស់ពួកយើងធំជាង
 ទើបព្រះសមណគោតមមកកាន់សំណាក់ នៃលោកម្ចាស់របស់ពួក
 យើង ។

ព្រះសាស្តា ទ្រង់ជ្រាបសេចក្តីត្រិះរិះរបស់មហាជនហើយ ទើប
 ត្រាស់ថា ម្ចាស់ជម្ពូកៈ អ្នកចូរកាត់សេចក្តីសន្សំនៃពួកឧបដ្ឋាក
 របស់អ្នកចេញ ។ ព្រះជម្ពូកៈ ក្រាបទូលថា បពិត្រព្រះអង្គដ៏ចម្រើន
 សូម្បីខ្ញុំព្រះអង្គ ក៏រង់ចាំនូវព្រះពុទ្ធតម្រាស់មានប្រមាណប៉ុណ្ណោះដែរ
 ដូច្នោះហើយ ចូលឈានទី ៤ ក្រោកឡើងហើយ ហោះទៅកាន់វេហាស៍
 កម្ពស់ប្រមាណមួយដើមឆ្នោត ក្រាបទូលថា បពិត្រព្រះអង្គដ៏ចម្រើន

ព្រះមានព្រះភាគជាសាស្តារបស់ខ្ញុំព្រះអង្គ, ខ្ញុំព្រះអង្គជាសាវ័ក ហើយ
ចុះមកថ្វាយបង្គំ ហោះឡើងកាន់វេហាស័កម្តស័ប្រមាណ ៧ ដើមត្នោត
ទៀត ដោយអាការយ៉ាងនេះគឺ ប្រមាណពីរដើមត្នោត ប្រមាណបីដើម
ត្នោត ហើយចុះមកញ្ជាំងមហាជនឲ្យដឹងថា ខ្លួនជាសាវ័ករបស់ព្រះ-
សម្មាសម្ពុទ្ធ ។

មហាជនឃើញនូវអាការនោះហើយ គិតថា ឱ! ដែលឈ្មោះថា
ព្រះពុទ្ធាំណឿយ ជាមនុស្សអស្ចារ្យ មានព្រះគុណមិនថោកថយ ។

ព្រះសាស្តា បានត្រាស់ទៅកាន់មហាជនយ៉ាងនេះថា ជម្ពូកៈ
នេះជាក់គ្រឿងសក្ការៈ ដែលអ្នកទាំងឡាយនាំមកហើយលើចុងអណ្តាត
ដោយចុងស្បូវវេហូតអស់កាលប្រមាណប៉ុណ្ណោះ នៅក្នុងទីនេះដោយ
សង្ឃឹមថា យើងនឹងបំពេញនូវការប្រព្រឹត្តិបធម៌, បើជម្ពូកៈនេះខំ
បំពេញបធម៌វិបសនាអស់ ១ រយឆ្នាំ ដោយឧបាយយ៉ាងនេះសោត,
ការបំពេញតបៈនោះមិនដល់ចំណែក ទី ១៦ នៃកុសលចេតនា ដែល
ជាគ្រឿងកាត់បង្គំនូវភក្តីរបស់បុគ្គលអ្នករង្វៀសត្រកូល ឬភក្តី ហើយ
មិនបរិភោគក្នុងកាលឥឡូវនេះ ដូច្នោះហើយ កាលនឹងទ្រង់បន្តអនុ-
សន្និដ្ឋានសម្តែងធម៌ បានត្រាស់ព្រះគាថានេះថា ៖

១១ មាសេ មាសេ កុសគ្គេន ពាលោ កុញ្ញេច ភោជនំ

ន សោ សង្ខាតធម្មានំ កលំ អគ្គតិ សោឡសី ។

បុគ្គលពាលទុកជាបរិភោគភោជនដោយចុងស្បូវរាល់ៗ ខែ
បុគ្គលពាលនោះក៏មិនដល់មួយចំណិតនៃចំណែកទី ១៦ ។
លើក របស់បុគ្គលទាំងឡាយ ដែលមានធម៌បានដឹង ឬ
បានពិចារណាហើយឡើយ ។

អធិប្បាយគាថា

គប្បីជ្រាបសេចក្តីនៃព្រះគាថានោះថា ៖

ប្រសិនបើបុគ្គលពាល គឺបុគ្គលអ្នកមានធម៌មិនទាន់កំណត់
ដឹង ឃ្លាតឆ្ងាយអំពីគុណ មានសីលជាដើម ឬសក្តុនលទ្ធិ
ត្តិវិយ័ បរិភោគភោជនដោយចុងស្បូវរាល់ៗ ខែ ដែលដល់
ព្រមដោយក្តីសង្ឃឹមថា យើងនឹងបំពេញតបធម៌ ឈ្មោះ
ថា គប្បីបរិភោគភោជនរហូតអស់ ១ រយឆ្នាំ ។

ក្នុងកន្លះគាថាថា ន សោ សង្ខាតធម្មានំ កលំ អគ្គតិ សោឡសី

សម្តែងជាបុគ្គលាធិដ្ឋាន មានបុគ្គលជាទីតាំងថា ព្រះអរិយបុគ្គលអ្នក
មានធម៌បានដឹងហើយ គឺអ្នកមានធម៌ប្រៀបធៀបថ្លឹងថ្លែងបានហើយ

ហៅថាអ្នកមានធម៌ដែលបានពិចារណាហើយ, បណ្តាព្រះអរិយបុគ្គល
ទាំងនោះ ព្រះសោតាបន្ន ឈ្មោះថា ជាព្រះអរិយបុគ្គល អ្នកមានធម៌
ដែលបានពិចារណាហើយ មានធម៌ដែលបានដឹងហើយថ្នាក់ទាបបំផុត,
ព្រះខីណាស្រេត ឈ្មោះថា ជាព្រះអរិយបុគ្គល អ្នកមានធម៌ដែលបាន
ពិចារណាហើយ មានធម៌ដែលបានដឹងហើយថ្នាក់ខ្ពស់បំផុត, បុគ្គល
ពាលរមែងមិនដល់ចំណែកទី ១៦ ដែលបណ្ឌិតចែកជា ១៦ ចំណែក អស់
វារៈ ១៦ ជន នៃព្រះអរិយបុគ្គល អ្នកមានធម៌ដែលបានឃើញហើយ ។

ចំណែកសេចក្តីនៃគាថាកន្លះគាថានេះ គប្បីជ្រាបដូច្នោះ ក៏ចេតនា
របស់បុគ្គលពាលដែលជាអ្នកប្រព្រឹត្តតបធម៌យ៉ាងនោះ រហូតអស់ ១
រយឆ្នាំ ប្រព្រឹត្តទៅអស់រាត្រីដ៏យូរដល់ម៉្លោះ ក៏មិនដល់ចំណែកទី ១៦
ដែលបណ្ឌិតចែកជា ១៦ ចំណែក អស់វារៈ ១៦ ជន នៃកុសល-
ចេតនាដែលជាគ្រឿងកាត់បន្ថយវត្តមានយុទ្ធជន របស់បុគ្គលអ្នកមានធម៌
ដែលបានឃើញហើយ រង្សៀសត្រកូល ឬកត្តហើយមិនបរិភោគ ។

ព្រះសាស្តា ទ្រង់អធិប្បាយទុកដូច្នោះថា “ផលនៃចំណែក
នីមួយៗ អំពីចំណែកទី ១៦ ដែលធ្វើផលនៃចេតនារបស់បុគ្គលអ្នក
មានធម៌បានឃើញហើយនោះ ឲ្យជា ១៦ ចំណែកហើយ ធ្វើចំណែក

ពាលវគ្គវណ្ណនា រឿងជម្ពូកាជីវក

នីមួយៗ អំពី ១៦ ចំណែកនោះ ឲ្យជា ១៦ ចំណែកទៀត នៅតែ
ច្រើនជាងការប្រព្រឹត្តិភិបៈរបស់បុគ្គលពាលនោះទៅទៀត ។

ក្នុងកាលចប់ទេសនា ធម្មាភិសម័យកើតមានដល់សត្វ ៨ ម៉ឺន
៤ ពាន់ដោយប្រការដូច្នោះឯង ។^{១៣៧}

(រឿងជម្ពូកាជីវក ចប់)

១២ ឆ្លើយអធិប្រេត “ប្រេតពស់”

សេចក្តីខាន់ដើម

ព្រះសាស្តា កាលគង់នៅក្នុងវត្តវេទ្យវ័ន ទ្រង់ប្រារព្ធប្រេត ដែលមានអត្តភាពដូចជាពស់មួយរូប ត្រាស់ព្រះធម្មទេសនានេះថា
ន ហិ បាបំ កតំ កម្មំ មានបទដូច្នោះជាដើម ។

ព្រះមហាមោគ្គល្លានត្រូវញញឹម

សេចក្តីពិស្តារថា ថ្ងៃមួយព្រះលក្ខណត្រូវ ដែលជាព្រះថេរៈ មួយអង្គក្នុងចំណោមជីវិត ១ ពាន់ និងព្រះមហាមោគ្គល្លានត្រូវ ចុះ អំពីភ្នំគិដ្ឋក្នុងដោយគិតថា យើងនឹងត្រាច់ទៅបិណ្ឌបាតក្រុងរាជគ្រឹះ ។

បណ្តាព្រះថេរៈទាំងពីររូបនោះ ព្រះមហាមោគ្គល្លានឃើញ ប្រេតដែលមានអត្តភាពដូចពស់មួយ បានធ្វើការញញឹមឲ្យប្រាកដ ។
ត្រានោះ ព្រះលក្ខណត្រូវសួរព្រះមោគ្គល្លានថា ម្ចាស់អាវុសោ ព្រោះ ហេតុអ្វី ទើបលោកញញឹម ?

ព្រះមហាមោគ្គល្លានឆ្លើយថា ម្ចាស់អាវុសោ ពេលនេះមិនមែន ជាពេលវិស្សជ្ជនាបញ្ញានេះទេ, លោកគប្បីសួរខ្ញុំក្នុងសំណាក់ព្រះមាន ព្រះភាគចុះ ។

កាលព្រះថេរៈទាំងពីរអង្គនោះ និមន្តបិណ្ឌបាតក្នុងក្រុងរាជ-
ត្រិះហើយ ទៅកាន់សំណាក់ព្រះមានព្រះភាគ អង្គុយក្នុងទីដ៏សមគួរមួយ,
ព្រះលក្ខណៈសួរថា ម្ចាស់អារុសោ មោគ្គល្លាន កាលលោកចុះអំពី
ភ្នំគិដ្ឋក្នុង បានធ្វើការញញឹមឲ្យប្រាកដ ខ្ញុំសួរដល់ហេតុនៃការញញឹម
នោះ លោកបានពោលថា ម្ចាស់អារុសោលក្ខណៈ លោកគប្បីសួរខ្ញុំ
ក្នុងសំណាក់ព្រះមានព្រះភាគចុះ, ឥឡូវនេះ លោកចូរប្រាប់ហេតុ
នោះចុះ ។

ព្រះមហាមោគ្គល្លានប្រាប់ហេតុនៃការញញឹម

ព្រះថេរៈពោលថា ម្ចាស់អារុសោលក្ខណៈ ខ្ញុំបានឃើញ
ប្រេតដែលមានអត្តភាពដូចជាពស់មួយ ទើបខ្ញុំករុណាញញឹម, អត្តភាព
របស់ប្រេតនោះបែបនេះ ក្បាលរបស់វាដូចក្បាលមនុស្ស, អត្តភាព
ដ៏សេសរបស់វាដូចពស់, ប្រេតនោះឈ្មោះថាអហិប្រេត កំពស់ប្រមាណ
២៥ យោជន៍, អណ្តាតភ្លើងតាំងឡើងអំពីក្បាលរបស់វា នេះរាលរហូត
ទៅដល់កន្ទុយ, តាំងឡើងអំពីកន្ទុយនេះរាលរហូតដល់ក្បាល, តាំង
ឡើងត្រង់ពាក់កណ្តាលខ្នង នេះរាលដាលទៅទាំងពីរខាង តាំងឡើង
អំពីសងខាងទាំងពីរ នេះរួមចូលមកត្រង់កណ្តាល ។

ពាលវគ្គវណ្ណនា រឿងអហិប្រេត

បានឮថា អត្តភាពរបស់ប្រេតទាំងពីរនោះ (គឺអហិប្រេត និង កាកប្រេត) ប្រមាណ ២៥ យោជន៍ របស់ប្រេតដ៏សេសប្រមាណ ៣ គាវុត, បណ្តាប្រេតទាំងពីរនោះ រឿងរបស់អហិប្រេតសូមស្ទុះទុក សិន ។

បុព្វកម្មរបស់កាកប្រេត

ព្រះមហាមោគ្គល្លាន ឃើញកាកប្រេត ដែលភ្លើងកំពុងរេះ នៅលើកំពូលភ្នំគិដ្ឋកូដ ក៏សួរអំពីបុព្វកម្មរបស់ប្រេតនោះ ដោយ គាថានេះថា ៖

អណ្តាតរបស់អ្នកមានប្រមាណ ៥ យោជន៍, ក្បាលរបស់ អ្នកប្រមាណ ៩ យោជន៍, កាយរបស់អ្នកខ្ពស់ប្រមាណ ២៥ យោជន៍, ឯងធ្វើកម្មអ្វីទុក ទើបដល់នូវសេចក្តីទុក្ខដូច្នោះ ។

គ្រានោះ កាកប្រេតក៏បានឆ្លើយប្រាប់ព្រះថេរៈនោះ ដោយព្រះ គាថានេះថា ៖

បពិត្រព្រះមោគ្គល្លានដ៏ចម្រើន ខ្ញុំសុំភក្តីដែលគេនាំមក ចំពោះសង្ឃសាវ័ករបស់ព្រះពុទ្ធទ្រង់ព្រះនាមថា កស្សបៈ អ្នកស្វែងរកគុណដ៏ធំ តាមសេចក្តីប្រាថ្នា ។

ដូច្នោះហើយ ក៏ពោលតទៅថា បពិត្រលោកម្ចាស់ដ៏ចម្រើន
ក្នុងកាលនៃព្រះពុទ្ធទ្រង់ព្រះនាម កស្សប្បៈ ពួកភិក្ខុច្រើនរូបចូលទៅកាន់
ស្រុកដើម្បីបិណ្ឌបាត ។ ពួកមនុស្សឃើញភិក្ខុទាំងឡាយហើយ មាន
សេចក្តីជ្រះថ្លា ស្រឡាញ់ពេញចិត្ត និងឲ្យគង់ក្នុងរោងឆាន់ លាង
ជើង លាបដោយប្រេង ប្រគេនយាក្ខ និងរបស់គួរទំពាស្តីដល់ភិក្ខុ
ទាំងឡាយហើយ អង្គុយស្តាប់ធម៌ ដើម្បីរង់ចាំបិណ្ឌបាតកាល ។

ក្នុងកាលចប់ធម្មកថា ពួកមនុស្សទទួលបាត្ររបស់ភិក្ខុទាំង-
ឡាយហើយ ញ៉ាំងកោជនដែលមានរសដ៏ប្រណីតៗ ឲ្យពេញបាត្រ
ក្នុងផ្ទះរបស់ខ្លួនៗ ហើយនាំមក ។

គ្រានោះ ខ្ញុំម្ចាស់ជាក្អែកទំនោលើដំបូលរោងឆាន់ ឃើញកោជន
នោះហើយ បានចឹកយកដុំបាយ ៣ ដុំ ពេញៗ មាត់ ៣ ដង អំពីបាត្រ
ដែលមនុស្សម្នាក់កំពុងកាន់, ប៉ុន្តែកត្តានោះ មិនមែនជាកត្តារបស់សង្ឃ
ទេ មិនមែនជាកត្តដែលគេបង្ហាន់ទៅដើម្បីប្រគេនសង្ឃទេ, ទាំងមិន
មែនជាកត្តដែលសល់អំពីកត្តដែលភិក្ខុទាំងឡាយឆាន់ ដែលពួកមនុស្ស
នាំទៅកាន់ផ្ទះរបស់ខ្លួនបរិភោគដែរ, គ្រាន់តែជាកត្តដែលគេនាំមកចំពោះ
សង្ឃតែម្យ៉ាងប៉ុណ្ណោះ, ខ្ញុំម្ចាស់ចឹកយកដុំបាយ ៣ ដុំអំពីដុំបាយទាំង

ពាលវគ្គវណ្ណនា រឿងអហិប្រេត

នោះ, កម្មត្រឹមតែប៉ុណ្ណោះ ជាបុព្វកម្មខ្ញុំម្ចាស់ ខ្ញុំម្ចាស់ធ្វើកាលកិរិយាហើយ
កើតក្នុងអរិច្ចី ព្រោះវិបាកនៃកម្មនោះ ក្នុងកាលឥឡូវនេះ កើតជាកាកប្រេត
សោយទុក្ខនៅភ្នំគិដ្ឋក្នុងនេះ ដោយផលកម្មដ៏សេសអំពីកម្មដែលឲ្យ
ផលឆេះក្នុងនរក ។ រឿងរបស់កាកប្រេតមានត្រឹមតែប៉ុណ្ណោះ ។

ប៉ុន្តែក្នុងរឿងនេះ ព្រះថេរៈពោលថា ខ្ញុំឃើញប្រេត ទើបធ្វើ
នូវការញញឹមឲ្យប្រាកដ ។

ត្រាវនោះ ព្រះសាស្តាទ្រង់ជាសាក្សីរបស់ព្រះថេរៈ ត្រាស់ថា
ម្ចាស់ភិក្ខុទាំងឡាយ មោគ្គល្លាននិយាយពិត, តថាគតក៏បានឃើញ
ប្រេតនោះក្នុងថ្ងៃដែលតថាគតសម្រេចនូវពោធិញ្ញាណ (បញ្ញាជាគ្រឿង
ត្រាស់ដឹង) ដែរ, ប៉ុន្តែតថាគតមិនសម្តែង ព្រោះអនុគ្រោះដល់បុគ្គល
ដទៃថា បុគ្គលណាមិនជឿពាក្យរបស់តថាគត, ការមិនជឿនោះ រមែង
ប្រព្រឹត្តទៅដើម្បីជាទុក្ខដល់បុគ្គលនោះ ក៏ក្នុងកាលដែលព្រះមហា
មោគ្គល្លានឃើញហើយនោះឯង ព្រះសាស្តាទ្រង់ជាសាក្សីរបស់លោក
ទ្រង់ត្រាស់រឿង ២០ រឿង ក្នុងលក្ខណសំយុត្ត ។

សូម្បីរឿងនេះ ព្រះថេរៈនោះ ក៏ពោលទុកយ៉ាងនោះដែរ ។
សូម្បីព្រះសាស្តា ក៏ត្រាស់សម្តែងប្រាប់ភិក្ខុទាំងនោះថា ៖

បុព្វកម្មរបស់អហិប្រេត

បានឮថា ក្នុងអតីតកាល ពួកជនអាស្រ័យក្រុងពារាណសី សាង
បណ្ណសាលាទុកដើម្បីព្រះបច្ចេកពុទ្ធ ក្បែររន្ទេរស្ទឹង ។ ព្រះបច្ចេកពុទ្ធនោះ
គង់នៅក្នុងបណ្ណសាលានោះ រមែងត្រាច់ទៅ ដើម្បីបិណ្ឌបាតក្នុងក្រុង
ជានិច្ច ។

សូម្បីពួកអ្នកក្រុងពារាណសី ក៏មានដែកាន់សក្ការៈ មានគ្រឿង
ក្រអូប និងកម្រងផ្កាជាដើមទៅកាន់ទីបម្រើរបស់ព្រះបច្ចេកពុទ្ធ ទាំងព្រឹក
ទាំងល្ងាច ។ បុរសអ្នកក្រុងពារាណសីម្នាក់អាស្រ័យនូវផ្លូវនោះក្នុងស្រែ ។
មហាជន កាលទៅកាន់ទីបម្រើព្រះបច្ចេកពុទ្ធ តែងតែជាន់ស្រែនោះ
ទាំងព្រឹកទាំងល្ងាច ។ សូម្បីអ្នកស្រែនោះហាមថា សូមពួកលោកកុំជាន់
ស្រែរបស់ខ្ញុំ ក៏មិនស្តាប់ នៅតែដើរជាន់ដដែល ។

គ្រានោះ អ្នកស្រែនោះ បានគិតយ៉ាងនេះថា ប្រសិនបើបណ្ណ-
សាលារបស់ព្រះបច្ចេកពុទ្ធ មិននៅទីនេះសោត, ជនទាំងឡាយ ក៏មិន
បានជាន់ស្រែរបស់យើងដែរ ។

ក្នុងកាលដែលព្រះបច្ចេកពុទ្ធចូលទៅបិណ្ឌបាត អ្នកស្រែនោះ
វាយបំបែកកាជនៈសម្រាប់ប្រើប្រាស់ ហើយដុតនូវបណ្ណសាលាចោល ។

ព្រះបច្ចេកពុទ្ធ ឃើញបណ្ណសាលាត្រូវភ្លើងឆេះហើយ ក៏ចៀស

ចេញទៅតាមសប្បាយ ។

មហាជនកាន់គ្រឿងក្រអូប និងកម្រងផ្កាមក ឃើញបណ្ណសាលា ត្រូវភ្លើងឆេះ ក៏ពោលថា លោកម្ចាស់ដ៏ចម្រើនរបស់ពួកយើងនិមន្តទៅ ណាហ្ន៎ សូម្បីអ្នកស្រែនោះ ក៏មកជាមួយនឹងមហាជនដែរ ឈរនៅ កណ្តាលមហាជន និយាយយ៉ាងនេះថា បណ្ណសាលារបស់ព្រះបច្ចេកពុទ្ធ នេះ ខ្ញុំជាអ្នកដុត ។

គ្រានោះ មហាជនទាំងឡាយនិយាយថា ពួកលោកចូរចាប់, ពួកយើងអាស្រ័យបុរសអាក្រក់នេះ ទើបមិនបានឃើញព្រះបច្ចេកពុទ្ធ ដូច្នោះហើយ ក៏វាយអ្នកស្រែនោះ ដោយគ្រឿងប្រហារទាំងឡាយ មានដំបងជាដើម ឲ្យដល់នូវការអស់ជីវិត ។ ក្រោយអំពីស្លាប់ អ្នកស្រែនោះ ក៏កើតក្នុងអវិច្ឆិ, ឆេះក្នុងនរកដរាបដល់ផែនដីនេះដុះ ក្រាស់ឡើងប្រមាណមួយយោជន៍ ក្នុងពុទ្ធប្បទេកាលនេះ កើតជា អហិប្រេត នៅនាក្នុងភ្នំជ្ឈក្នុង ដោយផលកម្មដ៏សេស ។

ព្រះសាស្តាទ្រង់ប្រៀបធៀបផលកម្ម

ព្រះសាស្តា លុះទ្រង់ត្រាស់បុព្វកម្មរបស់អហិប្រេតនោះហើយ ក៏ត្រាស់ថា ម្ចាស់ភិក្ខុទាំងឡាយ ដែលឈ្មោះថាបាបកម្មនោះ ប្រៀប

ដូចជាទឹកដោះស្រស់ ទឹកដោះស្រស់ដែលបុគ្គលកំពុងរឹត មិនទាន់
ប្រែក្លាយទៅយ៉ាងណា កម្មដែលបុគ្គលកំពុងធ្វើ ក៏មិនទាន់ឲ្យផល
ដូច្នោះដែរ ប៉ុន្តែក្នុងកាលណាកម្មឲ្យផល ក្នុងកាលនោះ អ្នកធ្វើរមែង
ជួបប្រសព្វនូវសេចក្តីទុក្ខបែបនោះ ដូច្នោះហើយ កាលនឹងទ្រង់ត
អនុសន្និដ៏ម្បីសម្តែងធម៌ ក៏ត្រាស់ព្រះគាថានេះថា ៖

១២ ន ហិ បាបំ កតំ កម្មំ សជ្ជទិវំ មុច្ចតិ
ឧបាទំ ពាលមទ្វេតិ កស្មាច្ចន្នោវ បាវកោ ។

កម្មលាមកដែលបុគ្គលពាលធ្វើហើយ មិនទាន់ឲ្យផលនោះ
ក៏មាន ដូចទឹកដោះស្រស់ ដែលមិនទាន់ប្រែក្លាយ (ក្នុង
មួយរំពេច) ដូច្នោះ បាបកម្មនោះតាមដុតបុគ្គលពាល ដូច
រងើកភ្លើងដែលបិទបាំងទុក ដោយផេះដូច្នោះ ។

អធិប្បាយគាថា

បណ្តាបទទាំងនោះ បទថា សជ្ជទិវំ សេចក្តីថា ទឹកដោះស្រស់
ដែលហូរចេញចាកដោះមេតាក្នុងខណៈនោះ នៅក្តៅ មិនទាន់ប្រែ
ក្លាយ មិនទាន់ប្រែប្រួលនៅឡើយ ។ ព្រះសាស្តា ទ្រង់ត្រាស់អធិប្បាយ
ទុកដូច្នោះថា ទឹកដោះស្រស់ដែលគេទើបតែរឹតភ្លាមៗ នោះ មិនទាន់

ពាលវគ្គវណ្ណនា រឿងអហិប្រេក

ប្រែប្រួល គឺមិនទាន់ប្រែក្លាយ បានដល់ មិនទាន់លះបង់នូវភាពប្រក្រតី ក្នុងខណៈនោះក្លាមទេ, គឺថា កាលដែលគេរឹតតែជាក់ក្នុងភាពនេះណាហើយ មិនទាន់ដាក់របស់ជូរចូលទៅដរាបណា វាមិនទាន់ជូរដរាបនោះ លុះ ដាក់របស់ជូរចូលទៅ ឬក៏ដាក់ទៅក្នុងភាពនេះសម្រាប់ដាក់វត្ថុមានទឹក ដោះគោជូរជាដើម ទើបលះបង់នូវភាពប្រក្រតីរបស់ខ្លួនដរាបនោះ យ៉ាងណា សូម្បីបាបកម្មដែលបុគ្គលកំពុងធ្វើ ក៏មិនទាន់ឲ្យផលក្នុង ខណៈនោះដូច្នោះដែរ, ប្រសិនបើបាបកម្មឲ្យផល (ក្នុងខណៈកំពុងធ្វើ សោត) គ្មាននរណាហ៊ានធ្វើបាបឡើយ ខន្ធទាំងឡាយដែលកើតអំពី កុសលនៅមានដរាបណា ខន្ធទាំងនោះ រមែងរក្សាបុគ្គលនោះបាន ដរាបនោះ, កាលខន្ធទាំងឡាយកើតក្នុងអបាយ ព្រោះការបែកធ្លាយ ទៅនៃខន្ធទាំងនោះ បាបរមែងឲ្យផល, ក៏កាលបាបឲ្យផល ឈ្មោះថា រមែងតាមដុតបុគ្គលពាល ។

សួរថា ដូចអ្វី ?

ឆ្លើយថា ដូចរងើកភ្លើងបិទបាំងដោយផេះ (ផេះគ្របពីលើ) ។

អធិប្បាយថា ដូចយ៉ាងថា រងើកភ្លើងមានអណ្តាតទៅប្រាស ហើយ ដែលបិទបាំងដោយផេះ សូម្បីបុគ្គលជាន់ហើយ ក៏មិនទាន់

ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ

រលាកក្លាមទេ ព្រោះផេះបិទបាំង, ប៉ុន្តែញ៉ាំងផេះឲ្យក្តៅហើយ រមែង
ធ្វើឲ្យរលាករហូតដល់ខ្លួនក្បាល ដោយអំណាចនៃការឆេះអវយវៈ
មានស្បែកជាដើមយ៉ាងណា សូម្បីបាបកម្មក៏ដូច្នោះដែរ ជាបាបកម្ម
ដែលបុគ្គលណាធ្វើទុក រមែងតាមដុតបុគ្គលនោះ ដែលជាបុគ្គល
ពាលកើតហើយក្នុងអបាយ មាននរកជាដើម ក្នុងអត្តភាពទី ២-៣ ។
ក្នុងកាលចប់ទេសនា ជនជាច្រើនបានសំរេចអរិយផល មាន
សោតាបត្តិផលជាដើមដូច្នោះឯង ។^{១៣៧}

(រឿងអហិប្រេត ចប់)



១៣ រឿងសង្ឃីក្នុងប្រេត

សេចក្តីខាងដើម

ព្រះសាស្តា កាលគង់នៅក្នុងវត្តវេឡូវន ទ្រង់ប្រារព្ធសង្ឃីក្នុង-
ប្រេត (ប្រេតដែលត្រូវញញូរ ៦ ម៉ឺនសំពងក្បាលរាល់ថ្ងៃ) ត្រាស់
ព្រះ ធម្មទេសនានេះថា យាវទៅ អនត្តាយ ដូច្នោះជាដើម ។

ព្រះមោគ្គល្លានឃើញសង្ឃីក្នុងប្រេត

សេចក្តីពិស្តារថា ព្រះមហាមោគ្គល្លានត្រូវ ចុះអំពីភ្នំគិដ្ឋក្នុង
មួយអន្លើដោយព្រះលក្ខណត្រូវ ធ្វើការញញឹមក្នុងប្រទេសមួយដោយ
ន័យដូចជាន័យដែលមានហើយក្នុងកាលមុនដែរ ត្រូវព្រះថេរៈសួរ
ដល់ហេតុនៃការញញឹម ក៏ពោលថា ម្ចាស់អាវុសោលក្ខណៈ លោក
គប្បីសួរខ្ញុំកុរុណាក្នុងសំណាក់ព្រះមានព្រះភាគចុះ ក្នុងកាលដែលព្រះ
មហាមោគ្គល្លានត្រាច់ទៅបិណ្ឌបាតរួចហើយ ចូលទៅគាល់ព្រះសាស្តា
ថ្វាយបង្គំហើយ គង់ក្នុងទីដ៏សមគួរ ត្រូវព្រះថេរៈសួរទៀត ក៏ពោល
ថា ម្ចាស់អាវុសោ ខ្ញុំកុរុណាបានឃើញប្រេតមួយ មានអត្តភាពប្រ-
មាណ ៣ គាវុត, ញញូរដែក ៦ ម៉ឺន ដែលមានភ្លើងឆេះសន្ទោសនៅ
ហើយធ្លាក់ចុះមកលើក្បាលរបស់ប្រេតនោះ ហើយវាយបំបែកក្បាល

ប្រេតនោះ, ក្បាលដែលបែកហើយ ត្រឡប់ប្រាកដដូចដើមវិញ រមែង
តាំងឡើងទៀត អត្តភាពបែបនេះខ្ញុំករុណាមិនធ្លាប់បានឃើញទេ, ខ្ញុំ
ករុណាឃើញអត្តភាពនោះ ទើបញញឹម ពិតណាស់ ព្រះមហាមោគ្គ-
ល្លានត្រូវអាស្រ័យប្រេតនេះឯង ទើបពោលពាក្យជាដើមថា ៖

ញញួរដែក ៦ ម៉ឺន ដ៏បរិច្ចណ៍គ្រប់គ្រាន់ដោយប្រការ
ទាំងពួង ធ្លាក់មកលើក្បាលរបស់អ្នក ញញួរដែកទាំង
នោះ វាយទម្លាយក្បាលរបស់ជានិច្ច ។

ព្រះសាស្តាទ្រង់អះអាងថាប្រេតមានមែន

ព្រះសាស្តា ទ្រង់ព្រះសណ្តាប់នូវពាក្យរបស់ព្រះបេរះហើយ
ក៏ ត្រាស់ថា ម្នាលភិក្ខុទាំងឡាយ សត្វនេះសូម្បីកាលតថាគតគង់នៅ
នាពោធិមណ្ឌលប្រទេស ក៏តថាគតបានឃើញដែរ ប៉ុន្តែតថាគតមិន
សម្តែងប្រាប់ ព្រោះអនុគ្រោះដល់ជនដទៃថា ជនទាំងឡាយណា មិន
ជឿពាក្យរបស់តថាគត, ការមិនជឿនោះ រមែងប្រព្រឹត្តទៅជាទុក្ខដល់
ជនទាំងនោះ, ប៉ុន្តែឥឡូវនេះ តថាគតជាសាក្សីរបស់មោគ្គល្លាន ទើប
សម្តែងប្រាប់បាន ។

ភិក្ខុទាំងឡាយស្តាប់ព្រះតម្រាស់នោះហើយ ក៏ទូលសួរដល់

បុព្វកម្មរបស់ប្រេតនោះ ។ ព្រះសាស្តា ក៏ត្រាស់បុព្វកម្មរបស់
ប្រេតនោះប្រាប់ភិក្ខុទាំងនោះថា ៖

បុព្វកម្មរបស់សង្ឃកូដប្រេត

បានឮថា ក្នុងអតីតកាល នៅក្នុងក្រុងពារាណសី មានបុរស
ខ្លិទម្នាក់ ស្មាត់ជំនាញខាងផ្ទះគ្រាប់ក្រូស ។

បុរសនោះ អង្គុយនៅក្រោមដើមជ្រៃក្រឹមមួយដើម ក្បែរទ្វារ
នគរ ត្រូវពួកក្មេងអ្នកស្រុកពោលថា លោកចូរផ្ទះគ្រាប់ក្រូសទៅ
ចោះស្លឹកជ្រៃក្រឹមនោះសម្តែងរូបដំរី រូបសេះដល់ពួកយើង, ក៏សម្តែង
រូបទាំងឡាយដែលពួកក្មេងប្រាថ្នា បាននូវវត្ថុទាំងឡាយ មានរបស់
ទំពាស៊ីជាដើមអំពីសំណាក់ពួកក្មេងទាំងនោះ ។

ថ្ងៃមួយ ព្រះរាជាស្តេចយាងទៅកាន់ព្រះរាជឧទ្យាន ស្តេច
យាងដល់កន្លែងនោះ ពួកក្មេងទាំងនោះក៏លាក់បុរសខ្លិទក្នុងចន្លោះ
នៃពួរជ្រៃ ហើយនាំគ្នាត់គេចចេញទៅ ។

កាលព្រះរាជា ស្តេចចូលទៅកាន់គល់ជ្រៃ ជាវេលាថ្ងៃត្រង់
ស្រមោលនៃប្រហោងនោះផ្សាយទៅកាន់ព្រះសិរីរបស់ព្រះរាជា ។

ព្រះរាជាទ្រង់ព្រះតម្រិះថា នេះជាអ្វីហ្ន៎ ទ្រង់ឆ្នៀងមើលខាង

លើឃើញរូបទាំងឡាយ មានរូបដ៏វិជាដើមព្រះស្លឹកឈើ ក៏ត្រាស់សួរ
ថា នេះជាកម្មរបស់អ្នកណា ? ទ្រង់ព្រះសណ្តាប់ថា របស់បុរសខ្លួន
ក៏បញ្ជាឲ្យហៅបុរសខ្លួននោះមក ហើយត្រាស់ថា ម្ចាស់អ្នកដ៏ចម្រើន
បុរេហិតរបស់យើងមានមាត់រឹងណាស់ កាលយើងពោលពាក្យមាន
ប្រមាណតិច ក៏និយាយពាក្យយ៉ាងច្រើន រមែងបៀតបៀនយើង
ដោយពាក្យសំដី, អ្នកអាចផ្តាត់អាចម៍ព័តៃប្រមាណមួយនាឡិច្ចល
ទៅក្នុងមាត់របស់បុរេហិតនោះបានទេ ? បុរសខ្លួននោះក្រាបទូលថា
ព្រះករុណាថ្ងៃវិសេស ខ្ញុំព្រះអង្គអាច, សូមព្រះអង្គបញ្ជាឲ្យមនុស្ស
នាំអាចម៍ព័តៃមកហើយ ទ្រង់គង់ខាងក្នុងរាំងននជាមួយនឹងបុរេហិត
ចុះ ខ្ញុំព្រះអង្គនឹងដឹងកម្មដែលគួរធ្វើក្នុងរឿងនេះ ។

ព្រះរាជា ក៏ទ្រង់ធ្វើតាមបុរសខ្លួននោះ ។ បុរសខ្លួនបានប្រើឲ្យ
គេធ្វើនូវប្រហោងព្រះរាំងននដោយចុងកន្ត្រៃ គ្រាន់តែបុរេហិតហា
មាត់និយាយជាមួយនឹងព្រះរាជា ក៏ផ្តាត់អាចម៍ព័តៃទៅម្តងមួយដុំៗ ។
បុរេហិតបានលេបអាចម៍ព័តៃដែលចូលទៅក្នុងមាត់នោះ ។ កាល
អាចម៍ព័តៃអស់ហើយ បុរសខ្លួនក៏ញ៉ាំងរាំងននឲ្យញ័រ ។

ព្រះរាជា ទ្រង់ជ្រាបថា អាចម៍ព័តៃអស់ដោយសញ្ញានោះ

ពាលវគ្គវណ្ណនា រឿងសេដ្ឋីភូមប្រេក

ហើយក៏ត្រាស់ថា ម្ចាស់អាចារ្យ យើងនិយាយជាមួយនឹងលោកមិន
ដែលឈ្មោះ, លោកសូម្បីលេបអាចម៍ព័តៃមួយនាឡិហើយ ក៏នៅតែ
មិនស្ងៀមទៀត លោកជាមនុស្សមានមាតិកាវិធីណាស់ ។

ព្រាហ្មណ៍មានសេចក្តីអៀនខ្មាសព្រះរាជា ចាប់តាំងអំពីថ្ងៃ
នោះមក មិនហ៊ានហាមាត់ចរចាជាមួយនឹងព្រះរាជាទៀតទេ ។

ព្រះរាជាបញ្ជាឲ្យហៅបុរសខ្លួនមកហើយ ត្រាស់ថា ម្ចាស់
អ្នកដឹងចម្រើន យើងបានសេចក្តីសុខព្រោះអាស្រ័យអ្នក ទ្រង់ពេញ
ព្រះទ័យ ទើបព្រះរាជទានពួក ៨ នៃវត្ថុទាំងពួងដល់បុរសខ្លួននោះ
បានព្រះរាជទានស្រុកសួយ ៤ តំបន់ក្នុងទិសទាំង ៤ នៃក្រុងដល់
បុរសខ្លួននោះ ។

អាមាត្យអ្នកប្រៀនប្រដៅអត្ត និងធម៌របស់ព្រះរាជាដ៏ឆ្លាតវៃ
នោះហើយ ក៏ពោលគាថាដូច្នោះថា ៖

ដែលឈ្មោះថាសិល្បៈ ទោះបីសិល្បៈណាមួយក៏ដោយ ក៏
ញ៉ាំងប្រយោជន៍ឲ្យសម្រេចបានទាំងអស់ ។ អ្នកចូរមើល
ចុះ, ដោយការផ្តាត់អាចម៍ព័តៃរបស់បុរសខ្លួន បុរសខ្លួន
នោះបានស្រុកសួយដែលតាំងនៅក្នុងទិសទាំង ៤ ។

(ក៏អាមាត្យ) ក្នុងសម័យនោះ គិតថាគតនេះឯង ។

គ្រានោះ បុរសម្នាក់ ឃើញបុរសខ្លួននោះបានលាភសក្ការៈ ដូច្នោះ ក៏គិតថា បុរសនេះ ជាមនុស្សខ្លួន អាស្រ័យសិល្បៈនេះ ទើប បានទទួលនូវមហាសម្បត្តិ, សូម្បីយើងក៏គួរសិក្សាសិល្បៈនេះដែរ ។ បុរសនោះក៏ចូលទៅរកបុរសខ្លួន ហើយសំពះសូមរៀនសិល្បៈ ដោយ ពោលថា បពិត្រអាចារ្យ សូមបង្រៀនសិល្បៈនេះដល់ខ្ញុំផងចុះ ។

បុរសខ្លួនពោលថា ម្ចាស់បា យើងមិនអាចបង្រៀនបានទេ ។

បុរសនោះត្រូវបុរសខ្លួននោះហាមឃាត់ហើយ ក៏គិតថា ឈ្លើយ ចុះ, យើងនឹងញ៉ាំងបុរសខ្លួននោះឲ្យត្រេកអរ ទើបធ្វើកិច្ចមានការ ច្របាច់ដៃ និងជើងជាដើមឲ្យបុរសខ្លួននោះ ញ៉ាំងបុរសខ្លួននោះឲ្យ ត្រេកអរហើយ អស់កាលមិនយូរ ក៏អង្វរទៀត ។

បុរសខ្លួននោះគិតថា បុរសនេះជាអ្នកមានឧបការៈដ៏ក្រៃលែង ចំពោះយើង ក៏មិនអាចហាមឃាត់បុរសនោះបាន ឲ្យបុរសនោះ សិក្សា ហើយពោលថា ម្ចាស់បា សិល្បៈរបស់អ្នកសម្រេចហើយ, ឥឡូវនេះ អ្នកនឹងធ្វើអ្វី ?

បុរស. ខ្ញុំនឹងទៅល្បួងមើលសិល្បៈខាងក្រៅ ។

ពាលវគ្គវណ្ណនា រឿងសេដ្ឋីកូដប្រេក

បុរសខ្លាំង. លោកនឹងធ្វើដូចម្តេចទៅ ?

បុរស. ខ្ញុំនឹងប្រហារមេគោ ឬមនុស្សឲ្យស្លាប់ ។

បុរសខ្លាំងពោលថា ម្ចាស់បា កាលអ្នកសម្លាប់មេគោនឹង ត្រូវពិន័យ ១០០, កាលសម្លាប់មនុស្សនឹងត្រូវពិន័យ ១០០០, លោក ព្រមទាំងបុត្រ និងភរិយាក៏មិនអាចបង់ពិន័យនោះបានដែរ, អ្នកចូរកុំ វិនាសឡើយ, អ្នកត្រូវពិចារណាកម្រើលនូវបុគ្គលណាមួយដែលមិន មានមាតាបិតា ទើបមិនត្រូវគេពិន័យ ។

បុរសនោះទទួលយល់ព្រមដោយពាក្យថា សាធុ ហើយយក គ្រាប់ក្រូសដាក់ក្នុងថ្នក់ដើរកបុគ្គលដូច្នោះ ឃើញមេគោហើយ មិន ហ៊ានប្រហារ ដោយគិតឃើញថា មេគោនេះមានម្ចាស់ ឃើញមនុស្ស ហើយមិនហ៊ានប្រហារ ដោយគិតថា មនុស្សនេះមានមាតាបិតា ។

ក៏ក្នុងសម័យនោះ ព្រះបច្ចេកពុទ្ធព្រះនាម សុនេត្ត គង់នៅក្នុង បណ្ណសាលាដែលអាស្រ័យនៅក្នុងព្រះនគរ ។

បុរសនោះ ឃើញព្រះបច្ចេកពុទ្ធនោះ ដែលជាអ្នកចូលទៅ កាន់ស្រុកដើម្បីបិណ្ឌបាត ឈរនៅត្រង់ចន្លោះទ្វារនគរ ក៏គិតថា ព្រះបច្ចេកពុទ្ធនេះ ជាអ្នកមិនមានមាតាបិតា, កាលយើងផ្តាត់គ្រាប់

ក្រុសប្រហារព្រះបច្ចេកពុទ្ធនេះរមែងមិនត្រូវពិន័យ, យើងនឹងផ្តាត់គ្រាប់
ក្រុសប្រហារព្រះបច្ចេកពុទ្ធនេះ ដើម្បីល្បួងមើលសិល្បៈ ដូច្នោះហើយ
ក៏ផ្តាត់ដុំក្រុសសំដៅទៅរន្ធត្រចៀកខាងស្តាំរបស់ព្រះបច្ចេកពុទ្ធ ។

ដុំគ្រុសចូលទៅតាមរន្ធត្រចៀកខាងស្តាំ ធ្លុះចេញមកតាមរន្ធ
ត្រចៀកខាងឆ្វេង ។ ទុក្ខវេទនាក៏កើតឡើង ។

ព្រះបច្ចេកពុទ្ធ មិនអាចនឹងត្រាប់ទៅដើម្បីកិក្ខុបាន, ក៏ចូលទៅ
កាន់បណ្ណសាលាតាមអាកាស ហើយក៏បរិនិព្វានទៅ ។

ពួកមនុស្សកាលមិនឃើញព្រះបច្ចេកពុទ្ធមក ក៏គិតថា ប្រ-
ហែលជាលោកម្ចាស់ដ៏ចម្រើនរបស់ពួកយើង មានអាពាធទេដឹង ក៏
ទៅកាន់បណ្ណសាលានោះ ឃើញព្រះបច្ចេកពុទ្ធបរិនិព្វានហើយ
សោកខ្សឹកខ្សួល យំរៀបរាប់ ។

បុរសនោះ ឃើញមហាជនទៅកាន់បណ្ណសាលា ក៏ទៅដែរ
លុះទៅដល់បណ្ណសាលានោះហើយ ចាំព្រះបច្ចេកពុទ្ធបាន ក៏ពោល
ថា ព្រះបច្ចេកពុទ្ធអង្គនេះ កាលចូលទៅដើម្បីបិណ្ឌបាត ជួបយើង
នៅត្រង់ចន្លោះទ្វារនគរ, យើងកាលនឹងល្បួងមើលសិល្បៈរបស់ខ្លួន
ក៏ប្រហារព្រះបច្ចេកពុទ្ធអង្គនេះ ។ មហារាជបានឮដូច្នោះ ពោលថា

បានឮថា មនុស្សអាក្រក់នេះប្រហារព្រះបច្ចេកពុទ្ធ, អ្នកទាំងឡាយ
ចូរចាប់, វាយប្រហារបុរសនោះឲ្យដល់នូវការអស់ជីវិតក្នុងទីនោះឯង ។
ក្រោយអំពីស្លាប់ បុរសនោះក៏កើតក្នុងអវិច្ឆិ ឆេះក្នុងនរកនោះ រហូត
មហាប្រិចតិដុះឡើងកំរាស់ ១ យោជន៍ ក្នុងពុទ្ធប្បាទកាលនេះ កើតជា
សង្កឹក្នុងប្រេតនៅនាកំពូលភ្នំគិរ្យក្នុង ដោយផលកម្មដែលនៅសល់ ។

ព្រះសាស្តាត្រាស់ប្រៀនប្រដៅពួកភិក្ខុ

ព្រះសាស្តា លុះត្រាស់នូវបុព្វកម្មរបស់ប្រេតនោះហើយ ក៏
ត្រាស់ថា ម្ចាស់ភិក្ខុទាំងឡាយ សិល្បៈ ឬកាតជាឥស្សរៈ កាលកើត
ឡើងដល់បុគ្គលពាល គ្រាន់តែដើម្បីសេចក្តីវិនាសប៉ុណ្ណោះ ត្បិតថា
បុគ្គលពាលបាននូវសិល្បៈ ឬកាតជាឥស្សរៈហើយ រមែងធ្វើនូវអំពើ
ដែលនាំមកនូវសេចក្តីវិនាសឲ្យដល់ខ្លួនតែប៉ុណ្ណោះ ដូច្នោះហើយ កាល
នឹងទ្រង់បន្តអនុសន្និដើម្បីសម្តែងធម៌ ក៏ត្រាស់ព្រះគាថានេះថា ៖

១៣ យាវទេវ អនត្ថាយ ញត្តំ ពាលស្ស ជាយតិ

ហន្តិ ពាលស្ស សុក្កំសំ មុទ្ធំ អស្ស វិបាតយំ ។

ការចេះដឹង កើតឡើងដល់បុគ្គលពាល គ្រាន់តែដើម្បី
សេចក្តីវិនាសប៉ុណ្ណោះ រមែងញ៉ាំងបញ្ញាឲ្យធ្លាក់ចុះ បំផ្លិច

បំផ្លាញចំណែកធម៌ស គឺកុសលរបស់បុគ្គលពាលនោះ ។

អធិប្បាយគាថា

ស័ព្ទថា យាវទៅ ក្នុងគាថានេះជានិបាត ក្នុងអត្ថ គឺការកំណត់ នូវព្រំដែន ។ ការចេះដឹង ឈ្មោះថា ញត្តំ ។ បុគ្គលរមែងចេះដឹង នូវសិល្បៈឯណានីមួយ, ឬបុគ្គលតាំងនៅក្នុងភាពជាធំឯណាមួយ ឬ ដោយការដល់ព្រមដោយយសឯណា ដែលជនរមែងដឹង គឺប្រាកដ បានដល់ជាអ្នកដឹងទូទៅ ។ ពាក្យថា ញត្តំ នេះ ជាឈ្មោះនៃសិល្បៈ ភាពជាធំ និងការដល់ព្រមដោយយសនោះឯង ។

ពិតណាស់ សិល្បៈ ឬភាពជាធំជាដើម កើតឡើងដល់ បុគ្គលពាល គ្រាន់តែដើម្បីសេចក្តីវិនាសប៉ុណ្ណោះ គឺបុគ្គលពាលនោះ អាស្រ័យសិល្បៈជាដើមនោះហើយ រមែងធ្វើសេចក្តីវិនាសឲ្យដល់ ខ្លួនឯងតែប៉ុណ្ណោះ ។

បទថា ហន្តិ បានដល់ ឲ្យវិនាស ។

បទថា សុក្កុសំ គឺចំណែកនៃកុសល ។ អធិប្បាយថា សិល្បៈ ឬភាពជាធំ កាលកើតឡើងដល់បុគ្គលពាល រមែងកើតឡើង ដើម្បីសម្លាប់នូវចំណែកនៃកុសលតែប៉ុណ្ណោះ ។

ពាលវគ្គវណ្ណនា រឿងសេដ្ឋីកូដប្រេត

បទថា មុន្នំ ជាឈ្មោះនៃបញ្ញា ។

បទថា វិបាតយំ គឺកម្ចាត់ អធិប្បាយថា ក៏ការចេះដឹងនោះ
រមែងសម្លាប់ចំណែកនៃកុសលរបស់បុគ្គលពាលនោះ ញ៉ាំងមុន្នា
ពោលគឺបញ្ញាឲ្យធ្លាក់ចុះ គឺកម្ចាត់នោះឯង ឈ្មោះថា សម្លាប់ ។

ក្នុងកាលចប់ទេសនា ជនជាច្រើន សម្រេចអរិយផលទាំង-
ឡាយ មានសោតាបត្តិផលជាដើម ។

(រឿងសេដ្ឋីកូដប្រេត ចប់)

១៤ ភ្លើងព្រះសុធម្មត្រូវ

សេចក្តីខាន់ដើម

ព្រះសាស្តា កាលគង់នៅក្នុងវត្តជេតពន ទ្រង់ប្រារព្ធព្រះ-
សុធម្មត្រូវ ត្រាស់ព្រះធម្មទេសនានេះថា អសន្តំ ការមិច្ឆេយ្យ មាន
បទដូច្នោះជាដើម ។

ក៏ទេសនាតាំងឡើងនៅក្នុង មច្ឆិកាសណ្ឋានគរ ចប់ទៅនៅ
ក្នុងក្រុងសាវត្ថី ។

សេចក្តីពិស្តារថា ចិត្តគហបតីដែលជាអ្នកនៅក្នុងមច្ឆិកាសណ្ឋា-
នគរ ឃើញព្រះមហានាមត្រូវ ត្រាប់បំណងបាត ជ្រះថ្លាក្នុងឥរិយាបថ
របស់ព្រះថេរៈហើយ ក៏ទទួលបាត្រ និងទូលទៅកាន់ផ្ទះ ញ៉ាំង
ព្រះថេរៈឲ្យឆាន់ហើយ ក្នុងកាលស្រេចភក្តីកិច្ច ស្តាប់ធម្មកថា សំរេច
សោតាបត្តិផលហើយ ជាអ្នកមានសទ្ធាមិនញាប់ញ័រ ប្រាថ្នានឹងធ្វើ
ឧទ្យានរបស់ខ្លួនដែលមានឈ្មោះថា អម្ពាដកវ៉ន ឲ្យជាសង្ឃរាម ទើប
ច្រូចទឹកដាក់ព្រះហស្តរបស់ព្រះថេរៈ វេរឧទ្យានប្រគេនសង្ឃ ។

ក្នុងខណៈនោះ មហាប្រិបតី ដែលមានទឹកជាទីបំផុត ក៏ញាប់
ញ័រដោយប្រាប់ហេតុថា ព្រះពុទ្ធសាសនាតាំងមាំហើយ ។

មហាសេដ្ឋី ឲ្យគេសាងមហាវិហារក្នុងឧទ្យាន ដើម្បីពួកភិក្ខុ
ដែលមកអំពីទិសទាំង ៤ ។

ព្រះសុធម្មត្ថេរ បានជាចៅអាវាសនៅក្នុងមច្ឆិកាសណ្ឋន្ត្រៈនោះឯង ។

គហបតីសម្រេចអនាគាមិផល

ក្នុងសម័យដទៃ ព្រះអគ្គសាវកទាំងពីរ ស្តាប់កថាដែលពណិនា
គុណរបស់ចិត្តគហបតីហើយ ប្រាថ្នានឹងធ្វើសេចក្តីអនុគ្រោះដល់ចិត្ត-
គហបតីនោះ ក៏បានទៅកាន់មច្ឆិកាសណ្ឋន្ត្រ ។

ចិត្តគហបតី បានឮថា ព្រះអគ្គសាវកទាំងពីរនិមន្តមក ក៏ទៅ
ទទួលអស់ចម្ងាយផ្លូវប្រមាណកន្លះយោជន៍ នាំព្រះអគ្គសាវកទាំងពីរ
នោះមកហើយ និមន្តឲ្យចូលទៅកាន់វិហាររបស់ខ្លួន ធ្វើអាគន្ធកវត្ត
ហើយ អាវាធនាព្រះធម្មសេនាបតីថា បពិត្រលោកម្ចាស់ដ៏ចម្រើន ខ្ញុំ
ព្រះករុណាប្រាថ្នាស្តាប់ធម្មកថាបន្តិច ។

គ្រានោះ ព្រះថេរៈពោលទៅកាន់ចិត្តគហបតីថា ម្ចាស់ឧបាសក
អាត្មាកាតទាំងឡាយ មានកាយលំបាកដោយផ្លូវឆ្ងាយ, ក៏ប៉ុន្តែលោក
ចូរស្តាប់បន្តិចចុះ ដូច្នោះហើយ ក៏ពោលធម្មកថាជូនចិត្តគហបតី ។

ចិត្តគហបតីនោះ កំពុងតែស្តាប់នូវធម្មកថារបស់ព្រះថេរៈ ក៏

ពាលវគ្គវណ្ណនា រឿងព្រះសុធម្មត្ថេរ

បានសម្រេចអនាគាមិផល ។ លុះស្តាប់ព្រះធម្មកថាចប់ គាត់ក៏ថ្វាយ
បង្គំអាណាធនានិមន្តអគ្គសាវកទាំងពីរថា បពិត្រលោកម្ចាស់ដ៏ចម្រើន
ថ្ងៃស្អែកនេះ សូមលោកម្ចាស់ទាំងពីរអង្គ មួយអន្លើដោយភិក្ខុមួយពាន់
រូប ទទួលភិក្ខុក្នុងផ្ទះរបស់ខ្ញុំព្រះករុណា ហើយនិមន្តព្រះសុធម្មត្ថេរ
ដែលជាចៅអាវាសជាខាងក្រោយថា បពិត្រលោកម្ចាស់ដ៏ចម្រើន
ថ្ងៃស្អែកនេះ សូម្បីលោកម្ចាស់ក៏គប្បីនិមន្តទៅកាន់ផ្ទះរបស់ខ្ញុំព្រះ-
ករុណា ដើម្បីទទួលភិក្ខុជាមួយនឹងព្រះថេរៈទាំងឡាយដែរ ។

ព្រះសុធម្មត្ថេរជេរគហបតី

ព្រះសុធម្មត្ថេរនោះ ខ្ជាប់ថា ឧបាសកនេះ និមន្តយើងខាង
ក្រោយ ក៏ប្រកែកមិនទទួលនិមន្ត សូម្បីគហបតីអង្វរហើយអង្វរ
ទៀត ក៏នៅតែប្រកែកមិនព្រមទទួលដដែល ។

ឧបាសកពោលថា បពិត្រលោកម្ចាស់ដ៏ចម្រើន បើដូច្នោះ
តាមអធ្យាស្រ័យរបស់លោកម្ចាស់ចុះ ហើយក៏ចៀសចេញទៅ ថ្ងៃ
ស្អែកឡើងចាត់ចែងមហាទាន ទុកក្នុងផ្ទះរបស់ខ្លួន ។

ក្នុងវេលាជិតភ្លឺនាថ្ងៃនោះ ព្រះសុធម្មត្ថេរគិតថា គហបតីចាត់
ចែងគ្រឿងសក្ការៈដើម្បីអគ្គសាវកទាំងពីរដូចម្តេចទៅហ្ន៎ ថ្ងៃស្អែកនេះ

យើងនឹងទៅមើលមើល ហើយបានកាន់បាត្រ និងចីវរទៅកាន់ផ្ទះ
របស់គហបតីនោះទាំងព្រលឹម ។

ព្រះសុធម្មត្ថេរនោះ សូម្បីគហបតីពោលថា បពិត្រលោក
ម្ចាស់ដ៏ចម្រើន សូមលោកម្ចាស់និមន្តគង់ចុះ ក៏ពោលថា អាត្មាមិន
គង់ទេ អាត្មានឹងត្រាច់បិណ្ឌបាត ហើយសម្លឹងមើលនូវគ្រឿងសក្ការៈ
ដែលគហបតីចាត់ចែងទុកដើម្បីអគ្គសារវកទាំងពីរ ប្រាថ្នានឹងជៀមជាម
គហបតីដោយជាតិ ក៏ពោលថា ម្ចាស់គហបតី គ្រឿងសក្ការៈរបស់
លោកដ៏លើសលប់ (អស្ចារ្យ), ក៏ប៉ុន្តែថា ក្នុងគ្រឿងសក្ការៈនេះខ្លះ
វត្ថុមួយមុខ ។

គហបតី. បពិត្រលោកម្ចាស់ដ៏ចម្រើន វត្ថុអ្វី ?

ព្រះថេរៈឆ្លើយថា ម្ចាស់គហបតី គឺនិរោយដោយល្ង (ទ្រាប
ល្ង) ត្រូវគហបតីពោលបង្ហាត់ដោយវាចាថាជាបុគ្គលប្រៀបដូចក្អែក
ក្រោធខឹងហើយពោលថា ម្ចាស់គហបតី នុ៎ះអាវាសរបស់លោក,
អាត្មានឹងចៀសចេញទៅហើយ ។ សូម្បីគហបតីហាមឃាត់អស់វារៈ ៣
ដង ក៏នៅតែមិនព្រម បានចៀសចេញទៅកាន់សំណាក់ព្រះសាស្តា
ក្រាបទូលពាក្យដែលចិត្តគហបតី និងខ្លួនពោល ។

ព្រះសុធម្មត្ថេរត្រូវសង្ឃធ្វើបដិសារណីយកម្ម

ព្រះសាស្តាត្រាស់ថា ឧបាសកជាអ្នកមានសទ្ធាជ្រះថ្លា ដែលអ្នកជេវ (បង្គាប់) ហើយដោយពាក្យដ៏ថោកទាប ដូច្នោះហើយ ទ្រង់លើកទោសរបស់ព្រះសុធម្មត្ថេរឡើង ហើយបញ្ជាឲ្យសង្ឃធ្វើបដិសារណីយកម្ម (កម្មដែលឲ្យរពួកដល់កំហុស) ហើយទ្រង់បញ្ជូនទៅថា ម្នាលភិក្ខុ អ្នកចូរទៅសុំទោសគហបតីចុះ ។

ព្រះថេរទៅកាន់ទីនោះហើយ ពោលថា ម្នាលគហបតី នុ៎ះជាកំហុសរបស់អាត្មាប៉ុណ្ណោះ, សូមគហបតីអត់ទោសឲ្យអាត្មាកាពផងចុះ ។ ត្រូវគហបតីនោះប្រកែកថា ខ្ញុំព្រះករុណាមិនអត់ទោសឲ្យទេ ជាអ្នកអៀនខ្មាស មិនអាចសុំឲ្យគហបតីនោះអត់ទោសឲ្យបាន, ក៏ត្រឡប់មកកាន់សំណាក់ព្រះសាស្តាវិញ ។

ព្រះសាស្តា ទ្រង់ជ្រាបថា ឧបាសកមិនអត់ទោសឲ្យព្រះសុធម្ម ក៏ទ្រង់ព្រះតម្រិះថា ភិក្ខុនេះ រឹងត្អឹងដោយមាន ចូលទៅកាន់ផ្លូវ ៣០ យោជន៍ហើយ ត្រឡប់មកវិញ ក៏មិនទ្រង់ប្រាប់ឧបាយដែលជាគ្រឿងញ៉ាំងគហបតីឲ្យអត់ទោសឲ្យឡើយ ទ្រង់បញ្ជូនទៅទៀត ។

សមណៈមិនគួរធ្វើមានៈនិងឥស្សា

ក្នុងកាលដែលព្រះសុធម្មត្ថេរនោះត្រឡប់មកម្តងទៀត ព្រះ-

សាស្តា ក៏ប្រទានភិក្ខុអនុទូតដល់ព្រះសុធម្មត្ថេរ ដែលជាអ្នកនាំមានៈ
ចេញហើយ ត្រាស់ថា ម្ចាស់ភិក្ខុ អ្នកចូរទៅចុះ, ចូរទៅជាមួយនឹងភិក្ខុ
ដែលជាអនុទូតនេះ ហើយញ៉ាំងឧបាសកឲ្យអត់ទោសឲ្យចុះ ដូច្នោះ
ហើយ ទ្រង់ត្រាស់ថា ធម្មតាសមណៈ មិនគួរធ្វើមានៈ ឬឥស្សា ថា
វិហាររបស់យើង លំនៅរបស់យើង ឧបាសករបស់យើង ឧបាសិកា
របស់យើង ព្រោះកាលសមណៈធ្វើយ៉ាងនោះ ពួកកិលេស មាន
ឥស្សា និងមានជាដើមរមែងចម្រើន កាលនឹងទ្រង់បន្តអនុសន្និ
ដើម្បីសម្តែងធម៌ ក៏ត្រាស់ព្រះគាថាទាំងនេះថា ៖

១៤ អសន្តំ ការមិច្ឆេយ្យ បុរេក្ខារញ្ច ភិក្ខុសុ

អាវាសេសុ ច ឥស្សរិយំ បូជា បរកុលេសុ ច ។

ភិក្ខុពាល រមែងប្រាថ្នានូវសេចក្តីសរសើរ ដែលមិនមាន
(ក្នុងខ្លួន) ផង នូវការធ្វើក្នុងខាងមុខ គឺជាប្រមុខក្នុងពួក
ភិក្ខុផង នូវភាពជាឥស្សរៈ ក្នុងអាវាសទាំងឡាយផង នូវ
ការបូជាទាំងឡាយ ក្នុងត្រកូលទាំងឡាយដទៃផង ។

មមេវ កត មញ្ញុន្ត គិហិប្បព្វជិតា ឧកោ

មមេវ អតិវសា អស្សុ កិច្ចាកិច្ចេសុ កិស្វិចិ

ឥតិ ពាលស្ស សន្តវប្បា ឥស្សា មារោច វឌ្ឍតិ ។

ភិក្ខុពាល តែងមានសេចក្តីត្រិះរិះថា គ្រហស្ថ និងបព្វជិត
ទាំង ២ ពួក ចូរសម្គាល់នូវកិច្ចដែលមនុស្សដទៃធ្វើហើយ
ថាជារបស់អញវិញ អំណាចដីក្រែលែងរបស់អញ ចូរ
មានក្នុងកិច្ច តូច ធំ ណាៗ មួយ (កាលបើយ៉ាងនេះ)
ឬស្សា និងមានៈ រមែងចម្រើន ។

អធិប្បាយគាថា

បណ្តាបទទាំងនោះ បទថា **អសន្តំ** សេចក្តីថា ភិក្ខុពាល រមែង
ប្រាថ្នានូវសេចក្តីសរសើរដែលមិនមានក្នុងខ្លួន គឺភិក្ខុពាលមិនមាន
សទ្ធា ជាអ្នកទ្រុស្តសីល ស្តាប់តិច មិនស្ងប់ស្ងាត់ ខ្ជិលច្រអូស មាន
សតិមិនតាំងមាំ មានចិត្តមិនតាំងមាំ ជាអ្នកមានបញ្ញាអន់ថយ (ឥត
បញ្ញា) មិនមែនជាព្រះខ័ណ្ឌស្រព រមែងប្រាថ្នាការសរសើរដែល
មិនមានក្នុងខ្លួនថា ធ្វើដូចម្តេចហ្ន៎ ជនទាំងឡាយគប្បីដឹងឃើងថា ភិក្ខុនេះ
មានសទ្ធា មានសីល ជាពហុស្មត ជាអ្នកស្ងប់ស្ងាត់ ប្រារព្ធសេចក្តី
ព្យាយាម មានសតិតាំងមាំ មានចិត្តតាំងមាំ មានបញ្ញា ជាព្រះ-
ខ័ណ្ឌស្រព សមដូចន័យដែលព្រះធម្មសេនាបតីសារីបុត្រពោលទុក

ក្នុងបាបិច្ឆតានិទ្ទេសថា ភិក្ខុពាលជាអ្នកមិនមានសទ្ធា រមែងប្រាថ្នាថា ជនទាំងឡាយ ចូរដឹងឃើងថា ជាអ្នកមានសទ្ធាជាដើម ។

បទថា បុរក្ខារំ បានដល់ បរិវារ គឺការចោមរោម ។ អធិប្បាយ ថា ភិក្ខុពាលតាំងនៅក្នុងសេចក្តីប្រាថ្នាយ៉ាងនេះថា ធ្វើដូចម្តេចហ្ន៎ ភិក្ខុ ក្នុងវិហារទាំងអស់ គប្បីចោមរោមសួររេបញ្ជាឃើង ឈ្មោះថា ប្រាថ្នា ការហែហមចោមរោមអំពីភិក្ខុទាំងឡាយ ។

បទថា អាវាសេសុ បានដល់ ក្នុងអាវាសដែលជារបស់សង្ឃ ។ អធិប្បាយថា ភិក្ខុពាល ចាត់ចែងសេនាសនៈដ៏ប្រណីតៗ ក្នុងកណ្តាល វិហារដើម្បីភិក្ខុទាំងឡាយដែលជាមិត្តត្រឹមតែឃើញ និងមិត្តដែលគប់ គ្នាជាដើមរបស់ខ្លួន ដោយប្រាប់ថា ពួកលោកចូរនៅក្នុងសេនាសនៈ នេះ ចំណែកខ្លួនឯងខ្វល់ខ្វាយរើសរកតែសេនាសនៈដ៏ល្អៗ សំរាប់ខ្លួន ឯង ចាត់ចែងសេនាសនៈដ៏ស្មោកគ្រោក និងសេនាសនៈដែល អមនុស្សហ្ន៎ហែង ដែលតាំងនៅខាងចុងវិហារ ដើម្បីអាគន្ធកៈដ៏ សេសទាំងឡាយ ដោយប្រាប់ថា ពួកលោកចូរនៅក្នុងសេនាសនៈនេះ ឈ្មោះថា ប្រាថ្នា ភាពជាធំក្នុងអាវាស ។

បទព្រះគាថាថា បូជា បរកុលេសុ ច សេចក្តីថា ភិក្ខុពាល

រមែងមិនប្រាថ្នាការបូជាដោយបច្ច័យ ៤ ក្នុងត្រកូលរបស់មាតាបិតា
ឡើយ ហើយសូម្បីតែត្រកូលរបស់ពួកញាតិក៏មិនប្រាថ្នាដែរ (ប៉ុន្តែ)
រមែងប្រាថ្នាក្នុងត្រកូលនៃជនដទៃប៉ុណ្ណោះ ដោយប្រាថ្នាយ៉ាងនេះថា ធ្វើ
ដូចម្តេចហ្ន៎ជនទាំងនេះគប្បីឲ្យតែយើងម្នាក់កុំគប្បីឲ្យដល់ភិក្ខុដទៃឡើយ ។

បាទព្រះគាថាថា **មមេវ កតមញ្ញុ** សេចក្តីថា ក៏សេចក្តីត្រិះ
រិះរមែងកើតឡើងដល់ភិក្ខុពាលឯណាថា ពួកគ្រហស្ថ និងបព្វជិត
សូម្បីទាំងពីរពួកចូរសម្គាល់នូវកិច្ចដែលខ្លួនធ្វើហើយ ថាជាកិច្ចសំរេច
ហើយព្រោះអាស្រ័យអាត្មាអញប៉ុណ្ណោះវិញ ដោយបំណងយ៉ាងនេះ
ថា “នវកម្មឯណានីមួយ ដែលគេធ្វើហើយក្នុងវិហារ ដោយអំណាច
ការធ្វើនវកម្ម មានរោងឧបោសថជាដើម, នវកម្មទាំងអស់នោះ ព្រះ
ថេរៈធ្វើហើយដើម្បីពួកយើងទាំងឡាយ ។

បាទព្រះគាថាថា **មមេវ អតិវសា អស្សុ** សេចក្តីថា សេចក្តី
ត្រិះរមែងកើតឡើង (ដល់ភិក្ខុពាលនោះ) ថា គ្រហស្ថ និងបព្វជិត
សូម្បីទាំងអស់ ចូរប្រព្រឹត្តទៅក្នុងអំណាចរបស់យើងតែម្នាក់ គឺពាហនៈ
និងគ្រឿងឧបករណ៍ទាំងឡាយជាដើមថា រទេះ គោ កាំបិតព្រា ពូថៅ
ឬយ៉ាងហោចទៅ កិច្ចត្រឹមតែការកម្តៅបបរឲ្យក្តៅហើយហុត ដែល

គ្រហស្ថ និងបព្វជិតគប្បីបានក៏ដោយចុះ, ប៉ុន្តែបណ្តាកិច្ចតូច និងកិច្ច
ធំទាំងឡាយ គឺបណ្តាករណីយកិច្ចទាំងតូចទាំងធំបែបនេះ គ្រហស្ថ
និងបព្វជិតទាំងឡាយ ចូរប្រព្រឹត្តទៅតាមអំណាចរបស់យើងប៉ុណ្ណោះ
ក្នុងកិច្ចអ្វីមួយ គឺសូម្បីក្នុងកិច្ចតែមួយ ។ អធិប្បាយថា ចូរសួរយើង
ប៉ុណ្ណោះហើយទើបធ្វើ ។

ពីរបទថា ឥតិ ពាលស្ស សេចក្តីថា សេចក្តីប្រាថ្នានោះ និង
សេចក្តីត្រិះរិះបែបនេះ រមែងកើតឡើងដល់ភិក្ខុពាលឯណា, វិបស្សនា
មគ្គ និងផលរមែងមិនចម្រើនដល់ភិក្ខុពាលនោះដោយពិតប្រាកដ, ក៏
ប៉ុន្តែអគតិធម៌មានតណ្ហាដែលអាស្រ័យឆន្ទៈជាដើម ដែលកើតតាមទ្វារ
៦ និងមានៈ ៧ យ៉ាង រមែងចម្រើនឡើងដល់ភិក្ខុពាលនោះដោយពិត
ដូចទឹករមែងចម្រើនដល់សមុទ្រ ក្នុងវេលាព្រះច័ន្ទខាងខ្នែកដូច្នោះ ។

ក្នុងកាលចប់ទេសនា ជនជាច្រើនសម្រេចអរិយផលទាំងឡាយ
មានសោតាបត្តិផលជាដើម ។

ព្រះសុធម្មត្ថេរសម្រេចព្រះអរហត្ត

ព្រះសុធម្មត្ថេរ ស្តាប់ព្រះឱវាទនេះហើយ ក្រោកចាកអាសនៈ
ប្រទក្សិណព្រះសម្មាសម្ពុទ្ធ ៣ ជុំហើយ ក៏និមន្តទៅជាមួយនឹងភិក្ខុដែល

ពាលវគ្គវណ្ណនា រឿងព្រះសុធម្មត្ថេរ

ជាអនុទូតនោះ សម្តែងអាបត្តិក្នុងគន្លងចក្ខុរបស់ឧបាសក ញ៉ាំងឧបាសក ឲ្យអត់ទោសឲ្យ ។ ចិត្តគហបតីបានអត់ទោសឲ្យព្រះសុធម្មត្ថេរដោយ ពាក្យថា បពិត្រលោកម្ចាស់ដ៏ចម្រើន ខ្ញុំព្រះករុណាអត់ទោសឲ្យ លោកម្ចាស់, ប្រសិនបើទោសរបស់ខ្ញុំមាន សូមលោកម្ចាស់អត់ទោស ឲ្យខ្ញុំព្រះករុណាផង ក៏ព្រះសុធម្មត្ថេរ ក្រោយអំពីបានចិត្តគហបតី អត់ទោសឲ្យមក តាំងនៅក្នុងព្រះឱវាទដែលព្រះសាស្តាប្រទានហើយ អស់កាល ២-៣ ថ្ងៃប៉ុណ្ណោះ ក៏បានសម្រេចព្រះអរហត្តម្ហូយអន្លើដោយ បដិសម្មិទា ។

ចិត្តគហបតីទៅគាល់ព្រះសាស្តា

ចំណែកឧបាសកគិតថា កាលយើងបានសម្រេចសោតាបត្តិ- ផល មិនទាន់បានចូលទៅគាល់ព្រះសាស្តា សូម្បីបានសម្រេចអនាគា- មិផលហើយ ក៏នៅតែមិនទាន់បានចូលទៅគាល់ព្រះសាស្តាទៀត, យើងគួរតែចូលទៅគាល់ព្រះសាស្តា ។

គហបតីនោះ ប្រើបម្រើឲ្យត្រៀមរទេះ ៥០០ រទេះ ដែលពេញ ដោយវត្ថុទាំងឡាយ មានលូ អង្ករ ទឹកដោះថ្នាំ ស្ករអំពៅ និងសំពត់ សម្រាប់ស្លៀកដណ្តប់ជាដើម ហើយឲ្យប្រាប់ពួកភិក្ខុថា លោកម្ចាស់

ដ៏ចម្រើនទាំងឡាយណា ប្រាថ្នានឹងទៅគាល់ព្រះសាស្តា សូមលោក
ម្ចាស់ដ៏ចម្រើនទាំងឡាយនិមន្ត, នឹងមិនលំបាកដោយបិណ្ឌបាតជាដើម
ដូច្នោះហើយ ក៏ឲ្យប្រាប់សូម្បីពួកភិក្ខុនី ទាំងដល់ពួកឧបាសក ទាំង
ដល់ពួកឧបាសិកា ។

ភិក្ខុប្រមាណ ៥០០ រូប ភិក្ខុនីប្រមាណ ៥០០ រូប ឧបាសក
ប្រមាណ ៥០០ រូប ឧបាសិកាប្រមាណ ៥០០ រូប ចេញទៅជាមួយ
នឹងគហបតីនោះ ។ គហបតីត្រៀមវត្ថុគ្រប់យ៉ាង សូម្បីតែអង្ករសំរាប់
ដាំបបរ និងភត្តក៏មិនខ្វះ ក្នុងចម្ងាយជួរវប្រមាណ ៣០ យោជន៍ ដើម្បី
ជន ៣ ពាន់នាក់ គឺដើម្បីពួកភិក្ខុជាដើម និងដើម្បីបរិស័ទរបស់ខ្លួន ។

ចំណែកពួកទេវតាដឹងថា ពួកឧបាសកនោះចេញទៅហើយ
ក៏ចាត់ចែងធ្វើនូវទិសំចតក្នុងមួយយោជន៍មួយ បម្រើមហាជនទាំង
នោះដោយអាហារវត្ថុ មានបបរ របស់គួរទំពាស្សី ភត្ត និងទឹកផឹកជា
ដើមដែលជាទិព្វ ។ ការខ្វះខាតវត្ថុណាៗ មិនបានមានដល់នរណាៗ
ឡើយ ។ មហាជនដែលទេវតាបម្រើហើយយ៉ាងនោះ ធ្វើដំណើរ
មួយថ្ងៃបានមួយយោជន៍ មួយខែទើបដល់ក្រុងសាវត្ថី ។

រទេះទាំង ៥០០ នៅពេញដូចដើម ។ គហបតីបានលះបង់

បណ្តាការដែលពួកទេវតា និងមនុស្សទាំងឡាយនាំមក ហើយទៅ ។

ព្រះសាស្តាទ្រង់សម្តែងបាដិហារ្យ

ព្រះសាស្តាត្រាស់ទៅកាន់អានន្ទថា ម្ចាស់អានន្ទ ក្នុងវេលា រសៀលនេះ ចិត្តគហបតីដែលមានឧបាសក ៥០០ ហែហមចោមរោម និងមកថ្វាយបង្គំតថាគត ។

ព្រះអានន្ទ. បពិត្រព្រះអង្គដ៏ចម្រើន ក៏ក្នុងកាលដែលចិត្ត- គហបតីនោះ ថ្វាយបង្គំព្រះអង្គ បាដិហារ្យណាៗ នឹងមានឬ ?

ព្រះសាស្តា. ម្ចាស់អានន្ទ នឹងមាន ។

ព្រះអានន្ទ. បពិត្រព្រះអង្គដ៏ចម្រើន បាដិហារ្យអ្វី ?

ព្រះសាស្តា. ក្នុងកាលដែលចិត្តគហបតីនោះ មកថ្វាយបង្គំ តថាគត ភ្លៀងផ្កាលើដែលជាទិព្វមានពណ៌ ៥ ប្រការ នឹងធ្លាក់ចុះមក ប្រមាណត្រឹមជង្គង់ក្នុងប្រទេសប្រមាណ ៨ ករិស ដោយរង្វាស់នៃ ព្រះរាជា ។

អ្នកក្រុងស្តាប់ដំណឹងនោះហើយគិតថា បានឮថា ចិត្តគហបតី អ្នកមានបុណ្យច្រើនយ៉ាងនោះ នឹងមកថ្វាយបង្គំព្រះសាស្តាក្នុងថ្ងៃនេះ, បានឮថា បាដិហារ្យបែបនេះនឹងមាន សូម្បីពួកយើង នឹងបានឃើញ

អ្នកមានបុណ្យធំបែបនោះ ដូច្នោះហើយ បានកាន់យកគ្រឿងបណ្ណាការ
ទៅឈរនៅសងខាងផ្លូវទាំងពីរ ។

ក្នុងកាលដែលចិត្តគហបតីមកជិតដល់វិហារ ភិក្ខុ ៥០០ រូប
មកដល់មុន ។ ចិត្តគហបតីពោលទៅកាន់ឧបាសិកាថា ម្ចាស់ឧបាសិកា
ទាំងឡាយ ពួកនាងចូរមកខាងក្រោយ ចំណែកខ្លួនដែលឧបាសក
៥០០ ចោមរោម បានទៅកាន់សំណាក់របស់ព្រះសាស្តា ។

ក៏ជនទាំងឡាយ អ្នកឈរក្តី អង្គុយក្តី ក្នុងទីចំពោះព្រះកក្រ
របស់ព្រះពុទ្ធទាំងឡាយមិនមានខាងនេះ ឬខាងនោះ ។ រមែងឈរ
ណែនណាន់តាន់តាប់ក្នុងសងខាងទាំងពីរនៃពុទ្ធវិថី ។

ចិត្តគហបតីឈានចុះកាន់ពុទ្ធវិថីដ៏ធំ ។ ទីដែលព្រះអរិយសាវក
អ្នកសម្រេចផល ៣ ក្រឡេកមើលហើយៗ រមែងកម្រើកញាប់ញ័រ ។

មហាជនសម្លឹងមើលហើយដោយគិតថា ម្នាក់នោះឬ គឺជា
ចិត្តគហបតី ។ គហបតីនោះចូលទៅគាល់ព្រះសាស្តា ចូលទៅខាង
ក្នុងវស្សនៃព្រះពុទ្ធដែលមានពណ៌ ៦ ប្រការ ចាប់ព្រះបាទព្រះសាស្តា
ត្រង់ក.ព្រះបាទទាំងពីរហើយថ្វាយបង្គំ ។

ក្នុងខណៈនោះឯង ភ្លៀងផ្កាឈើមានប្រការដូចពោលមកហើយ

នោះឯងធ្លាក់ចុះមក ។ សំឡេងសាធុការ ១០០០ បានប្រព្រឹត្តទៅ ។

ចិត្តគហបតីថ្វាយទាន

ចិត្តគហបតីនោះ នៅក្នុងសំណាក់ព្រះសាស្តាអស់មួយខែ បាននិមន្តភិក្ខុសង្ឃ មានព្រះពុទ្ធជាប្រធានឲ្យគង់ក្នុងវិហារ ហើយ ថ្វាយមហាទាន ។

ធ្វើភិក្ខុអ្នកមកជាមួយនឹងខ្លួន ទុកខាងក្នុងវិហារនោះឯង ហើយ ផ្គត់ផ្គង់ភិក្ខុទាំងនោះ ។ មិនបានកាន់យកនូវវត្ថុអ្វីៗ ក្នុងរទេះរបស់ខ្លួន សូម្បីតែមួយថ្ងៃ ។

បានធ្វើកិច្ចគ្រប់យ៉ាង ដោយគ្រឿងបណ្ណាការដែលទេវតា និង មនុស្សទាំងឡាយនាំមកប៉ុណ្ណោះ ។

ចិត្តគហបតីនោះ ថ្វាយបង្គំព្រះសាស្តាហើយ ក្រាបទូលថា បពិត្រព្រះអង្គដ៏ចម្រើន ខ្ញុំព្រះអង្គមកដោយសេចក្តីប្រាថ្នាថា នឹងថ្វាយ មហាទានចំពោះព្រះអង្គ បានសម្រាកនៅតាមផ្លូវអស់ ១ ខែ, នៅក្នុង ទីនេះអស់ ១ ខែទៀត, ខ្ញុំព្រះអង្គមិនទាន់បានកាន់យកវត្ថុអ្វីៗ ដែលខ្ញុំ ព្រះអង្គនាំមកឡើយ, បានថ្វាយទានអស់កាលប្រមាណប៉ុណ្ណោះដោយ គ្រឿងបណ្ណាការដែលទេវតា និងមនុស្សទាំងឡាយនាំមកប៉ុណ្ណោះ,

សូម្បីខ្ញុំព្រះអង្គនៅក្នុងទីនេះអស់ ១ ឆ្នាំ ក៏នឹងមិនបានប្រគេនទេយ្យ-
ធម៌របស់ខ្ញុំព្រះអង្គដោយពិតប្រាកដ, ខ្ញុំព្រះអង្គប្រាថ្នានឹងដោះនូវរទេះ
ទាំងឡាយហើយទៅ, សូមព្រះអង្គមេត្តាត្រាស់ប្រាប់ទីសម្រាប់ទុក
ជាក់នូវវត្ថុទាំងអស់នេះដល់ខ្ញុំព្រះអង្គចុះ ។

ព្រះសាស្តា ត្រាស់ទៅកាន់ព្រះអានន្ទថា ម្ចាស់អានន្ទ អ្នកចូរ
ញ៉ាំងភិក្ខុទាំងឡាយឲ្យចាត់ចែងទីកន្លែងមួយឲ្យទំនេរ ដើម្បីឧបាសក ។

ព្រះថេរៈក៏បានធ្វើតាមព្រះពុទ្ធដីកា ។ បានឮថា ព្រះសាស្តា
ទ្រង់ អនុញ្ញាតកប្បិយភូមិដល់ចិត្តគហបតី ។

ចិត្តគហបតីធ្វើដំណើរត្រឡប់ទៅវិញ

ចំណែកឧបាសក និងជន ៣ ពាន់រូប ដែលមកជាមួយនឹងខ្លួន
នោះ ធ្វើដំណើរត្រឡប់ទៅវិញដោយរទេះទេ ។

ពួកទេវតា និងមនុស្សក្រោកឡើងហើយពោលថា លោក
ម្ចាស់របស់ពួកយើង លោកធ្វើកម្មតិការធ្វើដំណើរទៅដោយរទេះទេ
ដូច្នោះហើយ ក៏ញ៉ាំងរទេះឲ្យពេញដោយរតនៈ ៧ ប្រការ ។

គហបតីនោះ បានផ្គត់ផ្គង់មហាជនដោយគ្រឿងបណ្ណាការដែល
ទេវតា និងមនុស្សទាំងឡាយនាំមកដើម្បីខ្លួន ។

ពាលវគ្គវណ្ណនា រឿងព្រះសុធម្មតោ

ព្រះអានន្ទតោ ថ្វាយបង្គំព្រះសាស្តាហើយ ក្រាបទូលថា បពិត្រព្រះអង្គដ៏ចម្រើន ចិត្តគហបតី សូម្បីកាលមកកាន់សំណាក់របស់ ព្រះអង្គ ក៏មកហើយអស់រយៈពេលមួយខែទើបដល់, នៅក្នុងទីនេះ អស់មួយខែដូចគ្នាដែរ, បានថ្វាយមហាទាន ដោយគ្រឿងបណ្ណាការ ដែលទេវតានិងមនុស្សទាំងអស់ប៉ុណ្ណោះ អស់កាលប្រមាណប៉ុណ្ណោះ, បានឮថា ឥឡូវនេះ ចិត្តគហបតីនោះ ធ្វើរទេះ ៥០០ ឲ្យទេ ត្រឡប់ទៅវិញអស់រយៈពេលមួយខែដែរ, ក៏ទេវតា និងមនុស្សទាំងឡាយ ក្រោកឡើងហើយ ពោលដល់គហបតីនោះថា លោកម្ចាស់របស់ពួក យើងធ្វើដំណើរតាមផ្លូវដោយរទេះទេ ដូច្នោះហើយ ក៏ញ៉ាំងរទេះឲ្យពេញ ដោយរតនៈ ៧ ប្រការ, បានឮថា ចិត្តគហបតីផ្គត់ផ្គង់មហាជនដោយ បណ្ណាការដែលទេវតា និងមនុស្សទាំងឡាយនាំមកដើម្បីខ្លួននោះឯង, បពិត្រព្រះអង្គដ៏ចម្រើន ក៏គ្រឿងសក្ការៈនេះកើតឡើងដល់គហបតីអ្នក មកកាន់សំណាក់របស់ព្រះអង្គតែប៉ុណ្ណោះឬ, ឬសូម្បីទៅកាន់ទីដទៃ ក៏កើតឡើងដែរ ។

ព្រះសាស្តាត្រាស់ថា ម្ចាស់អានន្ទ ចិត្តគហបតីនោះ មកកាន់ សំណាក់របស់តថាគតក្តី ទៅកាន់ទីដទៃក្តី សក្ការៈរមែងកើតឡើង

ទាំងអស់, ព្រោះឧបាសកនេះជាអ្នកមានសទ្ធា មានសេចក្តីជ្រះថ្លា
មានសីលបរិបូណ៌, ឧបាសកបែបនេះ ទោះបី (ទៅ) ប្រទេស
ណាៗ ក៏ដោយ លោកសក្ការៈ រមែងកើតឡើងដល់ឧបាសកនោះក្នុង
ប្រទេសនោះៗ ជានិច្ច ។ ដូច្នោះហើយ ត្រាស់ព្រះគាថាក្នុងបកិណ្ណក-
វគ្គដូច្នោះថា ៖

សទ្ធា សីលេន សម្បុន្នោ យសោ កោគសមប្បវិតោ
យំ យំ បទេសំ កជតិ តត្ថ តត្ថេវ បូជិតោ ។

បុគ្គលអ្នកមានសទ្ធា បរិបូណ៌ដោយសីល ស្តាប់ស្តាប់
ដោយយស និងកោគសម្បត្តិ គប់រកប្រទេសណា ៗ
គេតែងបូជា ក្នុងប្រទេសនោះៗ ។

ក៏សេចក្តីនៃព្រះគាថានេះ នឹងជាកំច្បាស់នៅក្នុងបកិណ្ណកវគ្គ ។

បុព្វកម្មរបស់ចិត្តគហបតី

កាលព្រះសាស្តា ត្រាស់យ៉ាងនោះហើយ ព្រះអានន្ទត្ថេវ ក៏
ក្រាបទូលសួរដល់បុព្វកម្មរបស់ចិត្តគហបតី ។

គ្រានោះ ព្រះសាស្តា ក៏ត្រាស់បុព្វកម្មរបស់ចិត្តគហបតីប្រាប់
ព្រះអានន្ទត្ថេវនោះថា ម្ចាស់អានន្ទ ចិត្តគហបតីនេះ មានអភិទីហារ

ពាលវគ្គវណ្ណនា រឿងព្រះសុធម្មតោ

ដែលធ្វើទុកហើយ ទៀបបាទមូលនៃព្រះមានព្រះភាគ ទ្រង់ព្រះនាមថា
បទុមុត្តរៈ អន្ទាលទៅមកក្នុងទេវតា និងមនុស្សអស់សែនកប្ប ក្នុង
កាលនៃព្រះពុទ្ធទ្រង់ព្រះនាមថា កស្សបៈ កើតក្នុងត្រកូលព្រានម្រឹគ
ចម្រើនវ័យហើយ ថ្ងៃមួយ កាលភ្ញៀវធ្លាក់ បានយកលំពែងទៅកាន់
ព្រៃដើម្បីនឹងសម្លាប់ពួកម្រឹគ កាលគយគន់រកមើលម្រឹគ ឃើញភិក្ខុ
មួយរូបគង់ទទួរសិរសាក្នុងញកដែលកើតឯងមួយ ក៏គិតថា លោកម្ចាស់
ដ៏ចម្រើនរូបនេះប្រហែលគង់ធ្វើសមណធម៌ហើយមើលទៅ, ឃើងនឹង
នាំអាហារមកដើម្បីលោកម្ចាស់រូបនេះ ដូច្នោះហើយ ប្រញាប់ទៅកាន់
ផ្ទះ ឲ្យគេអាំងសាច់ដែលខ្លួននាំមកអំពីថ្ងៃម្សិលលើចង្រ្កានមួយ ឲ្យ
គេដាំបាយដោយចង្រ្កានមួយ ឃើញភិក្ខុពួកដទៃត្រាច់បិណ្ឌបាត ក៏
ទទួលបាត្ររបស់ភិក្ខុទាំងនោះ និងន្តឲ្យគង់លើអាសនៈដែលចាត់ចែង
ទុក ត្រៀមភិក្ខុហើយ ប្រាប់អ្នកដទៃថា ពួកលោកចូរអង្គុសលោក
ម្ចាស់ដ៏ចម្រើនទាំងឡាយ ហើយជាក់ភក្តនោះទៅក្នុងថង់កាន់ដើរទៅ
បេះផ្កាលើផ្សេងៗ តាមផ្លូវវែចដោយស្វីកឈើ ធ្វើដំណើរទៅកាន់ទី
កន្លែងដែលព្រះថេរៈគង់ ហើយពោលថា បពិត្រលោកម្ចាស់ដ៏ចម្រើន
សូមលោកម្ចាស់មេត្តាអនុគ្រោះដល់ខ្ញុំព្រះករុណាបុរៈ ដូច្នោះហើយ ទទួល

បាត្ររបស់ព្រះថេរៈហើយ ញ៉ាំងបាត្រឲ្យពេញដោយកត្ត ហើយដាក់
លើព្រះហស្តរបស់ព្រះថេរៈ ធ្វើការបូជាដោយផ្កាឈើទាំងនោះ តាំង
សេចក្តីប្រាថ្នាថា បិណ្ឌបាតដ៏មានឱជានេះ ព្រមទាំងផ្កាឈើ នេះ
ជាគ្រឿងបូជាញ៉ាំងចិត្តរបស់ខ្ញុំព្រះករុណាឲ្យត្រេកអរយ៉ាងណា សូម
គ្រឿងបណ្តាការមួយពាន់ ចូរមកញ៉ាំងចិត្តរបស់ខ្ញុំព្រះករុណាឲ្យត្រេក-
អរក្នុងទីដែលខ្ញុំព្រះករុណាកើតហើយៗ ដូច្នោះចុះ, ហើយសូមភ្លៀង
ផ្កាឈើដែលមានពណ៌ ៥ ប្រការ ចូរធ្លាក់ចុះមក ។

ព្រានម្រឹគនោះបំពេញកុសលរហូតអស់មួយជីវិត ក្រោយអំពី
ការអស់ជីវិត ក៏បដិសន្ធិក្នុងទេវលោក ភ្លៀងផ្កាឈើទិព្វធ្លាក់ចុះមក
ប្រមាណត្រឹមជង្គង់ក្នុងទីដែលគាត់កើត ។ សូម្បីក្នុងកាលឥឡូវនេះ
ភ្លៀងផ្កាឈើ (ទិព្វ) ក៏ធ្លាក់ចុះមកក្នុងថ្ងៃដែលគាត់កើត និងកាលដែល
គាត់មកកាន់ទីនេះ ការនាំបណ្តាការមក និងការដែលរទេះពេញដោយ
រតនៈ ៧ ប្រការ ក៏ជាផលនៃកម្មនោះដែរ ។

(រឿងព្រះសុធម្មតោ ចប់)



១៥ រឿងព្រះវននាសិទ្ធិស្សៈ

សេចក្តីខាងដើម

ព្រះសាស្តា កាលគង់នៅក្នុងវត្តជេតពន ទ្រង់ប្រារព្ធព្រះតិស្សត្រូវ
អ្នកមានប្រក្រតីនៅក្នុងព្រៃ ត្រាស់ព្រះធម្មទេសនានេះថា អញ្ញា ហិ
លាកូបនិសា មានបទដ្ឋច្នេះជាដើម ។

ព្រះសារីបុត្រអនុគ្រោះព្រាហ្មណ៍ស្នូមយាចក

ទេសនាតាំងឡើងហើយនៅក្នុងក្រុងរាជគ្រឹះ ។

បានឮថា សម្មាញ់របស់វន្តន្តព្រាហ្មណ៍ ដែលជាបិតារបស់

ព្រះសារីបុត្រឈ្មោះ មហាសេនព្រាហ្មណ៍ នៅក្នុងក្រុងរាជគ្រឹះ ។

ថ្ងៃមួយ ព្រះសារីបុត្រនិមន្តបិណ្ឌបាត បានទៅកាន់ទ្វារផ្ទះរបស់
មហាសេនព្រាហ្មណ៍នោះ ដើម្បីអនុគ្រោះគាត់ ។

ក៏ប៉ុន្តែព្រាហ្មណ៍នោះ ជាអ្នកមានកោតសម្បត្តិវិនាសហើយ ជា
អ្នកទីទ័លក្រ ។

ព្រាហ្មណ៍នោះគិតថា បុត្ររបស់យើងនិមន្តមកដើម្បីបិណ្ឌ-
បាត ឈរនៅទ្វារផ្ទះរបស់យើង ប៉ុន្តែយើងជាមនុស្សទ័លក្រ, ប្រ-
ហែលជាបុត្ររបស់យើងមិនដឹងថា យើងជាមនុស្សទ័លក្រទេដឹង!

ទេយ្យធម៌អ្វីៗ របស់យើងក៏មិនមាន កាលមិនហ៊ានចេញទៅជួប
ព្រះថេរៈ ក៏ពួនមិនឲ្យព្រះថេរៈឃើញ ។

ថ្ងៃក្រោយមក ព្រះថេរៈក៏បានទៅម្តងទៀត ។ ព្រាហ្មណ៍ក៏
បានពួនដូចលើកមុនទៀត ។

ព្រាហ្មណ៍នោះបានគិតថា បើយើងបានវត្ថុអ្វីៗ យើងនឹងប្រគេន
លោកម្ចាស់របស់យើងហើយ ក៏ប៉ុន្តែវាមិនចេះបានអ្វីសោះ ។

គ្រាមួយ គាត់បានផ្តិលដែលពេញដោយបាយាស មួយអន្លើ
ដោយសំពត់ដែលមានសាច់គ្រោតគ្រោតមួយផ្ទាំង ក្នុងរោងដែលជាទី
ពោលលទ្ធិរបស់ព្រាហ្មណ៍ គ្រាន់តែកាន់យកទៅដល់ផ្ទះភ្លាម ក៏នឹក
ដល់ព្រះថេរៈថា ការដែលយើងប្រគេនបិណ្ឌបាតនេះដល់ព្រះថេរៈ
រមែងសមគួរ ។

ក្នុងខណៈនោះឯង ព្រះថេរៈក៏ចូលឈាន ចេញអំពីសមាបត្តិ
ហើយ ឃើញព្រាហ្មណ៍នោះ ទើបគិតថា ព្រាហ្មណ៍បានទេយ្យធម៌
ហើយ ចង់ឲ្យយើងនិមន្តទៅទីនោះ, កាលដែលយើងទៅកាន់ទីនោះ
រមែងសមគួរ ដូច្នេះហើយ ក៏ដណ្តប់សំពត់សង្ឃ្រាជី កាន់បាត្រ សម្តែង
ខ្លួនឈរនៅទៀបទ្វារផ្ទះរបស់ព្រាហ្មណ៍នោះឯង ។ គ្រាន់តែឃើញព្រះ-

ពាលវគ្គវណ្ណនា រឿងរ៉ាវលីតិស្សសាមណេរ

ថេរៈភ្លាម ចិត្តរបស់ព្រាហ្មណ៍ក៏រីករាយជ្រះថ្លាភ្លាមដែរ ។

គ្រានោះ គាត់ចូលទៅក្រពះថេរៈ ថ្វាយបង្គំហើយ ធ្វើបដិសណ្ឋារៈ និមន្តឲ្យគង់ខាងក្នុងផ្ទះ កាន់យកផ្តិលដែលពេញដោយ បាយាស ចាក់ចូលទៅក្នុងបាត្ររបស់ព្រះថេរៈ ។

ព្រះថេរៈទទួលពាក់កណ្តាលហើយ ក៏យកដៃបិទបាត្រ ។

គ្រានោះ ព្រាហ្មណ៍ពោលទៅកាន់ព្រះថេរៈថា បពិត្រលោក ម្ចាស់ដ៏ចម្រើន បាយាសនេះ ជាចំណែកនៃបុគ្គលតែម្នាក់ប៉ុណ្ណោះឯង សូម លោកម្ចាស់អនុគ្រោះដល់ខ្ញុំព្រះករុណាក្នុងបរលោកចុះ, កុំធ្វើសេចក្តី អនុគ្រោះក្នុងលោកនេះឡើយ, ខ្ញុំព្រះករុណាប្រាថ្នាប្រគេនមិនឲ្យមាន ចំណែកសល់ ដូច្នោះហើយ ក៏ចាក់បិណ្ឌបាតទៅទាំងអស់ ។

ព្រះថេរៈបានទទួលបាយាសរបស់ព្រាហ្មណ៍ហើយ ក៏គង់ឆាន់ ក្នុងទីនោះឯង ។ លុះវេលាស្រេចភត្តកិច្ច ព្រាហ្មណ៍ក៏បានប្រគេន សំពត់សាដកនោះដល់ព្រះថេរៈ ថ្វាយបង្គំហើយ ពោលយ៉ាងនេះថា បពិត្រលោកម្ចាស់ដ៏ចម្រើន សូមឲ្យខ្ញុំព្រះករុណាបានសម្រេចធម៌ ដែលលោកម្ចាស់បានឃើញហើយផងចុះ ។

ព្រះថេរៈ ធ្វើអនុមោទនាដល់ព្រាហ្មណ៍នោះថា ម្ចាស់ព្រាហ្មណ៍

ចូរសម្រេចយ៉ាងនោះចុះ ក្រោកចាកអាសនៈ ចៀសចេញទៅកាន់
វត្តជេតពនវិញ ។

ព្រាហ្មណ៍ទ័លក្រស្លាប់ទៅកើតក្នុងក្រុងសាវត្ថី

ក៏ទានដែលបុគ្គលឲ្យក្នុងកាលដែលធ្លាក់ខ្លួនក្រ រមែងញ៉ាំង
អ្នកឲ្យរីករាយយ៉ាងក្រៃលែង ព្រោះហេតុនោះ ព្រាហ្មណ៍ថ្វាយទាន
នោះហើយ មានចិត្តជ្រះថ្លា កើតសោមនស្សរីករាយ ហើយបានធ្វើ
សេចក្តីស្នេហាមានប្រមាណដ៏ក្រៃលែងក្នុងព្រះថេរៈ ។ ដោយសេចក្តី
ស្នេហាក្នុងព្រះថេរៈនោះឯង ព្រាហ្មណ៍នោះ ធ្វើកាលកិរិយាហើយ
បដិសន្ធិក្នុងត្រកូលឧបជ្ជាករបស់ព្រះថេរៈក្នុងក្រុងសាវត្ថី ។

ក៏ក្នុងខណៈនោះឯង មាតារបស់ទារកនោះប្រាប់ស្វាមីថា សត្វ
ដែលអាស្រ័យគភីកើតឡើងក្នុងផ្ទៃរបស់ខ្ញុំហើយ ។ ស្វាមីនោះបាន
ឲ្យគ្រឿងរក្សាគភីដល់មាតានោះ ។ កាលនាងរៀបចាកការបរិភោគ
អាហារវត្ថុ មានវត្ថុក្តៅខ្លាំង ត្រជាក់ខ្លាំង និងជួរខ្លាំងជាដើមហើយ រក្សា
គភីបានដោយសេចក្តីសុខ ការចាញ់គភីបែបនេះកើតឡើងថា ធ្វើដូច
ម្តេចហ្ន៎ យើងគប្បីនិមន្តភិក្ខុ ៥០០ រូប មានព្រះសារីបុត្រជាប្រធានឲ្យ
គង់ក្នុងផ្ទះ ប្រគេនបាយាសលាយទឹកដោះសុទ្ធ សូម្បីខ្លួនឯងក៏ស្លៀក

ពាលវត្តវណ្ណនា រឿងរ៉ាវលីតិស្សសាមណេរ

ដណ្តប់សំពត់កាសាវៈ កាន់ផ្តិលមាសអង្គុយក្នុងទីបំផុតនៃអាសនៈ
ហើយបរិកោគបាយាស ដែលសល់អំពីភិក្ខុប្រមាណប៉ុណ្ណោះ ។

បានឮថា ការចាញ់គភ៌ចង់ស្លៀកសំពត់កាសាវៈរបស់នាង
នោះជាបុព្វនិមិត្ត នៃការបញ្ចេញក្នុងព្រះពុទ្ធសាសនារបស់បុត្រក្នុងផ្ទះ ។

គ្រានោះ ញាតិរបស់នាងគិតថា ការចាញ់គភ៌នៃជីតាពួកយើង
ប្រកបដោយធម៌ ដូច្នោះហើយ ក៏ប្រគេនបាយាសលាយដោយទឹក
ដោះសុទ្ធដល់ភិក្ខុ ៥០០ រូប មានព្រះសារីបុត្តត្រូវឲ្យជាប្រធាន ។

សូម្បីនាងក៏ស្លៀកសំពត់កាសាវៈមួយផ្ទាំង ដណ្តប់មួយផ្ទាំង
កាន់ផ្តិលមាសអង្គុយក្នុងទីបំផុតនៃអាសនៈ បរិកោគបាយាសដែល
សល់អំពីភិក្ខុ ។

លុះនាងបានបរិកោគបាយាស ដែលសល់អំពីភិក្ខុហើយ ការ
ចាញ់គភ៌ក៏ស្ងប់រម្ងាប់ទៅដែរ ។

ក្នុងមន្ទីលដែលគេធ្វើហើយក្នុងចន្លោះៗ ដល់នាងនោះ រហូត
ដល់សត្វកើតក្នុងគភ៌ប្រសូតក្តី ក្នុងមន្ទីលដែលគេធ្វើហើយដល់នាង
ដែលប្រសូតបុត្រហើយបាន ១០ ខែក្តី ពួកញាតិក៏បានប្រគេនមធ្ម-
បាយាសមានទឹកតិចដល់ភិក្ខុប្រមាណ ៥០០ រូប មានព្រះសារីបុត្តត្រូវ

ជាប្រធានដូចគ្នា ។

បានឮថា នេះជាផលនៃបាយាសដែលទារកប្រគេនហើយ ក្នុង
កាលដែលខ្លួនជាព្រាហ្មណ៍ក្នុងជាតិមុន ។ ក៏ក្នុងវិធីមន្ត្រីដែលពួក
ញាតិធ្វើក្នុងថ្ងៃដែលទារកកើត ពួកញាតិឲ្យទារកនោះងូតទឹកអំពីព្រលឹម
ស្អិតស្អាងហើយ ឲ្យដេកលើសំពត់កម្ពល ដែលមានតម្លៃមួយសែន
លើទីដេកដ៏មានសិរី ។

ទារកបរិច្ចាគទាន

ទារកនោះ ដេកនៅលើសំពត់កម្ពលនោះឯង សម្លឹងមើលព្រះ
ថេរៈហើយគិតថា ព្រះថេរៈនេះ ជាបុព្វបារមីរបស់យើង, យើងបាន
ទទួលសម្បត្តិបែបនេះ ព្រោះអាស្រ័យព្រះថេរៈនេះ យើងគួរតែ
បរិច្ចាគនូវវត្ថុអ្វីមួយដល់ព្រះថេរៈនេះ ដែលញាតិនាំទៅដើម្បីទទួល
សិក្ខាបទ បានយកម្រាមកូនដៃក្តាប់សំពត់កម្ពលនោះយ៉ាងណែន ។

គ្រានោះ ពួកញាតិទាំងឡាយរបស់ទារកនោះគិតថា សំពត់
កម្ពលជាប់ព្នងម្រាមដៃ ក៏ប្រារព្ធនឹងនាំចេញ ។ ទារកនោះក៏ស្រែកយំ
ពួកញាតិពោលថា សូមអ្នកទាំងឡាយ ចូរចៀសចេញទៅចុះ, អ្នក
ទាំងឡាយកុំញ៉ាំងទារកឲ្យយំឡើយ ដូច្នោះហើយ ក៏នាំទារកនោះទៅ

ព្រមទាំងសំពត់កម្ពុលនោះឯង ។

ក្នុងវេលាថ្វាយបង្គំព្រះថេរៈ ទារកនោះទាញម្រាមដៃចេញចាក
សំពត់កម្ពុល ធ្វើឲ្យសំពត់កម្ពុលធ្លាក់ចុះក្នុងទីជិតព្រះបាទរបស់ព្រះ-
ថេរៈ ។

គ្រានោះ ពួកញាតិមិនបានពោលថា ក្មេងតូច មិនដឹង បានធ្វើ
ហើយ ពោលថា បពិត្រលោកម្ចាស់ដ៏ចម្រើន សំពត់ដែលបុត្ររបស់
ខ្ញុំព្រះករុណាទាំងឡាយប្រគេនហើយ ជារបស់ដែលគេលះបង់ហើយចុះ
ដូច្នោះហើយ ពោលថា បពិត្រលោកម្ចាស់ដ៏ចម្រើន សូមលោកម្ចាស់
ឲ្យសិក្ខាបទដល់ទាសៈរបស់លោកម្ចាស់ ដែលជាអ្នកធ្វើការបូជាដោយ
សំពត់កម្ពុលដែលមានតម្លៃមួយសែនចុះ ។

ព្រះថេរៈ. ទារកនេះឈ្មោះអ្វី ?

ពួកញាតិ. បពិត្រលោកម្ចាស់ដ៏ចម្រើន ឈ្មោះដូចលោកម្ចាស់ ។

ព្រះថេរៈ. ទារកនោះនឹងជាអ្នកមានឈ្មោះថា តិស្សៈ ។

បានឮថា ព្រះថេរៈ កាលនៅជាគ្រហស្ថ មានឈ្មោះថា ឧប-
តិស្សមាណព, សូម្បីមាតារបស់ក្មេងនោះក៏គិតថា យើងមិនគួរទម្លាយ
អធ្យាស្រ័យរបស់បុត្រយើងទេ ។

ពួកញាតិ លុះធ្វើមង្គល គឺការដាក់ឈ្មោះឲ្យទារកយ៉ាងនោះ ហើយ ក្នុងមង្គល គឺការបរិភោគអាហាររបស់ទារកនោះក្តី ក្នុងមង្គល គឺការចោះត្រចៀករបស់ទារកនោះក្តី ក្នុងមង្គល គឺការស្លៀកសំពត់ របស់ទារកនោះក្តី ក្នុងមង្គល គឺការធ្វើជុំករបស់ទារកនោះក្តី បានប្រគេន មធ្យុបាយាសដែលមានទឹកតិចដល់ភិក្ខុប្រមាណ ៥០០ រូប ដែលមាន ព្រះសារីបុត្តត្តោជាប្រធានគ្រប់វិធីមង្គល ។

ក្មេងនោះចម្រើនវ័យហើយ ក្នុងកាលដែលខ្លួនមានអាយុ ៧ ឧប ក៏បានពោលទៅកាន់មាតាថា បពិត្រម៉ែ ខ្ញុំនឹងបួសក្នុងសំណាក់របស់ ព្រះថេរៈ ។

មាតានោះទទួលយល់ព្រមថា ប្រពៃហើយ កូន, កាលមុន មាតាក៏បានធ្វើទុកក្នុងចិត្តថា យើងមិនគួរទម្លាយអធ្យាស្រ័យរបស់កូន យើងទេ, កូនចូរឬសចុះ ដូច្នោះហើយ ឲ្យគេទៅនិមន្តព្រះថេរៈមក ប្រគេនភិក្ខុដល់ព្រះថេរៈហើយ ពោលថា បពិត្រលោកម្ចាស់ដ៏ចំរើន ទាសៈរបស់លោកម្ចាស់ពោលថា នឹងបួស, ពួកខ្ញុំព្រះករុណានឹងនាំ ទាសៈរបស់លោកម្ចាស់ទៅកាន់វិហារក្នុងវេលាល្ងាច បញ្ជូនព្រះថេរៈ ទៅហើយ ក្នុងវេលាល្ងាច នាំបុត្រទៅកាន់វិហារដោយគ្រឿងសក្ការៈ

ជាច្រើន ហើយក៏ប្រគល់ក្មេងនោះប្រគេនព្រះថេរៈ ។

ការបួសធ្វើបានដោយកម្រ

ព្រះថេរៈពោលនឹងក្មេងនោះថា ម្ចាស់តិស្សៈ ដែលឈ្មោះថា ការបួស ជាអំពើដែលបុគ្គលធ្វើបានដោយកម្រ, កាលត្រូវការរបស់ ក្តៅ រមែងបានរបស់ត្រជាក់ ត្រូវការរបស់ត្រជាក់ រមែងបានរបស់ ក្តៅ, ដែលឈ្មោះថា អ្នកបួស រមែងរស់នៅដោយលំបាក, ឯងជាអ្នក តាំងនៅហើយក្នុងសេចក្តីសុខ ។

តិស្សៈ. បពិត្រលោកម្ចាស់ដ៏ចម្រើន ខ្ញុំព្រះករុណានឹងអាចធ្វើ បានគ្រប់យ៉ាង តាមទំនងដែលលោកម្ចាស់ទូន្មានហើយ ។

កម្មដ្ឋានដែលព្រះពុទ្ធគ្រប់ព្រះអង្គមិនទ្រង់លះបង់

ព្រះថេរៈពោលថា ប្រពៃហើយ ហើយក៏ប្រាប់តបញ្ចក- កម្មដ្ឋាន ដោយអំណាចនៃការធ្វើទុកក្នុងចិត្ត ដោយកាត់ជារបស់បដិកូល ដល់ក្មេងនោះ ហើយបានបំបួសក្មេងនោះ ។ ពិតណាស់ ការដែល ភិក្ខុប្រាប់អាការទាំង ៣២ សូម្បីទាំងអស់សមគួរដោយពិត, កាលមិន អាចប្រាប់បានទាំងអស់ គប្បីប្រាប់តបញ្ចកកម្មដ្ឋានក៏បាន, ត្បិតថា កម្មដ្ឋាននេះ ព្រះពុទ្ធគ្រប់ៗ ព្រះអង្គ មិនទ្រង់លះបង់ដោយពិត ។ ការ

កំណត់ភិក្ខុកី ភិក្ខុនីកី ឧបាសកកី ឧបាសិកាកី អ្នកសម្រេចព្រះ-
អរហត្តព្រោះធ្វើទុកក្នុងចិត្តទៅលើអាការទាំងឡាយ មានសក់ជាដើម
រមែងមិនមាន ។

ក៏ភិក្ខុទាំងឡាយ អ្នកមិនឈ្នាស កាលញ្ញាំងកុលបុត្រឲ្យបួស
រមែងញ្ញាំងឧបនិស្ស័យនៃព្រះអរហត្តឲ្យវិនាស ព្រោះហេតុនោះ ព្រះ
ថេរៈលុះប្រាប់កម្មជានហើយ ទើបបំបួស ឲ្យតាំងនៅក្នុងសីល ១០ ។

មាតាបិតាកាលធ្វើសក្ការៈដល់បុត្រដែលបួសហើយ បានប្រគេន
មធ្យុបាយាសមានទឹកតិចប៉ុណ្ណោះដល់ភិក្ខុសង្ឃ មានព្រះពុទ្ធជាប្រធាន
ក្នុងវិហារនោះឯងអស់ ៧ ថ្ងៃ ។

ចំណែកភិក្ខុទាំងឡាយ លើកទោស (ត្អូញត្អែ) ថា យើងទាំង
ឡាយមិនអាចនឹងធាន់មធ្យុបាយាសដែលមានទឹកតិចជានិច្ចបានទេ ។

មាតាបិតារបស់សាមណេរនោះ បានទៅកាន់ផ្ទះក្នុងវេលាល្ងាច
ថ្ងៃទី ៧ ។ ក្នុងថ្ងៃទី ៨ សាមណេរក៏ចូលទៅបិណ្ឌបាតជាមួយភិក្ខុទាំង
ឡាយ ។

សាមណេរមានលាភច្រើនព្រោះកុសលទានក្នុងកាលមុន

អ្នកក្រុងសាវត្ថីពោលថា បានឮថា សាមណេរនឹងចូលទៅ

ពាលវត្តវណ្ណនា រឿងរ៉ាវលីតិស្សសាមណេរ

បិណ្ឌបាតក្នុងថ្ងៃនេះ, ពួកយើងនឹងធ្វើសក្ការបូជាដល់សាមណេរនោះ ដូច្នេះហើយ ក៏ធ្វើកន្លែងដោយសំពត់ប្រមាណ ៥០០ ផ្ទាំង ចាត់ចែង បិណ្ឌបាតប្រមាណ ៥០០ សម្រាប់ បានកាន់យកទៅឈរនៅក្នុងផ្លូវ ហើយប្រគេនសាមណេរ ។

ថ្ងៃស្អែកឡើង បាននាំគ្នាមកប្រគេនបិណ្ឌបាតដល់សាមណេរ នៅនាព្រៃជិតវិហារ ។

តែពីរថ្ងៃប៉ុណ្ណោះសាមណេរបានបិណ្ឌបាត ១០០០ និងសំពត់ សាដក ១០០០ ដោយអាការយ៉ាងនេះ សាមណេរក៏បានញ៉ាំងបុគ្គល ឲ្យប្រគេនបិណ្ឌបាតនោះដល់ភិក្ខុសង្ឃ ។

បានឮថា នោះជាផលនៃសំពត់សាដកសាច់គ្រោតគ្រោត ដែល សាមណេរប្រគេនហើយ ក្នុងកាលដែលខ្លួននៅជាព្រាហ្មណ៍ ។

គ្រានោះ ភិក្ខុទាំងឡាយឲ្យឈ្មោះសាមណេរនោះថា បិណ្ឌ- បាតទាយកតិស្សៈ (តិស្សៈអ្នកឲ្យរូបបិណ្ឌបាត) ថ្ងៃមួយក្នុងរដូវរងា សាមណេរនិមន្តទៅកាន់វិហារ ឃើញភិក្ខុទាំងឡាយអាំងភ្លើងក្នុងទី ទាំងឡាយ មានរោងភ្លើងជាដើម ក៏សួរថា បពិត្រលោកម្ចាស់ដ៏ចម្រើន ហេតុអ្វីទើបលោកម្ចាស់ទាំងឡាយអង្គុយអាំងភ្លើង ?

ពួកភិក្ខុ. ម្ចាស់សាមណេរ រងារាបៀតបៀនពួកយើង ។

សាមណេរ. បពិត្រលោកម្ចាស់ដ៏ចម្រើន ធម្មតាក្នុងរដូវរងារ
លោកម្ចាស់ទាំងឡាយគួរតែដណ្តប់សំពត់កម្ពុល, ព្រោះសំពត់កម្ពុល
នោះអាចការពាររងារបាន ។

ពួកភិក្ខុ. ម្ចាស់សាមណេរ អ្នកមានបុណ្យច្រើន រមែងបាន
សំពត់កម្ពុល, ពួកយើងនឹងបានសំពត់កម្ពុលអំពីទីណា ?

សាមណេរពោលថា បពិត្រលោកម្ចាស់ដ៏ចម្រើន បើដូច្នោះ
លោកម្ចាស់ទាំងឡាយណា ដែលមានសេចក្តីត្រូវការសំពត់កម្ពុល សូម
មកតាមខ្ញុំកុរុណាចុះ ហើយឲ្យប្រាប់ភិក្ខុក្នុងវិហារទាំងអស់ ។

ភិក្ខុទាំងឡាយគិតថា ពួកយើងនឹងទៅជាមួយសាមណេរហើយ
នាំសំពត់កម្ពុលមក អាស្រ័យសាមណេរអ្នកមានអាយុ ៧ ឆ្នាំ នាំគ្នា
ចេញទៅប្រមាណ ១០០០ រូប ។

សាមណេរនោះ មិនបានញ៉ាំងចិត្តឲ្យកើតឡើងថា យើងនឹង
បានសំពត់កម្ពុលអំពីទីណា ដើម្បីភិក្ខុប្រមាណប៉ុណ្ណោះ ពួកភិក្ខុទាំង
នោះនិមន្តសំដៅទៅកាន់នគរ ។

ពិតណាស់ ទានដែលបុគ្គលថ្វាយហើយដោយល្អ រមែងមាន

ពាលវត្តវណ្ណនា រឿងរ៉ាវលីតិស្សសាមណេរ

អានុភាពដូច្នោះ ។ សាមណេរនោះ និមន្តទៅតាមលំដាប់ផ្ទះខាងក្រៅ ព្រះនគរ បានសំពត់កម្ពលប្រមាណ ៥០០ ផ្ទាំង ហើយក៏ចូលទៅ កាន់ព្រះនគរ ។

ពួកមនុស្សនាំសំពត់កម្ពលមកពីទីនេះ ទីនោះមកប្រគេនសាមណេរ ។ ឯបុរសម្នាក់ ធ្វើដំណើរតាមទ្វារផ្សារ ឃើញអ្នកផ្សារម្នាក់ដែល អង្គុយលាសំពត់កម្ពល ៥០០ ផ្ទាំង ក៏និយាយថា នែ អ្នកដ៏ចម្រើន សាមណេរមួយអង្គនិមន្តប្រមូលសំពត់កម្ពល, អ្នកចូរលាក់សំពត់ កម្ពលរបស់អ្នកឯងចុះ ។

អ្នកផ្សារ. ក៏សាមណេរនោះ កាន់យកវត្ថុដែលគេឲ្យ ឬក៏វត្ថុ ដែលគេមិនឲ្យ ក៏កាន់យកដែរ ។

បុរស. កាន់យកតែវត្ថុដែលគេឲ្យប៉ុណ្ណោះ ។

អ្នកផ្សារនិយាយថា បើដូច្នោះ បើយើងប្រាថ្នានឹងឲ្យ យើង ឲ្យ, បើយើងមិនប្រាថ្នា យើងនឹងមិនឲ្យ, អ្នកចូរទៅចុះ ដូច្នោះហើយ ក៏បញ្ជូនបុរសនោះទៅ ។

លក្ខណៈមនុស្សកំណាញ់

ពិតណាស់ បុគ្គលអ្នកមានសេចក្តីកំណាញ់ទាំងឡាយ ដែល

ជាបុគ្គលពាល កាលជនដទៃឲ្យទានយ៉ាងនេះ ក៏កំណាញ់ហើយ
ទើបកើតក្នុងនរក ដូចកាឡអាយត្យឃើញនូវអសទិសទានហើយកំណាញ់
ដូច្នោះ ។

អ្នកផ្សារគិតថា បុរសនេះមកតាមធម្មតារបស់ខ្លួន ពោលនឹង
យើងថា នៃ អ្នកដ៏ចម្រើន អ្នកចូរលាក់នូវសំពត់កម្ពលរបស់អ្នកទៅ,
សូម្បីយើងក៏បានពោលថា ប្រសិនបើសាមណេរនោះ កាន់យកតែ
វត្ថុដែលគេឲ្យប៉ុណ្ណោះ, បើយើងប្រាថ្នា យើងនឹងឲ្យ, បើមិនប្រាថ្នា
យើងក៏នឹងមិនឲ្យ, ក៏កាលយើងមិនឲ្យរបស់ដែលសាមណេរឃើញ
ហើយ សេចក្តីអៀនខ្មាសរមែងកើតឡើងដល់យើង, កាលយើងលាក់
របស់ខ្លួនទុក រមែងមិនមានទោស, បណ្តាសំពត់កម្ពល ៥០០ ផ្ទាំង
សំពត់កម្ពល ២ ផ្ទាំង មានតម្លៃដល់មួយសែន, ការលាក់សំពត់ ២
ផ្ទាំងនេះទុករមែងសមគួរ ដូច្នោះហើយ ក៏ចង់សំពត់កម្ពល ២ ផ្ទាំង
នោះជាប់គ្នា ហើយដាក់លាក់ទុកក្នុងចន្លោះនៃសំពត់ទាំងនោះ ។
សាមណេរទៅដល់ទីនោះជាមួយនឹងភិក្ខុ ១០០០ រូប ។ គ្រាន់តែឃើញ
សាមណេរនោះភ្លាម សេចក្តីស្រឡាញ់ដូចជាបុត្រក៏កើតឡើងដល់
អ្នកផ្សារនោះភ្លាមដែរ ។ សរិះទាំងអស់បានពេញប្រៀបហើយ ដោយ

សេចក្តីស្រឡាញ់ ។

អ្នកផ្សារនោះគិតថា សំពត់កម្ពុលទាំងឡាយចូរលើកទុកសិន ចុះ, យើងឃើញសាមណេរនេះហើយ ឲ្យសូម្បីនូវសាច់ គឺហឫទ័យ ក៏គួរ ។

អ្នកផ្សារនោះ នាំសំពត់កម្ពុលទាំងពីរជូននោះចេញមកតម្កល់ ទុកទៀបបាទមូលរបស់សាមណេរ ថ្វាយបង្គំហើយ បានពោលថា បពិត្រលោកម្ចាស់ដ៏ចម្រើន ខ្ញុំព្រះករុណាគប្បីមានចំណែកនៃធម៌ ដែលលោកម្ចាស់ឃើញហើយចុះ ។

សាមណេរនោះ បានធ្វើអនុមោទនាដល់អ្នកផ្សារនោះថា ចូរ សម្រេចតាមសេចក្តីប្រាថ្នារបស់អ្នកចុះ សាមណេរបានសំពត់កម្ពុល ៥០០ ជូន ខាងក្នុងព្រះនគរទៀត ។ តែមួយថ្ងៃប៉ុណ្ណោះ សាមណេរ បានសំពត់កម្ពុល ១០០០ ហើយបានប្រគេនសំពត់កម្ពុលទាំងនោះ ដល់ភិក្ខុ ១០០០ រូប ដោយប្រការដូច្នោះ ។

គ្រានោះ ភិក្ខុទាំងឡាយ ឲ្យនាមសាមណេរនោះថា កម្ពុល- ទាយកតិស្សៈ ។ សំពត់កម្ពុលដែលសាមណេរឲ្យក្នុងថ្ងៃដាក់ឈ្មោះ ដល់ភាពជាសំពត់កម្ពុល ១០០០ ក្នុងកាលដែលខ្លួនមានអាយុ ៧ ឆ្នាំ

ដោយប្រការដូច្នោះ ។

ឲ្យរបស់តិចតែបានផលច្រើន

របស់តិច ដែលបុគ្គលឲ្យក្នុងទីណា រមែងមានផលច្រើន, របស់ច្រើនដែលបុគ្គលឲ្យក្នុងទីណា រមែងមានផលច្រើនជាង, ទីដទៃនោះ រៀនព្រះពុទ្ធសាសនាចេញហើយ រមែងមិនមាន ។ ព្រោះហេតុនោះ ទើបព្រះមានព្រះភាគទ្រង់ត្រាស់ថា ម្ចាស់ភិក្ខុទាំងឡាយ របស់តិចដែលបុគ្គលឲ្យក្នុងពួកភិក្ខុណា មានផលច្រើន របស់ច្រើនដែលបុគ្គលឲ្យក្នុងពួកភិក្ខុណា មានផលច្រើនជាង ពួកភិក្ខុនេះក៏ដូច្នោះដែរ ។

សាមណេរមានអាយុ ៧ ឆ្នាំ បានសំពត់កម្ពល ១០០០ ដោយផលនៃសំពត់កម្ពលមួយផ្ទាំងដោយប្រការដូច្នោះ ។

កាលសាមណេរនោះនៅក្នុងវត្តជេតពន ពួកក្មេងដែលជាញាតិមកកាន់សំណាក់និយាយចរចាប្រាស្រ័យរឿយៗ ។ សាមណេរនោះគិតថា យើងនៅក្នុងទីនេះ កាលក្មេងដែលជាញាតិមកនិយាយចរចាប្រាស្រ័យជាមួយ មិននិយាយចរចាជាមួយមិនបានទេ, ដោយការយឺតយូរ គឺការសន្ទនាជាមួយនឹងក្មេងទាំងនេះ យើងមិនអាចធ្វើនូវទីពឹងឲ្យ

ខ្លួនបាន, ធ្វើដូចម្តេចហ្ន៎ យើងគប្បីរៀនកម្មដ្ឋានក្នុងសំណាក់របស់
ព្រះសាស្តា ហើយចូលទៅកាន់ព្រៃ ។

តិស្សសាមណេរចេញទៅកាន់ព្រៃធ្វើសមណធម៌

តិស្សសាមណេរនោះ ចូលទៅគាល់ព្រះសាស្តាថ្វាយបង្គំហើយ
អារាធនាព្រះសាស្តា ឲ្យត្រាស់ប្រាប់កម្មដ្ឋានរបូតដល់ព្រះអរហត្ត ថ្វាយ
បង្គំព្រះឧបជ្ឈាយ៍ហើយ កាន់បាត្រ និងចីវរចេញចាកវិហារ ហើយ
គិតថា ប្រសិនបើយើងនឹងនៅក្នុងទីជិតនេះសោត, ពួកញាតិនឹងហៅ
យើងឲ្យទៅវិញ ក៏បានធ្វើដំណើរទៅអស់ចម្ងាយផ្លូវ ១២០ យោជន៍ ។

គ្រានោះ សាមណេរធ្វើដំណើរទៅតាមទ្វារស្រុកមួយ ឃើញ
បុរសចាស់ម្នាក់ ក៏សួរថា ម្ចាស់ឧបាសក វិហារក្នុងព្រៃរបស់ភិក្ខុ
ទាំងឡាយអ្នកនៅក្នុងទីនេះមានដែរឬទេ ?

ឧបាសក. បពិត្រលោកម្ចាស់ដ៏ចម្រើន មាន !

សាមណេរ. បើដូច្នោះ ឧបាសកចូរប្រាប់ផ្លូវដល់អាត្មាកាពផង ។
ក៏សេចក្តីស្រឡាញ់ដូចជាកូន ក៏កើតឡើងដល់ឧបាសក ព្រោះ
តែបានឃើញសាមណេរនោះ ។

គ្រានោះ ឧបាសកឈរនៅទីនោះ បានប្រាប់ផ្លូវដល់សាមណេរ

នោះដោយពាក្យថា បពិត្រលោកម្ចាស់ និមន្តមកចុះ, ខ្ញុំករុណានឹង
ប្រាប់ផ្លូវដល់លោកម្ចាស់ ដូច្នោះហើយ បាននាំសាមណេរនោះទៅ ។

សាមណេរ កាលទៅជាមួយនឹងឧបាសកចាស់នោះ ឃើញ
ប្រទេស ៥ - ៦ កន្លែង ដែលប្រដាប់ដោយផ្កា និងផ្លែឈើផ្សេងៗ ក្នុង
ចន្លោះផ្លូវ ក៏សួរថា ម្ចាស់ឧបាសក ប្រទេសនេះឈ្មោះអ្វី ? ចំណែក
ឧបាសកនោះប្រាប់ឈ្មោះប្រទេសទាំងនោះដល់សាមណេរនោះ, ទៅ
ដល់វិហារដែលនៅក្នុងព្រៃហើយពោលថា បពិត្រលោកម្ចាស់ដ៏ចម្រើន
ទីនេះជាទីសប្បាយ, សូមលោកម្ចាស់នៅទីនេះចុះ ហើយសួរឈ្មោះ
សាមណេរថា លោកម្ចាស់ឈ្មោះអ្វី ? កាលសាមណេរប្រាប់ថា
ម្ចាស់ឧបាសក អាត្មាកាពឈ្មោះ វេនវាសីតិស្សៈ ។ ក៏ពោលថា
ថ្ងៃស្អែកនេះ សូមលោកម្ចាស់និមន្តទៅបិណ្ឌបាតក្នុងស្រុករបស់ពួកខ្ញុំ
ករុណាចុះ ហើយត្រឡប់ទៅកាន់ផ្ទះរបស់ខ្លួន ប្រាប់ពួកមនុស្សថា
សាមណេរឈ្មោះវេនវាសីតិស្សៈមកកាន់វិហារហើយ អ្នកទាំងឡាយ
ចូរចាត់ចែងអាហារវត្ថុ មានយាក្ខ និងកត្តជាដើមដើម្បីសាមណេរនោះ ។

លើកដំបូង សាមណេរមានឈ្មោះថា តិស្សៈ លំដាប់អំពី
នោះមកបានឈ្មោះ ៣ ទៀត គឺ បិណ្ឌបាតទាយកតិស្សៈ កម្ពុលទា-

ពាលវត្តវណ្ណនា រឿងរ៉ាវសីតិស្សសាមណេរ

យកតិស្សៈ រ៉ាវសីតិស្សសាមណេរនេះ មានឈ្មោះ ៤ ក្នុងកាលដែល
ខ្លួនមានអាយុ ៧ ឆ្នាំ ។

ថ្ងៃស្អែកឡើង សាមណេរចូលទៅកាន់ស្រុកនោះពីព្រលឹម
ដើម្បីបិណ្ឌបាត ។ ពួកមនុស្សប្រគេនភិក្ខុហើយ ថ្វាយបង្គំ
សាមណេរ ។ សាមណេរពោលថា សូមអ្នកទាំងឡាយ ចូរដល់នូវ
សេចក្តីសុខ, ចូររួចផុតចាកទុក្ខចុះ ។

មនុស្សដែលនាំភិក្ខុមកប្រគេនសាមណេរនោះ គ្មាននរណា
ម្នាក់ត្រឡប់ទៅផ្ទះឡើយ, គឺថា មិនអាចត្រឡប់ទៅផ្ទះវិញបាន, បាន
ឈរសម្លឹងមើលសាមណេរទាំងអស់គ្នាទៅ ។

សាមណេរនោះក៏ទទួលយកកត្តត្រឹមតែល្មម ញ៉ាំងអត្តភាពឲ្យ
ប្រព្រឹត្តទៅប៉ុណ្ណោះ។ អ្នកស្រុកទាំងអស់ក្រាបចុះទៀបបាទមូលរបស់
សាមណេរនោះហើយប្រាប់ថា បពិត្រលោកម្ចាស់ដ៏ចម្រើន កាល
លោកម្ចាស់នៅទីនេះអស់មួយត្រៃមាសនេះ ពួកខ្ញុំព្រះករុណានឹងទទួល
នូវត្រៃសរណៈ ៣ តាំងនៅក្នុងសីល ៥ និងរក្សានូវឧបាសថកម្ម ៨
ដង ក្នុង ១ ខែ ។ សូមលោកម្ចាស់ឲ្យប្រេជាដល់ខ្ញុំព្រះករុណាទាំង
ឡាយដើម្បីប្រយោជន៍ដល់ការនៅទីនេះចុះ ។

សាមណេរនោះ កំណត់នូវឧបការៈ ទើបឲ្យប្តេជ្ញាជាដល់មនុស្ស
ទាំងនោះ និមន្តបិណ្ឌបាតក្នុងស្រុកនោះជាប្រចាំ ។ ក៏ក្នុងខណៈដែល
ពុទ្ធបរិស័ទមកថ្វាយបង្គំហើយៗ សាមណេរពោលតែពាក្យពីរបទថា
សូមអ្នកទាំងឡាយបានសេចក្តីសុខ ចូររួចផុតចាកទុក្ខចុះ ដូច្នោះហើយ
ក៏ចៀសចេញទៅ ។ សាមណេរនោះ ញ៉ាំងខែទី ១ និងខែទី ២ ឲ្យ
កន្លងទៅក្នុងទីនោះ កាលខែទី ៣ កន្លងទៅ ក៏បានសម្រេចព្រះអរហត្ត
មួយអន្លើដោយបដិសម្មិទា ។

ឧបជ្ឈាយ៍ទៅសួរសុខទុក្ខសាមណេរ

លុះបរិវារណាចេញវិស្សាហើយ ព្រះឧបជ្ឈាយ៍របស់សាមណេរ
នោះចូលទៅគាល់ព្រះសាស្តា ថ្វាយបង្គំហើយក្រាបទូលថា បពិត្រ
ព្រះអង្គដ៏ចម្រើន ខ្ញុំព្រះអង្គនឹងទៅកាន់សំណាក់តិស្សសាមណេរ ។

ព្រះសាស្តា. ម្ចាស់សារីបុត្រ អ្នកទៅចុះ ។

ព្រះសារីបុត្រត្រូវ មុននឹងនាំកិក្ខុប្រមាណ ៥០០ រូប ដែល
ជាបរិវាររបស់ខ្លួនចៀសចេញទៅ បានពោលទៅកាន់ព្រះមោគ្គល្លាន
ថា អារុសោ មោគ្គល្លាន ខ្ញុំនឹងទៅកាន់សំណាក់តិស្សសាមណេរ ព្រះ
មោគ្គល្លានក៏ពោលថា អារុសោ ខ្ញុំទៅដែរ ដូច្នោះហើយ ក៏ចេញទៅជា

មួយនឹងភិក្ខុប្រមាណ ៥០០ រូប ។

ព្រះមហាសាវកទាំងពួង គឺព្រះមហាកស្សបត្ថេរ ព្រះអនុ-
រដ្ឋត្ថេរ ព្រះឧបាលិត្ថេរ ព្រះបុណ្ណត្ថេរ នាំភិក្ខុដែលជាបរិវាររបស់ខ្លួន
មួយអង្គ ៥០០ រូប ទៅសួរសុខទុក្ខសាមណេរ ។

បរិវាររបស់ព្រះមហាសាវកទាំងអស់ ៤ ម៉ឺនអង្គ ។ ឧបាសក
ទំនុកបម្រុងសាមណេរជាប្រចាំនោះ ឃើញភិក្ខុទាំងនោះ ដែលជាអ្នក
ធ្វើដំណើរផ្លូវឆ្ងាយប្រមាណ ១២០ យោជន៍ ដល់គោចរគ្រាមហើយ
នៅក្បែរទ្វារស្រុកនោះ ក៏ទៅទទួល ហើយថ្វាយបង្គំភិក្ខុទាំងនោះ ។

គ្រានោះ ព្រះសារីបុត្រសួរឧបាសកនោះថា ម្ចាស់ឧបាសក
វិហារដែលតាំងនៅក្នុងព្រៃក្នុងប្រទេសនេះ មានដែរទេ ?

ឧបាសក. បពិត្រលោកម្ចាស់ដ៏ចម្រើន មាន !

ព្រះថេរៈ. មានភិក្ខុនៅទេ ?

ឧបាសក. បពិត្រលោកម្ចាស់ដ៏ចម្រើន មាន !

ព្រះថេរៈ. ភិក្ខុណានៅទីនោះ ?

ឧបាសក. បពិត្រលោកម្ចាស់ដ៏ចម្រើន រ៉ែវាសីតិស្សសាមណេរ ។

ព្រះថេរៈ. បើដូច្នោះ លោកចូរប្រាប់ផ្លូវដល់ពួកអាត្មាចុះ ។

ឧបាសក. បពិត្រលោកម្ចាស់ដ៏ចម្រើន លោកម្ចាស់ជាភិក្ខុ
ពួកណា ?

ព្រះថេរៈ. ម្ចាស់ឧបាសក ពួកអាត្មាកាតមកកាន់សំណាក់របស់
សាមណេរដើម្បីសួរសុខទុក្ខ ។

ឧបាសកសម្លឹងមើលភិក្ខុទាំងនោះហើយ ក៏ចាំព្រះមហាសាវក
ទាំងអស់បាន ចាប់តាំងអំពីព្រះធម្មសេនាបតីជាដើម ។ ឧបាសក
នោះ មានសរីរៈដែលបីតិពាល់ត្រូវហើយមិនមានចន្លោះ បានពោល
ថា បពិត្រលោកម្ចាស់ដ៏ចម្រើន សូមលោកម្ចាស់រង់ចាំបន្តិចសិនចុះ
ហើយចូលទៅកាន់ស្រុកដោយរហ័ស ឃោសនាថា ម្ចាស់អ្នកដ៏ចម្រើន
ទាំងឡាយ ព្រះអសីតិមហាសាវកដ៏ចម្រើនទាំងឡាយ មានព្រះ-
សារីបុត្រជាដើម បានមកកាន់សំណាក់របស់សាមណេរ ជាមួយនឹង
បរិវាររបស់ខ្លួនៗ, អ្នកទាំងឡាយចូរកាន់យកនូវវត្ថុទាំងឡាយ មានគ្រែ
តាំង កម្រាល ប្រទីប និងប្រេងជាដើម ចេញទៅដោយរហ័សចុះ ។
ក្លាមនោះឯង ពួកមនុស្សជ្រពូនគ្រែជាដើម ដើរតាមស្នាមព្រះបាទព្រះ
ថេរៈទាំងឡាយទៅ ចូលទៅកាន់វិហារព្រមជាមួយនឹងព្រះថេរៈទាំង
នោះឯង ។

ពាលវត្តវណ្ណនា រឿងរ៉ាវលីតិសូសាមណេរ

សាមណេរចាំពួកភិក្ខុបាន ក៏ទៅទទួលបាត្រ និងចីវររបស់
ព្រះមហាថេរៈ ២ - ៣ អង្គហើយ បានធ្វើវត្តប្រគេនព្រះមហាសាវក
ទាំងនោះ ។ កាលសាមណេរចាត់ចែងទឹកនៃដីដើម្បីប្រគេនព្រះថេរៈ
ទាំងឡាយសម្រាប់ទុកដាក់បាត្រ និងចីវរនោះឯង, ក៏នឹងតិចល្មម ។

ព្រះសារីបុត្តត្រូវពោលទៅកាន់ពួកឧបាសកថា ម្ចាស់ឧបាសក
ទាំងឡាយ អ្នកទាំងឡាយទៅផ្ទះវិញចុះ, ភាពនឹងតកើតឡើងដល់
អ្នកទាំងឡាយហើយ ។

ពួកឧបា. បពិត្រលោកម្ចាស់ដ៏ចម្រើន ថ្ងៃនេះជាថ្ងៃស្តាប់ធម៌
ពួកខ្ញុំព្រះករុណាទាំងឡាយមិនទាន់ទៅទេ, ស្តាប់ធម៌សិន, ពីមុនមក
ពួកខ្ញុំព្រះករុណាទាំងឡាយ មិនដែលបានស្តាប់ព្រះធម៌ឡើយ ។

ព្រះថេរៈ. ម្ចាស់សាមណេរ បើដូច្នោះ អ្នកចូរអុជប្រទីប ហើយ
ប្រកាសពេលវេលាស្តាប់ធម៌ចុះ ។

សាមណេរនោះ ក៏បានធ្វើតាមពាក្យរបស់ព្រះសារីបុត្រ ។

គ្រានោះ ព្រះថេរៈពោលទៅកាន់សាមណេរថា ម្ចាស់តិស្សៈ
ពួកឧបដ្ឋាករបស់អ្នក ពោលថា ពួកយើងប្រាថ្នានឹងស្តាប់ធម៌, អ្នក
ចូរសម្តែងធម្មកថាដល់ឧបដ្ឋាកទាំងនោះចុះ ។

ពួកឧបាសកក្រោកឡើងព្រមគ្នាភ្លាម ហើយពោលថា បពិត្រ
លោកម្ចាស់ដ៏ចម្រើន លោកម្ចាស់របស់ខ្ញុំព្រះករុណាទាំងឡាយលើក
ឡើងតែពីរបទនេះ គឺសូមអ្នកទាំងឡាយចូរបានសេចក្តីសុខ, ចូររួច
ផុតចាកទុក្ខចុះ មិនចេះធម្មកថាយ៉ាងដទៃទេ, សូមលោកម្ចាស់ទាំង-
ឡាយ ឲ្យព្រះធម្មកថិករូបដទៃដល់ពួកខ្ញុំព្រះករុណាចុះ ។

សាមណេរ សូម្បីបានសម្រេចព្រះអរហត្តហើយក៏ដោយ ក៏
មិនដែលបានសម្តែងធម្មកថាឲ្យឧបដ្ឋាករបស់ខ្លួនស្តាប់ឡើយ ។

ហេតុឲ្យដល់សុខនិងរួចផុតចាកទុក្ខ

ក៏ក្នុងកាលនោះ ព្រះឧបជ្ឈាយ៍សួរសាមណេរនោះថា ម្ចាស់
សាមណេរ មនុស្សទាំងឡាយនឹងមានសេចក្តីសុខបានយ៉ាងណា (ហើយ)
នឹងរួចផុតចាកទុក្ខបានយ៉ាងណា ? អ្នកចូរអធិប្បាយសេចក្តីនៃបទ
ទាំងពីរនោះដល់យើងទាំងឡាយ ។

សាមណេរនោះទទួលថា ល្អហើយលោកម្ចាស់ ហើយកាន់
ផ្លិតដ៏វិចិត្រឡើងកាន់ធម្មាសនៈ ទាញហេតុផលមកអំពីនិកាយទាំង ៥
ចែកខន្ធ ធាតុ អាយតនៈ និងពោធិបក្ខិយធម៌ ដូចមហាមេឃតាំង
ឡើងក្នុងទ្វីបទាំង ៤ ញ៉ាំងភ្លៀងព្រិលឲ្យធ្លាក់ចុះ ពោលធម្មកថាដោយ

ពាលវត្តវណ្ណនា រឿងរ៉ាវលីតិស្សសាមណេរ

កំពូល គឺព្រះអរហត្ត ហើយពោលថា បពិត្រលោកម្ចាស់ដ៏ចម្រើន
សេចក្តីសុខ រមែងមានដល់បុគ្គលអ្នកសម្រេចព្រះអរហត្តយ៉ាងនេះ,
បុគ្គលអ្នកសម្រេចព្រះអរហត្តហើយនោះឯង រមែងរួចផុតចាកទុក្ខ,
បុគ្គលដ៏សេសមិនរួចផុតចាកជាតិទុក្ខជាដើម និងរួចផុតចាកទុក្ខក្នុង
នរកជាដើមបានឡើយ ។

ព្រះថេរៈពោលថា ប្រពៃហើយ សាមណេរ សេចក្តីនៃបទទាំង
ពីរបទនោះ អ្នកពោលបានល្អហើយ, ឥឡូវនេះ អ្នកចូរពោល
សរកញ្ញាចុះ ។ សាមណេរនោះ ក៏បានពោលសរកញ្ញាទៀត ។

កាលអរុណរះឡើង ពួកមនុស្សដែលបម្រើសាមណេរនោះ
បានបែកជាពីរពួក ។ ពួកខ្លះខឹងក្រោធថា ក្នុងកាលមុន ពួកយើងមិន
ធ្លាប់ឃើញបុគ្គលអ្នករឹងរូសដូច្នោះសោះ គួរឲ្យឆ្ងល់ដែរ ហេតុដូចម្តេច
សាមណេរចេះនូវធម្មកថាបែបនេះ ក៏មិនពោលបទនៃធម៌សូម្បីតែមួយ
បទដល់ពួកបុគ្គលអ្នកតាំងនៅក្នុងតំណែងដូចជាមាតាបិតា ហើយបំរើ
អស់កាលប្រមាណប៉ុណ្ណោះ ។

មនុស្សពួកខ្លះត្រេកអររីករាយថា ជាលាភរបស់ពួកយើងពិត
មែនហ្ន៎ ពួកយើងជាអ្នកមិនដឹងនូវគុណ និងទោស បានបម្រើលោក

អ្នកដ៏ចម្រើនបែបនេះ, មិនត្រឹមតែប៉ុណ្ណោះ ពួកយើងបានស្តាប់ធម៌ក្នុង
សំណាក់លោកម្ចាស់ដ៏ចម្រើនបែបនោះទៀត ។

ក្នុងវេលាជិតភ្លឺនាថ្ងៃនោះ សូម្បីព្រះសម្មាសម្ពុទ្ធ ក៏ទ្រង់ពិចារណាមើលនូវសត្វលោក ទ្រង់ឃើញពួកឧបដ្ឋាករបស់វេនវាសីតិស្សុសាមណេរចូលទៅក្នុងសំណាញ់ គឺព្រះញាណរបស់ព្រះអង្គ ព្រះអង្គ
ទ្រង់ពិចារណាថា គុណជាតអ្វីហ្ន៎ នឹងមាន ទ្រង់ឃើញថា ពួក
ឧបដ្ឋាករបស់វេនវាសីតិស្សុសាមណេរ ពួកខ្លះក្រោធខឹងនឹងសាមណេរ
ពួកខ្លះត្រេកអរ ក៏ពួកដែលក្រោធខឹងនឹងសាមណេរ ដែលជាបុត្រ
របស់តថាគតនឹងទៅកាន់នរក, តថាគតគួរតែទៅកាន់ទីនោះ, កាល
តថាគតទៅកាន់ទីនោះ មនុស្សទាំងអស់នោះ នឹងញ៉ាំងមេត្តាចិត្តឲ្យកើត
ឡើងក្នុងសាមណេរហើយរួចផុតចាកទុក្ខ ។

មនុស្សទាំងនោះ និមន្តភិក្ខុសង្ឃហើយទៅកាន់ស្រុក ញ៉ាំងគ្នា
និងគ្នាឲ្យធ្វើនូវមណ្ឌប ចាត់ចែងអាហារ មានយាក្ខ និងកត្តជាដើម
ក្រាលអាសនៈទុកហើយ អង្គុយរង់ចាំមើលការមករបស់ភិក្ខុសង្ឃ ។

ភិក្ខុទាំងឡាយជម្រះសរិះហើយ កាលនឹងចូលទៅកាន់ស្រុក
ក្នុងវេលាភិក្ខុ ក៏សួរសាមណេរថា ម្ចាស់អាវុសោ តិស្សុៈ អ្នកនឹង

ទៅជាមួយពួកយើង ឬក៏ទៅក្រោយ ។

សាមណេរ. ខ្ញុំព្រះករុណានឹងទៅក្នុងវេលាដែលខ្ញុំព្រះករុណា
ធ្លាប់ទៅ, សូមលោកម្ចាស់ទាំងឡាយនិមន្តទៅមុនចុះ ។

ភិក្ខុទាំងឡាយក៏កាន់បាត្រ និងចីវរចូលទៅកាន់ស្រុក ។

ពួកមនុស្សជ្រះថ្លានឹងតិស្សសាមណេរ

ព្រះសាស្តា ទ្រង់យ៉ូចីវរក្នុងវត្តជេតពននោះឯង ហើយទ្រង់
បាត្រ និងចីវរស្តេចយាងទៅកាន់ទីនោះ ដោយចិត្តតែមួយខណៈ ក៏
ទ្រង់សម្តែងនូវព្រះអង្គឲ្យបិតានៅខាងមុខភិក្ខុទាំងឡាយ ។

អ្នកស្រុកទាំងអស់ក្រាក់ផ្អើលថា ព្រះសម្មាសម្ពុទ្ធ ទ្រង់យាង
មកហើយ ។ ពួកមនុស្សមានចិត្តត្រេកអររីករាយ និងមន្តភិក្ខុសង្ឃ
មានព្រះពុទ្ធជាប្រធានឲ្យគង់ហើយ ប្រគេនយាគូ និងបង្ហែម ។

កាលភក្តិមិនទាន់សម្រេចនោះឯង សាមណេរក៏បានចូលទៅ
កាន់ស្រុក ។

អ្នកស្រុក បាននាំភិក្ខុចេញទៅប្រគេនសាមណេរដោយគោរព ។

សាមណេរនោះទទួលភិក្ខុ ត្រឹមតែល្មមញ៉ាំងអត្តភាពឲ្យប្រ-
ព្រឹត្តទៅប៉ុណ្ណោះ ហើយក៏ទៅកាន់សំណាក់ព្រះសាស្តា បង្ហែមបាត្រ

ចូលទៅ ។ ព្រះសាស្តាត្រាស់ថា ម្ចាស់តិស្សៈ អ្នកនាំមកចុះ ហើយទ្រង់លាព្រះហស្តទទួលបាត្រ ទ្រង់បង្ហាញព្រះថេរៈថា ម្ចាស់ សារីបុត្រ អ្នកចូរមើលបាត្រសាមណេររបស់អ្នកចុះ ។

ព្រះថេរៈ ទទួលបាត្រអំពីព្រះហស្តព្រះសាស្តា ឲ្យសាមណេរ ហើយពោលថា ម្ចាស់សាមណេរ អ្នកចូរទៅអង្គុយធ្វើភក្តិកិច្ចក្នុងទី ដែលគួរដល់ខ្លួនចុះ ។

អ្នកស្រុកអង្គាសកិកុសង្ឃ មានព្រះពុទ្ធជាប្រធាន ហើយទូល សូមអនុមោទនាគាថាអំពីព្រះសាស្តា ។ ព្រះសាស្តា កាលនឹងទ្រង់ ធ្វើអនុមោទនា ក៏ត្រាស់យ៉ាងនេះថា ម្ចាស់ឧបាសក និងឧបាសិកា ទាំងឡាយ ជាលាភរបស់អ្នកទាំងឡាយហើយ ដែលបានឃើញអសីតិ មហាសាវក គឺសារីបុត្រ មោគ្គល្លាន កស្សបៈជាដើម ព្រោះអាស្រ័យ សាមណេរអ្នកចូលដល់ត្រកូលរបស់ខ្លួនៗ, សូម្បីតថាគតមកកាន់ទី នេះ ក៏ព្រោះអាស្រ័យសាមណេរដែលចូលដល់ត្រកូលរបស់អ្នកទាំង- ឡាយដែរ, សូម្បីការឃើញព្រះពុទ្ធដែលអ្នកទាំងឡាយបានឃើញ ហើយ ព្រោះអាស្រ័យសាមណេរនេះឯង, ជាលាភរបស់អ្នកទាំងឡាយ អត្តកាតជាមនុស្សនេះ អ្នកទាំងឡាយបានដោយល្អហើយ ។

ពាលវគ្គវណ្ណនា រឿងរ៉ាវវិសិស្សសាមណេរ

មនុស្សទាំងឡាយគិតថា គួរឲ្យត្រេកអរណាស់ ជាលាភរបស់
ពួកយើងមែន ព្រោះពួកយើងបានឃើញលោកម្ចាស់ដ៏ចម្រើនរបស់
ពួកយើង ដែលជាអ្នកញ៉ាំងព្រះសម្មាសម្ពុទ្ធឲ្យប្រោសប្រណី មិនត្រឹមតែ
ប៉ុណ្ណោះ ថែមទាំងបានប្រគេនទេយ្យធម៌ដល់លោកម្ចាស់ដ៏ចម្រើន
នោះទៀត ។

ពួកមនុស្សដែលក្រោធជឺនីនីសាមណេរ ត្រឡប់បាននូវ
សេចក្តីត្រេកអរវិញ ។

ពួកមនុស្សដែលត្រេកអរហើយ ក៏ជ្រះថ្លាមានប្រមាណយ៉ាង
ក្រៃលែង ។ ក៏ក្នុងវេលាចប់អនុមោទនាគាថា ជនជាច្រើនបានសំរេច
អរិយផលជាច្រើន មានសោតាបត្តិផលជាដើម ។

ព្រះសាស្តា ស្តេចក្រោកចាកអាសនៈចៀសចេញទៅ ។ មនុស្ស
ទាំងឡាយតាមជួនព្រះសាស្តាស្តេចទៅ ហើយក៏ត្រឡប់មកវិញ ។

ព្រះសាស្តា ស្តេចយាងទៅជាមួយនឹងសាមណេរអ្នកមានធុរៈ
ស្មើគ្នា ត្រាស់សួរប្រទេសដែលឧបាសកសម្តែងហើយដល់សាមណេរ
នោះក្នុងកាលមុនថា ម្ចាស់សាមណេរ ប្រទេសនេះឈ្មោះអ្វី ប្រទេស
នេះឈ្មោះអ្វី ដូច្នោះហើយ បានទ្រង់យាងទៅ ។

សូម្បីសាមណេរក៏ក្រាបទូលថា បពិត្រព្រះអង្គដ៏ចម្រើន ប្រទេស

នេះឈ្មោះនេះ... ។

ទឹកភ្នែករបស់មនុស្សច្រើនជាងទឹកក្នុងមហាសមុទ្រ

ព្រះសាស្តា ទ្រង់យាងទៅកាន់លំនៅរបស់សាមណេរនោះ

ហើយ ទ្រង់ឡើងកាន់កំពូលភ្នំ ។

ក៏មហាសមុទ្រ រមែងប្រាកដដល់ជនទាំងឡាយដែលឈរនៅ

លើកំពូលភ្នំនោះ ។

ព្រះសាស្តាត្រាស់សួរសាមណេរថា ម្ចាស់តិស្សៈ អ្នកឈរនៅ

លើកំពូលភ្នំ ក្រឡេកមើលខាងនោះ និងខាងនេះ ឃើញអ្វីខ្លះ ?

សាមណេរ. បពិត្រព្រះអង្គដ៏ចម្រើន ឃើញមហាសមុទ្រ ។

ព្រះសាស្តា. ឃើញមហាសមុទ្រហើយគិតដូចម្តេច ?

សាមណេរ. បពិត្រព្រះអង្គដ៏ចម្រើន ខ្ញុំព្រះអង្គគិតយ៉ាងនេះថា

កាលយើងយំក្នុងគ្រាដែលយើងដល់នូវសេចក្តីទុក្ខ ទឹកភ្នែកគប្បីច្រើន

ជាងទឹកមហាសមុទ្រទាំង ៤ ។

ព្រះសាស្តាត្រាស់ថា ប្រពៃហើយៗ តិស្សៈ, សេចក្តីនុ៎ះពិត

យ៉ាងនោះរមែងហើយ, ព្រោះទឹកភ្នែកដែលហូរចេញ ក្នុងកាលដែល

សត្វម្នាក់ៗ ដល់នូវសេចក្តីទុក្ខ រមែងជារបស់ច្រើនជាងទឹកក្នុងមហាសមុទ្រទាំង ៤ ទៅទៀត លុះត្រាស់ពាក្យនេះហើយ ក៏ត្រាស់ព្រះគាថានេះថា ៖

ទឹកក្នុងមហាសមុទ្រទាំង ៤ តិចតួច, ទឹក គឺទឹកភ្នែកនៃនរៈ
ដែលសេចក្តីទុក្ខពាល់ត្រូវហើយ សោកសៅ មានប្រមាណ
មិនតិច ច្រើនជាងទឹកក្នុងមហាសមុទ្រទាំង ៤ នោះ, ម្ចាស់
សម្លាញ់ ព្រោះហេតុអ្វី ទើបអ្នកនៅប្រមាទ ?

ស្ថានទីដែលសត្វធ្លាប់ស្លាប់និងមិនធ្លាប់ស្លាប់

គ្រានោះ ព្រះសាស្តាត្រាស់សួរសាមណេរនោះទៀតថា ម្ចាស់
តិស្សៈ អ្នកនៅទីណា ?

សាមណេរ. បពិត្រព្រះអង្គដ៏ចម្រើន ខ្ញុំព្រះអង្គនៅក្នុងញាកភ្នំ
នេះឯង ។

ព្រះសាស្តា. ក៏កាលអ្នកនៅក្នុងទីនោះ គិតដូចម្តេចដែរ ?

សាម. បពិត្រព្រះអង្គដ៏ចម្រើន ខ្ញុំព្រះអង្គគិតថា ការកំណត់
ទីជម្រុះចោលនូវសរីរៈ ដែលយើងស្លាប់ហើយក្នុងទីនេះមិនមាន ។

ព្រះសាស្តា. ត្រូវហើយៗ តិស្សៈ សេចក្តីនេះ យ៉ាងនោះមែន

ព្រោះថា ហេតុដែលជាទីតាំងនៃសត្វទាំងនេះ មិនដេកហើយលើផែនដី មិនមាន ដូច្នោះហើយ ក៏ត្រាស់ឧបសាឡកជាតកក្នុងទុកនិបាតដូច្នោះថា :

ព្រាហ្មណ៍អ្នកមានឈ្មោះថា ឧបសាឡកៈ ចំនួន ១ ម៉ឺន

៤ ពាន់ ត្រូវគេដុតហើយក្នុងប្រទេសនេះ, ក្នុងលោករក

ទីដែលសត្វមិនធ្លាប់ស្លាប់ រមែងមិនមានក្នុងលោក ។

សច្ចៈ ១ ធម្មៈ ១ អហិង្សា ការមិនបៀតបៀន ១ សញ្ញាមៈ

សេចក្តីសង្រួម ១ ទមៈ ការទូន្មាននូវឥន្ទ្រិយ៍ ១ មាននៅ

ក្នុងទីណា ព្រះអរិយៈទាំងឡាយ រមែងសេពទីនោះ ទីនោះ

ឈ្មោះថា ជាទីដែលសត្វមិនធ្លាប់ស្លាប់ក្នុងលោក ។

បណ្តាសត្វទាំងឡាយ ដែលស្លាប់ហើយ រមែងជម្រុះចោលនូវ

សរីរៈលើផែនដី, សត្វទាំងឡាយឈ្មោះថា ស្លាប់ក្នុងប្រទេសដែលមិន

ធ្លាប់ស្លាប់ រមែងមិនមានដោយប្រការដូច្នោះ ។

ក៏ប៉ុន្តែព្រះថេរៈទាំងឡាយ ដូចជាព្រះអានន្ទត្រូវ រមែងបរិនិព្វាន

ក្នុងប្រទេសដែលលោកមិនធ្លាប់ស្លាប់ ។

ការបរិនិព្វានរបស់ព្រះអានន្ទ

បានឮថា ព្រះអានន្ទត្រូវពិចារណាមើលអាយុសន្ធិវា ក្នុងកាល

ដែលខ្លួនមានអាយុបាន ១២០ ឆ្នាំ ដឹងថា អាយុសង្ខារនោះជាសកាវៈ
អស់ទៅដោយជុំវិញហើយ ក៏ប្រាប់ពុទ្ធបរិស័ទថា អាត្មាកាតនឹងបរិ-
និព្វានក្នុងថ្ងៃទី ៧ អំពីថ្ងៃនេះ ។

បណ្ឌិតមនុស្សទាំងឡាយ ដែលនៅនាត្រើយទាំងពីរនៃស្ទឹង
រោហិណី ឮដំណឹងនោះហើយ អ្នកដែលនៅនាត្រើយខាងអាយពោល
ថា ពួកយើងមានឧបការៈច្រើនចំពោះព្រះថេរៈ, ព្រះថេរៈនឹងបរិ-
និព្វានក្នុងសំណាក់របស់ពួកយើង ។

អ្នកដែលនៅនាត្រើយខាងនាយ ក៏ពោលថា ពួកយើងមាន
ឧបការៈច្រើនចំពោះព្រះថេរៈ, ព្រះថេរៈនឹងបរិនិព្វានក្នុងសំណាក់
របស់ពួកយើង ។

ព្រះថេរៈ ស្តាប់ពាក្យរបស់ជនទាំងនោះហើយគិតថា ពួកជន
អ្នកនៅនាត្រើយទាំងពីរ សុទ្ធតែមានឧបការៈច្រើនដល់យើងទាំងអស់
យើងមិនអាចពោលថា ជនទាំងនេះមិនមានឧបការៈបានទេ, បើយើង
នឹងបរិនិព្វាននាត្រើយខាងអាយ, អ្នកដែលនៅត្រើយខាងនាយនឹងធ្វើ
ការឈ្លោះទាស់ទែងនឹងពួកអ្នកដែលនៅត្រើយខាងអាយ ដើម្បីនឹង
យក (អង្គិ) ធាតុ, បើយើងនឹងបរិនិព្វាននៅនាត្រើយខាងនាយ ពួក

ជនដែលនៅត្រើយខាងអាយ ក៏នឹងធ្វើយ៉ាងនោះដែរ, ការឈ្លោះទាស់
ទែងសូម្បីកាលនឹងកើត ក៏កើតឡើងព្រោះអាស្រ័យយើងដោយពិត,
សូម្បីកាលនឹងស្ងប់ទៅ ក៏នឹងស្ងប់អាស្រ័យយើងដែរ ដូច្នេះហើយ
ពោលថា ទាំងអ្នកដែលនៅត្រើយខាងអាយ រមែងមានឧបការៈដល់
យើង, ទាំងអ្នកដែលនៅត្រើយខាងនាយក៏មានឧបការៈដល់យើង,
នរណាៗ ដែលឈ្លោះថាមិនមានឧបការៈដល់យើងរមែងមិនមាន, ពួក
អ្នកដែលនៅត្រើយខាងអាយ ចូរប្រជុំគ្នានៅត្រើយខាងអាយចុះ, ពួក
អ្នកដែលនៅត្រើយខាងនាយ ក៏ចូរប្រជុំគ្នានៅត្រើយខាងនាយចុះ ។

ក្នុងថ្ងៃទី ៧ អំពីថ្ងៃនោះ ព្រះថេរៈគង់ពែនក្នុងព្វដ៏អាកាស
កំពស់ប្រមាណ ៧ ដើមភ្នែក ត្រង់កណ្តាលស្ទឹង សម្តែងធម្មកថា
ដល់មហាជន ហើយអធិដ្ឋានថា សរីរៈរបស់យើង ចូរបែកត្រង់ពាក់
កណ្តាល, មួយចំណែកចូរធ្លាក់ចុះមកត្រើយខាងអាយ, មួយចំណែក
ចូរធ្លាក់ចុះទៅត្រើយខាងនាយ គង់នៅតាមប្រក្រតីនោះឯង ក៏បានចូល
ឈាន មានតេជោធាតុជាអារម្មណ៍ ។ អណ្តាតភ្លើងក៏តាំងឡើង ។

សរីរៈក៏បែកត្រង់ពាក់កណ្តាល, មួយចំណែកធ្លាក់ចុះមកត្រើយ
ខាងអាយ, មួយចំណែកធ្លាក់ចុះទៅត្រើយខាងនាយ ។ មហាជនបាន

ឃើញអដ្ឋិជាតុរុបសព្រះថេរៈហើយ ក៏ស្រែកយំ ។

សំឡេងយំ ហាក់ដូចជាសំឡេងស្រុតផែនដី សំឡេងយំនោះ គួរឲ្យករុណាក្រែកលែងជាងសំឡេងយំ ក្នុងថ្ងៃដែលព្រះសាស្តារបស់ យើងទ្រង់បរិនិព្វានទៅទៀត ។

ពួកមនុស្សយំរៀបរាប់រហូត ៤ ខែ ដើរយំរៀបរាប់ថា កាល ព្រះថេរៈអ្នកកាន់បាត្រ និងបីវររបស់ព្រះសាស្តាមានជ្រះជន្មនៅ, បាន ប្រាកដដល់ពួកយើង ដូចជាព្រះសាស្តាទ្រង់ព្រះជន្មនៅ, ឥឡូវនេះ ព្រះសាស្តារបស់ពួកយើងបរិនិព្វានទៅទៀតហើយ ។

ព្រះសាស្តាសន្ទនាជាមួយនឹងតិស្សសាមណេរ

ព្រះសាស្តា ត្រាស់នឹងសាមណេរទៀតថា ម្ចាស់តិស្សៈ អ្នក មិនខ្លាចសំឡេងសត្វទាំងឡាយ មានសំឡេងខ្លាដំបងជាដើម ក្នុងដង ព្រៃនេះទេឬ ។

សាមណេរក្រាបទូលថា បពិត្រព្រះមានព្រះភាគ ខ្ញុំព្រះអង្គ មិនខ្លាចទេ, ម្យ៉ាងទៀត សេចក្តីត្រេកអរក្នុងព្រៃ រមែងកើតដល់ខ្ញុំ ព្រះអង្គ ព្រោះបានស្តាប់សំឡេងសត្វទាំងនោះ ហើយពោលពណ៌នា ដោយគាថាប្រមាណ ៦០ គាថា ។

គ្រានោះ ព្រះសាស្តាត្រាស់ហៅសាមណេរនោះថា ម្នាល
តិស្សៈ ។

សាមណេរ. បពិត្រព្រះអង្គដ៏ចម្រើន មានការអ្វី ?

ព្រះសាស្តា. ម្នាលតិស្សៈ តថាគតនឹងទៅហើយណា, អ្នកនឹង
ទៅ ឬនឹងត្រឡប់ ?

សាមណេរ. បពិត្រព្រះអង្គដ៏ចម្រើន កាលឧបជ្ឈាយ័ររបស់ខ្ញុំ
ព្រះអង្គនាំទៅ, ខ្ញុំព្រះអង្គនឹងទៅ, កាលឧបជ្ឈាយ័ររបស់ខ្ញុំព្រះអង្គ ឲ្យ
ខ្ញុំព្រះអង្គត្រឡប់ទៅវិញ, ខ្ញុំព្រះអង្គក៏នឹងត្រឡប់ទៅវិញ ។

ព្រះសាស្តា ក៏ស្តេចចៀសចេញទៅជាមួយភិក្ខុសង្ឃ ។ ប៉ុន្តែ
អធ្យាស្រ័យរបស់សាមណេរ ប្រាថ្នានឹងត្រឡប់តែម្យ៉ាង ។ ព្រះថេរៈ
ជ្រាបអធ្យាស្រ័យរបស់សាមណេរនោះហើយ ក៏ពោលថា ម្នាល
តិស្សៈ ប្រសិនបើអ្នកប្រាថ្នាត្រឡប់ទៅវិញ ក៏ចូរត្រឡប់ទៅចុះ ។
សាមណេរថ្វាយបង្គំព្រះសាស្តា និងថ្វាយបង្គំភិក្ខុសង្ឃហើយត្រឡប់
ទៅវិញ ។ ព្រះសាស្តា ស្តេចយាងទៅកាន់វត្តជេតពនវិញ ។

ពួកភិក្ខុសរសើរសាមណេរ

ការសន្ទនារបស់ភិក្ខុទាំងឡាយ កើតឡើងក្នុងធម្មសកាថា

គួរឲ្យអស្ចារ្យណាស់ ! តិស្សសាមណេរធ្វើកម្មដែលបុគ្គលធ្វើបានក្រ
ចាប់តាំងអំពីបដិសន្ធិមក ពួកញាតិរបស់លោក បានប្រគេនមធ្ម-
បាយាសដែលមានទឹកតិចដល់ភិក្ខុប្រមាណ ៥០០ រូប ក្នុងពិធីមង្គល
៧ ជន, ក្នុងកាលបួសហើយ ក៏បានប្រគេនមធ្មបាយាសដែលមានទឹក
តិចដូចគ្នា ដល់ភិក្ខុសង្ឃ មានព្រះពុទ្ធជាប្រធានខាងក្នុងវិហារអស់ ៧
ថ្ងៃ, លុះបួសហើយ ក្នុងថ្ងៃទី ៨ ចូលទៅកាន់ស្រុក បានទទួលបិណ្ឌ-
បាត ១០០០ និងសំពត់សាជក ១០០០ តែពីរថ្ងៃប៉ុណ្ណោះ, ថ្ងៃស្អែក
ឡើង បានសំពត់កម្ពល ១០០០, ក្នុងវេលាដែលលោកនៅក្នុងទីនេះ
លោក និងសក្ការៈច្រើនក៏កើតឡើងហើយដោយប្រការដូច្នោះ, ឥឡូវ
នេះ លោកលះបង់លោក និងសក្ការៈបែបនោះចោល ហើយចូលទៅ
កាន់ព្រៃ ញ៉ាំងអត្តភាពឲ្យប្រព្រឹត្តទៅដោយអាហារដែលលាយគ្នា
សាមណេរធ្វើកម្មដែលបុគ្គលធ្វើបានដោយកម្រហ្ន៎ ។

បដិបទា ២ យ៉ាង

ព្រះសាស្តា ស្តេចមកហើយត្រាស់សួរថា ម្ចាស់ភិក្ខុទាំងឡាយ
ឥឡូវនេះ អ្នកទាំងឡាយអង្គុយសន្តនាគ្នាអំពីរឿងអ្វី ?

កាលភិក្ខុទាំងនោះក្រាបទូលថា អំពីរឿងឈ្មោះនេះ ក៏ត្រាស់ថា

ម្នាលភិក្ខុទាំងឡាយ បដិបទាដែលចូលទៅអាស្រ័យលោកនោះផ្សេង
បដិបទាដែលញ៉ាំងសត្វឲ្យដល់ព្រះនិព្វានផ្សេង អបាយកម្មិ ៤ បើកទ្វារ
រង់ចាំភិក្ខុអ្នករក្សាបដិបទាដែលចូលទៅអាស្រ័យលោក ដោយអំណាច
នៃការសមាទានធុត្ថង្គ មានអារញ្ញកធុត្ថង្គជាដើម ដោយបំណងថា
យើងនឹងបានលោកដោយការបដិបត្តិយ៉ាងនេះ ចំណែកភិក្ខុអ្នកលះបង់
លោក និងសក្ការៈដែលកើតឡើងដោយបដិបទាដែលញ៉ាំងសត្វឲ្យដល់
ព្រះនិព្វាន ហើយចូលទៅកាន់ព្រៃ ព្យាយាម រមែងកាន់យកនូវព្រះ-
អរហត្តបាន ដូច្នោះហើយ កាលនឹងទ្រង់បន្តអនុសន្និដើម្បី សម្តែងធម៌
ក៏ត្រាស់ព្រះគាថានេះថា ៖

១៥ អញ្ញា ហិ លាភូបនិសា អញ្ញា និព្វានគាមិនី

ឯវមេតំ អភិញ្ញាយ ភិក្ខុ ពុទ្ធស្ស សាវកោ

សក្ការំ នាភិនទ្ទេយ្យ វិវេកមនុព្រហយេ ។

បដិបទា អាស្រ័យនូវលោកផ្សេង បដិបទា ជាដំណើរទៅ
កាន់ព្រះនិព្វានផ្សេង ភិក្ខុជាសាវករបស់ព្រះពុទ្ធ ដឹង
ច្បាស់នូវហេតុនុ៎ះយ៉ាងនេះហើយ មិនគួរត្រេកអរចំពោះ
សក្ការៈឡើយ ។

អធិប្បាយគាថា

បណ្តាបទទាំងនោះ បាទព្រះគាថាថា អញ្ញា ហិ លាភូបនិសា
សេចក្តីថា ដែលឈ្មោះថា បដិបទាដែលចូលទៅអាស្រ័យលាភនោះ
ផ្សេង, បដិបទាដែលញ៉ាំងសត្វឲ្យដល់ព្រះនិព្វានផ្សេង ។

ពិតណាស់ ភិក្ខុអ្នកញ៉ាំងលាភឲ្យកើតឡើង គួរធ្វើអកុសលកម្ម
បន្តិចបន្តួចដោយអំពើទាំងឡាយ មានការរៀចដោយកាយជាដើម ជា
អំពើដែលភិក្ខុគប្បីធ្វើដើម្បីលាភ ។ ត្បិតថា ក្នុងកាលណាភិក្ខុធ្វើ
អំពើរៀចទាំងឡាយ មានរៀចដោយកាយជាដើម ក្នុងកាលនោះ
លាភរមែងកើតឡើង ។ ដូចយ៉ាងថា កាលភិក្ខុលូកដៃចុះទៅក្នុងផ្តលនៃ
មធុបាយាសដោយត្រង់ មិនធ្វើឲ្យឡើង ហើយលើកឡើងវិញ ដៃគ្រាន់
តែប្រឡាក់មធុបាយាសប៉ុណ្ណោះ, ប៉ុន្តែកាលភិក្ខុធ្វើដៃឲ្យរៀចហើយលូក
ចូលទៅលើកឡើងវិញ ដែរមែងគាស់ឡើងនូវដុំមធុបាយាសចេញមក
ដោយពិត, លាភ និងសក្ការៈរមែងកើតឡើងក្នុងកាលធ្វើអំពើរៀចទាំង
ឡាយ មានរៀចដោយកាយជាដើមយ៉ាងនេះ នេះចាត់ជាបដិបទាដែល
ចូលទៅអាស្រ័យលាភដែលមិនប្រកបដោយធម៌ ។ ប៉ុន្តែលាភដែលកើត

ឡើងដោយហេតុបែបនេះ គឺការដល់ព្រមដោយឧបធិ^(១) ការទ្រទ្រង់នូវ
ចីវរ (ការគ្រងនូវចីវរ) ភាពជាពហូសូត ការមានបរិវារ ការនៅព្រៃ ឈ្មោះ
ថា ប្រកបដោយធម៌ ។

ក៏ភិក្ខុអ្នកបំពេញបដិបទាដែលញ៉ាំងសត្វឲ្យដល់ព្រះនិព្វាន មិនមែន
ជាមនុស្សខ្វាក់ គប្បីធ្វើដូចជាមនុស្សខ្វាក់ មិនមែនជាមនុស្សគ. គប្បីធ្វើដូច
មនុស្សគ. មិនមែនជាមនុស្សច្រងំ គប្បីធ្វើដូចជាមនុស្សច្រងំ ។

បទថា **ឯវមេតំ** ជាដើម សេចក្តីថា ភិក្ខុឈ្មោះថាជាសាវក ព្រោះ
អត្ថថា កើតក្នុងទីបំផុតនៃការស្តាប់ ឬព្រោះអត្ថថា ស្តាប់ឱវាទ និង
អនុសាសន៍របស់បុគ្គលអ្នកមានឈ្មោះថា **ពុទ្ធៈ** ព្រោះអត្ថថា ត្រាស់
ដឹងនូវសង្ខតធម៌ និងអសង្ខតធម៌ទាំងអស់ ដឹងច្បាស់នូវបដិបទាដែល
ជាគ្រឿងញ៉ាំងលាក់ឲ្យកើតឡើង និងបដិបទាដែលញ៉ាំងសត្វឲ្យដល់
ព្រះនិព្វានយ៉ាងនេះហើយ មិនគួរត្រេកអរចំពោះលាភសក្ការៈ គឺបច្ច័យ
៤ ដែលមិនប្រកបដោយធម៌ និងមិនគប្បីហាមឃាត់សក្ការៈដែលប្រ-
កបដោយធម៌ឡើយ គប្បីញ៉ាំងវិវេក មានកាយវិវេកជាដើមឲ្យចំរើន

(១) ពាក្យថា ឧបធិ ជាឈ្មោះនៃកិលេសក៏មាន របស់រាងកាយក៏មាន ក្នុងទីនេះជាឈ្មោះ
នៃរាងកាយ ឧបធិសម្បទា ទើបសំដៅដល់រូបសម្បត្តិ ។

តាមលំដាប់ ។

បណ្តារិវេកទាំងនោះ ភាពជាអ្នកមានកាយតែម្នាក់ឯង ឈ្មោះ ថា កាយរិវេក, សមាបត្តិ ៨ (រូបឈាន ៤ អរូបឈាន ៤) ឈ្មោះ ថាចិត្តរិវេក, ព្រះនិព្វាន ឈ្មោះថា ឧបធិរិវេក (ឧបធិមាន ៤ គឺ ឧន្ធបធិ, កិលេស្តបធិ, អភិសន្ធិរូបធិ, កាម្មបធិ) ។

បណ្តារិវេកទាំងនោះ កាយរិវេក រមែងបន្ទោបង្ខំនូវការច្រឡំក្នុង ច្រឡំដោយគណៈ, ចិត្តរិវេក រមែងបន្ទោបង្ខំនូវការជាប់ជំពាក់ដោយ កិលេស, ឧបធិរិវេក រមែងបន្ទោបង្ខំនូវការជាប់ជំពាក់ក្នុងសន្ធិវរ, កាយរិវេករមែងជាបច្ច័យដល់ចិត្តរិវេក ចិត្តរិវេករមែងជាបច្ច័យដល់ ឧបធិរិវេក, សមដូចពាក្យដែលសារីបុត្តត្ថេរពោលទុកថា កាយរិវេក របស់អ្នកមានកាយគេចចេញហើយ ត្រេកអរក្រែកលែងហើយក្នុងការ ចេញបួស, ចិត្តរិវេករបស់អ្នកមានចិត្តបរិសុទ្ធហើយ ដល់នូវការផ្សំ- ផង់យ៉ាងក្រែកលែង និងឧបធិរិវេករបស់បុគ្គលអ្នកមិនមានឧបធិរមែង ដល់ព្រះនិព្វាន គប្បីចម្រើន គឺគប្បីបង្កើន អធិប្បាយថា គប្បីចូល ទៅដល់រិវេក ៣ នេះ ហើយនៅចុះ ។

ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ

ក្នុងកាលចប់ទេសនា ជនជាច្រើន សំរេចអរិយផលទាំងឡាយ
មានសោតាបត្តិផលជាដើម ។❀❀❀

(រឿងព្រះវរទវាសីតិស្សត្តរ ចប់)



បាលវគ្គ វគ្គទី ៥ ចប់ ហោយចរិត្ត

